
सौराष्ट्र 


अथवा 


काठेवाड 


( प्रांताचे संक्षि्त वर्णन व इतिहास ). 


आकादभंत न कळोनिहि अंतरिक्षीं 
आकाश आक्रमिति शक्त्यनुसार पक्षी । 


वामन. 


गणेश बळवंत मोडक, बी. ए. 
खोराष्ट्र हायस्कूल, राजकोट. 


"णणर्‍-:-->०-<<2>>००->>< 


निर्णयसागर छापखाना, मुंबई. 


श. १८२४ इ. स. १९०२. 


( सर्वे हक खाधीन ठेविले आहेत. ) 


अथवा 
काठेवाड. 


००० 


कि० रूु० १-४. 


पुस्तकें आमचेकडे अथवा कोल्हापूर येथें प्रोफेसर बाळाजी 
प्रभाकर मोडक यांचेकडे मिळतील. 
.॥५"०७क क 


श्रीमंत नामदार नारायणराव 


बाबासाहेब घोरपडे, 


इचलकरंजी संस्थानचे अधिपति, 
यांस 
प्रेमाने व आदराने 


अपेण केले असे. 


गू७ ॥ए॥016' 1101018, ६५४0] 00ए९' ! 

ग टक] ॥॥2९: ग 117801 ९0011101त 

एपग० ७] टणंत8छ108 1011 015 100; 

ग॥९ 8171 01 501-58001 08; 

गुणा टणीत8100 01 188501) शांए७; 

कैषत 01९ टा 01 पप १1५ 00॥त0181] 16. 110 117७. 


(6 (0 1)॥४, 
शा. ॥०॥॥४७०॥४॥प. 


[श्री। 
श्रीमंत नामदार नारायणराव बाबासाहेब घोरपडे, 
यांचे सेवेसी 

ससुद्रमयादित परशुरामक्षेत्ररूपी विस्तृत वेदीवर रचिलेली 
विश्याळ शेळसोपानपंक्ति चढून वर आले ह्मणजे सह्यपर्वेताच्या 
सपाट चवथऱ्यावर महाराष्ट्रांतील जीं राजवंशीय नररले वि- 
राजमान झालेलीं दष्टीस पडतात त्यांत आपण आपल्या उज्ज्वळ 
यशाने झळकत आहां. श्री व सरखती या दोघींशीं समान- 
भावाने राहून राज्यसूचे चाळवीत असतां दोघींच्याही छृपा- 
छत्राची अपेक्षा करणाऱ्या भक्तजनांस वेळोवेळीं आपण उत्तेजन 
देत आलां आहां. संपादन केलेल्या ज्ञानद्रव्याचा व्यय स्वप्न- 
जेच्या हिताकडेसच करितां असे नव्हे, परंतु अखिल महारा- 
ट्रीय जनांच्या हिताची कळकळ पुत्रवत्सल पित्याप्रमाणे बाळ- 
यून वेळोवेळीं सावेभोमसत्तेश्वरात योग्य सलाहमसलत दे 
ण्यांत अतुळ मानसिक धेय दाखवून खऱ्या लोकहितेपूँल 
आपण उत्कृष्ट कित्ता घाळून दिला आहे. मी आपणाबरोबर 
पाठशाळंत आपला सहाध्यायी असतां साप्ताहिक संमेल- 
नाच्या प्रसंगीं वारंवार दष्टिगयोचर होत असलेली आपली 
विद्याभिरुचि, व कुश्याग्रवुद्धि, व जनपदहितास्तव कोणत्याही 
सत्कायीत झीज सोसण्याची तत्परता, वगेरे सद्ठण दिवसे- 
दिवस केवळ वृद्धिगतच होत असल्याने प्रत्येक महाराषट्रीयास 
व विशेषकरून प्रत्येक 'राजारामीयास? त्यांचा अभिमान वाटावा 
हे साहजिकच आहे. ह्या व आपल्या अंगीं असलेल्या डसऱ्या 
अनेक गुणांविषयीं मनांत आदर उत्पन्न होऊनच महाराष्ट्रवा- 
चकवृंदाची यथामति सेवा करण्याच्या उद्देशाने रचिलेळे 
साराष्र' नांवाचे हं पुस्तक आपल्या अनुज्ञेने प्रेमभक्तिपूवेक व 
निमळ अंतःकरणाने मी आपणांस अपण करीत आहे 

शुभक्न्नामसंवत्सरे, नेत्र शु. १ हश. १८२४. 

आपला नम्र सेवक, 
ग्र. ब. मोडक. 


प्रस्तावना, 


"ण ४७४४७ छनगण 


सोराष्ट्र अथवा काठेवाड हें द्वौपकल्प फार प्राचीन काळापासून 
प्रसि्ठ आह. या सुपीक व विस्तृत प्रांताच्या हकीकतीचें लहानसे 
पुस्तक मराठी वाचकांस सादर करावें असें मनांत आल्यावरून हें 
पुस्तक तयार केळें आहे. तीन वर्षापूर्वी मी येथें आलों तेव्हांपासून ही 
गोष्ट मनांत होती, परंतु गेल्या वर्षांच्या उन्हाळ्याच्या सुटीपर्यंत हें 
काम हातीं घेण्यास फुरसद मिळाली नाहीं. इ. स. १९०१ च्या मे 
महिन्यांत या पुस्तकाचा ऐतिहासिक भाग सर्व पुरा झाला. पुढें इतर' 
भागही हळहळ तयार होऊन आज शके १८२४ आुभकृन्नाम संवत्स- 
राच्या वर्षप्रतिपदेच्या सुमुहूतावर या लहानक्या पुस्तकाची प्रस्तावना 
लिहिण्याचा सुयोग जुळून येत आहे ही ल्या जगक्नियंत्या परमेश्व- 
राची कृपा होय. 

हें पुस्तक लिहिण्यांत मुख्यत्वेकरून मुंबई ग्याझिटियरपेकीं काठेवाड 
व गुजरात या दोन भागांचा उपयोग केलेला आहे. इतर पुस्तकांचा 
व व्यक्तींचा ठिकठिकाणीं उललेख केलेलाच आहे. 


जिच्या सप्रेम सहवासांत मी आपले या प्रांतांतील बरे वाईट दिवस 
आनंदानें व सुखासमाधानाने घालवीत आहें, व हें पुस्तक लिहिण्यांत 
प्रक्ष नाहीं तर अप्रयक्ष रीतीनें जिचे फार सहाय झाळें ल्या माझ्या 
प्रिय पत्नीचा मी फार उतराई आहें. 


च्थि २ ह. च 
बहुतेक सवे पुस्तकाचा हस्तलिखित प्रत माझे मित्र रा. सा. श्री. 
भि. सरदेसाई यांनीं कृपा करून वाचून पाहिली व पुष्कळ उपयुक्त 


रे 


सूचना केल्या, व लांच्या उत्तेजनाशिवाय मीं हें पुस्तक कदाचित्‌ 
छापिलेंही नसतें. प्रांताच्या सामान्य वर्णनांतील कांहीं भाग मां पूर्वी 
कोल्हापूर येथील समर्थ पत्रांत पाठविला होता, तो फिरून या पुस्त- 
कांत छापण्याची परवानगी समर्थ पत्राच्या चालकांनीं मोठ्या आनं- 
दानें दिली हे लांचे माझ्यावर उपकार आहेत. के. शेट जावजी 
दादाजी यांच्या प्रसिद्द निर्णयसागर छापखान्याचे मालक रा. रा. 
तुकाराम जावजी यांनीं आपल्या छापखान्याच्या नांवानुरूप पुस्तक 
सुंदर छापून काढल्याबद्दल त्यांचे, व रा. रा. शं. ग. जुनेरकर यांनीं 
 मुद्रितें तपासण्यांत मदत केल्याबद्दल लांचे मी अत्यंत आभार 
मानितों. 


सोराष्ट्र हायस्कूल, ग. ब. मोडक. 
राजकोट. 

चेत्र छुद्ध प्रतिपदा, श. १८२४, 
शुभरुन्नाम संवत्सर, 


उपोद्धात, 
“०524 &- 


सोराष्ट्र झ.क्‍णजे हलींचें काठेवाड, हें जरी हिंदुस्थानच्या एका कोप- 
र्‍्यांत असळें व साधारणपणें हझटळें तर जरा आडवळणी असलें, तरी 
कालचक्राच्या तडाख्यांतून ते कांहीं निसटळें नाहीं इतकेंच नव्हे, पण 
महाराष्ट्राप्रमाणें वेळोवेळीं अनेक राज्यलोभी राजांच्या हातीं ल्याची 
फारच कुतरओढ झालेली आहे. तरी सुद्ठां या प्रकारच्या असंख्य 
उलाढालींतून निघून आजमितीस सोराष्ट्रपटावर ३०३५ सुख्य व 
रहानमाठ सरसकट धरले तर अदमासें २०० संस्थानिक विरा- 
जमान आहेत. यावरून सोराष्ट्राच्या इतिहासाचे महत्ब कोणाच्याही 
लक्षांत येईल. रा. रा. गणेश बळवंत मोडक यांनी आपल्या “सौराष्ट्र? 
नांवाच्या प्रस्तुत पुस्तकांत हा इतिहास मराठी वाचकांसाठी थोडक्यांत 
सादर केला आहे. 

सौराष्ट्र प्रांताचें सामान्य वणेन प्रथम देऊन नंतर इ. स. प. २०० 
पासून आजमितीपर्यंत एकाच्या मागून दुसरा व दुसऱ्याच्या मागून 
कोणी तिसराच याप्रमाणें सौराष्ट्रावर ज्या अनेक राजांनीं आपल्या 
प्रभुत्वाचा झेंडा रोंवण्या'चा प्रयत्न केला त्यांची संक्षिप्त माहिती दिली 
आहे. ळेखकांनीं ह्यांत अगदीं मुख्य मुख्य गोष्टीच गोड भाषेंत थोड- 
क्यांत व ओघानें येत गेल्या तशाच सांगितल्या असल्यामुळे हा 
भाग ऐतिहासिक असूनही कंटाळवाणा वाटावयाचा तो तसा मुळींच 
न वाटतां, उळट सोराष्ट्रपटावरीळ जञयध्वजा'चा रंग काळपरत्वें 
कसकसा पाळटत गेला हा ऐतिहासक दृष्ट्या महत्वाचा प्रश्न दष्टी- 
समोर स्पष्ट उभा राहून गोडच वाटेळ. लहान मिळकतीसंबंधीं 


र 


पुष्कळ भावाभावांत तंटे चाळळे असतां व्‌ 'बळी तो कान पिळी' या 
न्यायाचा प्रण अंमळ गाजत असतां तटस्थ शेजाऱ्यास स्वभाववैचित्र्याचें 
व मिळकतीच्या दुर्दशेचें निरीक्षण करण्याची संधि सांपडल्यामुळें 
जशी लास मोज वाटते त्याचप्रमाणें सदर्रेळ प्रकरणाच्या वाचनानें 
वाचकांस मौज वाटून श्रमाचा मोबदला दामदुप्पट भरून मिळेळ यांत 
संशय नाहीं. लेखक स्वतः देशभक्त महाराष्ट्रीय असून मराठी राज्याचे 
परणे अभिमानी आहेत तरी सोराष्ट्रांत सरसावून आलेल्या मराठ्यांच्या 
लांछनास्पद्‌ व खऱ्या पेशवाई बाण्यास कर्धांही न साजे अशा वर्तणुकी- 
वर लांनीं आपली लेखणी बरीच झाडली आहे हें इतिहासळेखक या 
नात्यानें त्यांच्या अंगीं असलेल्या निःपक्षपातब्रुद्दीस व॒ कळकळीस 
उचितच आहे. 

“लोकः हें प्रकरण फार चांगलें साधळें असून तें असंत मोहक 
आहे. तें जरा आणखी लांब असतें तरी चांगलें झाळें असतें असे 
प्रथेक वाचकास वाटेळ इतकें तें रसभरित आहेच. आपलेकडे 
ज्याप्रमाणें १२॥ १९ कोसांवर भाषा व रीतभात यांत सूक्ष्म फरक 
पडत जातो ल्ाचप्रमाणें इकडेही अठरा पगड जातींत स्थलमाना- 
प्रमाणें पुष्कळ फरक दृष्टीस पडतात ही गोष्ट लक्षांत ठेऊनच लेख- 
कांनी ब्राह्मण, क्षत्रिय, वैश्य, व शूद्र या प्रथलेकांतून १॥२ जातीच्याच 
लोकांचा स्वभाव व चालीरीती यांचें वणन दिलें आहे. आपल्यांत ज्या- 
प्रमाणें तुकाराम, जीवनतनय, मुक्तेश्वर वगैरे संतमंडळ होऊन गेळें 
त्याप्रमाणें या लोकांतही भगवद्धक्त, संत व कवी होऊन गेले लांपैकी 
कांहींचें जीवनचरित्र संक्षिप्त व चटकदार रीतीनें ळेखकांनीं 'कावि- 
दृंद' या प्रकरणांत वरणिळें आहे; यांपैकी बऱ्याच भक्तांचे प्रेमळ व 
भक्तिषणे ग्रंथ गुजराती भाषेंत अजूनही छापून उपलब्ध झालेले नाहींत. 
“उपसंहारांत? ऐतिहासिक प्रकरणाचें सिंहावलोकन असून खरोखर तें 
तसेंच वठळें आहे. पुस्तकाच्या शेवटीं जोडठेळें सोराष्ट्राची “भूगर्भ- 


रै 


रचना? नांवाचें परिशिष्ट साधारण वाचकांसही समजेल इतक्या सोप्या 
भाषेंत लिहिलें असून माहितीही मजेदार आहे. 


ऐतिहासिक पुस्तक डोळ्यांसमोरही नको अशांच्या हातीं पुस्तक 
पडलेच तर 'सामान्यमाहिती' व त्या पुढील प्रकरणें तरी ल्यांनीं 
वाचल्याशिवाय राहूं नये अशी माझी त्यांस नम्न सूचना आहे. 


इतिहासाची नेसार्गक अभिरुचि, व महाराष्ट्र वाचकवृंदाची यथा- 
शक्ति सेवा करण्याची उत्कट इच्छा या दोन गोष्टींनींच प्रस्तुत 
पुस्तक हातीं धरण्यास लेखक प्रवरत्त झाळे असावे. टोपल्यावारीं 
शाळोपयोगी पुस्तर्के दररोज प्रगट होत आहेत त्यांचा उदेश निराळा 
व प्रस्तुत पुस्तकाचा उद्देश निराळा हें पुस्तकाच्या विषयावरूनच 
व्यक्त होत आहे. ऐतिहासिक पुस्तक लिहिण्यांत फार अडचणी येतात 
हें लिहिणारासच चांगलें समजतें. रा. रा. ग. ब. मोडक यांनी हें 
काम उत्सुकतेनं मार्थी घेऊन पूर्वभाग तडीसही नेला आहे. उत्तर- 
भागांत “पेचायतनांतील' राहिलेल्या चार संस्थानांची हकीगत येणार 
आहे. हीं संस्थाने हणजे जुनागढ, नवानगर, पोरबंदर व भावनगर हीं 
होत. यापुढें 'स्थळवर्णनाचा? मनोहर भागही जोडप्याचा विचार आहे. 


प्रस्तुत _ उद्योग स्तुल व अभिनंदनीय आहे हें रसिक वाचकांस 
कळून येईल. 


चेत्र थु. ९ मी १८२४, । व्यं. त्रि. चां. 
शुभकुनामसंवत्सर. 


॥श्री। 
> 

भाग ५9, 


प्रांताचे सामान्य वणेन. 

या प्रांतास “सोराष्ट्र” हें नांव फार प्राचीन काळापासून आहे. 
सोराष्र या शब्दाचा अर्थ दोन प्रकारें करितात. सु, ह्मणजे चांगला व 
राष्ट्र या दोन शब्दांपासून चांगला देश असे याचें नांव असे ह्मणतात. 
कित्येक तर याचा सूर्याशीं संबंध जोडतात. सोर व राष्ट्र ह्मणजे सूर्याचा 
प्रदेश असें याचे ह्मणणें. हिंदुस्थानांतील याच प्रांताशीं सूयांचा विशेष 
काय संबंध असावा हें समजत नाहीं. येथील लोक सूर्योपासक आहेत 
हझणावें तर तसेंही नाहीं. सर्व हिंदुस्थानांत सूयीचा ताप विशेषेकरून 
येथेंच फार होतो असेंही पण नाहीं.. सूर्यवंशी राजांचा येथे अंमळ अस- 
तांना हें नांव मिळालेलें नव्हे. ते कसेही असो; सोराष््र हें नांब या 
ग्रांतास फार प्राचीन काळापासून आहे हें खरें. ग्रीक लोकांस हा प्रदेश 
सौराष्ट्र हम.णूनच माहीत होता.. हुएनसंग व टेरी या प्रवाशांच्या हकी- 
कतींत सुराट हेंच नांव सांपडते. ह्ींही याशिकांत ब्राह्मण लोक हेच 
नांव वापरतात. मुसलमानी अमदानींत सोराषट्र सोरठ बनलें व हल्लीं 
सोरठ हें नांव या प्रदेशांतील एका प्रांताला मात्र आहे. सुमारें सतराव्या 
शतकांत काठी नांवाच्या लोकांनीं या प्रांतावर स्वाऱ्या करून बराच 


२ सोराष्ट्र. 


सुलुख जिंकिला. याच वेळेपासून या देशास “काठेवाड?” हे नांव पडलें. 
याचे चार पोटय़ांत आहेत; सोरठ हा त्यांपैकी एक आहे. हे हीं एका 
लहान पोटप्रांताचेही नांव आहे. जरी या सर्व ग्रांतास काठेवाडच ह्मण- 
तात तथापि याचा उल्लेख सोराष्ट्र या पुरातन नांवानेच यापुढें केला 
जाईल. या प्रांताचा आकार द्वीपकल्पाचा आहे व जमिनीशीं संबंध 
पूर्वेकडून आहे. | 

पूर्वी या प्रांतांत दंगेधोपे फार असत, ' परंतु ब्रिटिश साम्राज्याखालीं 
लोकांची दृंग्याधोप्याकडील प्रवृत्ति मोडत चाळली आहे व ते पुष्कळ 
नरम येत चालले आहेत. आधुनिक सुधारणेचा प्रवेश हळुहळु होत 
आहे ब त्यामुळें लोकांचा रानटीपणा व आडसुद्ठेपणा मोडून सोराष्ट्रांतील 
लोकांत विलक्षण सोजन्य व मार्दव येत चालली आहेत. तीस पस्तीस 
वषौपूर्वी सौराष्ट्रात र्ते मुळींच नव्हते तेथे आतां हजार दीडहजार मेल 
चांगल्या सडका आहेत. मुंबई--बडोदा रेल्वेने सोराष्ट्राच्या नाक्यावरच 
येऊन सुक्काम केला. इ० स० १८८० पर्यंत आगगाडीचा प्रवेश सो- 
राष्ट्रांत झाला नव्हता, परंतु आज २१ वषीत आगगाडीचे निरनिराळे 
फांटे मिळून ५८० मेळ विस्तार आहे. सोराष्ट्र द्वीपकल्प असल्यामुळें 
येथे पुष्कळ बंद्रेंही आहेत व तेथें व्यापारही चांगला चालतो. इ० स० 
१८८५ चे सुमारास सरकारी तारआफिस फक्त चारच होतीं व रेलवेचीं 
सुमारे तीस होतीं; आजमितीस सरकारी तार आफिस ४४ आहेत व 
रेलवेचीं सुमारे ७५ वर आहेत. फक्त वीसच वषीपूर्षी हा प्रांत फार 
मागसठेला होता, पण या वीस वषीत त्यानं सुधारणेच्या मार्गात मोठीच 
भरारी मारळी आहे. सरकाराकडून थोडेसें उत्तेजन मिळाल्यास सुधार- 
णेच्या मागीत पाऊल पुढें टाकण्यास हे ठोक अगदीं तत्पर असतात. 
तःच्या कलाप्रमाणे वार्गू दिल्यास इतक्या झपाट्याने काग होतीळ किंवा 
नाहीं ह्या प्रश्न वादाचा आहि. सौराष्ट्रातील हुवा बरीच निरोगी आहे. 
काहीं ठिकाणीं उष्मा अधिक होतो व थंडीच्या दिवसांत थंडीही विशेष 

असते परंतु एकंदरींत हवा-बरी. जमीन चांगली सुपीक असून मुख्य 
उत्पन्नाचे जिन्नस ह्मणजे कापूस, गहूं, हरभरा, बाजरी, ज्वारी, हे होत. 
ऊंस व कांहीं किरकोळ धान्येही पिकतात. जमिनींत लोखंड पुष्कळ 
सांपडतें व एकदोन ठिकाणीं कारखानेही सुरू होते; परंतु दगडी कोळ- 
शाच्या अभावामुळे विलायती लोखंडाशीं निभाव लागेना. दगडी कोळ- 
शाचाही एकदोन ठिकाणीं शोध लागला आहे, परंतु अद्याप या गोष्टीकडे 
आमच्या लोकांचें जावें तसे लक्ष्य गेळें नाहीं. आतां इंग्रजी विचेने शहाणे- 
सुरते झालेले कित्येक संस्थानिक राज्यभार वाहूं लागलेले आहेत. त्यांच्या 
हातून या बाबतींत कांहीं उपयोग होईल अशी आशा आहे. गिरनार 
पर्वतावरून वहात येणाऱ्या सोनरेखा नदींत पूर्वी सोन्याचे कण सांपडत 
असत असे ह्मणतात. सध्यांच सोन्याचा सांठा कमी कां व्हावा कळत 
नाहीं. जुनागढच्या नबाबांनीं, किंवा गाईकवाड सरकारांनी सोन्याची 
अंडीं घालणाऱ्या कोंबडीस मारणाऱ्या धन्याप्रमाणे या नदीच्या उगमापा- 
शींच खाण खोदली असल्यास नकळे, पण ही गोष्ट कोठें ऐकिवांत नाहीं. 
इतर खनिज द्रयें असोत वा नसोत, इमारती दगडाची मात्र इकडे समृद्धि 
आहे. पोरबंद्री दगड अलीकडे फारच प्रसिद्धीस आला आहे. हा दगड 
पोरबंद्रच्या आसपासच नव्हे, पण पुष्कळच ठिकाणीं सांपडतो. पूर्वी 
पोरबंद्राहून तो परदेशीं रवाना होत असे हणून पोरबंद्री हें नाव त्यास 
मिळालें इतकेंच. जामनगरच्या हृद्दींत कच्छच्या अखातांत चांगल्या प्रका- 
रची मोरत्ये सांपडतात. खालीं जुनागढ आणि भावनगरच्या हद्दींतही 
कोठें कोठें मोल्यें मिळतात. मीठ इकडे विपुल पिकते. मीठ दोन प्रकारचें, 
वंडागर व घसीऊं. पेकीं वडागर ध्रांगभ्रा संस्थानांतील कुडा या गांवीं 


* समुद्राच्या पाण्याची वरच्यावर पुटें देऊन मिठागरांत तयार केलेल्या मिठास 
चेडागर हणतात ( (/1१/७(81 801४), समुद्राचे पाणी जमिनीवर येऊन वाढून 
गेल्यावर जो मिठाचा थर बसतो तो काढून घेतात व त्यास घसीऊं मीठ हाणतात. 

पिकत असे तेंही गेल्या वर्षी इंग्रज सरकारनें बंद केलें. हें गांव कच्छच्या 
रणाच्या किनाऱ्यावर आहे. घसीऊं मीठ १०-१२ ठिकाणीं होतें. 

पूर्वी सौराषट्राचे दहा पोटविभाग होते परंतु सध्यां चारच प्रांत केले 
आहेत. झालावाड, ह्ालार, सोरठ व गोहिलवाड अशीं यांचीं नांचें आहेत. 
या जिल्ह्याचा बंदोबस्त सर्व इंग्रज सरकारच्या पोलिटिकळ एजंटाच्या 
मार्फत होतो. पोलिटिकळ एजंटाच ठाणें राजकोटास असते. चार 
ग्रांतांवर प्रत्यकीं एक असिस्टंट पोलिटिकल एजंट ब त्याठा दुय्यम डेप्युटी 
पोलिटिकल एजंट असे सरकारचे कामगार असतात. सर्व संस्थानिकांचा 
यांच्या मार्फत पोलिटिकल एजंटाशीं व्यवहार चालावयाचा. 


या ग्रांतांतीळ घोडे पूवीपासून फार प्रसिद्ध तेव्हां त्यांच्याविषयी दोन 
शब्द लिहिणे जरूर आहे. या. प्रांताच्या इराणी भाषेत. लिहिलेल्या इति- 
हासांत-या घोड्यांस नेहमीं कच्छी ह्मणतात. अमदाबादचे सुभेदार व 
जुनागढचे फोजदार या जातीचे घोडे बादशहास वरचेवर. नजर करीत.. 
रणाच्या किनाऱ्यावर काळ्या रंगाचे उत्तम प्रतीचे घोडे अद्यापही 
होतात. पांचाळ जातीच्या घोड्यांचे रंग तांबडा, . उदी,: काळा वगेरे 
निरनिराळे असतात, परंतु काळे घोडे आतां क्वचित्‌ सांपडतात. काळा रंग, 
पाठीवर लांबचलांब पट्टा व पुढील पायांवर विद्यापट्टी बाळपट्टी सारख्या. 
स्या हा काठेवाडचा जुना अस्सल रंग. पूर्वी पावसाच्या. दिवसांत 
रणामधील बेटांत घोड्या पाठवून तेथील रानगाढवाकडून भरवीत असत. 
हृ संभवनीय दिसते. काठी ठोकांनीं पांचाळांत स्थायिक ठाणें दिल्यावर 
ते उत्तम प्रकास्चे कच्छी. घोडे बाळगू लागले. या लोकांचें घोड्यांशि- 
वाय मुळीं चालतच नसे. बादशहासाठीं आरबी घोडे येत ते घेरावळ, 
सामनाथपाटण, दीव व सुरत या बंदरांहूनच येत. या प्रांतांतून 
जातांना वाटेंत आरबी वळू वापरून क्ताठी ठोकांनीं आपल्या घोड्यांची' 
जात सुधारली, व त्यायोगे नवीन रंगही आले. . आरबी जातीची भेसळ 

जेर्थे काळजीनें व हुशारीनें राखिळेली असते तेथें जातींत फारच सुधारणा 
होते. या प्रांतांत पालिटाणा, गोंडळ, भावनगर व इतर कांहीं ठिकाणीं 
फारच चांगल्या रीतीनें घोड्याची उपज करितात. 

एकंदर लहान मोठीं सुमारे दोनशें संस्थाने सोराष्ट्रांत आहेत. पेकीं 
'तीन ३०1१४० लाख उत्पन्नाची आहेत, इतर बहुतेक लहान लहान 
आहेत. कांहींना तर अर्ध्या खेड्याची वांटणी असून गाईकवाडी वगेरे 
कराची भरती करतांना पुरेवाट होते. 

सोराष्ट्रांत उत्तरेच्या भागांत गाई व बेळ फार चांगले होतात, व दक्षि- 
णेकडे हशी चांगल्या होतात. या दोनही प्रकारच्या जनावरांची पेदास्त 
'फार उत्तम प्रकारची आहे. काठेवाडी घोडे तर सर्व हिंदुस्थानभर प्रसिद्ध 
आहेत. काठी लोकांस या जनावरांचा फार शोक, व विशेषेकरून 
माद्यांची तर ते फारच काळजी घेतात. कांहीं ठिकाणीं उंटही असतात; 
पण ते उत्तमापैकीं नव्हत. मेंढ्याही इकडे चांगल्या निपजतात, आणि 
त्यांची लोंकर चांगल्या दर्ज्याची व लांब धाग्याची ह्मणून प्रसिद्धि आहे. 

या ग्रांतीं पवित्र स्थानेंही बरींच आहेत. द्वारका ब सोमनाथ हीं 
जगत्प्रसिद्ध स्थाने येथेच आहेत. शात्रुंजय व गिरनार पर्वतावरील जैन 
ठोकांची या स्थानांवर फारच भक्ति आहे. गिरनारवर दत्ताचे फार मोठें 
स्थान आहे. जगत्प्रसिद्ध अशोक राजाचे पुष्कळ लेख येथें आहेत. 
प्राचीपिंपळा हें स्थानही पवित्र मानलेळें आहे. 

जुन्या विभागापैकीं झालावाड व काठेवाडचा आणखी कांहीं उत्तरेक- 
डील प्रदेश हे हलींच्या “झालावाड? प्रांतांत मोडतात. ह्या प्रांतांत मुख्य 
दहा संस्थाने आहेत. संस्थानच्या दर्ज्याप्रमाणें त्यांचे *वर्ग केले आहेत. 
झालावाडांतील दहा संस्थानांपेकीं भ्रांगभ्ना हे पहिल्या वगातील, व 
लिंमडी आणि वढवाण हीं दुसऱ्या वर्गातील संस्थाने होत. उरडेल्या- 


०००३०... 


% पुढें दहाव्या भागांत पहा. 

पेकीं ३ तिसऱ्या, ३ चवथ्या व॒ १ पांचव्या वर्गातील आहे. यापेक्षां 
लहान ह्मणजे & व्या व ७ या वर्गाचींही संस्थाने आहेत परंतु तीं येथे 
दिठीं नाहींत. झालावाड प्रांताच्या असिस्टंट पोलिटिकळ एजंटाचे 
(ब्रिटिश प्रांतमाफिसराचे ) ठाणे वढवाणास असते. 

मच्छुकांठा, हालार, व काठेवाडचा पश्चिमेकडील कांहीं भाग हे अली- 
कडील “हालार? प्रांतांत मोडतात. या प्रांतांत १५८ संस्थानें आहेत. 
नवानगर ( जामनगर ), मोवी व गोंडळ हीं पहिल्या वर्गाची संस्थाने 
आहेत. ध्रोळ, राजकोट व वांकानेर हीं दुसऱ्या वर्गातील होत. शि- 
नाथ ३ चवथ्या प्रतीची व ६ पांचव्या प्रतीचीं संस्थानें आहेत. येथील 
ब्रिटिश प्रांतर्‍आफिसरचे ठाणे राजकोटास असतें. 

“सोरठ” प्रांतांत बरडा, सोरठ, बाबरिआवाड व काठेवाडांतील 
दक्षिणेकडील प्रदेश यांचा समावेश होतो. यांत जुनागढ व पोरबंदर हीं 
पहिल्या वर्गातील व जाफरावाद दुसऱ्या वगीतील आहे. शिवाय ३ ति- 
सऱ्या, २ चवथ्या व १० पांचव्या वर्गातील आहेत. प्रांतआफिसरचे 
ठाणें गोंडळच्या हद्दींत जेतठसर येथें आहे. 

जुनें गोहिलवाड, ऊंडसरवैया, व खुद्द काठेवाडचा पूर्वेकडील भाग 
हे सध्यांच्या “गोहिलवाड? प्रांतांत मोडतात. भावनगर हें पहिल्या प्र- 
तीचे संस्थान या प्रांतांत आहे, पाळलिटाणा हें दुसऱ्या प्रतीचें आहे. ति- 
सऱया प्रतीचीं २ व चवथ्या प्रतीचे १ अशीं संस्थाने या भागांत आहेत. 
ब्रिटिश प्रांतआाफिसरांचे ठाणें सोनगड मुक्कामी असतें. 

_ लहान मोठ्या सर्व संस्थानांची गणती केळी तर तीं १८७ आहेत- 
पका झालावाड प्रांतांत ६ २, हाठार प्रांतांत ३२, सोरठ प्रांतांत २ ९,्व 
गोहिलवाड प्रांतांत ६३ अशी आहेत. वसूलाच्या मानानें तीनच काय 
तीं मोठीं आहेतः--भावनगर २८)२७,०००, नावानगर २७,६४८ 
१ सुनागढ़ २४,००,०००. मोबीं व गोंडळ या संस्थानांचा वसूल प्र- 

त्येकीं ११,००;००० आहे. इतर सव संस्थानांचा वसूल दहा लाखांच्या 
खालींच व बहुतेकांचा पांचांच्याही खालींच. गोहिलवाड प्रांतांत वैजानो 
नेस ह्मणून जहागीर आहे तिचें उत्पन्न ५०० रुपये आहे; पैकीं ३१ रुपये 
गाईकवाडी खंडणी जाते ! याच प्रांतांत चित्रावाव ह्मणून जहागीर आहे; 
तिचें उत्पन्न ६०० रुपये ! पैकीं गाईकवाडी खंडणी ४९१ रुपये व जुना- 
गढची झोरतलबी नांवाची खंडणी ३८ रुपये! बाकी जहागिरीचे निवळ 
उत्पन्न रुपये ७१, ह्मणजे सरासरी खेडेगांवच्या तलाठ्याच्या पगारापेक्षां 
थोडें कमी ! 

झालवाड, हालार;, सोरठ व गोहिलवाड या. अलीकडील चार. राज- 
कीय प्रांतांत पूर्वीचे नऊ प्रांत मोडतात असे वर सांगितलें आहेच. या- 
शिवाय दहावा जो ओखामंडळ ह्मणून प्रांत आहे तो व॒ आणखी थोडा. 
आमरोळी महालांतीलळ मुलूख गाईकवाडी अमलाखालीं आहे. या. दहा 
ग्रांतांचें संक्षिप्त वर्णन पुढें देतो. 

१ झालावाड प्रांत हा सोराष्ट्रांत ईशान्येस आहे. या प्रांतांत मुख्य- 
त्वेकरून झालां नांवाचे रजपूत संस्थानिक राज्य करीत असल्यामुळें याचें 
नांव पडलें आहे. 

झाला रजपूत संस्थानाशिवाय मुळी संस्थानचे राजे “परमार?” जातीचे 


* झाला या नांवाची पूवेपीठिका अशी सांगतात कीं पूर्वी त्यांनां ““सकवाणा?? 
हणत असत. सुमारे एक हजार वपीपूवी “केसर मकवाणा? राजाचा मुलगा 
हरपाळ नांवाचा होऊन गेला. या ह्रपाळाची आई ही प्रसिद्ध “करणधेला? 
याची मुलगी. गुजरातची पूर्वीची राजधानी जे पाटण शहर तेथील करणधघला हा 
सोळंकी वंशांतील राजा. यानें ह्रपाळास १८००. गांवांची जहागीर दिली व 
हरपाळानं पाठडी हें राजधानीचे शहर केळे. एकदां एक मत्त हत्ती सून ह्रपाळाचे 
तीन मुलगे त्याच्या पायाखालीं सांपडून मरणार इतक्यांत त्याच्या आईने त्यांची सुटका 
केली. तेव्हांपासून ह्रपाळाच्या वंशजांस झाला हणजे सुटका केलेले हें नांव मिळालें, 
( झाळवुं, सुटका करणें ) व त्यांच्या मुलखास झालावाड ह्मणूं लागले. 

आहेत. कांहीं संस्थाने सिंध मधून आलेल्या जत नांवाच्या मुसलमान ज- 
हागिरदारांचीं आहेत. हे पूर्वी रजपूतच होते, पण पुढें मुसळमान वनले. 
यांच्या मुलखास जतवाड ह्मणतात. झिंझुवाडा तालुक्‍यांत मेळाणी आणि 
रासाणी जातीचे कोळी तालुकदार आहेत, व पाठडी येथे कुणबी तालु- 
कदार आहे. 


या प्रांतांच्या उत्तरेस कच्छ संस्थानच्या हद्दीवर कच्छचे रण आहे. हैं 
पावसाळ्यांत पाण्यानं आच्छादलेळें असतें, व उन्हाळ्यांत पाणी सर्व वाळून 
जाऊन सव रणावर मिठाचा थर बसतो. या प्रातांतील पूर्वेकडीळ भाग 
नेहमीं पाण्यानें भरठेळा असतो. ह्याला नळकांठा ह्मणतात. रणाच्या कांठीं 
मीठ पुष्कळ पिकते. संस्थानिकांनी मिठावर फारसा कर ठेविठा नाहीं. 
सोराष्ट्रांत जेथें जेर्थे मीठ पिकते तेथीठ संस्थानिकांशीं ब्रिटिश सरकारचे 
तहनामे आहेत व त्याअन्वये त्यांना प्रांतांच्या बाहेर मीठ पाठवितां येत 
नाहीं; व सोराष्ट्रांतून मीठ बाहेर जाऊं नये यासंबंधीं जबाबदारीही त्यां- 
च्यावर्च असते. या व्यवस्थेमुळें संस्थानांचा खर्च बराच वाढला आहे, 
व तो मिठाच्या डोक्यावर ठादला जातो. नाहीं तर पैशास टोपलीभर मीठ 
मिळण्यास ह्रकत नव्हती. 

या प्रांताची जमीन सपाट असून त्यांत रेती फार आहे. रेतीच्या जमि- 
नींत ज्वारी, बाजरी आणि कापूस पिकतो. भाळ ह्मणून कांहीं भाग 
आहेत तेथें जमीन काळी व सुपीक आहे. तेथें गहूं; हरभरा, व कापूस 
पुष्कळ उत्पन्न होतो. या प्रांतांत कांहीं भले मोठे ओढे आहेत त्यांसच 
नद्या हणतात. या पावसाळी नद्या उन्हाळ्यांत कोरड्या खडखडीत अ- 
असतात. या नद्या कच्छच्या रणापर्यंत व खंबायतच्या आखातापर्यंत 
जाऊन तेथे नाहींशा होतात. भाद्र नांवाची सर्वात मोठी नदी आहे 
'तिठा मात्र बारा महिने गोडें पाणी असतें. 


२ मच्छुकांठा प्रांत मच्छुनदीचे कांठीं आहे, च तेथील संस्थानिक 

जाडेजा रजपूत जातीचे आहेत. गुजरातचा सुलतान युजफरशाहा याला 
'पकडून दिल्याबद्दद अकबर बादशाहाने हा मुलूख कच्छचे रावाला जहा- 
गिरीदाखळ १६७७ त.दिला होता; परंतु १८ व्या शतकाच्या आरंभीं 
'कच्छच्या गादीसंबंधीं वाद चालला असतांना पूर्वीच्या रावाचा कायाजी 
'नांवाचा लहान मुलगा मच्छुकाठ्याकडे आला व त्यानें मोर्वी येथे स्वतंत्र 
गादी स्थापन केली. मच्छुकाठ्यांतील हललींचे जाडेजा रजपूत राजे हे 
कायाजीचे वंशज आहेत. 


ड् 

जाडेजा रजपुतांची यापूर्वीची हकीगतही थोडी मोजेची आहे. सोम- 
: नाथाहून ४ यादव पळून गेले, व सिंध मधील देवी हिंगळाज माता 
हिच्या पाठीं पडले. तिनें त्यांच्यापेकीं एकाला आपल्या जबड्यांत ( जडबुं) 
ठेवून त्याचें रक्षण केलें. तेव्हांपासून या समा राजांस जाडेजा ह्मणूं ला- 
गले, व त्यांनीं सिंधमध्यें पुष्कळ दिवस राज्य केलें. पुढें मोंगलांच्या 
स्वाऱ्यांस कंटाळून सिंध देश सोडून ते कच्छमध्ये उतरले व तेथेंच 
राज्य करूं लागले. येथे हमीर नांवाचा राजा राज्य करीत असतां त्याच 
वंशांतील जाम रावळ यानें त्याचा खून केला. जाम रावळ आपल्या तीन 
मुलांचेही खून करणार. होता; परंतु ते पळून गेल्यामुळें बचावले. पुढें या 
'तिन्हीपेकीं वडील मुलानें मोंगलाच्या सहाय्याने आपल्या बापाची गादी 
मिळविली. यावेळेस. मोंगळ बादशाहाने त्यास राव ही पदवी दिली. 
त्याचे नांव खेंगार होतें. राव खेंगाराने बापापासून गादी हिरावून घेतली, 
तथापि त्याला थोडीशी जहागीर ( मिरास ) दिली. पुढें जाम रावळ यांने 
'हालार प्रांतांतील कांहीं प्रांत जिंकून १५४० त नवानगर ( जामनगर ) 
शहर वसविळें, व तेच शहर आपली राजधानी केली. राजकोट, गांडळ, 
कोटडा, वीरपूर वगेरे संस्थानांचे माठक जाम रावळच्या वंशांतीलच होत. 
जामरावळाचा भाऊ हरधोळ याने ध्रोळ येथे गाढी स्थापन केली. 


मच्छुकाठ्यांतीळ जमीन सपाट असून बऱ्यापैकी आहे, परंतु त्यांत 

ज्वारीशिवाय कांहीं पिकवीत नाहींत. सोराष्ट्रातील नद्या बहुतेक उथळ, 
परंतु मच्छुनदी खोळ आहे व तिचे कांठ खडकाळ व तुटठेळे आहेत. या' 
प्रांतांत ववाणिआ नांवाचे एक लहानसं बंदर आहे. 

३ हाळार प्रांत सोराष्ट्रांत पश्चिमेस आहे. जाम हाला नांबांच्या जा- 
डेजा जातीच्या कच्छच्या रावानें हा प्रांत १५३५८ साठीं वसविला ह्मणून 
माढा हालार ह्मणतात. या प्रांतांतीठ बरीच जमीन काळी व सुपीक 
आहे. कोठें कोठें तांबडी जमीनही आहे. बाजरी, ज्वारी, तूर, कांपूस 
वगेरे जिन्नस पिकतात व उंसाचेंही उत्पन्न बरेंच आहे. येथील गूळ व 
काकवी लोक फार वाखाणतात. जोडीआ, सलाया व बेडी अशीं तीन 
बंद्रें या प्रांतांत कच्छच्या अखातावर आहेत. पूर्वी जोडिआचा य्यापार 
चांगळा होता, पण आगगाडी झाल्यापासून अगदीं बसला. या प्रांतांत 
लहान लहान बऱ्याच नद्या आहेत. येथील पाणी सर्व सोराष्ट्रांत उत्तम वः 
निरोगी ह्मणून प्रसिद्ध आहे. कोठें कोठे एखादी टेंकडीही दृष्टीस पडते. 

४ बरडा अथवा जेठवाड प्रांत ने्क्रत्येस आहे. यांत बरडा नांवाचा 
पर्वत आहे त्यावरूनच याचें नांव पडलें असावे. येथे जेठवा रजपुतांचा' 
अंमल असल्यामुळें याळा जेठवाड असेही ह्मणतात. हनुमानाचा वंशज 
मकरध्वज याचे वंशज हे लोक आपणास ह्मणवितात. कोणी ह्मणतात 
कीं प्राचीन सिथिअन किंवा जाठ लोकांचे हे वंशज आहेत. यांची सत्ता 
पूर्वी बरीच होती, परंतु हळु हळु कमी होत होत आतां अगदींच संपु- 
शांत आली आहे. 

या प्रांताची जमीन खडकाळ आहे, त्यांत ज्वारी, बाजरी व कापूस 
हीं उत्पन्न होतात. या भागांत युरें पुष्कळ आहेत व येथून मनखी तूप 
बाहेर रवाना होतें. पोरबंदर व नवीबंदर अशीं व्यापाराचीं दोन बंदरे 
आहेत. पांच चार नद्याह्ी या भागांत आहेत, व बरडा पर्वताच्या कांहीं 
भागांत दाट जंगलही आहे. व 

८ सोरठ हा दक्षिणकडील प्रांत होय. या प्रांतांत बहुतेक राजे 
मुसलमान आहेत; पण अम्मल मुसलमानी नाहीं; तो इकडच्या हिंदूंच्याच 
हातीं आहे. पूर्वी या प्रांतावर चूडचंद्र राजाचे वंशज चूडासमा रजपूत 
राजे राज्य करीत होते, परंतु १४७२ पासून हा प्रदेश मुसलमानांचे. 
ताव्यांत आहे. अकबराच्या वेळेपासून अवरंगजेबाच्या वेळेपर्यंत. येथें. 
बादशहाच्या अमदाबाद येथील सुभेदाराचे फौजदार काम पहात, परंतु. 
बादशाहत बुडाल्यावर शोरखान नांवाच्या अंमलदाराने. नबाव ही पदवी. 
घारण करून स्वतंत्रपणे राज्य करण्यास सुरुवात केली. सध्यांचे जुनाग- 
ढचे नवाब हे याचेच वंशज आहेत. 

सोरठची जमीन काळी असून उत्तम सुपीक आहे. या जमिनींत. 
कोणचेंही पीक होण्यास हरकत नाहीं. कापूस व ऊंस यांचें उत्पन्न विपुल 
होतें. बाजरी, ज्वारी, व इतर धान्येंही पिकतात. वेरावळ, मांगरोळ 
वेगेरे व्यापाराची उत्तम बंदरे या भागाला आहेत. गीरच्या दाट जंगलां- 
तून वहात जाणाऱ्या नद्याही पुष्कळ आहेत. गिरनार व गीर हे प्रसिद्ध 
डोंगर याच प्रांतांत आहेतः सोराष्ट्रांतील बहुतेक डांगर येथेंच जमा 
झालेले दिसतात. या प्रांतांत हिंदूंचीं पुष्कळ पवित्र स्थाने आहेत. सवात 
श्रेष्ठ हणजे प्रसिद्ध सोरठी सोमनाथाचे देवालय होय. प्रभासपाटण या 
गांवांत हें देवालय आहे. येथून जवळच भालकापुरी आहे. येथेच श्री- 
कृष्णांनी आपला अवतार संपविळा. पाटणहून सुमार १५ मेलांवर प्राची- 
पिंपळा नांवाचे पवित्र स्थान आहे. 

६ बाबरिआवाड हा अगदीं दक्षिणकडील प्रांत होय. बाबरिआ 
जातींच्या लोकांच्या वस्तीवरून यार्चे नांव पडलें. या लोकांच्यासंबंधीं 
विशेष माहिती नाहीं. अलीकडे निरनिराळ्या रजपुतांशीं लञ्नव्यवहार 
पुष्कळ झाल्यामुळें त्यांच्यांत बऱ्याच जाती झाल्या आहेत. या भागाची 
जमीन बहुतेक खडकाळ आहे. बाजरी, ज्वारी वगेरे कांहीं धान्यें उत्पन्न 

होतात. या प्रांतांत नद्याही नाहींत. जाफराबाद हें एक बंद्र आहे व 
तेथें थोडा बहुत व्यापार चालतो. हें जंजिऱ्याच्या हबशाच्या ताव्यांत आहे- 


७ गोहिलवाड प्रांताचा बराच भाग गोहेळ रजपुतांच्या ताब्यांत अस- 
त्यावरून या प्रांतास हें नांव पडठें. गोहेल रजपूत आपणास शालिवा- 
हनाचे वंशज ह्मणवितात. हे पूर्वी मारवाडांत होते, परंतु १३ व्या शत- 
काच्या शेवटीं गुजरातेत आले. या प्रांताच्या एका बाजूस खंबायतचें 
आखात आहे. भावनगर हें पहिल्या प्रतीचे व पालिटाणा हें दुसर्‍या 
प्रतीचे अशीं दोन मोठीं संस्थानें या भागांत आहेत. या ग्रांतांतील पूर्वे- 
कडील खंबायतच्या रणाच्या किनाऱ्यावरील भाळची सखल जमीन काळी 
असून सुपीक आहे. दक्षिणेकडीळ जमीन खडकाळच आहे. इतर ठिकाणीं 
बहुतेक तांबडी जमीन आहे. जमिनीच्या मगदुराप्रमाणे गहू, कापूस, 
बाजरी, ज्वारी, ऊंस वगरे पिकवितात. सर्वात मोठी नदी शेचुंजी होय. 
हिला मच्छुनदीप्रमाणें बारा महिने पाणी असतें 

प्रसिद्ध शलुंजय पर्वत या प्रांतांत आहे. या पर्मतावर जैन लोकांची 
देवालये फारच पहाण्यालायक आहेत. दुसरा तळाजा पर्वत हा जरी शाचुं- 
जयाहून फारच लहान आहे तरी याच्यावरही श्रावक लोकांचीं चांगलीं 
देवाल्ये असल्यामुळें याचें बरेंच महत्व आहे. या पर्वताचा देखावा दुरून 
कारच रमणीय दिसतो. येथें बुद्ध लोकांचीं प्राचीन ठेणींही फार सुंदर 
आहेत. .अनेक वषीौपूर्वी हा ज्वालामुखी पर्वत होता असे ह्मणतात. 
भावनगर व महुवा हीं दोन व्यापाराचीं बंदरे या प्रांतांत आहेत. याशि- 
वाय लहान लहान बंद्रेंही कांहीं आहेत. समुद्र किनाऱ्यावर गोपनाथ 
हे यात्ेचें स्थळ आहे. येथें गेल्यावर सर्व रजपुतांनां क्षोर करावे लागतें. 
सध्यां येथें उन्हाळ्यांत हवा पालटण्यासाठी लोक जातात. येथील सफेत 
व काळी रेती गुजरातेत पुष्कळ ठिकाणीं जाते. 


< ऊंडसरवड्या प्रांत गोहिलवाडच्या मध्यावर असल्याप्रमाणेंच आहे. 

ऊंड, ह्मणजे खोळ. याची सपाटी इतर भागापेक्षा खोळ असल्यामुळें 
नदीच्या पात्रापेक्षां याची मुळींच उंची वर नाहीं. सरवड्या जातीचे रज- 
पूत तालुकदार या प्रांतावर अंमळ चालवितात ह्मणून त्यांचेवरून याचें 
नांव पडलें आहे. पूर्वी हा सोरठ पग्रांताखाठीं मोडत असे, परंतु भीम 
नांवाच्या एका सोळंकी रजपूत राजानें सरवागांव आपल्या भाऊबंदांस 
जहागिरीदाखळ दिला, तेव्हांपासून या प्रांताला सरव्या. क्मणूं लागले 
येथील कांहीं तालुकदार स्वतंत्र आहेत, व कांहीं भावनगरच्या ठाकूर 
साहेबांचे अंकित आहेत. इतर सव गोहिलवाडप्रमाणें 


९: काठेवाड प्रांत सोराष्ट्राच्या अगदीं मध्यावर आहे. या प्रांताचां 
कांहीं भाग गाईकवाडी अंमलाखालीं आहें, व बाकीचा काठी जहागिरदा- 
रांच्या हातांत आहे. काठी जहागिरदारांच्या मुख्य तीन जाती आहेत-- 
खाचर, खुमाण आणि वाळा. याचे निरनिराळे भाग हल्लींच्या निरनिराळ्या 
प्रांताखाठीं मोडतात. पांचाळ ह्मणून प्रदेश आहे तो झालावाड प्रांतांत 
मोडतो, कांहीं भाग गोहिलवाड प्रांतांत येतो, व कांहीं सोरठ प्रांतांत आहे- 
काठी जहागिरींत दायविभागाची चाळ असल्यामुळें या जहागिरींचें एकंद- 
रीने फार नुकसान होत आहे. प्रत्येक संस्थानचे ठहान लहान विभाग होत 
चालले आहेत, व चांगल्या जहागिरींचे पुष्कळ तुकडे पडून त्यांची खराबी 
होत आहे. 

काठी लोक या प्रांतांत प्रथम चवदाव्या शतकांत उत्तरेकडून शिरले व 
लुटालुटीचाच क्रम त्यांनीं बरेच दिवस चालविला. सोळाव्या शतकांत पां- 
चाळ प्रदेशांत मांडव डोंगराजवळ त्यांनीं आपलें ठाणें वसविले. याच सु- 
मारास मुसलमानी अंमळ डळमळूं लागला असल्यामुळें काठी लोकांनीं 
आपल्या करामतीनें बराच मुलूख जिंकून घेतला. पुढें जेव्हां झाला आणि 
जाडेजा रजपुतांच्या खाऱ्या इकडे होऊं लागल्या तेव्हां त्यांपुढें त्यांचें 
कांहीं चाठेना. परंतु त्यांनीं इकडे जो मुलूख गमाविला त्याचा मोबदला 

दक्षिणेकडील बराच मुळूख कावीज केला. . परंतु ब्रिटिश ठोक इकडच्या 
भागांत आल्यापासून या शतकांत हा सर्व बंडाय्याचा प्रकार बंद पडला. 


या प्रांतांतीळ जमीन बहुतेक खडकाळच आहे. कांहीं थोडे भाग सुपीक 
आहेत आणि तेथें कापूस, ऊंस वगेरे पिकवितात. पांचाळ मुलूख इकडे फार 
प्रसिद्ध आहे. त्यांत पांच जिन्नस मुख्यत्वेंकरून सांपडतात. अशा अर्थाची 
एक गुजराती ह्मण आहे. ते पांच जिन्नस हे होतंः-पथ्थर (इमारतीचे 
नव्हत ), पनडा, ह्मणजे गवत ( गुरांच्या उपयोगाचे नव्हे ), पाणी ( पिण्या- 
जोगतें नव्हे ), मूर्ख लोक व चोर. इतक्या आयुधांची या प्रांती सामुग्री 
असतांना काठी लोकांचें या प्रांतावर प्रथम मन कसे गेठें नकळे. भादर 
आणि सुकभादर या मोठ्यापैकीं नद्या होत. या प्रदेशांत थोडें खणल्यास 
पाणी लागतें. उंच उंच डोंगर जरी या प्रांतांत नाहींत तरी वऱ्याच 
ांबच्या लांब टेंकड्या पसरलेल्या आढळतात. कित्येक टेकड्यांच्या माथ्यावर 
पाण्याचे झरेही आहेत. 

१० ओखामंडळ प्रांत ह्मणजे सोराष्ट्राचे अगदी पश्चिमेचें टोंक होय. 
हा प्रांत गाईकवाडच्या ताब्यांत आहे. ओखामंडळ या नांवाबद्दह दोन तीन 
प्रकारचे तर्क लोक चालवितात. कोणी ह्मणतात कीं ओखा नांवाचा दैत्य 
या ठिकाणीं राज्य करीत होता ह्मणून यास हें नांव पडलें. भाषाकोविदांचें 
हणणे कीं “ओखा? ह्मणजे अवघड किंवा खराव आणि 'मंडळ' ह्मणजे 
स्वतंत्र भाग. श्रीकृष्णाचा नातू अनिरुद्ध याची बायको उखा हिच्यावरून 
हें नांव पडलें असेही ह्मणतात व हेंच अधिक सयुक्तिक दिसते. 

अकराव्या शतकापासून ते चाळू शतकापर्यंत या प्रांतांत निरनिराळ्या 
रजपूत लोकांचा धुमाकूळ चालला होता. इ. स. १८१६ त इंग्रज सर: 
काराने या सर्व लोकांस ताळ्यावर आणून हा प्रदेश आपल्या ताब्यांत घे- 
तला. पुढील वर्षीं ह्मणजे १८१७ त गाईकवाड' सरकारने इंग्रज सरका- 
रस या कृत्यांत जो खर्च लागला तो सर्व देऊन हा सुलळूख आपल्या ता- 

ब्यांत घेतला. द्वारका व बेट हीं दोन हिंदूंची पवित्र स्थळें या 
ग्रांतांत आहेत. 

या प्रांताची जमीन बहुतेक खडकाळच आहे. बाजरी, तीळ, ज्वारी 
वगेरे धान्ये कोठें कोठें पिकतात. ह्ारका, बेट आणि पोसिता हीं तीन 
बंदुरे आहेत. पैकीं द्वारकेस आठवड्यांतून एकदां मुंबईहून कराचीस 
जाणारी आगबोट लागते. ह्वारका बंद्र फारच धोक्याचे आहे, आणि 
हवेत किंचित्‌ फेरबदल झाल्यास लाटा मनस्वी उसळतात. गोमती नांवाची 
पवित्र नदी या प्रांतांतून वहाते. 

भाग २, 

श्रीकूष्णजन्म--कंसवघध--जरासंध व कालयवन-- द्वारका अथवा कु- 
शस्थळी--कोरवपांडवयुद्ध --युधिष्ठिरराज्यस्थापना---कृष्णस्रिया-- 
अनिरुद्ध व सांब---यादवकुलाचा नाश---कृष्णनिधन---यादवांचें 
द्वारकेहून मर्थुरस व तेथून काबुलांत प्रयाण--हिंदुस्थानांत 
पुनरागमन. 


फार प्राचीन काळीं मथुरा येथे यादव वंशांतील राज राज्य करीत होते. 
कंसाने आपला बाप उग्रसेन याला केदेंत टाकिळें ब आपण राज्य करूं 
लागला. उग्रसेनाची पुतणी देवकी हिचा वसुदेवाशीं विवाहसंबंध झाला- 
या प्रसंगीं 'वसुदेव आणि देवकी यांच्या अपत्याच्या हातून कंसाला मृत्यु 
येईल? अशी आकाशवाणी झाली. कंस देवकीचा प्राण घेण्यास सिद्ध 
झाला; परंतु वसुदेवाने आपलीं सर्व अपत्ये जन्मतांच कंसाच्या स्वाधीन 
करण्याचे कबूल केलें. कंसाने वसुदेवाचीं सहा अपत्ये मारिठीं. सातवा 
पुत्र बळदेव याचा गर्भ देवकीच्या उद्रांतून रोहिणीच्या उद्रांत प्रवेश' 
करिता झाला. हा गोकुळांत जन्मला. आठवा पुत्र श्वीकृष्ण याला 
वसुदेवाने जन्मताक्षणींच गोकुळास नंदग्रहीं नेऊन त्याच वेळेस जन्मास 
आलेल्या नंदकन्येस आणून कंसाच्या स्वाधीन केळे. ही कंन्या कंसाचे 
हातून सुटून आकाडपंथे निघून गेळी. वसुदेवार्ने मुलगा अदलाबदल 
करून छपविल्याची गुस बातमी कंसास कळल्यावरून कंसाने सर्व लहान 
मुलांची कत्तल करण्याविषयी हुकूम सोडला. याप्रमाणे कंस राजाचे जाचाला 
त्रासून पुष्कळ यादववंशीयांनीं मथुरा सोडिली. 

गोकुळांत असतां श्रीकृष्णाची गोपींशीं क्रीडा तर प्रसिद्धच आहे. 
श्रीकृष्णाचा नाश करण्याविषयीं कंसाने पुष्कळ प्रयत्न केळे, परंतु ते सव 

व्यर्थ गेले. श्रीकृष्णाच्या अकराव्या वर्षी कंसाने त्याला आपल्या द्रबारीं 
“बोलावून त्याचा नाश करण्याचा विचार केला, परंतु तो सिद्धीस न जातां 
उलट श्रीकृष्णाच्या हातून कंसाचाच वध झाला. कृष्णाने उग्रसेनास 
बंधमुक्त करून त्याच्या नांवानेंच आपण राज्य चालविठें. कंसाचा सासरा 
-मग'ध देशाचा चंद्रवंशी राजा जरासंध यानें मथुरेवर सतरा स्वाऱ्या केल्या; 
पण त्याचें कांहींच चाललें नाहीं. 
पुढें म्लेंच्छ राजा कालयवन हा मर्थुरेवर चाळून आला, व इकडे 
'जरासंधानेंही लढाईची तयारी चालविली. या दोघांशी युद्ध करण्यापेक्षा 
म्थुरेहून आपली राजधानी हालविणें हे बरें असे वाटून बलराम व कृष्ण 
झांनीं द्वारका शहर वसविठें आणि तेंच राजधानीचे शहर करिते झाले. 
कृष्णाने मुचकुंदाकरवीं कालयवनाचा वध करविला व मर्थुरहून हळुहळु 
तो द्वारकेस येऊन पोंचला. मर्थुरेहून निघाल्यावर बरेच देशांतून येत येत 
श्रीकृष्णाची स्वारी आनर्त देशीं दाखळ झाली. याच देशाची राजधानी 
ह्वारका होय. द्वारकेस पूर्वी कुशस्थली ह्मणत. बलरामाची पत्नी रेवती 
हिचा बाप रेवत हा येथें राज्य करीत होता. पुढें तो ह्वारकेहून गिरनार 
पर्वतावर गेला. गिरनारास अद्यापही रेवताचल ह्मणतात. 
हस्तिनापुरीं कौरव राज्य करीत असतां पांडवसहाय श्रीकृष्णाने पांड- 
वांस राज्याचा कांहीं भाग मिळावा ह्मणून अक्रूराला कोरवांकडे पाठवून 
खटपट केली, परंतु कांहीं उपयोग झाला नाहीं. शेवटीं द्रोपदीविवाहस- 
मयी कृष्णाने पांडवांस इंद्रप्रस्थ नगर मिळवून दिलें. इंद्रप्रस्थीं पांडवांची 
सत्ता व यश इतकीं वाढलीं कीं त्यांनीं राजसूय यज्ञ आरंमिला. यज्ञांत 
एका प्रसंगीं द्रौपदी दुर्योधनास हंसल्यामुळें त्यास फार वाईट वाटलें. 
दुर्योधनाने पांडवांना थूतासाठीं आव्हान केलें. यूतांत हरल्यामुळें पांडवांस 
बारा वर्षे वनवास व एक वर्ष अज्ञातवास भोगावा लागला. यानंतरही कौरव 
आपल्या बंधूंस राज्याचा वांटा देईनात. यावरूनच प्रसिद्ध भारती युद्धास 
२ 

सुरुवात झाली. या युद्धांत पांडव विजयी झाले. ह्स्तिनापूरच्या राज्यावर 
युधिष्ठिराची स्थापना करून श्रीकृष्ण द्वारकेस परत गेले... 
__ रुक्मिणी, सत्यभामा आणि जांबुवती अशा कृष्णाच्या तीन बायका. 
रुक्मिणीच्या पोटीं प्र्यु्न जन्मास आला, व प्रद्युज्ञाचा पुत्र अनिरुद्ध 
श्रोणितपूरचा राजा बाणासूर याच्या उखा नांवाच्या कन्येशीं अनिरुद्धाचा 
विवाह झाला. उखार्मंडळ हें नांव हिच्यावरूनच पडलें असावें असें मार्ग 
सांगितठेच आहे. 

जाम्बुवतीचा पुत्र सांब हा मनस्वी उपद्यापी असे. बरेच क्रषिमंडल 
घेऊन दुर्वास क्रपि एकदां यात्रेसाठी द्वारकेस आठे असतां, यादवांची 
बरींच मुळें जमा करून सांब त्र्षींस त्रास देण्यासाठीं गेळा. क्रहषींनीं 
क्रोधाने यादवकुलाचा समूळ नाश होईल असा शाप दिला. या शापार्चे 
प्रतीकरण करण्यासाठीं श्रीकृष्ण सर्व याद्वांस बरोबर घेऊन सोमना- 
थाच्या यात्रेस गेळे. या ठिकाणीं यादवांचा एकमेकांत तंटा उडून सर्व 
मरण पावले. मात्र बळराम, श्रीकृष्ण, त्यांचा सारथि, व 'इतर तीन, चार 
असामी शिछूक राहिले. सांबाने प्रद्यु्लास मारिळें व आपण सर्थुरेस निघून 
गेला. बळराम समाधिस्थ झाळा. पिंपळाच्या झाडाखालीं निद्रिस्त असतां 
भिछाचा बाण पायांत गेल्यामुळे श्रीकृष्णाचाही येथेंच अंत झाला. 
कृष्णाच्या सांगण्यावरून अजुनाने यादववंशांतील सर्वत्रांस द्वारकेहून 
मर्थुरस नेठें. वाटेंत हलींच्या बांघरे लोकांचे पूर्वज काबा लोक यांनीं 
त्यांनां ठटठें. अजुनासारख्या महा योद्धयाचीही अशी धांदल झाठेली 
पाहून एका कवीनें पुढील दोहरा लिहिला आहे. न 

समय सदा वळवान है, नहि पुरुष वळवान । 
कावे अजुन ळूटीयो, एहि धघळुख एहि बाण ॥ 

याद्वांस मर्थुरस नेऊन वज़्नाभाचा मुलगा अनिरुद्ध याला अजुनाने 

गादीवर बसविलें. हस्तिनापुरीं परीक्षितास गादीवर बसवून अजुन सवतः 

अरण्यवासास उत्तरेकडे निघून गेळा. तेथेंच सर्व पांडवांचा अंत झाला. 
कांहीं यादव काबुलांत गेळे व तेथें त्यांनीं बराच प्रांत काबीज केला. 
यापैकीं कांहीं ठोक पुनः हिंदुस्थानांत परत आले व त्यांनीं सामीनगरचा 
समावंश स्थापन केला. कांहीं खालीं मारवाडांत उतरले व जेसलमीर 
संस्थान स्थापून तेथें राज्य करूं ठागले. 


२० री. सोराष्ट्र. 
भाग ३१. 
प्राचीन इतिहास. 


( इ. स. पू. ३० ०.-०इ. स. १०२४ 3) ह 


मोर्यवंश---अशोक--बाक्ट्‌या --क्षत्रप अथवा शहावंश---युसवंश--- 
वलभीवंश---अनहिलवाडचे चावडे--गुजरातचे राजे--सोराष्ट्रां- 
तील प्रदेशाची स्थिति--चूडासम रजपूत वंथळीस राज्य स्थापि- 
तात--जेठवा रजपूत व मोर्वी--मेर व तमाणा. 

इ. सनापूर्वी तिसऱ्या शतकांत मोर्यवंशी राजे राज्य करीत होते. 
यांच्या राज्याचा विस्तार उत्तरेस हिमालयापासून ते दक्षिणेस पांड्य अथवा 
मदूरेपर्यंत व पूर्वेस मगध अथवा बहारपासून ते पश्चिमेस सोराष्ट्रापर्यंत 
होता. या वंशांतील जगत्प्रसिद्ध राजा अशोक याचे ठेख अनेक ठिकाणीं 
सांपडतात. जुनागढ नजीक गिरनार पर्वतावरील खडकावर याचे नियम 
कोरठेठे आहेत. हा राजा बौद्धधर्मी होता, तथापि इतर धमाच्या ठो- 
कांना कोणच्याही प्रकारें त्रास देत नसे. त्याची गरीब ठोकांसंबंधीं सहा- 
नुभूति व औदार्य हीं अवर्णनीय होतीं. देवब्राह्मणांसही तो फार मान 
देत असे. रस्ते, विहिरी, तलांव धर्मशाळा बांधणे ओषधि व इतर झाडें 
वाढविणें या गोष्टींत त्यानं आपलें नांव अगदीं अजरामर केलें आहे. 

गिरनार पर्वतावर यावेळचे पुष्कळ लेख अद्यापही सांपडतात त्यावरून 
या स्थानांचे माहात्म्य फार प्राचीनकाळापासून चालत आलि आहे हें उघड 
आहे. अशोकाचे सुभेदार जुनागढास राज्य करीत असत. याच्या मर- 
णानेतर बाक्ट्याचा अंमल सौराष्ट्रारर बसला. परंतु सौराष्ट्रातील बा- 
क्टियाचे सुभेदार खतंत्र झाले. हाच क्षत्रप अथवा शाहा वंश होय. याचें 
राज्य कच्छ, सौराष्ट्र, गुजरातचा खंबायतपर्यंतचा भाग, व माळवा इ- 

तक्‍्या प्रदेशावर होतें. या वंशाच्या २४ राजांची नांवें दिलेलीं आहेत. 

या वेळच्या नाण्यांवरून तसेंच गिरनारामधील व इतर लेखांवरून या 
वंशांतील राजे फार बलाढ्य होते असे अनुमान काढतां येते. नाण्यांवर 
एका बाजूस राजाचें चित्र व दुसऱ्या बाजूस अशिकुंड व सूर्यचंद्रांच्या मूर्ति 
काढेलल्या आढळतात. हे राजे याच प्रदेशांतीठ आहोीर, मेर वरेरे 
सरदारांनां नोकरीस राखीत असत. 


क्षत्रप वंशानंतर हा देश गुप्त वंशाच्या ताव्यांत गेला. कुमारगुप्ताने 
प्रथम देश काबीज केला, व वंथळी ( वामनस्थळी ) येथें एक सुभेदार 


% या चोवीस राजांचीं नांवें खालीं दिलीं आहेत. कै. डा. भाऊ दाजी यांच्या 
ह्मणण्याप्रमाणे हे राजे इ. स. १४० व ३८० च्या दरम्यान होऊन गेले. हलीं सांप- 
डलेलींही कांहीं नांवें शवटीं दिलीं आहेत. 


१ नहपान इ. स. ७० २१५ वीरदामा 
ट्र १६ इश्वरदत्त 
२ “समोतिक्त १७ विजयसेन (१४०-१५४) इ. स. २१८-२२२ 
४ स्वामीचष्न ९० १८ दामजटश्री 
५ जयदामा १९ रूद्रसेंन २६६, २७६, २७० 
६ जीवदामा ११२ २० विश्वसिंह २७८ 
७ रूद्रदामा २२१ अत्रिदामा २८८, २९२ 
८ रूद्रसिंह १८०-१९६ २२ विश्रसेन २९५, ३०३ 
९ रूद्रसेन २०५ २३ रुद्रसिंह २२८ 
१० श्रीसेन २४ यशोदामा 
११ संघदामा २५ स्वामीरुद्रसेन 
१२ दामसेन २६ स्वामीरुद्रसेन 
१२३ यशोदामा २७ श्रीदामा 
१४ दामजतश्री २२६ २८ सलसिंह 


२९ सिंहसेन 

नेमून स्वतः आपल्या देशीं निघून गेळा. याच्या मागून स्कंधगुस गा- 
दीवर आठा. स्कंधयुप्ताच्या पश्चात्‌ गरुप्ताचे सुभेदार सूर्यवंशी वलभी 
रजपूत हेच राजे बनले. गुपतवंशांतील राजांना महाराजाधिराज ह्मणत; 
आणि पार्वती, मोर व त्रिशूळ हीं त्यांचीं राजचिन्ह होतीं. कुमारगुप्ताचीं 
नाणीं अजून सोराष्ट्रांत सांपडतात. नुकतीच वळ्यास (वठभी) १२००० 
रुप्याची नाणीं एके ठिकाणींच सांपडलीं. तीं सर्व कुमारगुप्ता- 
चींच आहेत. 

वलभीराजांच्या वेळचे बरेच ताम्रपट सांपडल्यामुळें त्यांच्या संबंधी मा- 
हिती अधिक मिळते. हे हिंदूराजे शिवभक्त होते, तथापि बौद्धधर्मीयां- 
बद्दल यांच्या मनांत आदर असे. डा. बुल्हरनीं या वंशाच्या एकोणीस 
राजांचीं नांवें शोधून काढिलीं आहेत. वलभी संवत इ. स. ३१८व्या 
वर्षी सुरू झालें. 

वठल॒भी वंशाचा मोड झाल्यावर अनहिलवाडचे चावडे प्रबळ झाले. 
परंतु त्यांचा अंमल सोराष्ट्रांत चोहींकडे पसरला नाहीं. मूळराज सोळं- 
कीच्या वेळेपासून गुजरातच्या राजांचाच अंमल सोराष्ट्रावर बसला. 


२ या एकोणीस राजांचीं नांवें येणेप्रमाणे. 


१ भडट्टारक सेनापति ११ 'घुवसेन (दुसरा ) 
२ ध्वरसेन (पहिला) १२ धरसेन (चवथा ) 
२ द्रोणसिंह १३ ध्युवसेन (तिसरा ) 
४ घ्युवसेन ( पहिला ) १४ खरस्नह (दुसरा ) 
५ धरपट्ट १५ शिलादित्य ( दुसरा) 
६ शुहसेन १६ शछशिलादित्य ( तिसरा ) 
७ धयरसेन (दुसरा ) १७ छिलादित्य (चवथा ) 
८ शिलादित्य ( पहिला ) १८ शिलादित्य ( पांचवा ) 
९ खरय (पहिला ) १९ शिलादित्य ( सहावा ) 


२० ध्वरसेन ( तिसरा ) 

सोराष्ट्राच्या समुद्रकिनाऱ्यावरील प्रदेशांत फार प्राचीनकाळापासून वस्ती 
असे. येणाऱ्या जाणाऱ्या गठळवतांच्या योगांने इतर देशांशीं संबंध झा- 
ल्यामुळें किनाऱ्यावरील प्रदेश बराच पुढें सरसावला होता. प्राचीनकाळी 
सोराष्ट्र ह बहुतकरून वेट होतें. माधवपुरापासून जाफराबादेपर्यंतच्या 
पट्टींस नाघेर हणतात व येथेंच फार दाट वस्ती होती. याशिवाय घोघा; 
द्वारका, पोरबंद्र, दीव वगेरे ठिकाणही बरींच दळणवळणाचीं होतीं. समु- 
द्रकिनाऱ्यापासून पंधरा सोळा मेलांवर आंत मनुष्याचे पाऊल फारसें दृष्टीस 
पडत नसे. मुख्यत्वेंकरून अहीर लोकांची वस्ती फार होती. वलभी, 
वंथळी, जुनागढ, वढवाण व इतर कांहीं स्थळे खेरीजकरून बाकी सोरा- 
ट्टाच्या मध्यभागीं दाट जंगल होतें. घोघा, धोळका, धंधुका व वढवा- 
णच्या आसपासचा प्रदेश वगेरे वलभीराज्यांतीक भाळमुलखांत विशेष 
वस्ती असे. जुनागढ आणि वंथळी ही वलभीराजांच्याच ताब्यांत असत. 
नाघेर प्रांतावर सुद्धां त्यांचाच अंमळ असावा असे पुष्कळ संभवतें. 

सौराष्ट्राचा अपभ्रंश सोरठ हे नांय हळुहळु आंतीळ भागास लावूं 
लागले. प्रथम चूडासमीचें राज्य व पुढें जुनागढ फोजदाराच्या हाताखा- 
लील प्रदेश ह्यांचा याच नावांत समावेश होऊं लागला. जाडेजा रजपुतांनीं 
झालावाड व हालार हे प्रांत-काबीज केल्यावर ते सोरठ या नांवाखाली 
येत नसत. . मराठ्यांच्या वेळेपर्यंत ( १७२५ ) गोहेळवाड व काठेवाड 
हे सोरटप्रांतांतच मोडत. शेरखान बाबी जुनागढास स्वतंत्र झाल्यावर 
त्याच्या हाताखाळच्या मुलखासच फक्त सोरठ है नांव देऊं ठागले. 
लिहिल्याप्रमाणे विभाग दिले आहेत. नव्या सोरठचे परगणे:---ज्ञुनागढ, हवेली, 
खुल्तानपूर, स्तरवा, बांसावड, ऱ्चूडा, राणपूर, कडोरणा, हाथसणी, ऊंद, से- 
दरडा, भाद्रोद, वगेरे. जुन्या सोरठ ( नाधेर) चे परगणे:--पाटण, सोम- 
नाथ, ऊना, देल्वाडा, मांगरोळ, कोडिनार, मूळद्वारका, चोरवाड, दीव, वगेरे. 
हे सोळाव्या शतकांतील विभाग होत. यावेळेस उत्तरेकडील समुद्रकिनाऱ्यावरील 

सौराष्ट्र व आभीरिया हे दोन्ही बहुतकरून इराणच्या राज्याचेच भाग 
असावेत, आणि झाहाराजे हे बाकट्याच्या राजांचे सुभेदार असावेत. पुढे 
गुप्त व वलभी या वंशांच्या ताब्यांत जेव्हां हा देश गेला तेव्हां हा मध्य- 
भागही त्यांच्याकडेच बहुतकरून गेळा असला पाहिजे. वलभीचा मोड 
झाल्यावर मध्यभागीं पुनः जंगळ पसरूं लागलें, मनुष्यार्चे दळणवळण कमी 
झालें. किनाऱ्यावरील प्रदेशांत पूर्वीप्रमाणे व्यापार व व्यवहार चाले. हा- 
प्रदेश चावडे व गोहिळोट ( गोहेळ ) यांच्या हातांत होता. चावडे हे 
एका पुरातन रजपूत घराण्यांतील होते, व गोहेल हे सूर्यवंशी होते. सो- 
गडिअन (सोढा ) व गांधार यांचीं नांबेही चावडे व गोहिळ यांच्या न- 
जीकच सांपडतात. उमरकोट व नगरपारकरचे सोढालोक यांचा चूडा- 
समाशीं नजीक संबंध दिसतो. कच्छमधीळ चावड्यांच्या ठाण्यापासून 
हे फारसे दूर नव्हते. काठीलोक पार्थिअन लोकांचे वंशज असावे ह्मणतात. 
या लोकांची पहिली स्वारी बहुशः वळाचमारडीच्या वाळाकाठीनीं केली, 
पुढें ते तळाजा आणि भाद्रोदकडे पसरले, व तेच हलीं ढांकचे वाळा 
रजपूत ह्मणून प्रसिद्ध आहेत. चूडासम, जेठवा, व बाबरीआ या लोकांशीं 
प्रथम यांनीं लम्मव्यवहार सुरू केला, व नंतर चूडासम व जेठवा लोकांप्र- 
माणे आपणासही हे रजपूत ह्मणवू लागले. पोरबंद्र किंवा नवानगरच्या 
राजांचे जेव्हां ढांकबाळाजातीच्या मुलीशी ल्न होतें तेव्हां तिळा अद्याप 
काठिआणिबा अथवा काठिआणिमा ह्मणतात. 


चावडा वंशांतील अनहिलवाड राजे गुजरातेत राज्य करीत असतां 
यादवांचे वंशज चूडासम रजपूत लोकांनीं सिंधांतील ठट्टामधून येऊन वं- 
डड ८५ “06:20 0:80. :3.0. :/६ ७8) ” 364 ह य की ० ०. 


चिरोटी ह्लारप्रांतांत मोडत होती, व नैक्तत्येकडील मियानी व माधवपूर यामधील 
भागाला बरडा हणत असत. महुवा व आसपासचा प्रदेश याचा वालकमर्ध्ये, व 
घोवा आणि सभोवारचा प्रदेश याचा गोदेलवाडमध्यें समावेश होई. नावेरचे जुन 
खोर हेंच नांव अद्याप चाल. होतें. 


प्राचीन इतिहास. ७: 


थळी व जुनागढ येथें राज्य वसविले. त्यांच्या सत्तेने त्यांनीं हळुहळु सर्व 
देश व्यापिला. वंथळी येथें राज्याची स्थापना करणारा जो चूडचंद्र त्या- 
च्यावरून चूडासम हें नांव पडलें असावे. 

सुमारें इ. स. ९०० मध्यें अथवा कदाचित्‌ त्यापूर्वी २५० अडीचशे 
वर्षे जेठवा रजपूत सिंधमधून मोर्वी येथे येऊन दाखल झाले. मोवीं जिंकून 
घेऊन बरड्याचा किनाऱ्यावरील मुलुख त्यांनीं ताब्यांत घेतला व श्रीनगर येथे 
ठाणें वसविले. हळुहळु बरडा डोंगराच्या आसपासचा मुलुख हाताखालीं 
आणून सालकुमाराने घुमली शहरची स्थापना केली. याला भुमली अथवा 
भूभ्वतपल्ी असेंही हणतात. चावडे रजपूतांच्या वाटेस केव्हांही गेठे 
नाहींत. बरडा डोंगरांतून अद्याप रहाणारे मेर ठोक हे जेठवा रजपूताबरो- 
बरच सौराष्ट्रांत आठेले, मात्र ते नेहेमी त्यांच्या तंत्रासच चालत. कदाचित्‌ 
मेर व जेठवा हे एकाच जातीचे असून जेठवा हे राजकुलांतीळ असावे- 
परंतु पुढें मेर लोकांनीं शवुंजयी नदीकाठी तमाणा ( तिम्बाणक ) येथे 
राज्य केलें. चावड्यांच्या अंमलाखालीं मेर लोक बरेच उच्चपद पावले. 
तमाणा येथील ताम्रपटांत तेथील मेर राण्याठा मेहर श्रीजगमाल हे नांव 
दिळे आहे. 

भाग ४. 
सुंसलमानांचा प्रवेश. 
(इ. स. १०२४-१४०३ ). 


गझनीच्या महमदाची सोमनाथावरील स्वारी---अनहिलवाडचा मूळराज 
सोळंकी---जुनागढचे चावडे--सिद्धराज जयसिंहाची जुनागढावर स्वारी-- 
राणिकेदेवी--नोंघण---कुमारपाल---वाढेळ रजपूत व वाजा .अथवा 
विंजळ रजपूत---सेजकजी व गोहेळ रजपूत---महमद तघलखाचा सरदार 
अनहिलवाडचची गादी घेतो व पुढें सोमनाथावर जाऊन जुनं सोरठही 
घेतो--मांगरोळच्या गोहिल्यांचा मोड व मुसलमानी सत्तेचा फेठाव 
झुफरखानाची सोमनाथावरील स्वारी. 


अशा प्रकारची सौराष्ट्राची स्थिति असतां गझनीच्या महमदारने सो- 
मनाथावर १०२४ त स्वारी केळी. यावेळेस सोमनाथाठा जाण्यास तीन 
रस्ते होते--एक कछच्या आखाताच्या बाजूर्ने द्वारकेवरून, दुसरा जुना- 
गढावरून, व तिसरा दक्षिणकिनाऱ्याने घोघ्यावरून. शेवटचा रस्ता अं- 
मळ लांबचा आहे खरा तथापि द्वारका अथवा जुनागढ येर्थे महमदानें 
धुमाकूळ केल्याचें कोठें लिहिळें नसल्यामुळे, व॒ एका ग्रंथांत यासंबंधीं 
दुबलवाड ( देलवाड ) या गांवाचे नांव आठें असल्यामुळें असें दिसते कीं 
महमद बरेच चक्कर खाऊन दक्षिणकिनाऱ्यानेंच सोमनाथपाटणवर चाळून 
आठा असावा. यावेळेस खंबाळिआपर्यंतचा उत्तर किनाऱ्यावरील प्रदेश 
जठवा रजपुतांच्या ताब्यांत होता. उखामंडळ व मिआनीपर्यंेतचा कि- 
नाऱ्याचा भाग चावड्यांच्या हातांत होता. गोहेळ रजपुतांचा अंमल सां- 
गरोळ व किनाऱ्यावरील माधवपूरपर्यंतच्या पट्टीवर होता. बरडा जेठ- 
व्यांच्या, व थेट महुवापर्यंत नाघेर मुलुख चावड्यांच्या राज्यांत मोडत 
असे. खुद्द महुवा व वालाकपर्यंत किनाऱ्याचा प्रदेश वाळा रजपुतांच्या 

स्वाधीन अस, व बाकी राहिलेल्या किनाऱ्याच्या भागांत कोळीलोकांचा अं 
मल होता. जुनागढच्या बळकट डोंगरीकिल्याच्या आश्रयाने मध्यभागांतील 
प्रदेशावर चूडासमी राजे राज्य करीत. महमदानें प्रथम कामेश्वर, कोरडा 
या मागीनें जाऊन सांगरोळचा मोड करून नंतर सोमनाथावर मोचा फि- 
रविला. पाटणच्या राजाचा महमदानें मैदानांत एक दोन वेळ पराभव 
करून नंतर शहरास वेढा दिला. हिंदूराजानें शरत्वाने पुष्कळ वेळ टि- 
काव धरिला परंतु शतचे सेन्य फारच मोठें असल्यामुळें त्याचा निभाव 
लागेना. महमदानें सोमनाथाच्या देवालयाचा विध्वंस केला वगेरे इतिहास 
प्रसिद्धच आहे. नाघेरप्रांताची हवा महमदास फार आवडली व सो- 
मनाथास रहाण्याचाही एक वेळ त्याचा विचार होता. परंतु शेवटीं पाटणास 
मिथाखान नांवाचा सुभेदार नेमून महमद परत गेला. सोमनाथाच्या दे- 
वालयाचा जो नाश केला तो या मिथाखानानेंच असं ह्मणतात. 

इकडे इ.. स. ९४२ त सामंतसिंह चावड्यास पदच्युत करून मूळ- 
राज सोळंकी हा अनहिलवाड पाटणाच्या गादीवर बसला. . गुजरातेत 
'वावड्यांचा पाडाव होऊन या वेळेपासून पुढें सोळंकी वंशाचा अंमठ स्था- 
यिकपेणे बसला. अनहिलवाडचा अंमल जरी गुजरातेंत सर्वत्र. पूर्णपणे 
बसला नव्हता तरी मूळराजानें पुष्कळ दिवस व चांगल्या रीतीनें राज्य 
केले, आणि सोरटप्रांतांत जुनागढच्या चूडासम राजांबरोबर त्याच्या लढाया 
तर फार प्रसिद्ध आहेत. या वेळेपासून अनहिलवाडचे राजे जुनागढच्या 
राला आपला अंकित असे समजत. परंतु यासंबंधीं जुने लेख वगेरे कांहीं 
मिळत नाहींत. येवढ्या अवकाशांत किनाऱ्यावरील पट्टीवर मुसलमानी 
अंमल कमी होत जाऊन चावड्यांची सत्ता फेलावत चालली. समुद्रावरील 
प्रदेशाची व विशेषेंकरून नाघेरप्रांताची या वेळेस फार भरभराट होती. 
मुसलमानांशी संबंध आल्यामुळें समुद्रापलीकडील इतर मुसलमानराष्ट्रांशीं 


* * जञुनागढच्या राजांस रा ह्मणत. 

व्यापार बराच वाढला होता. तथापि अनहिलवाडची सार्वभोम सत्ता इ. 
स. ११०० पर्यंत नाघेरास पोंचली नव्हती. 


सिद्धराज जयसिंह हा अनहिलवाडच्या गादीवर १०९४ त बसला. 
सोरटप्रांत जिंकण्याचे त्याच्या मनांत फार होतें. लढाई प्रथम सुरू हो- 
ण्यास दोन कारणें झालीं. सिद्धराज माळव्यांत गेला असतांना जुनाग- 
ढच्या राखेंगारानें अनहिलवाडचे मोठे दरवाजे मोडून टाकिले होते. 
दुसरें कारण ह्मणजे सिद्धराजाने ज्या राणिकदेवीशीं लञ्माबद्दल मागणी 
केली होती तिच्याशींच राखेंगारानें लभ लाविलें. या जुनागढच्या खारी- 
मुळें मोठमोठे तलाव बांधले गेळे. याच वेळेस अनहिलवाडहून थेट जुना- 
गढपर्यंतचा मोठा रस्ता केला गेला. हा रस्ता नीट सरळ जंगलांतून का- 
ढला होता व उताऱ्याच्या ठिकाणीं चौक्या, तलाघ, विहिरी वगेरे सोई 
केल्या होत्या. वढवाण, सायला, अडाळा, धांदलपूर, चोबारी, आनंद्‌- 
पूर, सरघार, गोंडळ, वीरपूर आणि जेतपूर या ठिकाणीं सैन्याच्या छाव- 
णीसाठीं किले बांधून ठाणीं केली होतीं. पुढें हाच रस्ता सर्व लोक वापरू 
लठागठे. इ० स० ११२५ त अनहिलवाडचें सैन्य या प्रांतांत शिरले. 
राचा मुलुख लवकरच हातीं आला परंतु जुनागढपुढें इलाज चालेना. शे- 
वटीं राचे देसळ व विसल नांवाचे पुतण्ये होते त्यांनीं विश्वासघात के- 
ल्यामुळें जुनागढचा किल्ला शत्रूंच्या हातीं लागला व रा मारला गेला. सि- 
द्धराजाने राच्या मुलांस ठार मारिळें व राणिकदेवीरचें मन वळविण्याविषयीं 
फार प्रयत्न केळे. त्या साध्वीनें त्याच्या मनधरण्यांस न जुमानतां त्याला 
शाप देऊन पतीच्या चितेवर देह अर्पण केला. वढवाणास तिचे देऊळ 
अद्याप तिच्या पातित्रत्याची साक्ष देत आहे- 


जुनागढ जिंकून घेतल्यानंतर सिद्धराज सोंमनाथाला गेला व तेथील 
व इतर किनाऱ्यावरील सरदारांस त्यानें आपली सत्ता कबूल करण्यास ला- 
विळे. सोराष्ट्रांत सर्वच आपला अंमल बसविला असा हा अनहिलवाडचा 

पहिलाच राजा. जुनागढास सुभेदार नेमून व किनाऱ्यावरील 
गप्रदेशांतही एक अंमलदार ठेऊन सिद्धराज अनहिलवाडास निघून 
गेला. या अंमलदारास मांगरोळच्या गोहेळराजाने १११३ त 
हांकून दिलें. पुढे लवकरच जुनागढच्या सुभेदारासही तेथींल लोकांनीं 
घालवून दिठें व तिसऱ्या नोंघण नांवाच्या राजानं ११२५ त राज्य पटका- 
विठें. सिद्धराज हा असला अपमान सहन करणारा माणूस नव्ह्ता. परंतु 
रा नोंघण त्यास शरण जाऊन त्यानें खंडणी दिळी असल्यास नकळे. 
सिद्धराजाच्या दरबारी लोकांचेही हात दाबले असतील असें दिसते. 

अनहिलवाडच्या राजांमध्ये सर्वात श्रेष्ठ असा जो सिद्धराज हा मरण 
पावल्यावर ११४४ त कुमारपाळ गादीवर आला. ह्या राजानेंही फार 
प्रसिद्धीस येऊन कीर्ति मिळविली. हा प्रथम शिवभक्त असून नंतर जैन 
पंथांत शिरला. तो प्रथम एकदां सोमनाथास जाऊन आला होता परंतु 
पुढें त्याचें सर्व लक्ष्य शत्नुंजय, गिरनार व तारिंग येथील जैन देवालयां- 
कडे लागलें. राज्यांत चोहीकडे त्याचा अंमल चांगल्या रीतीनें ब- 
सला होता. 

सुमारे १२२५ त वाढेल आणि वाजा जातीचे राठोड रजपूत द्वारकेस 
यात्रेसाठीं जाण्याच्या मिषाने या प्रांतांत शिरले. चावडा व ह्रोळ रजपु- 
तांची त्यांनीं विश्वाघातानं कत्तळ केली व उखामंडळ काबीज केलें. तेथील 
मूळच्या रजपुतांचा वध करून उखामंडळ काबीज केलेल्या राठोड रज- 
पुतांनीं संस्कृत १ शब्दापासून वाढेल हें नांव घेतलें. कच्छच्या आखा- 
ताच्या किनाऱ्याच्या दक्षिणकडील भागांत थेट खंबाळिआपर्यंत आपला 


१ गोहेल रजपूत हे बल्भीच्या पूर्वीच्या राजांचे भायात होत, व ते आपणास 
सूर्यवंशी हमणवीत. सांगरोळ हें त्यांचें मुख्य ठिकाण होतें. परंतु समुद्रकिनाऱ्याव- 
रील पोरवंदरपर्यंतच्या प्रदेशावर यांचाच अंमळ होता. दक्षिणेकडे सोमनाथाच्या 
न्चावड्यांच्या मुलखापर्यंत हे गेले होते. 


३० *- 'सोराष्ट्र- 


अंमल त्यांनीं बसविला. यांच्यापैकी एक वेजो हा दक्षिणेकडे गेला ब त्यांने 
मांगरोळचें गोहिलराज्य खेरीज करून बाकी सोमनाथ वंगेरे सर्व नाघेर 
मुलुख चावड्यांपासून हिरावून घेतला. वेजोवरूनच वाजा रजपूत नांव 
पडळें. वाजा रजपुतांचें वेजो अथवा विंजल हें फार आवडते नांव वनठें. 
विंजलजातीच्या दुसऱ्या एका रजपुताने गीर पर्वतांत जाऊन रावळ नदीवर 
विंजलकोट ( वेजलकोट ) किल्ला बांधिला व तेथून उनादेलवाडा, उंचाको- 
टडा वगेरे ठिकाणे जिंकून घेतलीं. जुन्या लेखांत या वाजा राजांचें नांव 
पुष्कळ वेळां आढळते. 

- मारवाडांत ळूनी नदीचे कांठीं खेरगढ शहर आहे. तेथील ठाकुराचा 
सुलगा सेजक हा गोंहेळ रजपूत लोक बरोबर घेऊन खेरगढ सोडून सौ- 
राष्ट्रांत उतरला. राखेंगार यानें अनहिळवाडच्या झाठावाड सरहद्दीवर 
सेजकजीस एक गांब दिलें. त्याचें नांब त्याने सेजकपूर अर्से ठेविलें. 
राणोजी, सारंगजी आणि शाहजी असे सेजकजीस तीन पुत्र होते. हः 
छीत्चि भावनगरचे ठाकूर हे राणोजीचे वंशज. सारंगजीचे वंशज लाठीस, 
व शाहजीचे पाठिटाण्यास ठाकूर आहेत. 

वंथळीच्या ठाकुरांची जात जरी बरोबर समजत नाहीं तथापि धोळका 
थेथीळ वाढेळे रजपुतांबरोबर यांचा लझसंबंध झालेला होता. धोळमक्याचे 
वाढेळे हे गुजराथेत फार प्रमुख होते व त्यामुळेंच वंथळीचें राज्य बरेच 
दिंवस टिकले. ी 

कालपरत्वे वाढेल्यांची सत्ता कमी झाली. दिल्लीचा अधिपति सुलतान 
अह्वाउद्दीन खिलजी याच्या आलघखान नाम सेनापतीने १२९७ त अ- 
नहिलवाड जिंकून घेतलें. पुढें लवकरच त्यानें सोमनाथ पाटण काबीज 
केलें व तेथे बरीच लटाळूट केली. हळुहळ सर्व नाघेरप्रांत आपल्या 
हाताखालीं घातला. महमद गझनीच्या सखारीप्रमार्णे याही स्वारीचा सं- 
बंध जुनागढ व द्वारका हांच्याशीं सांपडत नाहीं. यावरून पूर्वीप्रमाणे 

आलघखानहोी दक्षिण. किनाऱ्यावरील मार्गानेच आलासें दिसते. असो या- 
प्रमाणें जुनें सोरठ मुसलमानी अंमलाखालीं आलें परंतु नवें सोरठ अथवा 
चूडासम राचा मुलख हा खतंत्रच राहिला. खरें पाहिल्यास इकडील मुस- 
लमानी सत्ता यावेळेस डळमळीतच होती. गुजरातच्या सुभेदाराची 
राजधानी अनहिलवाड पाटण ही बरीच लांब होती, व येण्याजाण्यास 
रस्तेही चांगले नव्हते. गुजराथच्या सुभेदारास स्वतःचीच व्यवस्था ठेव- 
ण्यास कठीण पडत असल्यामुळें सेन्यांतून सोराष्ट्रांत लोक पाठविण्यास 
त्यास बनत नसे. 


दिल्लीचा बादशहा महमद तंघलख १३४७ त गुजराथेंत उतरला. 
घोघ्याजवळ लढाईत मोखडा गोहेल्याचा पाडाव करून किनाऱ्याकिना- 
र्‍्याने उनांदेठवाडापर्येत मुलुख त्यांने काबीज क्रेठा. परंतु सोगनाधपर्यंत 
त्याची मजल पोंचळी नाहीं. पुढें १३५० त त्यानें जुनागढावर चाल 
करून राखेंगारास जेरीस आणिलें व त्याच्याकडून खंडणी घेतली. ह. 
स. १३५१ त महमदाच्या मरणानंतर फेरोझ तघलख गादीवर बसला. 
त्यांने १२६० मर्ध्ये गुजरात जिंकून जुन्या सोरठेंत पुनः मुसलमानी अं 
मळ बसविला, व झुफरखान यास सुभेदार नेमिले. याच बादडाहानें 
मांगरोळच्या गोहेळ रावळाचा पाडाव करण्यासाठीं इझउद्दीन व सय्यद 
शिकंद्र यांच्या हाताखालीं बरेंच सैन्य पाठविलें. यांनीं रावळाचे सर्व 
राज्य जिंकून घेतलें व तेथें मुसलमानी धर्मांचा पुष्कळ फेलाव केला. रा- 
बळाचे देवालय होतें त्याची रावळमशीद बनविली, व एक मोठी थोरली 
जुम्मामशीदही बांधिली. मांगरोळ हे व्यापाराचे उत्तम बंदर होतें व ते 
घेतल्यामुळे वायव्येकडे माधवपूरपर्येत मुसलमानीसत्ता चांगल्याप्रकारे 
स्थापित झाली, व्यापाराचीही उत्कृष्ट भरभराट होऊं लागली. 


माधवपुर व देठवाडा आणि दक्षिणेकडे जाफराबाद (है शहर त्या- 
वेळेस वसे नव्हते. ) यामधीळ किनाऱ्यावरील प्रदेशांत मुसलमानी अंमल 

उत्तमप्रकारे बसला. . गुजरातच्या सुभेदारीवर १३९१ त झुफरखान बिन 
वजीहउल-मुल्क याची नेमणूक झाली व हाच सुलतान सुझाफर होय" 
किनाऱ्यावरील सरदार १३९८ त बरीच गडबड करूं लागले व पूर्वी दो- 
नदां नाश झाला असतांही जगत्प्रसिद्ध सोमनाथाची महती पुनः फार वा- 
ढळली. झुफरखान एकदम तिकडे गेला व एका खडाजंगी लढाईत त्यान 
हिंदूळोकांचा पाडाव करून सोमनाथाच्या विध्वंसाची तृतीयावृत्ति काढिली. 
याच लढाईत हमीर गोहेळ व बेगडो भील यांनीं धर्मासाठी युद्ध करीत 
असतां आपल्या देहाचे बळी दिले. मुसलमानी अंमलाचा पाया मजबूद 
करून झुफरखानानें सोरठेस एक व मांगरोळास एक असे दोन सुभेदार 
नेमिले. . सोरठेच्या सुभेदाराचें ठाणें सोमनाथपाटण हें असे. 


3-3 
अमदावादचे सुलतान. ३३ 
साग ५. 
७! 
असदाबादच सुलतान. 
(इ. स. १४०३-१५२५.) 
सुलतान अहमद्शहाची रा मठेकवर स्वारी-- सुलतानांचें प्राबल्य--_- 
सुलतान महमद्‌ वेगडा व रा मंडठीक--मुसलमानांचा जुनागढांत प्रथ- 
मचा व कायमचा शिरकाव--उखामंडळचा भीम---जुनागढचा जहागिरदार 
व ठाणेदार--कुव्याचे झाला रजपूत---नवीन राज्यव्यवस्था--सुठतान 


दुसरा मुझाफर व तातारखान घोरी---काठ्यांची वावरळ---ठोमा खुमाण--- 
वाळाकाठी ठोक आणि जेतपूर व मैंद्रडा-- 


या सर्व घडामोडीच्या दरम्यान मध्यभागांतील रानजमिनींत हळुहळु 
लागवड' होऊं ठागळी होती, व मोठमोठीं शहरें वसलीं होतीं. गिरनारचा 
किल्ला दुर्गम असल्यामुळें त्याच्या आश्रयाने तेथील चूडासम राजा फार ब- 
लिष्ठ होऊन बसला होता. परंतु गुजरातेतील सुलतानाच्या दाबासुळें 
ळूटफाट करण्यापळीकडे त्याचे कांहीं चालत नसे. 


अहमदशहा गुजरातच्या गादीवर १४११ त बसला. सोरठच्या 
किनाऱ्यावर वेरावळ, मांगरोळ, सील व सुतरापाडा हीं उत्तम बंदरे अस- 
ल्यासुळें त्याला फार महत्व आलें होते. जुनागढचा चूडासम राजा रा 
मठेक याचा पाडाव करण्यासाठीं अहमदशहाने १४१४ त मोठें सेन्य 
तिकडे नेळे. वंथळी मुक्रामीं एक मोठी लढाई झाली, त्यांत राचा पराभव 
होऊन तो जुनागढास पळून गेला. अहमदशहार्ने त्याचा पाठलाग केला 
व गिरनारचा उंच किल्ला जरी त्याच्याने घेववला नाहीं तथापि रानें त्याचे 
वर्चस्व कवूळ करून खंडणी देण्याचें पत्करिठें. यावेळेस अहमदशहानें 
सोरठचा बहुतेक मुळूख सर केला. या दिवसापासून गुजरातच्या सुठता- 

रै 

नांस नव्या सोरठेच्या (मध्यभागाच्या ) बाबतींत हात घालण्याचा हक्क 
आला असे वाटू लागलें. जुन्या सोरठेचे सुभेदार नेमतांनाही ते विशेष 
खबरदारी घेऊं लागले. यावेळेस जुन्या सोरठेस सुभेदारीच्या जागेवर 
अहमद्शहाचा मुलगा फत्तेहखान याची नेमणूक झाळी. आपल्या कार- 
कौदींत याने जुनागढावर एक स्वारी केली होती परंतु त्यांत त्याचाच मोड 
झाला. अहमदशहाने झाला रजपुतानांही जरीस आणून त्यांना पाटडी- 
हून कुव्यास मागे हटविठें. यावेळेस सुलतानी सत्ता सर्वच पसरली, ती 
इतको कों अनहिलवाडचे राजे व दिछीचे बादशहा यांच्या नांवांच्या वदळी 
शुजञरातच्या सुलतानाचेच नांव सोरठेंत सर्वच लिहिण्यांत येऊं लागठें- 
अहमदशहा गेहिल्यांपासूनही नियमितपणे खंडणी घेऊं लागला. 

इ. स. १४४१ त जेव्हां सुलतान दुसरा महमद गुजरातच्या गादीवर 
आला तेव्हां मुसलमानी अंमळ किनाऱ्यावर अगदीं प्रबळ होता. सोमना- 
थपाटणाहून हांकून दिल्यामुळे वाजा रजपूत उंचा कोठडा वगेरे दक्षिण 
किनाऱ्यावरील ठिकाणीं निघून गेळे होते. माधवपुरापासून जाफराबादपर्यंत 
किनाऱ्यावर सर्वत्र मुसलमानांची सत्ता पसरली होती. झाला व गोहेल 
सरदार हे खंडणी देत, व नव्या सोरठेंतील राजांनीं सुद्धां सुलतानाचे 
वर्चस्व कवूल केठें होतें. कुतुबुद्दीनसारख्या निर्बळराजाचे वेळींही ही सत्ता 

कायम राहिली. नव्या सारठेंतील लहान लहान सरदार राच्या अमलास 
त्रासून जुनागढवर वारंवार स्वाऱ्या करीत; व गुजरातच्या प्रदेशावर जरी 
यांनीं स्वाऱ्या केल्या तरी सुलतान ज़नागढच्या राजासच जबाबदार धरी 
गुजरातच्या गादीवर इ. स. १४५९ त सुलतान महमद बेगडा हा 
बसला. ठांब आणि पसरट शिंगाच्या बैलास हिंदीभाषेत “ बेगडा !? ह्म- 
णतात. या सुलतानाच्या मिशा फार लांब असल्यामुळें याला हे नांव पडलें 
कोणी हणतात कीं जुनागढ व चांपानेर हे दोन गड जिंकल्यामुळे यास 
हे नांव पडलें. या सुलतानाच्या लवकरच नजरेस आठे कीं जञुनागढच्या 

'चूडासमी राचा अम्मल नाहींसा करून, नव्या सोरठेंतील लहान लहान 
सरदारांची ही बंडाळी मोडली पाहिजे. जुनागढास यावेळेस रा मंडलीक 
राज्य करीत होता. आर्थिल्याचा गोहेळ सरदार दुदा याने सरहद्दीवर 
पुंडाई माजविली होती, ती बंद करण्याविषयी सुलतानाने मंडलिकाठा हु 
कूम केला. रा मंडलीक शहाणा व शूर होता. त्याने एकदम दुदावर स्वारी 
करून त्यास ठार केलें व अर्थिला शहर लटलें. यामुळें सुलतानाच्या रा- 
गास जागा राहिली नाहीं. यानंतर मंडठिकानें उखा प्रांतांतीह सांगण 
वाघेल्यांवर स्वारी करून त्यांस जेरीस आणिलें. चातुर्य, नेमस्तपणा, व 
शोर्य या गुणांनीं रा मंडलिकाने आपल्या राज्याचा पाया बराच मजबूत 
करण्यास सुरुवात केली. परंतु त्याला वेळ वाईट लागली होती. यावे- 
ळचा गुजरातचा सुलतान महमद बेगडा याच्या आंगींही शोर्य व उत्साह 
हे गुण होते, व शिवाय त्याचे राज्य राच्या मुलुखापेक्षां फारच मोठें अस- 
ल्यासुळें सुलतानापुढें राचे कांहीं चाललें नाहीं. जुनागढ जिंकून घेऊन 
सर्व सौराष्ट्रप्रांत आपल्या अंमलाखाली घालण्याचा महमदाने निश्चय केला. 
कांहींतरी कुरापत काढून सुलतानाने जुनागढावर १४६७ त चाल केली. 
मंडलीक नेहेमीप्रमाणे मोठ्या विनयाने व लीनतर्ने सुठतानास शरण गेला; 
व महमदानेंह्ी वेळ, रंग पाहून माघार घेतली व आपला बोज राखिला. 
सोन्याचे छत्र व राजचिन्हें घेऊन रा देवास गेला असें मिष करून पुनः पुढील 
वर्षी सुलतानाचे सैन्य जुनागढाजवळ दाखल झालें. रा मंडलीक आपली 
लीनता विसरला नाहीं. इतराजीस कारण जें छत्र तें त्यानें इतर भेटींसह 
सुलतानाचे चरणीं अर्पण केलें, पण कांहीं उपयोग झाला नाहीं. जुनाग- 
ढचा किला सर करून सर्व सोराष्ट्रप्रांत पादाक्रांत करण्याच्या हेतूने१४६९ 
त सुलतानाची स्वारी सेन्यासह जुनागढाजवळ दाखल झाली. रा संडली- 
कार्ने सुलतानाच्या छावणींत जाऊन, आपण ]ाहाची कोणचीही चाकरी 
करण्यास तयार आहों, अपराधाशिवाय गरीबांस दंड करूं, नये वगरे अनेक 

प्रकोरे विनवण्या केल्या. “तूं काफर आहेस यापेक्षां अधिक मोठा अपराध 
कोणचा पाहिजे १” हा बिनतोड मुद्दा काढून सुलतानाने रास विरुत्तर 
केलें. या कोटिक्रमाने राची खातरी झाली, आणि आपला नाश खचित 
होणार असें वाटून तो सुलतानाच्या छावणींतून जुनागढास पळून आला 
व तेथे शवटप्यंत सुलतानाशीं टक्कर देण्याचा त्यानें निश्चय केला. जु- 
नागढास लवकरच सुलतानाचा वेढा पडला. किल्ला १४७२ त सुठता- 
नाच्या हातीं लागला. 

वेढ्याचे काम मोठ्या कुशलतेने चालविठें होतें, किल्यावरील अन्न- 
पाण्याचा पुरवठा संपला होता, व भांवतालच्या प्रदेशांतील सरदारांस राने 
वेळोवेळीं त्रास दिळा असल्यामुळें त्यांनीं रास यावेळीं बिलकुल मदत 
केली नाहीं. शेवटीं राने किला सुलतानाच्या स्वाधीन करून स्वतः मुस- 
ळमान बनला. व अमदाबांदेस गेला. अमदाबादच्या माणिकचोकांत 
त्याची कबर अद्याप आहे 

जुनागढ हे फार सुंदर स्थान असल्यामुळें ते सुलतानाच्या फार मनांत 
भरल; व तेथें तो बरेच दिविस राहिला, व यावेळीं शहरची तटबंदी करून 
त्याने तेथें उपरकोटांत एक मोठी मशीद बांधिली. आपल्या अमीरउमरा- 
वांकडून त्यानें तेथें मोठमोठे वाडे बांधविळे. मुसलमानी धमाचा प्रसार 
करण्यासाठीं सय्यद वगेरे बोलावून मोठमोठ्या शहरीं काजी नेमिले 
ग्रांतांतीळ सवे जमीनदारांस बोलावून आणून सुलतानाने त्यांच्याकडून 
प्रजाधमाची कबुली घेतली. मिरात-इ- शिकंदरींत जुनागढच्या आसपा- 


% इकडील प्रांतांत एक दोन दंतकथा प्रचलित आहेत. राचा प्रधान विसल 
याच्या मोहना नांवाच्या पलीला राने फूस लावून नेल्यामुळें प्रधानाने दगलबाजी 
केली असे ह्मणतात. नागवाई नांवाच्या एका चारण स्र्ियेच्या सुनेला भ्रष्ट करण्याचा 
यल केल्यामुळे तिचा शाप रास वावला असेंही कोणी ह्णातात. नागवाईचा वंदा 
मोणिआमध्ये अद्याप आहे 

सच्या दाट जंगलार्चे वर्णन आहे व खांत जातीच्या लोकांची तेथे वस्ती 
होती असेही लिहिलें आहे. हे ठोक या प्रांतांत अद्याही आढळतात. 


याच सुमारास उखामंडळ प्रांताच्या भीम नांवाच्या वाढेल स- 
रदारानें फार पुंडाई मांडिली व मुला महमद समरकंदीवर हल्ला 
केला. मुलाजीनें स्वतः जाऊन सुलतानापाशीं गाऱ्हाणे गाईले, व 
या कृत्याबद्दल सूड घेण्याविषयीं विनति केळी. सुलतान एकदम द्वा- 
रकेस ( जगत ) गेला, व किल्ला सर करून सर्व देवळांचा त्यानें विध्वस 
करून टाकिला. शंखद्वारबेट ( यालाच हली बेट ह्मणतात. ) जिंकून, व 
द्वारकेस एक मशीद बांधून, फराक-उल-मुल्कवर त्या प्रांताचे राज्य सोंप- 
वून सुलतानाची स्वारी परतली. मुसलमानांच्या ताब्यांत द्वारका याच 
वेळीं प्रथम गेली असें भिरात-इ-शिकंद्रींत लिहिळें आहे. वाढेल सर- 
दार भीम यास केद करून अमदाबादेस पाठवून दिलें, व तेथील सुभे- 
दार सुहाफिझखानास त्याच्या अंगाचे तुकडे करून एकेक तुकडा शह- 
रच्या प्रत्येक दरवाजास लटकावण्यास हुकूम केला. खानाने हुकमाप्रमाणे 
अम्मलबजावणी केली हें सांगणें नकोच. इ. सन १४८० त ह्मणजे 
जुनागढ जिंकून घेतल्यावर आठ वर्षोनीं सुलतान महमद गुजरातेत पर- 
तला. या आठ वषीत उखामंडळ प्रांत नवीन सर झाला. सोराष्ट्रांतील 
सर्व बाबींचा निर्णय करून व खंडण्या ठरवून सोराष्ट्रांतील बादशाही 
सुलखाची राज्यपद्धति मुकरर ठरली गेली. मुसलमानी अमलाच्यावेळीं 
इंद्र संस्थानांतील पद्धतीप्रमाणेंच कांहीं अंशीं ही व्यवस्था होती. रा सँ- 
डळीकच्या एका मुलास जहागिरदार नेमिले, परंतु ठाणेदार नांवानें एक 
मोठा मुसलमान अंमलदार नेमून त्याच्या हातांत लष्करी सत्ता दिली. 
ठाणेदार आणि जहागिरदार यांचा मतभेद झाल्यास ठाणेदाराच्या मताग्र- 
माणे व्यवस्था व्हावी असं ठरलें. जमाबंदीची व्यवस्था सर्व जहागिरदारा- 
च्याच हातीं होती व ह्षणूनच बादशाही मुलखांत जसा जिकडे तिकडे 

इनामांचा सुळसुळाट आहे तसा येथे बिलकुल नाहीं. महाराष्ट्रांत जो 
मराठ्यांत व पेशव्यांत भेद तोच इकडे बादशाहांत व चूडासमा जहागी" 
रदारांत अथीत गुजरातच्या सुलतानांत होय. रा मंडलीकचा सुलगा 
भूपतसिंह ( याला मेळगही ह्मणत ) हा पहिला जहागिरदार होय. इतर 
'चूडासमा जहागिरदाराहून हे निराळे आहेत हें दाखविण्यासाठी जहागिर- 
दारांस ते राचे वंशज असल्यामुळें रायजादा ह्मणूं लागळे, व अद्यापप्त 
हेंच नांव चाळू आहे. तातारखान हा पहिला ठाणेदार होय, व त्याच्या 
मागून सुलतानाचा वडील मुलगा खलीलखान हा झाला. हाच पुळ 
सुलतान दुसरा सुझाफर या नांवाने गुजरातच्या गादीवर बसला. 

याच सुमारास कुव्याचे झाळा रजपूत प्रांतांत फार बंडाळी करूं 
लागले. त्यांनां ताळ्यावर आणण्यासाठी खळीलखान चाळून गेला 
असतां त्याला त्यांनीं परतून लाविलें. बंडखोर व बेहुकमी लोकांची 
सुलतानास फार चीड असे. तो एकदम कुव्यास गेला व हछा करून 
त्यांने किल्ला घेतला व शहर सवे लुटून फस्त केळे. झाल्यांस हांकून 
लाविलें व त्यांचा मुख्य सरदार वाघोजी यास ठार केले, व तेथे एक 
ठाणेदाराची नेमणूक करून सुलतान परतला. 

ग्रांतांत चोहीकडे सुलतानाचा अंमळ चांगला बसला. राजधानीचे 
शहर सोमनाथपाटण होतें तें आतां जुनागढ केळे, वब मोठमोठ्या शहरीं 
ठाणीं वसविठीं. खंबायतच्या आखातावरील दीवंबेटांत शेवटीं राज- 
घानीचें ठिकाण असे. तांबडासमुद्र व इराणचे आखात यांशीं व्यापार 
पुष्कळ असल्यासुळें या वेटाचें महत्व फार वाढलें होते. खलीलखानाने 
आपल्या कारकीदींत खलीलपूर नांवाची जुनागढ येथें पेठ वसविली. 
जुनागढच्या रायजाद्यांना सीलबगासरा चोविसी नांवाची २४ गांवची ज- 
हागीर होती, परंतु सगळ्या सोरठ प्रांताच्या जमाबंदीचें काम तेच करीत 


८ र _भूयतासेंहाच्या पाठीमागून १५०५ त त्याच, मुलगा खेंगार हा . 
जहागिरीचें कास पाहूं लागला. 

सुठतान महमद बेगडा हा १५१३ त वारला. व त्याचेमागून 
त्याचा मुलगा खलीलखान दुसरा मुझाफर या नांवाने राज्य करूं लागला. 
हा स्वभावानें फार शांत व मनमिळाऊ असल्यामुळें याला मुझाफर ह॒ढीम 
हणत असत ( हलीम ह्म० सभ्य ). या सुलतानाच्या कारकीदीत मठीक 
इयाझ सोरठचा सुभेदार होता. तातारखान घोरीची जुनागढास नेम- 
णूक करून तो स्वतः दीव बेटावर रहात असे. माळव्यांत लढाई 
चालली असल्यामुळें सुलतानास सोराष्ट्राकडे विशष लक्ष पोंचवितां आठे 
नाहीं. उदेपूरच्या मोहिमेवर मलिक इयाझ याची १५२१ त नेमणूक 
झाल्यामुळें तातारखान घोरीस सत्ता बळकावण्यास चांगली संधि सांपडली. 
तातारखान हा मलीकाचा. केवळ गुमास्ता होता परंतु हुषार व मह- 
त्वाकांक्षी असल्यामुळें त्यानें स्वतंत्र होण्याचा घाट घातला. उदेपूरच्या 
मोहिमेत मठिकास अपयश आल्यामुळें त्यास अधिकच फावलें. वास्त- 
विक पाहिलें असतां यावेळीं मठीकड्याझ याची सत्ता समुद्रकिनाऱ्यावर 
चोहीकडे होती तथापि नवीन सोरठेंत सर्वत्र घोरीचा अम्मल स्वतंत्रपणे 
बसला होता. मठीकड्याझ हा १५२५ त वारला. व त्याची जागा 
त्याचा मुलगा मठीकडूषाक यास मिळाली. न 

सोळाव्या शतकाच्या प्रारंभीं कच्छमधीळ पावरगडांतून जाडेजा रज- 
पुतांनीं हांकून दिल्यामुळे काठी लोक खालीं सोराष्ट्रांत उतरले. ज्याख्या- 
यत व एवरितया हे काठी लोकांतील दोन मुख्य पोटभेद होत. क्षाख्या- 
यत खेरीज करून इतर एवरितया जाती यावेळेसच आल्या. बाबरियां- 
पासून थान जिंकून घेऊन सव प्रथम तेथेंच राहिले. पुढें हाठी काठी 
ठोक दक्षिणेकडे मौळियास जाऊन राहिले; खुमाण राजकोटाहून आठ 


* हें गांव जुनागढच्या दक्षिणेस सुमारें तीस मेल आहे. यास हाटी माळिया 
हणतात. मोवींच्या उत्तरेस सुमारें वीस मेलांवर असलेलें माळिया गांव हें अगदीं 
निराळें, यास मियाणामाळिया ह्मणतात. 

मैलांवर खरेडी गांव आहे तेथें राहिले; आणि खाचरांनीं परमार रजपुतांस 
चोटिल्याहून हांकून देऊन तेथेंच आपलें ठाणें वसविळें व ते अद्याप 
त्यांच्याच ताब्यांत आहे. खाचरलोक चोटिल्याहून पूर्वेकडे व दक्षि- 
णेकडे पसरळे व जसदन, बोटाद, गढडा, भीमोरा, पाठिआड व इतर 
बऱ्याच जहागिरी त्यांनीं मिळविल्या. यांच्यामध्ये पुष्कळ पोटभेद 
आहेत, परंतु त्यांच्या पांच मुख्य शाखा आहेत--चोटिल्यांचे रामाणी, 
जसद्‌नचे ळखाणी, गढडा आणि बोटादचे गोद॒डका, पालिआडचे 
थेंबाणी व भदलीचे मोकाणी. 


वर सांगितल्याप्रमाणें खुमाणळोक खेरडीस जाऊन राहिले होते, व 
तेथेंच प्रसिद्ध ळोमाखुमाण राज्य करीत होता. अकबर वादशहाने 
गुजरात जिंकून घेतल्यावर ( १५८७३ ते १५८३ ) सुलतान मुझाफरास 
पळून जावें लागलें; तेव्हां पुष्कळ वेळां त्याला लोमाखुमाणाने आश्रय 
दिला होता. पुढें १५८३ त मुझाफरानें जेव्हां अमदाबाद पुनः जिंकून 
घेतलें तेव्हांही पण लोमाखुमाणाची मदतच त्याच्या कामीं पडली. भूचर 
मोरीच्या प्रसिद्ध युद्धांत यानें आयत्यावेळेस जाम सताजीची बाजू 
सोडून दिली असें ह्मणतात. त्यावेळेस पुष्कळ राजे लोकांनां लोमाखु- 
माणारचें पाठबळ असे. हल्ठीं आनंदपूरच्या ताब्यांत असलेलें लोमा 
कोटडी गांव यानेच वसविठें. याळा पकडून नगर येथे ( नवानगर ) 
मारून टाकिल्यावर खुमाणांस खेरडीहून पळून जावें लागलें. तेथून 
ते लोठिआणास गेले. येथें जसा खुमाण फार पुंडाई करूं लागला ह्मणून 
सुसलमानांनीं त्याठा हांकळून दिळें व लोळिआणास ठाणें केळे. यापुढे 
खुमाणकाठीं कुंडळा परगण्यांत आसोद्र; क्रांकज, सावर, जिरा व 
भोंगिरडा या गांवीं राहिळे, आणि अद्यापही तेथेच आहेत. 


सध्याचे वाळालोक, ब पूर्वी बाळा व तळाजा येथून आलेले वाळा 
हे एकच दिसतात. येवढें खरें कीं वाळा, जातीची एक शाखा खुमार 

काठीं लोकांबरोबर कच्छहून आली. याचीं कारणें पुष्कळ देतात. विशेष 
प्रचलित देतकथा अशी आहे कीं एका वाळा रजपुतानें विसलो पाटकर 
या काठीच्या मुलीशीं लभ लाविळें. त्याला ज्ञातीच्या बाहेर काढल्यामुळे 
तो कच्छला निघून गेला, व पुढें खाचर व खुमाण यांच्या बरोबर परत 
येऊन त्यानें बराच मुलुख काबीज केला. वाळ्यांनीं बहुतेक मुलुख 
आमेरेलीच्या सरवैय्यांपासून मिळविला. भदली एकदां जिंकून घेतलें 
होतें परेतु पुनः गेठें. शेवटीं सरवेय्यांपासून त्यांनीं चितळ जिंकून 
घेतलें, व येथे आणि आमरेलीस त्यांनीं कायमचीं ठाणीं केलीं. उत्तेरस 
बाबरापासून ते गीरच्या जंगलांतील चेलनापर्यंत आणि पूर्वेस चितळ 
पासून ते पश्चिमेस बिलख्यापर्यंत सर्व मुलूख त्यांनीं व्यापून टाकिला- 
आाद्रनदीच्या दक्षिण तीरावरील जेतपूर शहर हें त्यांचें मुख्य ठिकाण; 
व तितक्‍याच महत्वार्चे दुसरे गांव हणजे गीरच्या हद्दीवरील मेंद्रडा 
हें होय. यांपैकीं बराच भाग मुसलमानांनी त्यांच्यापासून जिंकून घेतला 
होता, परतु मोंगलांचा ऱ्हास झाल्यावर त्यांनीं बहुतेक सर्व परत 
मिळविला. 

भाग ६, 


स्वतंत्र संस्थानांचा उद्भव 
व 
सुठतानशाहीचा अंत. 
(इ. स. १५२५-इ. स. १५७३ ). 
दीववेट बळकावण्याविषयीं फिरंग्यांची ' खटपट? व जय--द्साड्यावर 
रजपुतांचा हछा--कुन्याचा मानसिंह--नवानगरची स्थापना व 
जाडेजांचें वर्चसख---तातारखान घोरी व फत्तेहछान बलोच--- 
जेठवा व झाला 'रजपूत--सुलतानाच्या राज्याची वांटणी--घोरी 
व पोलादी--गुजरातेंत उमरावांचा बखेडा--अकबर गुजरात 
जिंकितो. 


इ. स. १५२५ त रायजादा खेंगार मरण पावल्यामुळे त्याची जहागीर 
त्याचा मुलगा नोंघण यास मिळाली. मलिकड्याझच्या मरणानंतर 
त्याच्या सुलांमध्यें तंटे सुरू झाले. सुलतान शिकंद्रच्या पाठीमागून 
१५२६ त सुलतान बहादुर गुजरातच्या गादीवर आला. फिरंगी ठो- 
कांच्या मनांत दीव पटकावण्याचें फार होतें ह्मणून त्यांनीं मठिकइषाक- 
बरोबर “खटपट?? चालविली होती. ही गोष्ट सखुळतानास कळल्याबरो- 
बर त्याने इषाकास काढून किवाम-उल-मुल्क यास सुभेदार नेमिठें. 
पुढें १५२६ त कांहीं तुकेलोक फिरंग्यांशीं लढण्यास आले असतां सुल- 
तानान दीवंबेट त्यांना राहण्याला दिलें, व सुभेदाराच्या जागीं मलिक- 
इ्‌याझचा सुठ्गा मलिक तोघाण याची नेमणूक केली. तातारखान 
घोरीच्या जागेवर जुनागढास मुजाहिद्खान बेहेलिमला नेमिलें होतें परंतु 
त्तातरखानाने त्याची डाळ शिजू दिली नाहीं. 

बहादुरशहानें हुमायून बादशहाशीं वेर संपादन केलें ही चूक केली. 
हुमायूननें त्याचा १५३५ मध्यें पराभव करून बहुतेक मुलूख हाताखालीं 
घातला. सोराष्ट्रांत मात्र कांहीं मुलख सुलतानाच्या ताब्यांत राहिला, 
व तेथें जाऊन त्यानें फिरंग्यांची मदत मागितली. मोंगलांस हांकून 
लावण्याच्याकामीं मदत करण्याचें फिरग्यांनीं तेव्हांच पत्करिळें. सुलता- 
नानंही फिरंग्यांस दीव येथे वखार घालण्यास परवानगी दिळी. इ. स. 
१५३६ त मोंगलांच्या हातांतून गुजरातची सुटका करण्यामध्ये सुलतान 
गुंतला असतां फिरंग्यांनीं पाश्चिमात्य संप्रदायानुर्प वखारीचा किला बन- 
विळा, व बेट आपल्या ताब्यांत घेऊन त्याची तटबंदी केली. सुलतानास 
भीति वाटून फुरसद झाल्याबरोवर तो परतला. दोन्ही बाजूंच्या मनांत 
दगलबाजीचा विचार चालला होता अशावेळीं एका चकमकींत सुलतान 
मारला गेळा. १५२३६ त बळकावल्यापासून आतांपर्यंत दीवबेट फिरं- 
ग्यांच्याच ताब्यांत आहे. 


कुवयांचे झाला रजपूत कुवग्यास येऊन राहिले होते त्यांनीं बहादुर- 
शहाचे कारकीदीत एकाएकीं दसाड्याचे ठाणेदारावर हलाकरून त्यास 
ठार केलें. बहादुरशहा माळव्यांत होता, त्याने विरमगामचा जहागिरदार 
खानखानान याची या खारीवर नेमणूक केळी. या अनुभवी वीराने द- 
साडा परत घेतलें येवढेंच नव्हे, परंतु हळवदच्या सानसिंहापासून त्यानें 
मांडळ, विरमगांव व हळवद हींही ठाणीं घेतलीं. मानसिंहजीनें क- 
च्छचा रस्ता सुधारला, व तेथून तो गुजरातच्या प्रांतावर स्वाऱ्या करूं 
ळागला, परंतु कांहीं उपयोग झाला नाहीं. नंतर तो सुलठतानास शरण 
गेळा व या प्रकाराने त्यानें हूळवद्‌ मात्र परत मिळविठें. बाकीचीं ठाणीं 
गेठीं तीं गेठींच. बहादुरशहाच्या कारकीर्दीच्या शेवटीं शेवटीं हुमायून- 
बरोवरच्या युद्धांत त्याला अपयश॒ आल्यामुळें, दीवबेट व ससुद्रकिनारा 
खेरीज इतर सववत्र सुठतानाचा अंमल नाहींसाच झाला होता. उखामंड- 

ळाच्या चांचे लोकांनीं तेथील मुसलमान रखवालदारांस हांकून दिलें. 
तातारखान घोरी जुनागढास स्वतंत्र होऊन बसला. कच्छचा जाडेजा 
सरदार जाम रावळ यानें मोठ्या ब निवडक सेन्यानिशीं रण ओलांडून 
सौराष्ट्राचा बराच प्रांत सर केला व आपला पूर्वज जामहाठा याच्या 
स्मरणार्थ त्याचें हाठार प्रांत नांव ठेविळें, व हेंच नांव अद्यापही चालू 
आहे, व जाडेजा रजपुतांच्या जहागिरी सर्थ येथेंच आहेत. . हा प्रांत 
घेण्यास त्याला फार प्रयासही पडला नाहीं. नागणीवंद्रचे जठवे, खं- 
वाळियाचे वाढेल, ध्रोळ्चे चावडे व आमरणचे व आसपासचे देदा 
यांनीं मुसळमानी फोजेस आधींच हांकून लाविळें होते. तथापि चांगल्या 
व्यवस्थित सेन्यांशीं सामना देण्याइतकें अवसान टलंच्यामध्ये नव्ह्ते 
हणून जामरावळनें त्यांची लवकरच व्यवस्था लाविली. पुढें त्याने 
काठी लोकांस दक्षिणेकडे हांकून दिलें. याप्रमाणे १५४० त जय मि- 
ळवून जामरावळ यांने पूर्वीच्या जेठव्यांच्या नागणी बंदराजवळ रंगमती 
व नागमती या दोन नद्यांच्या संगमावर नवानगर नांवाचे आपलें राज- 
धानीर्चे शहर स्थापन केळे. यासच जामनगर ह्मणतात. 

बहाढुरशह्ा १५३६ त मरणपावल्यावर त्याच्या नंतरच्या गुजरातच्या 
सुठतानांस सोराष्ट्रांतील सत्ता परत मिळाली नाहीं. हालार, उखामंडळ 
वगेरे स्वतंत्र झालेले भाग खेरीज करून इतर सर्वत्र जुनागढच्या घोरी 
घराण्याचा अंमल पूर्णपणे होता. तातारखानाने जुनागढच्या हिंदू जहा- 
गिरदारांची सत्ता हळुहळु संपुष्टांत आणिली, आणि आपणास सुलतानाचा 
अंकित अस ह्मणवीत ह्णवीत शेवटीं तो अगदीं खतंत्र होऊन बसला. 
उत्तरकडे मोवी फत्तेहखान वळोच या मुसलमान उमरावाच्या ताब्यांत 
होती. मोर्वी हें नाकयावरीळ ठिकाण असल्यामुळें, ब फत्तेहखानाचें 
गुजरातेत बरेंच वजन असल्यामुळें त्याचा तातारखानास वचक असे. 


अमदाबादच्या गादीवर सुलतान तिसरा महमद यानें १५३६ पासून 

१५५४ पर्यंत राज्य केलें. याच्या कारकीर्दीत ह्मणण्यासारखी विशेष 
महत्वाची कांहीं गोष्ट झाली नाही. उमरावांनीं १५५४ त सुलतान दु- 
सरा अहमद हा लहान असतां त्यास गादीवर बसविलें. गुजरातेत 
उमरावांचीं आपआपसांत भांडणें सुरू झालीं व सौराष्ट्रातील सरदारांची 
चढती होत गेली. जुनागढास घोरींची सत्ता चांगलीच बळावली. इकडे 
नवानगरास ज्ञामचा अंमल हृढ झाला. जेठव्यांनीं स्वतंत्रता मिळविली, 
परतु नवानगरच्या जाडेजांनीं त्यांना पुरेपुरे करून सोडिले. हळव- 
दुचे झाला रजपूत गुजरातच्या सरहद्दीजवळ असूनही व चोंहीकडून 
मसलमानांनीं व्यापिठेळे असतांही हळुहळु हात पाय पसरूं लागले. 
मोवीं परगण्यांत फत्तेहखान बलोचची सत्ता स्वतंत्रपणें होतीच. 
अहमद्शहाच्या कारकौदींत उमरावांनीं आपसांत गुजरातच्या मुल- 
खाची वांटणी केली, तींत तातारखान घोरीकडे सोरटप़रांत कायम रा- 
हिला, व फत्तेहखान बठोचला मोर्वीशिवाय राधनपूर, समी व मुंजपूर हे 
ताळुके आठे. या वांटणीनंतर जो तंटा माजला त्यांत फत्तेहखानाने 
इतिमादखानाची बाजू घेतली, व तातारखान आणि अनहिलवाड पाटणचे 
फोलादी हे विरुद्ध पक्षास होते. फोलाद्यांच्या मदतीनें तातारखानाने 
फत्तेहखानाचा नाश केला व सोर्वी परगणा आपल्या राज्यांत सामील 
करून राधनपूर, समी, आणि मुंजपुर हे फोलाद्यांस दिले. सिलबग- 
सऱ्याची चोविशी, व केशोद आणि चोखाडची जहागीर जुनागढच्या 
रायजाद्या जहागिरदारांकडे अबाधित चालली होती, परंतु इतर सप्र 
सोरठ प्रांताची जमाबंदीची व्यवस्था घोरीच्या हातांत गेली होती. ताता- 
रखान केव्हां मरण पावला हे बरोबर समजत नाहीं, परंतु १५७० व 
१५७५ याच्या मध्यंतरी केव्हांतरी याचा अंत झाला. यानें पुष्कळ 
दिवस सत्ता भोगिली व पराक्रमही बराच केला, व शेवटीं स्वतंत्रराज्य 
स्थापिले. त्याच्या पाठीमागून त्याचा मुलगा अमीनखान घोरी राज्याचा 

मालक झाला. गुजरातचा शेवटचा सुलतान मुझाफर १५३१ त गादी- 
वर आला; व उमरावांचा बखेडा अधिकच माजला; व शेवटीं इतिमाद- 
खानानें मोंगलांची मदत मागण्यापर्येत मजळ येऊन पोंचली. 

यावेळेस दिल्टीच्या तख्तावर अकबर बादशहा होता. या तरुण; 
उत्साही व होशी बादशहास हें बोलावणे आल्यामुळें आयतेच फावले. 
मोठ्या झपाट्याने डिसाच्या रस्त्याने येऊन त्यानें एकदम गुजरात प्रांत 
काबीज केला. मिरझा अझीज कोकलताऱश॒ याला गुजरातचा सुभेदार 
नेमून बादशहा परत गेला. या मोहिमेंत अनहिळवाड, पाटण, कडी, 
आमदावाद, भडोच, सुरत वगेरे स्व प्रांत बादशहाच्या अमलाखाली 
आला, परंतु सोरठ प्रांत मात्र अमीनखानाच्या हातांत स्वतंत्रच राहिला. 

भाग ७. 


अमदाबाद'चे सुभेदार. 
(इ. स. १५७३--इ: सं. १६८६. 3) 
मिरझाखानाची जुनागढावर स्वारी--त्याची त्रेधा--सुलतान मुझाफ- 
राचें बंड--सोराष्ट्रातील गडबड---भूचरमोरीचें संग्राम---बाद्‌- 
शाही अंमळ व सोराष्ट्रांतील संस्थानांच्या स्वतंत्रतचा नाश--- 
जुनागढचे फोजदार---प्रांतांतील गडबड पुनः एकदां--वसुलाची 
पद्धत--मलिक अंबर--जहांगीरचे गुजरातेत येणे--भयंकर 
दुष्काळ व अंदाधुंदी---आझमखान सुभेदार व मिरझा इसात- 
रखान---शिहोरचा अखेराजजी--कुतुबुद्दीन--सरदारखान. 
मिरक्षा अझीज कोकलताश यास काढून गुजरातच्या सुभ्यावर . 
१५७५ त मिरझाखान खानखानान याची नेमणूक झाली. हा व्यास 
फार लहान असल्यामुळें वजीरखानच सर्व कारभार पहात असे. त्याच्या 
हातून येवढा मोठा सुभा निभावेना ह्मणून १५७७ त शहाबुद्दीन अहम- 
दखान याची सुभेदारीवर नेमणूक झाली. 
अमीनखान घोरीचा सेनापती फत्तेहखान शिरवाणी आपल्या धन्याशीं 
भांडून १५८१ त शहाबुद्दीन अहमदखानास जाऊन मिळाला. सोरठ 
प्रांत जिंकण्याविषयीं त्यानें सुभेदारास सुचविले व सुभेदारानंही उचल 
खाली. शाहाबुद्दीनाने आपला पुतण्या मिरझाखान याच्याबरोबर ४८०८० 
घोडेस्वार देऊन त्यास जुनागढावर पाठविठें. फत्तेहखान शिरवाणीही 
बरोबर होता; परंतु वेब्यामध्यें मारला गेला. इकडे अमीनखानानें बोला- 
वल्यामुळें नवानगरचा जाम निवडक सेन्यानिशीं तेथें येऊन दाखट 
झाला. मिरझाखान जुनागढचा वेढा उठवून मांगरोळाकडे फिरला व 
त्याने त्या शहरास वेढा दिला, परंतु तेथेंही जामने त्याचा पाठलाग केला. 

अमीनखानही जुनागढांतून बाहेर पडून जामच्या सेन्यास जाऊन 
मिळाला. मिरझाखान जलदी करून कोडिनाराकडे सरला; परंतु तेथेंही 
शचूने लगट केल्यामुळे त्यास लढाई देणे भाग पडलें. या लढाईत 
'सिरझाखानाचा मोड होऊन याचें सवे सामानसुमान; हत्ती व पुष्कळ 
मनुष्ये नाश पावलीं. . मिरझाखानासही जखम लागली व तो मोठ्या 
प्रयासाने अमदाबादेस पोंचला. 

इ. स. ९५८३ त सुलतान मुझाफर दिलीहून पळून आल्याची बातमी 
आली, त्यानें सैन्याची जमवाजमव करण्यापूर्वीच शहाबुद्दीन अहमद्‌- 
खानास काढून इतिमादखानाची गुजरातच्या सुभेदारीवर नेमणूक झाली. 
या वेळेस अंमलदार करारी व चांगला शिपाई पाहिजे होता, पण इृतिमाद्‌- 
खानामध्ये यापैकीं एकही गुण नव्हता. मुझाफरानें १५८३ त बँड 
उठविळें ब कांहीं जबरदस्तीनें व कांहीं दगलबाजीनें खंबायत, सुरत; 
भडोच व बडोदा हीं ठिकाणें काबीज केलीं. 

सोराष्ट्रांत चोंहींकडे बेबंदशाही झाली व प्रांतांत सप्रत्र विलक्षण घों- 
टाळा माजला. जुनागढच्या घोरीनीं आपला अंमळ कायम राखण्याचा 
पुष्कळ प्रयत्न केला परंतु नवानगरचे जाडेजा रजपूत, काठी जहागिरदार 
व इतर लहान लहान सरदार यांच्या सतत सुळसुळाटामुळें घोरींचा 
बिलकुल जम बसेना. मुरझाफरंने जरी कित्येक परगणे जिंकून घेतले 
होते तरी त्याचें औट घटकेचें राज्य तेव्हांच आटपलें- मिरझ्ताखान खान 
खानान याने त्याचा पराभव करून अमदाबादेहून त्यास हांकून लाविठें. 
तो सौराष्ट्रात पळून गेला व तेथील जमीनदार आणि लोमाखुमाण यांच्या 
आश्रयाने त्यानें तेथे बरेच दिवस काढिले- 

इ. स. १५९१ त नवानगरचा जाम सताजी जुनागढचा दौळतखान 
घोरी, खेरडीचा ठोमा खुमाण आणि जुनागढचा रायजादा जहागिरदार 
खेंगार हे सर्व एक झाले व त्यांनीं सुझाफरची बाजू उचलली. बादशहाचा 

सुभेदार खान आझम मिरझा अझीझ कोकलताश एकदम त्यांचे उलट 
चाळून गेला आणि दोन्ही सेन्यांची गांठ ग्रोळजवळ भूचरमोरी येथील 
प्रसिद्ध रणांगणांत पडली. दोनही बाजू मोठ्या शोयीनें व निकराने लढल्या 
परंतु शेवटीं जयश्रीनें बादशहाच्या सेन्यासच वरिठें, व सोराष्ट्रांतील संयुक्त 
सेन्याची देना झाली. पुढें लवकरच लढाईतील जखमांमुळें दोठतखान 
घोरी मरण पावला, व बादशहाच्या सेन्यानें १५९२ त जुनागढास वेढा 
देऊन तें सर केठें. यापुढे जुनागढ हें बादशहाच्या फोजदारांचें ठाणे 
झळ. जाम व सोरठचे सव जमीनदार यांना खंडणी देणे भाग पडले, 
आणि सोरठ व सर्व समुद्रकिनारा येथें बादशाही अंमळ बसला. जामचा 
मुळूख मात्र (जोडिआ व सलाया यांमधील समुद्रकिनाऱ्यासह ) स्वतंत्र 
राहिला. पण त्याला खंडणी द्यावी ठागत असे. याप्रमाणे सोरटप्रांताची 
खालसा मुलखांत गणना होऊं लागली, व जुनागढच्या रायजाद्यास सि- 
लबगसरा, केशोद आणि चोरवाड या जहागिरीवर परत जावें लागटें. 
रायजादा खेंगार १६०८ त मरण पावला. 


नवरेगखान हा जुनागढचा पहिला फौजदार होय. त्याच्या पाठीमागून 
कासीमखान आला. फोजदार हा बऱ्याच मोठ्या हुद्याचा कामगार असे असे 
दिसते, व तो जरी गुजरातच्या सुभेदाराच्या हाताखालील अंमलदारांत 
मोडत असे, तथापि बहुतेक कारभार तो स्वतंत्रपर्णेच करीत असे. जुनागढ 
जिंकून घेतल्यावर लवकरच मुझाफर कच्छमर्ध्ये पकडला गेला व अमदा- 
वांदेच्या वाटेवर त्याने आत्महत्या केली. अकबर बादशहा असतांना व 
नवरंगखान आणि सय्यद कासीम यासारखे अनुभवी व हुषार फौजदार 
होते तोंपर्यंत सौराष्ट्रांतीळ थुमश्रक्रीस व वेबंदशाहीस आळा होता, व 
प्रजेस सुख झालें. परंतु जहांगीर बादशहाची स्वारी सिंहासनारूढ झाल्या- 
पासून सोराष्ट्रास कोणी विचारीनासे झालें. दक्षिणकडीळ समद्रकिना- 
ऱ्यावर फिरंगी लोकांनीं व उत्तरेकडील आणि पश्चिमेकडील किलाऱ्य 


वर 
1. 

उख्याच्या वाघेरे लोकांनीं नासवूस आरंभिळी. मध्यभागांत जाम हळु- 
हळु पाय पसरूं लागला, व काठीलोकांनीं लुटाळूट चालविली. 

या वेळेस वसूल दोन प्रकारांनी करीत असत. खालसा मुलखांत बाद्‌- 
शाही अंमलदार रयतेकडून वसूळ घेत. *गिराशिया किंबा तालुकदारी 
गांवांचा वसूल त्या त्या गांवांच्या मालकांकडून इजाऱ्याने ( खंडाने ) 
करून घेत. गुजरातेंत रोकड पैसा वसूळ करीत परतु सोराष्ट्रांत 


* गिरास हा शब्द येथें फार वापरतात. हा 'य्रास' ह्म० घांस शब्दापासून 
आलेला आहे, व आज किल्येक वर्षे सोराष्ट्रांत राजकुळांतील -लोकांस दिलेल्या जहा- 
गिरीस हें नांव देत आले आहेत, व असल्या प्रकारची जहागीर ज्यांना आहे त्यांना 
गिराश्िया ह्मणतात. पूर्वीपासून वंशपरंपरेने गिराशियांच्याकडे जमीन चाळत आलेली 
असते. कांहीं गिराशिया मय्या जातीचेही असतात; परंतु गिराशिया हटला ह्मणजे 
बहुतकरून रजपूत. पूर्वी तर गिराशिया लोकांस स्वतःच्या गांवांत दिवाणी व फोजदारी 
हक्कही असत परंतु सध्यां तसें कांहीं नाहीं. ज्या रजपुतांस गिरास इनाम असते 
त्यांस प्रांतांत विश्षेष मान मिळतो. रासमालळेंत पुढील मजकूर सांपडतोः---धार्मिक 
लोकांस, ह्मणजे ज्यांस “ पसाव ? ह्मणतात त्यांस, दिलेल्या देणग्यांस “यास? हा राब्द 
प्रथम लावीत असत असें दिसते, परंतु चारण लोकांच्या ह॒कीकतींत संस्थानिकांच्या 
कुळांतील कनिष्ठ सुलास व इतर नातेवाइकांस दिलेल्या इनाम जमिनीस 'ग्रास' हा 
शब्द हमेश वापरतात, व या शब्दाचा हाच अर्थ फक्त होता असेच केवळ जरी ह्मणतां 
येत नाहीं तरी प्रचारांत मुख्यत्वेंकरून ह्याच अथी शब्द वापरीत. शेवटीं तर सं- 
स्थानिकाच्या कुटुंबांतील एखाद्या पुंडास भीतीनें व ल्याने दांडगाई करू नये हाणून 
गांवकऱ्यांनीं तोडून दिलेल्या उत्पन्नास ' ग्रास? ह्मणूं लागले. या व असल्या कित्येक 
अथी “यास? शाब्द वापरू लागले. याप्रमाणें गिराशिया ह्मणजे बहुमानार्थी व 
राजकुलाद्षीं संबंध दाखविणारा शब्द हळुहळु अपवादसूचक ह्मणजे धंदेवाइक लटारू 
अथवा * अंधाऱ्या रात्रीचा शिलेदार ? या अथीं वापरू लागले. 

हहीं इंअजी राज्यामध्ये गिराशियाचा हा निंदासचक अर्थ नाहींसा होऊन 
फक्त * जमीनदार? या अ्थींच शब्द वापरला जातो. गिराशी कोणच्या प्रकाराने 
मिळविल्या वगेरे गोष्टी कालपरत्वे स्म्वतींतून निघून जाव्या हें साहजिक आहे. 

चोंहीकडे भागवटाईची ( ह्मणजे उत्पन्नाचा भाग घेण्याची ) रीत 
चालू होती. * 

जहांगीर. बादशहा गादीवर आल्यानंतर सहा वर्षानी १३६११ त 
निजामशाहींतील प्रमुख उमराव दोठताबादेचा सुभेदार मलिक अंबर 
यांने युजरातेवर स्वारी केली व सुरत व बडोदा हीं श्रीमान्‌ शहरें लटलीं. 
बादशहाचे तर गुजरातेकडे बिलकुल दुर्लक्ष्य झालें व सोराष्ट्रांत सर्थत्र 
लटालूट व अंदाधुंदी यांचा अंमल पूर्णपणें बसला. 

इ. स. १६१६ त जहांगीर बादशहाची स्वारी गुजरातेत आली. 
त्या वेळेस नवानगरचा जाम स्वतः त्याला भेटण्यास गेला. बादशहाने 
शहाजादा शहाजहान यास गुजरातचा सुभेदार नेमिले, परंतु या राजपुत्राने 
जेव्हां १६९२२ त बंड केलें तेव्हां पुनः सोराष्ट्रांत पूर्ववत्‌ घोटाळा सुरू 
झाला. जामने महसुदी नांवाची नाणीं अधिकच पाडण्यास सुरुवात केली 
व तो जुनागढच्या फौजदारांचा अंमळ बिलकुल जुमाज्ञीना. प्रांतांतीळ 
लहान लहान जहागीरदार आपसांत कजे करूं लागले. काठी ठो- 
कांच्या पुडाइस सुमार राहिला नाहीं. 

इ. स. १६२७ त जहांगीर मरण पावून शहाजहान दिल्लीच्या तख्तावर 
आला. इ. स. १६३१-३२ ( संवत्‌ १६८७ )त गुजरातेंत व सौरा- 
ट्टांत भयंकर दुष्काळ पडला, तो सतियांशीयो काळ ह्मणून अद्यापि 
लोकांच्या स्मृतींत चांगला आहे. दुष्काळामुळें प्रांतांतील अव्यवस्था अधि- 
कच होत गेली व सर्व मुलूख ओसाड पडून उत्पन्न कांहीं येईनासे झालें. 
ळुटारू काठी लोकांची मात्र पोळी पिकली. ते राणपुराहून गुजरातेत 
उतरळे, व धोळका आणि धंधुका या सुपीक प्रदेशांवर त्यांची धाड पडली. 
शेवटीं ही सर्व स्थिति बादशहाच्या कानावर गेली, व त्यानें सुभदारीवर 


* पूर्वीची महमुदी व गेल्या ( १९०१) वर्षीच बंद झालेली कोरी हीं नाणीं 
एकच होत. 

नेमणूक करून आझमखानास गुजरातेत पाठविलें. आझमखान हा उंची 
दजीचा उमराव होता इतकेंच नव्हे तर चांगळा सेनानी, चलाख शिपाई 
व॒ बंदोबस्त ठेवण्यामध्ये कुशळ अंमलदार होता. या हुषार सुभेदाराने 
गजरातच्या कोळी लोकांचा समूळ नाश केला, व काठी ठोकांस जेरीस 
आणिलें. त्यानें राणपूर येथें शहापूर नांवाचा किला बांधून काठ्यांवर 
जरब रहावी ह्मणून तेथें बरीच फोज ठेविली. जामर्ने बऱ्याच दिवसांत 
उन्मत्तपणानें खंडणी दिळी नसल्यासुळे आझमखानाने नवानगरास 
जाऊन टांकसाळ बंद करविली इतकेंच नव्हे तर खंडणीची बाकीही 
वसूल केली 

आझमखानाच्या वेळेस मिरझा इसतरखान हा जुनागढ'चा फोॉजदार 
होता ब त्याला सारठ प्रांताची जहागीर होती. जुनागढची तटबंदी करून 
प्रांतांत यानें उत्तम प्रकारचा बंदोबस्त ठेविळा व जमाबंदीच्या कामीं पुष्कळ 
सुधारणा केली. तेथें चाळू असळेळी “भागवटाईची? रीत त्यास इतकी 
आवडली कीं पुढें आझमखानानंतर तो जेव्हां गुजरातचा सुभेदार झाला 
( १६४२ ) तेव्हां तिकडेही त्यानें हीच रीत सुरू केली, व बंदोबस्तही 
फार चांगला राखिला. 

मिरझा इसतरखानानंतर शहाजादा महंमद अवरंगजेब १६४४ त 
सुभेदार झाला व इसतरखानास सोरठ प्रांताची जहागीर कायमची अस- 
ल्यामुळें तो तिकडे गेला. पुढें षाहिसेखान सुभेदारीवर आला तरा 
इसतरखान जुनागढासच होता. शाहाजादा दाराशेकोह सुभदार झाला 
तेव्हां इसतरखानास दिल्लीस बोलाविळें व त्याचा सुलगा महमद साठीह 
प्ौजदार झाला. प्रसिद्ध कुतुबुदीन यास १६५३ त फोजदार नेमिठे व 
त्याला सोरठ सरकारच्या कित्येक महालांची जहागीर मिळाली. 

मिरझा इसतरखान व त्याचे मुलगे हे सोरठचे जहागीरदार असतांना 
त्यांचें लक्ष मुख्यत्वेंकरून जमिनीच्या महसुलासंबंधीं सुधारणा करण्याकडे 

व जुनागढची तटबंदी करण्याकडेच असे. ते प्रांतांतील जमीनदारांच्या 
कामकाजांत ढवळाढवळ करीत नसत. जामलाखाच्या नंतर १६४५८ त 
जामरणमळ गादीवर आला. आझमखानाची अझून चांगळीच आठवण 
असल्यामुळें जाम खतंत्रतेबद्दद गडबड करीत नव्हता. शिहोरचा अखे- 
राजजी अद्याप फारसा महत्वास चढला नव्हता, तथापि तो मोठा कार- 
स्थानी पुरुष असावासा दिसतो. त्यानें लालिआणाच्या ठाणेदारासारख्या 
प्रमुख अंमळदारास आपलासा करून घेतळें, आणि घोघा बंदरच्या 
उत्पन्नाच्या चवथ्या हिशाची सनद करून . घेतली. या वेळच्या फौज- 
दाराचीं मुख्य कामें हींच दिसतात कीं बादशाही मुलखांतून मिळेल तितका 
वसूळ काढावयाचा, काठीलोकांच्या लुटालुटीवर दाब राखावयाचा, व 
जामनगरच्या जामठा चळवळ करूं द्यावयाची नाहीं. जमीनदारांनी 
वेळच्या वेळीं वसूळ दिला ह्मणजे प्रांतातील हालहवालीविषयीं ते बेफिकीर 
असत. दरवर्षी वसुलाचा त्रास पडूं नये ह्मणून दूरदूरचे तालुके, टप्पे, 
गांवें वगेरे तेथील इनामदारास इजाऱ्यानें देत. यामुळें स्थानिक इनाम- 
दार मात्र ठरीव रक्कम सरकार तिजोरीस जमा करून मुलूख आपल्याच 
ताब्यांत ठेवीत. जमेच्या रकर्मेत केव्हां तरी कमीजास्त होत असे. शिहो- 
रच्या जमीनदाराने या रीतीनें आपला मुळूख इतका वाढविला, व आपलें 
वर्तन इतक्या धूतपणाचे राखिळें कीं लोलिआण्याचा ठाणेदार व घोघा 
वैद्रचे अधिकारी हे त्याच्याशीं नेहमीं आर्जवानें असत. कुतुबुदिनाने 
इतर सर्व व्यवस्था पूर्वीप्रमाणेच चाळू ठेविली, परंतु नवानगरच्या जाम- 
वर फार सावधपणाने नजर ठेविली व चोंहीकडे बंदोबस्त फार चांगला 
राखिला. इ. स. १६५७ त जेव्हां गुजरातचा सुभेदार शहाजादा 
मुरादबक्ष यानें बंड केलें तेव्हां कुतुबुद्दीन पूवीप्रमाणेच व्यवस्थित व 
बादशहास निमकहलाल राहिला. 


% वारा किंवा अधिक व चोविसापेक्षां कमी गांगांच्या समूहास “टप्पा? ह्मणत. 

शहाजहानास केदेंत टाकून अवरंगझेब जेव्हां १६५८ त बादशहा 
झाला तेव्हां कुतुवुदिनांने नवीन बादशहाची इमानानें नोकरी बजाविली. 
दाराशेकोहांने १६५९ त गुजरातेवर स्वारी करून अमदाबाद्‌ घेतळें 
त्या वेळेस कुतुबुदिनानें बादशहाची बाजू सोडिली नाहीं. या स्वामिनि- 
छेचा मोबदलाही त्याला लवकरच मिळाला, कारण, गुजरातचा सुभेदार 
महाराजा जसवेतसिंह याची नेमणूक १६६१ त जेव्हां दक्षिणेच्या से- 
न्यावर झाली तेव्हां नवीन सखुभेदारीचें काम पहाण्यास कुतुबुद्दिनालाच 
सांगितळें. मोहबतखान १६९२ त दाखल झाल्यावर कुतुवुद्दीन सोरठेत 
परतला. येथेंही त्याला स्वस्थ बसण्यास सांपडे नाहीं. जाम रणमठजी 
मेल्यानंतर त्याचा मुलगा सतोजी ह्यास खोटा ठरवून रणमलजीचा भाऊ 
रायसिंहजी याने नवानगरची गादी बळकाविली. कुतुबुद्दीन नवानग- 
रवर एकदम चाळून गेठा व आशिया शेखपाट येथें त्यानें रायसिंहजीचा 
मोड केला, व या लढाईत रायसिंहजी पडला. कुतुवुदिनाने नवानगर 
चेतळें व ते खालसा करून त्यास इसलामनगर हैं नवीन नांव दिलें. तो 
या मोहिमेवरून परत आल्यावर लवकरच १६६४ त महाराजा जसवंत- 
सिंह याठा मदत करण्यास दक्षिणेत त्याची नेमणूक झाली. यानंतर सर- 
दारखान सोरठचा फौजदार झाला. 


सरदारखानारने जुनागढास पुष्कळ सुधारणा केल्या. जुनागढची 
सरदारबाग व सरदारतलाव हीं याच्या वेळेसच झालीं. याच्या वेळीं 
प्रांतांत बंदोबस्तही चांगळा असे. इ. स. १६६९ त दिठेरखानावर 
फौजदारी सांपवून तो इद्रळा गेला होता परंतु १६७० त दिलेरखान 
दक्षिणेत गेला तेव्हां सरदारखान पुनः जुनागढास परत आला. फोज- 
दारीचें काम १६८५-८६ पर्यंत केल्यावर सरदारखानास सिंधमधील 
ठठ्याचा सुभेदार नेमिले, परतु तो तेथें १६८६ तच मरण पावला. यानै- 
तर सय्यद महमदखान हा जुनागढच्या फौजदारीवर आला. 

हा वेळपर्यंत या प्रांताचा कारभार सुयंत्र चालला होता. सरदारखान 
गेल्यानंतर कारभारांत ढिलाई शिरली, तथापि अवरंगजेबाच्या मृत्यूपर्यंत 
बंदोबस्त चांगला होता. या बादशहाच्या मरणानंतर मात्र सर्वत्र गैर- 
व्यवस्था व बेबंदशाही यांचा अंमल पूर्णपणे बसला. 

सरदारखान ठठ्यास जाईपर्यंत जामरायसिंहाचा मुलगा जामतमाची 
हा वरचेवर स्वाऱ्या करीत असे. परंतु याठा कच्छमध्ये परत हांकून 
लाविळें होते. तथापि तो इतका लोकप्रिय होता कीं त्याला तमाची तगड 
हणत (तगडऱच्सभ्य). महाराजा जसवंतसिंहाच्या वशिल्याने १६७२३ 
त त्यानें गादी मिळविली, परंतु नवानगर शहर फोौजदाराच्याच ताब्यांत 
राहिलें व जाम आपला थाटमाट सर्व खंबाळियास ठेवीत असे. 


५ सोराष्ट्र. 


भाग ८, 
मराठ्यांचा प्रवेश. 


(इ. स. १६८६---इ. स. १७२९ ) 

बादशाही मुलखाची वाताहत--पोरबंद्र, शिहोर व प्रांगश्रा--जुना- 
गढचे फोजदार--सुजाअतखानाकडून काठी लोकांचें पारिपत्य-- 
मुलुखगिरी--गुजरातेंतील मराठ्यांच्या वावटळीचा सोराष्ट्रावर परि- 
णाम---अवरंगजेबाचा मृत्यु व त्याचे सोराषट्रावर परिणाम--महा- 
राजा अजितसिंह--हेदरकुलीखान---अजितसिंह पुनः एकदा, व 
प्रांतांत दंगाधोपा--पिळाजी गाईकवाडाचें सोनगडास ठाणें-- 
गुजरातेतील व सोराष्ट्रांतील गेरव्यवस्था व मराठ्यांचे पुढे पाऊल 
-"पिठाजी व कंठाजी--शिहोर व छाया यांची भरभराट---मरा- 
ठ्य़ांची खंडणी--पिठाजी बडोदें घेतो--सरबुलंद्खान---भावनगर : 

व छाया---जामतमाची -- जुनागढच्या फौजदारीची देना. 
शिवाजीशीं युद्ध चालवितांना जेव्हां बादशाही राज्य पेंचांत येऊन 
पडलें तेव्हां बादशाहींतील सर्व जहागीरदारांस आनंद झाला. गुजराते- 
तील व सोराष्ट्रांतीळ सरदारांस तर विशेष संतोष वाटला. फक्त शिवाजी- 
बद्दलच नव्हे तर सर्व महाराष्ट्राविषयीं त्यांच्या मनांत अत्यंत सहानुभूति 
उत्पन्न झाली. मराठ्यांच्या स्वाऱ्यांकडे राजापॅंपळा तर जाणूनबुजून 
दुर्लक्ष्य करूं लागठें, व दुर्लक्ष्य किंवा दोयल्य याची खूण पटली ह्मणजे 
मराठे सरदार अधिकच चेपीत जात. सोराष्ट्रांतीळ सरदारही पुढें पाऊल 
ढकलण्यास तत्परच असत. यांत प्रमुख हटला ह्मणजे नवानगरचा 
जाम होय. त्याला आपलें पूवीचे महत्व परत मिळविण्याची. साहाजिकच 
इच्छा होती. छाया येथील जञेठवा सरदार पोरबंदर येथें हळुहळु 
डोकें वर काढूं लागला होता, व कांहींतरी बहाणा काढून त्यानें पोरबं- 

दरास एक किल्ला उठविला. पोरबंदर राजधानीपासून एका बाजूस 
असल्यामुळें, व मांगरोळ बंद्रच्या अंमलदाराच्या मनांतही स्वतंत्र हो- 
ण्याचे गोड विचार घोळत असल्यानें 'तरेचूप मेरेचूप' या न्यायाने पोरवं- 
द्रच्या किश्यास अटकाव झाला नाहीं. इकडे आशझ्लेयीस शिहोरचा 
जहागिरदार आपल्या ताव्यांतील जमीनदारी मुलूख व केव्हां केव्हां 
इजाऱ्याने दिळेला मुलूखही बळकावत चालला; व राज्यांत वरचेवर जे 
फेरफार होत त्यामुळे आणि लढाईच्या चोहीकडीळ धामधुमीमुळें त्याला 
पुष्कळ मुलूख हाताखालीं घालण्यास चांगठी सवड मिळाली. इशान्यि- 
कडील श्रांगश्राचें संस्थानही बरेच हातपाय हालवीत असे, परतु विर- 
मगांवाहून येणाऱ्या मुलखगिरी फोजा यास फार हेराण करीत, व श्रांगश्र्याचे 
संस्थानिक जरी दिलदार व शूर होते तरी शिहोरच्या जहागीरदाराप्रमार्णे 
नेटाचे व राजकारणी नव्हते. या दोघां सरदारांनींच मुलखाची लाटा- 
लाटी केली असं नाहीं तर सर्वत्र हाच प्रकार चाळू होता. जमीनदार, 
ठाणेदार, फोजदार वगेरे अधिकारी आपापल्या ताव्यांतील मुळूख वळ- 
कावून बसूं लागले. याप्रमाणें कालपरत्वे बादशाहीच्या या एका लहा- 
नशा प्रांताचे सह्स़शः तुकडे पडले. 


सरदारखानानंतर सय्यद महंमदखानास सोरठचा फोजदार नेमिले, 
परंतु या हुद्यावर तो फार दिवस टिकला नाहीं, कारण शहाजादा महंमद 
ओआझमशहा बहादुर याला या प्रांताची हयातीपर्यंत खासगत जहागीर 
१६८९६९ त दिली होती. तेथील व्यवस्था पहाण्यास शहाजाद्याने आपल्या 
तर्फे हहावदींखानास पाठविठें. परंतु लवकरच कारतलबखानास सोर- 
ठची फौजदारी मिळाली, आणि नंतर शहाजादा महंमद आझमशहा 
सुभेदारीवर गेळा. पुढें लवकरच कारतलबखानास सुभेदार नेमिठें व 
जोधपूरचा कारभारही त्याच्याचकडे सोंपविला. शहावदींखानाचा मुलगा 
शेरअफगाणखान जुनागढास फोजदारीवर आला. मध्यंतरी थोडे दिवस 

बहलोल शेराणी फौजदार होता, पण पुनः १६८८ त अफगाणखान 
परत आला. 

या सुमारास खाचर व इतर काठी लोक अमदाबादच्या मुलखांत 
वरचेवर स्वाऱ्या करूं लागले. शेवटीं १६९२ त कारतलंबखान सुभे- 

दार असतां त्यानें या लोकांचा पाडाव करण्याचा निश्चय केळा. अम- 

दाबादेस शिपायांमर्ध्यें बंड झालें असतां कारतलबखानानने मोठ्या शोर्यानें 
व नेटाने तं मोडून टाकिलें त्यामुळें त्याला सुजाअतखान ( आरबी-सुजाअत 
ह्म. बहादुरी) असा बहुमानाचा किताब मिळाला व यापुढें तो उमरावांमध्यें 
मोडूं लागला. मोठें सेन्य जमा करून सुजाअतखान झालावाड व सोरठ 
या दोन प्रांतावर चाळून गेळा. प्रथम खंडणीच्या बाकीचा वसूळ करून 
नंतर काट्यांचें मुख्य ठिकाण ज॑ थान त्यावर त्यानं हला केला. तेथील 
किल्ला जमीनदोस्त करून सुजाअतखानानें काठी लोकांस चोंहीकडे . 
पिटाळून लाविळें 

या वळपासून पुढे सोरठच्या फोजदाराच्या हातून प्रांतांतील खंडणीच्या 
वसुलाचे काम निभावेना, झ्णून सुभेदारास द्रवषी या कामासाठीं मोठ्या 
संन्यानिशीं मुलुखगिरी नांवाची स्वारी काढावी ठागत असे. या सैन्यास 
सोरठचा फौजदार व पुढें पुढें विरमगांवचा फौजदार हे मदत करीत. 


३. स. १६९८ त महंमद बेगखान याठा सोरठचा फोजदार नेमिले, 
परंतु पूर्वीच्या फोजदारांप्रमाणे हाही बादशाही मुलूख जेमतेम संभाळून 
होता. धंधुका परगण्यांत काठ्यांनी पुनः लटाळूट सुरू केली. हा पर- 
गणा प्रसिद्ध दुगीदास राठोडास जहागीर होता. त्याच्या कामगाराने 


छभदाराकडे मदत मागितली व सुभेदाराने महंमद बेगखानास बंदोबस्त 
करण्यास फमाविलें 


उढ १७०४ त महमद बेगखानाची जागा सरदारखानानें घेतली 
उजरातच्या दक्षिण हृद्दीवरील मराठ्यांच्या वावटळीनें धांदल उडून 

गेल्यामुळें सोराष्ट्राकडे लक्ष्य देण्यास कोणाला फुरसद होईना. दक्षिणे- 
कडील मुलखांत मराठ्यांनीं स्वारी करून अबदुल हमीदखान याचा 
पराभव केल्यावर तर सोराष्ट्रास कोणीच विचारीना. ठिकठिकाणच्या सर- 
दारांत चळवळ उडून गेली; व मुसलमानांचा अंमळ झुगारून देण्यास ते 
उद्युक्त झाले. वांकानेरच्या चंद्रसिंहजीनें हूळवद्चा जहागीरदार नझर 
अलीखान याला हांकळून लाविठें. इतक्यांत अवरंगजेब मरण पावला, व 
नंतर गुजरातेतील व सोराष्ट्रांतील घोंटाळा पुसूंच नये. दिलछीच्या गादी- 
साठीं नेहेमीप्रमाणे पुष्कळ लढाळढी होऊन शेवटीं बहादुरशहा तरूता- 
वर चढला. 

इ. स. १७०७ मध्यें अवरगजेबाच्या मरणामुळें बादशाहीस मोठाच 
धक्का बसला. नवानगरच्या फौजदारास हांकळून लावून १७०९ त 
जामने आपली राजधानी परत मिळविली. छाया येथील सरदार आपणास 
पोरबंद्रचा जमीनदार ह्मणवून घेऊं लागला व त्यानें आपलें ठाणें बरेंच 
मजबूत केलें. शिहोरचा सरदार आपली सत्ता वाढवू लागला, व प्रांतां- 
तील बहुतेक सव ठाणीं स्वतंत्र झाठीं. कांहींचे मुळूख बरेच कमी झाले 
व कांहींना तर शेजारच्या जमीनदारांनी अजीबाद घशांत टाकिले. सो- 
राष्ट्रांतील सरदारांस आपआपसांत भांडण्याची दुष्ट बुद्धि न सुचती तर 
थोड्याच वेळांत मुसलमानांची सत्ता या प्रांतांतून केव्हांच नाहींशी होती. 
जुनागढच्या फौजदाराची सत्ता संपुष्टांत आठी होती, व नवें सोरठ व 
कांहीं लहान लहान ठाणीं खेरीज करून त्याला कोणी जुमानीत नसे. 
जमीनदारांकडून वसूल घेणें हे जरी त्यांचे काम होतें तरी गुजरातेतून 
सुलुखगिरी फौज आल्याशिवाय त्याच्या हातून हें काम आटपत नसे. 
बादशाही अंमलाची इमारत ढांसळण्यास दुसरींही अनेक कारणें झालीं 
तीं पुढें वेळोवेळीं सांगण्यांत येतील. 


सय्यद अहमद॒जिलानी सोरठचा फौजदार झाल्यावर गुजरातच्या 


१० सोराष्ट्र. 


सुभेदाराने त्याची कुमक मागितली व या दोघांनीं मिळून १७११ त मरा- 
ठ्यांचा पराभव केला. बोदशहा बहादुरशहा १७१२ त मरण पावला, 
व त्याच्या मागून जहांदरशहाही १७१३ त वारला व फरूकशिअर गादी- 
वर आला. त्यानें १७१४ त मारवाडचा महाराजा अजितसिंह याच्या 
मुलीशीं ल्न केलें; व त्याचा मुलगा अभयसिंह यास सोरठची फौज- 
दारी दिठी. अभयसिंह स्वतः काम न पाहतां आपला कामगार फत्तेसिंह 
कायत याच्या मार्फत कारभार करीत असे. इ. स. १७१४ त अभय- 
सिंहाच्या जागीं अबदुल हमीदखान आला, व दाऊदखान पन्नीची नेमणूक 
गुजरातच्या सुभ्यावर झाली. या सुभेदाराने सोराष्ट्रांत मुलखगिरीवर 
जाऊन झालावाड व नवानगर येथून खंडणी वसूल केळी, आणि परत 
येऊन हळवद्‌च्या ठाकुराच्या कुंवरीशीं ठछभ लाविठें. मारवाडचा अजि- 
तसिंह १७१५ त गुजरातचा सुभेदार नेमिला गेला तेव्हां कुमार अभय- 
सिंह पुनः सोरठच्या फौजदारीवर आला. पण दोन्ही ठिकाणीं उभय- 
तांचे कामगारच राज्य चालवीत. अजितसिंहाचा प्रतिनिधि वजेराज र्भ- 
डारी होता, व फत्तेसिंह कायत हा पुनः अभयसिंहाचें काम करूं लागला- 


याच वर्षी हैदरकुलीखानास सोरठ व गोहिळवाड येथीळ फौजदार 
नेमिठें, परंतु यानंही आपल्या मार्फत काम करण्यास रोझाकुलीखान याची 
नेमणूक केली. फत्तेसिंह कायत यार्ने रिकाम्या केलेल्या जागेवर 
रोझाकुलीखान रुजू झाला. नव्या प्रतिनिधीस फत्तेसिंह अटकाव करील 
अशी भीति होती तथापि गोहिलळवाडचा कामगार सठाबतखान बाबी 
याच्या मध्यस्थीने कज्ञाचें बीज नाहींसें झालें. हैदरखानाच्या मनांत 
सठाबतखानासच जुनागढचा प्रतिनिधि नेमण्याचे होतं. परंतु तो पगार 
फार मागू लागला ह्मणून तो विचार रद्द झाला, व रोझाकुलीखानाची 
नेमणूक झाली. महाराजा अजितसिंह १७१५ त सोराष्ट्रांत मुलुखगि- 
रीवर आला, व त्याठा जरी बराच अडथळा झाला तरी झालावाड व 

नवानगर या दोनही ठिकाणची खंडणी त्यानें वसूळ केली, व ह्वारकेची 
यात्रा करून तो परत गेला. 

गुजरातच्या सुभेदारीवर नवीन नवीन नेमणुका वरचेवर होऊं लागल्या. 
इ. स. १७१६ त समसामडउदोल्याची नेमणूक झाली. महाराजा अजि- 
तसिंहास हा अपमान वाटून तो लढण्यास तयार झाला परंतु नंतर कसा- 
बसा शांत होऊन जोधपुरास निघून गेला. अजितसिंह गेल्यावर हेद्र- 
कुठीखान याला दुय्यम सुभेदार नेमिले. हा जुनागढच्या बाबीबरोवर 
भांडला व त्यांना त्यानें जुनागढांतून हांकून लाविलें, परंतु पालनपूरच्या 
गझनीखान झालोरीच्या मध्यस्थीने दोघांमध्ये पुनः सलोखा झाला. इ. स. 
१७१८ त अबदुल ह्‌्मीदखान या नांवाच्या दिछीच्या उमरावाची सोर- 
ठच्या फौजदारीवर नेमणूक झाली. 


फरुकशिअर बादशहा १७१९ त मारला जाऊन महेमदशहा दि- 
हीच्या सिंहासनावर आला, व त्याच वर्षी महाराजा अजितसिंह्‌ पुनः गुज- 
रातचा सुभेदार झाला. याची नेमणूक ह्मणजे प्रांतांत दंगाधोपा करण्यास 
इशाऱ्या दाखलूच जणूं होती. सुरत शहर लटून व बादशहाच्या सेन्याचा 
पराभव करून पिलाजी गाईकवाडाने सरहद्दीवरील सोनगड येथे आपटे 
ठाणें दिठे. अजितसिंहानं १७२० त अनोपसिंह भंडारीस आपला प्रति- 
निधि ह्मणून गुजरातेत पाठविलें. अबदुल हमीदखानचे जागीं सोरठच्या 
फौजदारीवर १७२१ त आसदकुलीखानाची नेमणूक झाली, परंतु त्याने 
महंमद शरीफखानास आपला कामगार ह्मणून पाठविलें. 

प्रतिनिधि पाठवून राज्य करण्याची रीत या वेळीं फार प्रचारांत आठी 
होती, व तिचे परिणाम फार वाईट होऊं लागले होते. गुजरातेत व 
सौराष्ट्रांत हरतऱ्हेची गेरव्यवस्था माजठी, व गुजरातेतील बहुतेक सर- 
दार ( व मुख्यत्वेंकरून राजपिंपळ्याचा राजा ) गाईकवाडाशीं कारस्थान 
करून त्याला मोंगलसत्तेचा विध्वंस करण्यासाठीं बोलावू लागला. मोंगठा- 

“इैतीळ मुळूख मराठे हळुहळु हाताखालीं घालीत चालले होते ही गोष्ट 
अजितसिंहासही नापसंत नव्हती, कारण सोंगठांचा मोड झाल्यावर गुज- 
रातेंतील निदान उत्तरेकडील तरी परगणे बळकावून स्वतंत्र राठोड राज्य 
स्थापन करण्याची त्याला फार आशा होती. इ. स. १७२१ त कोणी 
एका सऱ्यदास जुनागढचा फौजदार नेमिठें. व याच वर्षां सुजाअत- 
खानाने सोराष्ट्रांत जाऊन खंडणी वसूल केली. 


इ. स. १७२२ त पिलाजी गाईकवाड याच्या हाताखालीं एक सो- 
नगडच्या मागाने, व दुसरी कंठाजी कदम बांडे याच्या हाताखालीं 
दोहदच्या वाटेनं, अश्या मराठ्यांच्या दोन टोळ्या गुजरातेत शिरल्या. 
त्यांनीं दक्षिणिकडील मुलूख लटून थेट सोराष्ट्रापयेत मजल पोंचविळी व 
सिहोरवर हला केला, परतु सिहोरच्या भावसिंहानें मोठ्या प्रयत्नाने 
त्यांना मागे हटविले. आपल्या प्रभावाने व चातुयीने भावासेहजी फार 
प्रसिद्षीस आला व शेजारचीं गांवे व ठाणीं आपल्या राज्यांत सामील 
करण्याचा त्याने झपाटा चालविला असतां कोणी त्यास अडथळाही केला 
नाहीं. या तर्‍्हेनेंच सोराष्ट्रांतठळें बायग्येकडीळ सवीत मोठें व महत्वाचे 
ठिकाण लोलिआणा हें त्यानें हस्तगत केलें. . त्या वेळच्या दस्तुर-उल-अ- 
माल ( ह्मणजे राज्यांतील जमाखर्चाच्या ) वहींत हें ठिकाण त्याच्या ता- 
व्यांत असल्याबद्दद उलेख आहे. छाया येथीळ जेठवा संस्थानिक 
खिमोजी हा पोखंद्रास आपली सत्ता अधिकाधिक दृढ करीत चालला 
होता, आणि लहान लहान ठाण्याचे हिंदू व मुसलमान जहागिरदारांनीं 
आपल्या ताब्यांत यावे असे खिमोजीनें त्यांच्याशीं बोलणे लाविलें. 
फौजदाराची सत्ता आतां संपुष्टात आली व काठीलोकांनीं निधास्तपणे 
लुटालूट चालविली. 


पुढील कांहीं वर्षीच्या इतिहासाचा सारांश येणेप्रमाणे देतां येईल. 
मराठ्यांनी आधींच गुजरातमध्ये बेबंदशाही व घोंटाळा उत्पन्न केला होता, 

व आतां ते विरमगांव किंवा बोरसदच्या रस्त्याने येऊन सोरठवर खाऱ्या 
करूं लागठे. सोराष्ट्रांत सहज रीतीनें खंडणी वसूल करितां येते हे 
पाहून त्यांनीं विरमगांव व बोरसद हीं नाक्‍यावरचीं ठाणीं कबजांत 
घेण्याचा घाट घातला. विरमगांवचे महत्व सर्व जाणून होते ह्मणून 
बादशाहींतील एका अत्युत्कृट फौजदाराच्या ताब्यांत तें देत असत. 
या वेळेस ह्मणजे १७२५ त सलाबत महंमद्खान बाबी तेथें होता. मरा- 
ठ्यांनीं १७२३ त गुजरातमध्ये पद्धतवार खंडणी बसविण्यास सुरुवात 
केली, व १७२४ त हमीदखानानें महीच्या उत्तरेकडील प्रदेशांत चौथाई- 
चा हक्क कंठाजी कद॒म बांडे यास दिला, आणि दक्षिणप्रदेशांतील चोथा- 
इचा हक्क पिलाजी गाईकवाडास दिला. 

दक्षिणेच्या मागीनें पिलाजी गाईकवाड १७२५ त सोरठेंत शिरला, 
पण तेथें कांहीं वजन न पडून त्यास गुजरातेत परत यावें लागलें. 
इ. स. १७२७ त बडोदा शहर त्याच्या ताव्यांत आले. 

प्रसिद्ध मुबारिझ-उल-मुल्क सरबुलंदखान बहादुर या वेळेस गुजरातचा 
सुभेदार होता. तो १७२७ त सौराष्ट्रातील खंडणी वसूल करण्यास 
निघाठा. सलाबत महंमद्खान बाबीच्या सांगण्यावरून नवानगरच्या 
जामनें एक लाख रुपये खंडणी देऊन सरबुलंदखानाची खारी बाजूस 
परतविली, परंतु तो सोरठेंत शिरठा ब छाया मुलूख त्यानें लुटला, आणि 
खिमोजीस समुद्रावर पळविठें. नेतर खिमोजीकडून त्यानें ५०००० 
रुपये घेतठे. अमदाबादेस परत आल्यावर सरबुलंदाने हळवदचा राजा 
प्रतापसिंह याच्या मुलीशीं लभ केलें व त्याला खंडणी माफ केळी. याच 
वर्षी कंठाजीच्या लोकांनीं पावागड हला करून घेतलें, व यापुढें वसूल 
करण्यास गुजरातेत त्यानें आपले कायमचे प्रतिनिधी नेमिले. 

सोराष्ट्रांतील भानगडी पूर्ववत्‌ चालल्याच होत्या. सिहोरच्या ठाकु- 
राने पूर्वीप्रमाणे धूततेने हातपाय पसरण्याचा क्रम चालविलाच होता. 

इ. स. १७२३ त त्याने भावनगर शहर स्थापिठें, व ते लवकरच मह- 
त्वांचे बंदर होऊन बसठें. छायाच्या ठाकुरानें मांगरोळच्या देसायास 
लांच देऊन त्याजकडून १७२६ त साधवपूर घेतलें. आणि तें आपल्या 
राज्यांत सामील केलें. पुढील साठीं मुबारिझ-उल-मुळ्खानें याचा जरी मोड 
करून पाणउतारा केला तरी नवीन मिळविलेल्या व पूर्वीच्या मुलखावर 
त्याने पुनः पूर्ववत्‌ आपला अंमळ बसविला. ठाकूर १७२८ त मरण 
पावल्यावर त्याचा मुलगा विकमातजी गादीवर आला व त्याने कुति- 
आणाचे ठाणें जिंकून खालसा केलें. 

नवानगरचा जमीनदार जाम रायासेंहजी याचा खून करून १७१८ 
त त्याचा ठहान भाऊ हरधोळजी यांने गादी बळकाविली होती. परंतु 
रायसिंहञजीचा लहान मुलगा कच्छ येथें सुरक्षितपणे पोंचळा होता; व 
१७२७ त सुभेदार, हळवदचा राजा आणि सलाबत महमदखान बाबी 
यांच्या मदतीनें तोच जामतमाची हें नांव घेऊन गादीवर बसला. त्या- 
वेळचा फौजदार असदअलीखान यांने जुनागढचे परगणे कसेबसे हातीं 
राखिले होते, परंतु दूरचीं ठाणीं एका पाठीमागून एक त्याच्या हातांतून 
गेठीं आणि मांगरोळ; कुतिआणा, उना देलवाडा, सुत्रापाडा आणि सो- 
मनाथपाटण हीं तर अजीबाद्‌ स्वतंत्र होऊन बसलीं होतीं. महुवा व दाथा 
हीं नव्या सोरठेंतील ठाणीं पूर्वीपासूनच खतंत्र होतीं. जुनागढचे परगणे 
राखून बसण्यापठीकडे जरी असद॒अलछीच्या हातून कांहीं झाळे नाहीं 
तरी त्याला इतके समजून आठे कीं जुनागढास लेचापेचा फौजदार 
आल्यास सर्वच मुलखावर पाणी सोडावे लागल. ह्मणून १७२९ त 
मरावयास टेंकल्यावर त्याने सलाबत सहंमदखान बाबी यास आपल्या 
वतीनं काम करण्यास नेमिले. सठाबतखानाची विरमगांवास फारच जरूरी 
असल्यामुळें त्यांने आपला मुलगा शेरखान बाबी याला जुनागढास पाठविठें 
असद्अछीखानाचा मुलगा महायुद्दीनखान याची जरी पुढें बादशहाने 
फोजदारीवर नेमणूक केली तथापि शेरखान हाच काम पहात असे 

मराठेशाही. 
(इ० सन० १७२९-इ० सन० १८०५) 
मराठ्यांत दुफळी करण्याचा प्रयत्न--मुबारिझ उल्मुल्ख---महाराजा 
अभयसिंह--सोहराबखान ब धोळीची लढाई---दमाजीचें विरम- 
गांवांस ठाणे--खंडणीचा दुहेरी सपाटा---फोजदारीचा अंत व 
जुनागढास स्वतंत्र राज्यस्थापना--मराठ्यांची कायदेशीर खंडणी---- 
झोरतलबी. 
मुबारिझ उलमुल्खानं १७२९ त मराठ्यांमध्ये दुफळी उत्पन्न करण्याचा 
विचार करून, कंठाजी कदम बांडे व पिठाजी गाईकवाड यांस जर 
ग्रांतांतून हांकून काढाल तर युजरातेंत चोथाई व सरदेशमुखी हे हक्क 
आह्मी तुझ्यांस देऊं असें पेशव्यांशीं बोलणें लाविलें. . यावरून चिमणाजी 
आपा बरीच मोठी फोज घेऊन गुजरातेत शिरला, परंतु त्यामुळें कंठाजीच्या 
हालचालींस कोणचीच हरकत पोंचठी नाहीं. तो आपल्या खंडणीचा 
वसूल करून सोराष्ट्रांत गेला परंतु तेथें त्याचे बस्तान चांगठेसें बसलें नाहीं. 
खंडणीच्या वसुलाची वहिवाट अशी असे कीं मुलखगिरी फोज सरहद्दीवर 
असतांनाच जर संस्थानिकानं खंडणीची भरपाई केली तर त्याच्या राज्या- 
वर स्वारी होत नसे व त्यास त्रासही पोचत नसे. 
नेहेमीप्रमाणे खंडणी वसूल करण्याच्या, व सिहोर आणि छाया 
येथील ठाकुरांस मुळूख वाढविल्याबद्दल पारिपत्य करण्याच्या दुहेरी हेतूने 
१७२० त सुबारिझ उलगसुल्ख सौराष्ट्रात आठा. भावसिंहजीस एक 
युक्ति उत्तम साधली होती. त्यानें एकदम खंडणीची भरपाई करून सुभे- 
दाराचा क्रोधाभि. शांत केला. विकमातजीचें नशीब इतकें चांगलें नव्हते, 
व नना माधवपूर लुटून फस्त केलें. याच वर्षी मुबारिझच्या मागून 

महाराजा अभयसिंह गुजरातचा सुभेदार झाला. याच सुमारास महायुद्दीन- 
खानच्या वतीनें जुनागढर्चें काम पहाण्यास शेरखान बाबीच्या जागीं मीर 
इसमाईलची नेमणूक झाली. शेरखान आपल्या घोघ्याच्या जहागिरीवर 
परत गेला. महाराजा अभयसिंह अमदाबादेस आला, तेव्हां तेर्थे 
जाऊन शोरखानानें एक उत्कृष्ट पेशैकशी नजर केली. यामुळें संतुष्ट 
होऊन अभयसिंहाने त्याला जहागीर कायमची करून दिठी. हें वर्ष 
संपतां संपतां अभयसिंहाने मीर फकरुद्दीन याची नेमणूक सोरठच्या 
फोौजदारीवर केळी, पण मीर इसमाईल ही नेमणूक कबूल करीना. 
फ॒करुद्दीन जुनागढास जात असतां वाटेंत अमरेली येथें त्यास गांहून 
इसमाईठनें त्याचा पराभव केला, व या लढाईत फकरुद्दीन मारला 
गेळा ( १७३० ). 

बुऱ्हाणउलमुल्काचा एक आश्रित सोहराबखान यास १७३१२त 
सुरत मधून हांकून ठाविल्यामुळें तो ं भावनगरास आला, व त्याचें महत्व 
ओळखून भावसिंहजीनें त्यास आश्रय दिला. पुढील सालीं गुलाम महा- 
युद्दीन मरण पावला व त्याचे जागीं पफ़ौजदारीवर त्याचा मुलगा मीर हझ- 
वरखान आठा. इ. स. १७३४ त सोरठेंतील मागील बाकी वसूल कर- 
ण्याचे कामीं जेव्हां सोहराबखानाची नेमणूक झाली तेव्हां वेळेवर केलेल्या 
पाहुणचाराचा उत्तम मोबदला भावासेहजीस मिळाला. 

सठावत समहमद्खान मेल्यावर त्याचा मुलगा शेरखान बाबी यासच 
घोव्याच्या जहागिरीवर कायम केलें. भावसिंहजीस शेरखानाचा वचक 


* फारशी, पेश हझ. पुढे, कशीदन ह. ओढणे. पेशकश ह्य. पुढे ओढा. 
यावरून पेक्षकशी ह्मणजे खंडणी. 

र ख्िदोरहून भावनगर सुमारें १२ मेल आहे व सध्यां तेंच राजधानीचे शहर 
आहे. केठाजीचा भावरसिंहजीने १७२२ त जरी पराभव केला तरी आपलें बरेंच नुक- 
सान झालें ह पाहून १७२२३ त ल्याने सुरक्षित असें ठिकाण पाहून भावनगर शहर 
चसविळें. वर पान ६४ पहा. 

असे ह्मणून त्यानें सोहराबखानास घोधघ्याची जहागीर मिळविण्याविषयीं 
प्रयत्न करण्यास सुचविले. त्याचा दरबारांतील पुरस्कर्ता बुऱ्हाणउल- 
मुल्क याने त्या जहागिरीवर आपलीच नेमणूक करून घेऊन सोहराब- 
खानास आपला प्रतिनिधि नेमिठें. पूर्वी बाकी वसूळ करण्याचे कामीं व 
घोध्यास असतांना सोहराबखानाचे वर्तणुकीची नायब फौजदारास चीड 
येऊन त्यानें मीरह्झबरखानाकडे फियीद नेली. या फिर्यादीपासून फायदा 
न होतां उलट बुऱ्हाणखानाची फोजदारीवर नेमणूक होऊन त्यानें सोह- 
राबखानास आपला प्रतिनिधि नेमिळें. सोहराबखानाची महत्वाकांक्षा 
जबर होती. त्यानें आपणास विरमगांवचा फौजदार नेमून घेतलें, परंतु 
तो रुजू होण्यापूर्वी ती जागा अभयसिंहास देण्यांत आली. बुऱ्हाणउल- 
मुल्काचें द्रवारीं वजन असल्यामुळें सोह्राबखानानें युक्ति प्रयुक्तीनें पुनः 
आपली नेमणूक करून घेतली. तो जुनागढास जात असतां अभयसिं- 
हाचा प्रतिनिधि रतनसिंह भंडारी यानें त्याचा मार्ग अडविला. या दो- 
घांची १७३५ त धंघुक्या जवळ धोळी येथें लढाई झाली व तींत सोहरा- 
वखान मारला गेला. 


सोह्राबखानाच्या मरणानंतर मोहसेनखान खालवी यास सोरठचा 
नायब फौजदार नेमिठे, आणि त्याच वर्षी ह्मणजे १७३५ त दमाजी 
गाईकवाड खंडणी वसूळ करण्यास सोराष्ट्रांत आला. त्यास कोणत्याही 
प्रकारचा अडथळा झाला नाहीं. इ. स. १७३६ त पारडीच्या भावसिंह 
देसायाच्या द॒गलबाजी मुळें विरमगांव मराठ्यांच्या हातीं आलें. हे नाक्‍या- 
वरील ठाणें कबजांत आल्याने सोराष्ट्रांत जाणें येणें फार सुलभ झालें, व 
खंडणीच्या वसुला साठीं द्माजीची स्वारी फिरून या वर्षी सोराष्ट्रांत शिरली. 
पुढील वर्षी १७३७ त त्याचा भाऊ प्रतापराव प्रांतांत वसुला साठीं गेला. 
दरवर्षी खंडणी वसूल करण्याच्या खारीस मोंगठांप्रमाणे मराठेही मुल- 


* हाच हदींच्या ब॒डोयाच्या महाराजांचा पूवेज होय. 

खगिरी ह्मणूं ठागळे होतेच. याच वर्षी मोहसेनखानाचे जागीं सोरठचा 
फौजदार मीरह्झबरखान झाला, परंतु त्यापूर्वी सादकअल्ली व मीरदोस्त 
अही हे अनुक्रमे नायब फौजदार होते असें दिसते. 


मराठ्यांनी खंडणीचा सपाटाच सुरू केला. इ. स. १७३१८ च्या 
सुरुवातीसच दुमाजीनें सोरठची खंडणी वसूल केली; व ते वर्षे संपण्या- 
पूवीच खंडणीच्या कामा साठींच रंगोजी सोराष्ट्रांत शिरला. याच वर्षी 
शेरखान बाबी मोमीनखान सुभेदाराच्या वशिल्याने सोरठचा नायब 
फौजदार झाला, व त्याने घोघ्याची वडिलोपार्जित जहागीरही परत मिळ- 
विली. मीरह्‌्झबर नंतर हिंमतअललीस फौजदार नेमिळें, पण त्यानेही 
शेरखानासच कायम केलें. इ. स. १७४० व १७४१ त दुमाजीनें पुनः 
सोरठची खंडणी वसूल केली, परंतु १७४२ त रंगोजी नसल्यामुळें 
मोमीनखान सुभेदार दक्षिणकडील हणजे बोरसद्च्या मागीनें सौराष््रांत 
आला. नेहेमी प्रमाण वेळेचा रागरंग पाहून भावसिंहजीने एकदम खंडणी दे- 
ऊन टाकिली, व मोमीनखानाने नवानगरकडे मोची फिरविला. वीस दिवस 
युद्ध खेळून शेवटीं जाम ५०००० रुपये देण्यास तयार झाला. येवढ्या 
खंडणीने संतुष्ट होऊन मोमीनखान परतला. दमाजीचा भाऊ खंडेराव 
याने १७४४ त व १७४५ त सोराष्ट्राची खंडणी वसूल केली, व १७४६ 
त दुमाजीनें या कामासाठी कान्होजी ताकपरास पाठविलें. त्यानं वनथळी 
नांवाचे महत्वाचे शहर काबीज केलें. परंतु तो १७४८ त लवकरच सुज- 
रातेत परत आला. याच वर्षी शेरखानाने गुजरातच्या बाबतीमधून आपलें 
मन अजीबात काढून घेतलें, व बहादुरखान हें नांव आणि नबाब हा 
किताब धारण करून जुनागढास स्वतंत्र राज्य स्थापन केळें. याप्रमाणें 
जुनागढच्या फौजदारीचा अंत झाला. यापुढें जुनागढच्या संस्थानिकास 
ताळुकदार नांव प्राप्त झालें. 


अमदाबादचा सुभेदार जवानमर्दखान बाबी १७५१ त सोरठेंत आठा 

व त्याने सरदारांकडून खंडणी वसूल केली. . पुढील वर्षी १७५२ त पांडु- 
रंग पंडित याच कामासाठीं आला होता परंतु त्याच्या हातून फारशी 
कामगिरी झाली नाहीं. 

इ. स. १७५३ त जेव्हां अमदाबाद मराठ्यांनीं जिंकून घेतलें त्या वे- 
ळेस सौराष्ट्रातील मराठ्यांची खंडणी कायदेशीर झाली. या खंडणी पासून 
जुनागढ सुद्धां सुटलें नाहीं. मात्र मराठे गेल्यानंतर मिळेल तेवढी 
खंडणी स्वतः वसूल करण्यास जुनागढास हक्क असे. या जुनागढच्या 
खंडणीस झोरतलबी ह्मणत व तेंच नांव अद्यापही प्रसिद्ध आहे. इ. स. 
१७५५ त मुसलमानांनीं अमदाबाद परत घेतले, परंतु १७५७ त पुनः 
मराठ्यांनी ते शहर कायमचे आपल्या कबजांत घेतलें. तथापि या घडामो- 
डींचा घोघा व गोहिलवाडचा पूर्वे भाग खेरीजकरून सोराष्ट्रांत इतर 
कोठेंही परिणाम झाला नाहीं. 


% खंडणी वसूल करण्याची मराठ्यांची रीत मोंगलांच्या धतींवरच होती, व 
निरनिराळ्या करांचीं नांवेंही पण त्यांनीं तींच राखिलीं होतीं. मुलखगिरी ( मुल्क- 
गिरी ) बद्दल पूर्वी उठेख आलेलाच आहे. त्याचप्रमाणे घासदाणा हा शब्द मोंगली 
काहदानह पासून आला. पेशकश व खंडणी यांचे अथे एकच. नालबंदी वरेरे शब्द 
सुडां मोंगलांच्या शब्दावरूनच घेतलेले होते. 

भाग १०, 
इंग्रजी. 
इ. स. १८०५-०० 
गाईकवाडी सत्ता व शिवराम गार्दी-उखामंडळच्या चांचे लोकांचें पारिप- 
त्य-सोराष्ट्राच्या खंडणीसंबंधीं कायमची व्यवस्था-सोराष्ट्रांतीळ गाईकवाडी 
मुळूख-कंडोरणा किल्ला-वाधेरे व॒मियाणा-छायाचा कुंवर-जामबरोवर 
लढाई-फत्तेमहमदाची लूट व त्याचें पारिपित्य-वाघेरे-संग्राम खवासाचा 
मोड-उखामंडळ येथें गाईकवाडी अंमल-इंग्रजी खंडणी-पोलिटिकल 
एजंटी-वाघेऱ्यांचें बंड-इंग्रजी साम्राज्य-प्रांतांत बंदोबस्त-फोजदारी कोट- 
वाघेऱ्यांचें शेवटचे बंड-अंतर्व्यवस्था-गिराशियांचे तंटे-इंग्रजी राजकारण-- 
सोराष्ट्राची परकीय मुलखांत गणना--त्रेसष्ट साळची सुधारणा व प्रांतांत 
बंडाळी-ज्यूडिशिअळ असिस्टंट-राजस्थानिक कोट-पब्लिकवक्सखाते- 
राजकुमार कालेज. न 
यानंतर पेशवे व गाईकवाड यांची सत्ता हळुहळु कमी होऊं लागली 
होती. परंतु गाईकवाड व इंग्रज यांमध्ये १८०५ त जेव्हां तह 
झाला त्या वेळेस सर्व मनु पालटला, आणि सोराष्ट्रांतील खंडणी वसूल 
करण्यास गाईकवाडास फुरसद सांपडली, व अमरेली, कोडिनार वगेरे 
सुपीक प्रदेश गाईकवाडाच्या प्रत्यक्ष अमलाखालीं आला. सौराष्ट्रातील 


गाईकवाडी अमलाचें पुनरुज्ीवन अठराव्या शतकाच्या शेवटीं शेवटीं 


झालें व तें शिवराम गादीच्या श्रमाचे फळ होय. एकोणिसाव्या शतकाच्या 
प्रारंभीं बाबाजी आप्पाजी आणि विठ्ठलराव देवाजी यांनींही पुष्कळ परि- 
श्रम करून हा अंमल बराच दृढतर केला. 

उखामंडळच्या चांचे लोकांनीं सभोबारच्या दर्यीकिनाऱ्यावर फार दिव- 
सांपासून अतिशय अनर्थ मांडला होता. त्यांनीं १८०४ मध्यें मुंबईचे 

एक जहाज लुटिलें, व नुकसानी भरून देण्यार्चे नाकारिळें. कर्नल अले- 
क्झांडर वॉकर हे त्या वेळेस बडोद्याचे रेसिडेंट होते. त्यांनीं १८०७ तं 
माळिआ(मियाणा) जिंकून घेतल्यावर या चांचे लोकांचें पारिपत्य करण्या- 
साठीं इंग्रजी व गाईकवाडी फौज घेऊन तिकडे कुच केलें. *वांधेरे व 
वाढेल्यांनीं पाहिळें कीं एवढ्या कवायती लष्करापुढें आपला निभाव लागणें 
कठीण, ह्मणून ते कर्नल वॉकरला शरण गेले आणि त्याने त्यांपासून 
११०००० रूपये दुंड घेण्याचें ठरविठें. इतकी रोकड देण्याची या लो- 
कांमध्ये शक्ति नाहीं असं पाहून त्या वेळेस रेसिडेंटानें दंड वसूल केला नाहीं. 

कर्नल वॉकर व गाईकवाडी अंमलदार यांनीं मिळून १८०७-८ मध्यें 
सोराष्ट्रांतीळ खंडणीची रक्कम कायमची ठरविली. ही व्यवस्था करतांना 
कोणकोणच्या राजांनीं गाईकवाडास परस्पर खंडणी द्यावी, व स्थानिक 
राजांच्या मार्फत कोणीं द्यावी यासंबंधीं कांहीं एक नियमित तत्व ठरलें 
होतें असे दिसत नाहीं. प्रथमची व्यवस्था फक्त दहा वर्षापुरतीच होती; 
व पुढे १८२० त गाईकवाडाशीं केलेल्या कराराअन्वये या कामीं कांहीं 
कायमपणा निश्चित झाला. त्या वेळेस मोठे मोठे ठाकूर आपल्या राज्यांतील 
भायात (भाऊबंद ) जहागिरदारांच्या वतीने खंडणी देण्याची जबाबदारी 
आपणावर घेईनात, व ह्मणून या भायातांच्या लहान लहान जहागिरीच्या 
खंडणीचा वसूल पोलिटिकल अंमलदारांच्या मार्फतच होत जावा असे त्या 
वेळीं ठरळे असावें असें दिसते व तीच रीत आजपावेतो चाळू आहे. ज्या कि- 
त्येक प्रबळ जातींनीं आपल्या खंडणीची रक्कम शेजारच्या संस्थानिकांमार्फत 
देण्याचें कबूल केलें त्या हळुहळु त्याच संस्थानिकांच्या ताब्यांत येऊन 
पडल्या. ह्यांसच हल्लीं मूळगिराशिया ह्मणतात. खंडणीसंबंधीं कायमची 


% वावेरे या बंडखोर लोकांहून वाढेले रजपूत अगदीं निराळे ही गोष्ट लक्षांत 
ठेविली पाहिजे. वावेऱ्यांचे पूर्वज कावालोक यांनीं अजुन व गोपींस लटल्यावददळ 
उललेख पूर्वी आला आहे. 

व्यवस्था झाल्यानंतर सोराष्ट्रांत जोपर्यत गाईकवाडी अंमल पूर्णपणे होता 
तवढ्या अवधींत निराळी खंडणी देणाऱ्या कित्येक लहान जहागिरदारांचा 
मुळूख जवळच्या बलिष्ठ संस्थानांमर्ध्ये सामील झाला. 


_ ही व्यवस्था इतरांपेक्षां गाईकवाडाच्याच विशेष फायद्यांत पडली. विठ्ठ- 
लराव देवाजीनें अमरेळी सभोंवारचा बराच मुळूख काठी वगैरेपासून 
जिंकून घेतला, व परस्पर खंडणी देणाऱ्या जहागिरीही कित्येक आपल्या 
मुलखांत सामील केल्या. कोडिनार, शियानगर, भीमकांठा वगेरे प्रदेशही 
गाईकवाडी अमलाखालीं आला. नवानगरच्या जामजसाजीनें किहेदारांस 
_ लांच लुचपत देऊन पोरबंदरचा कंडोरणा किल्ला घेऊन तो परत देण्याचें 
जेव्हां नाकारिठें तेव्हां सोराष्ट्राच्या कामांत हात घालण्याची संधि इंग्रजांस 
मिळाली. कर्नळ वॉकरने गाईकवाडी फौज घेऊन किल्यावर चाल करून 
तो घेतला व पोरबंद्रच्या राण्यास परत दिला (१८०७). या प्रसंगीं मदत 
केल्याबद्दल पोरबंद्रच्या राण्याकडून गाईकवाडाने १०००० रुपये नज- 
राणा घेतला. याच वर्षी कच्छचा दिवाण फत्तेहमहमद॒ (हा नांवाचा 
दिवाण पण वास्तविक राजाच होता) रण ओलांडून कांहीं हक्काच्या 
बाबी वसूल करण्यासाठीं नवानगरांत उतरला, परंतु कर्नळ वॉकरनें त्याची 
समजूत करून त्यास परत लाविलें. 


बांधेरे लोकांची लूट १८०७ त पुनः सुरू झाली, परंतु द्वारकेस घोडे- 
स्वारांची एक तुकडी पाठवून त्यांना ताळ्यावर आणिलें. याच वर्षी कमल 
यॉकर मियाणा जातीच्या बंडखोर लोकांस ताळ्यावर आणण्यासाठी 
माळियास गेला. त्यास थोडासा प्रतिबंध झाला. परंतु शेवटीं तें शहर हस्त- 
गत करून सर्व तटबंदी त्यानें जमीनदोस्त करून टाकिली. याप्रमाणे 


या साहसी लटारूंच्या टोळघाडीपासून वारंवार होणारा त्रास एकदाचा 
नाह्दींसा झाला. 

इ. स. १८०४ मध्यें पोरबंद्रच्या कुंवरा (राजपुत्रा) नें छाया व खिरा- 
सरा हीं गांवें सर करून आपला बाप सुलतानजी यास पदच्युत केलें. परंतु 
१८०७ त ब्रिटिश फोज तेथे जाऊन तिने छाया आणि खिरासऱ्यावर 
हला केला व बंड मोडून *ंटाकिलें. . 

इ. स. १८११ त कच्छच्या रावारने नवानगरकडून खंडणी येणें 
होती त्याबद्दळ तकादा लाविला, आणि इंग्रेजी व गाईकवाडी अंमलदारास 
मध्यस्थी करण्याविषयी विनंति केली, परंतु जाम या अंमलदारांची सछा 
मान्य करीना. याच सुमारास नवानगरच्या एका आरबाने एका इंग्रज 
अंमलदारास गोप येथें गोळी घातली व आपण मोरपूरच्या किल्यांत 
आश्रयास राहिला. जाम या आरबास इंग्रजांच्या स्वाधीन करीना. यामुळें 
इ. स. १८१२ च्या सुरुवातींतच इंग्रजी व गाईकवाडी फौजा नवानगर- 
वर चालून आल्या; व थोडीशी लढाई झाल्यानंतर जाम टेकीस आला, व 
फेब्रुआरीच्या २३ वे तारखेस तह करण्यास राजी झाला. या तहांतीले 
विशेष महत्वाच्या शर्ती पुढे लिहिल्याप्रमाणे होत्या. १ इंग्रज अंमलदाराला 
गोळी घालणाऱ्या आरबास इंग्रजांच्या स्वाधीन करावे. २. 1 मोरपूरचा 
किल्ला पाडून टाकावा. ३. कच्छच्या मागण्यांचा निकाळ लावावा. ४- 

: आपला भाऊ सताजी यास जामर्ने राणपूर व आणखी बारा गांवें द्यावी. 
५. जामनें फत्तेहसिंह गाईकवाडास २५००० रुपयांचा नजराणा करावा. 
६. सरपद्ड परगणा 'भ्रोळ संस्थानच्या ताब्यांत परत द्यावा. 


कच्छचा दिवाण फत्तेहमहमद १८१३ त पुनः रण ओलांडून हालार 
प्रांत लुटण्याच्या उद्योगास ठागला. रणछोडजी जुनागढचा दिवाण व- 


स >यात लपिसलतनक तहत ... . .... . जोहान 
* कांहीं लोक या छायाच्या हकीकतींत अशी गोष्ट सांगतात कीं छ्छायावरील 
हल्ल्याच्या वेळीं फोजेतील लोकांनीं राण्याच्या आईच्या पायांमधून सोन्याच्या सांखळ्या 
ओढून काढण्याचा प्रयत्न केला, व त्या निघेनात ह्मणून तिचे पाय कापून सांखळ्या 
लांबविल्या ! | किल्ला अद्याप तसाच आहे. र 

गैरे नवानगरच्या कुमकेस आल्यामुळें दोनही पक्षांची हडीआणा येथें 
लढाई जुंपली, व त्यांत फत्तेहमहमदास हार खावी लागली. फत्तेहम- 
हमदाने इंग्रजांचा वकील सुंद्रजी शिवजी याच्या मध्यस्थीने बडोद्याचा 
रेसिडेंट क्यापटन कारनॅक याच्याकडून लढाई बंद राखण्याबद्दळ पत्र 
आणिलें. लठटाल्टीमुळें झालेळें नुकसान भरून देण्याचें कबूल केल्याव- 
रून लढाई तहकूब ठेवण्यांत आली. फत्तेहमहमद्‌ प्रांतांतून लवकर 
हाठेना तेव्हां इंग्रजी व गाईकवाडी फोजांनीं त्याचा पाठलाग करून 
पिच्छा पुरवून त्याला प्रांतांतून हांकून लाविठें. कर्नळ वॉकरने १८०७ 
त वाघेरे लोकांवर लादलेल्या दंडाची भरपाई करण्याविषयी १८१३ त 
बडोद्याचे कयापटन बालंटाईन यांनीं वाघेरे लोकांशीं बोलणे लाविलें. 
परंतु त्यांनीं दंडाचा फक्त तिसरा हिस्साच दिला, व आपला लटालुटीचा 
धंदा अव्याहत चालविला, ह्मणून त्यांचा देश काबीज करण्याचे काय- 
मचे ठरठें. 


जाम रणमलजी १८१४ त मरण पावल्यावर त्याचा भाऊ सताजी 
गादीवर आला. याच्या कारकीर्दीच्या सुरुवातीसच मस्कत येथील कांहीं 
आरबांनीं येऊन कंडोरणा आणि पडधरी हे किले छापा घालून घेतले. 
जामने इंग्रज व गाईकवाड सरकारांकडे मदत मागितली, व त्यांनीं आ- 
रबांकडून किल्ले परत घेऊन जामच्या खाधीन केले. संग्राम खवासाच्या 
पाठी पडून आरब आश्रयासाठी जोडियाच्या किछ॒यांत गेळे. खवासानने 
स्वतंत्र तालुकदाराप्रमाणे गाईकवाडास परस्पर खंडणी द्यावी असे कर्नल 
वॉकरनें ठरविलें असल्यामुळें तो जामच्या डोळ्यांत सलत होताच; इत- 
क्यांत त्याच्यावर हला करण्याचीही आयतीच संधि आली. जामने इंग्रज 
व यांकडे एकदम मदत मागितली, व कर्नल ईस्ट फौज घेऊन 
भवासाबर चाळून आला. खवासास आपल्या ताब्यांतीठ सर्व मुलूख 
सोडून द्यावा लागला व इंग्रजांनीं तो जामच्या स्वाधीन केला. पुढें इंग्रज 

व गाईकवाड यांच्या मध्यस्थीने खवासास आमरण परगण्याची जहागीर 
करून दिली. ही सर्व घडामोड इंग्रजांचा वकील सुंद्रजी शिवजी याच्या 
मार्फतीनें झाली असल्यामुळें त्यास जोडिआ व बाठंभा ह्या दोन परग- 
ण्यांचा इजाऱ्याचा हक्क मिळाला. 


जमादार उमर मुखासम जुनागढच्या नबाबावर अत्यंत जुलूम करीत 
असे, व १८१६ त नबाबाच्या विंनवणीवरून इंग्रजांनीं जमादारास जुना- 
गढांतून हांकून काढिले. या कामगिरीचा मोबदला ह्मणून नबाबानं धो- 
ठेरा, धंधुका, राणपूर व घोघा येथील झोरतलबीचे हक्क सोडून दिले. 
याच वर्षी कर्नठ इस्टर्न उखामंडळांत सेन्य नेऊन तो प्रांत जिंकून घेतला. 
व १८१७ त गाईकवाड सरकारास दिला तो अद्याप त्यांजकडेच आहे- 


महीकांठ्याचे पोलिटिकळ एजंट क्‍्यापटन बालंटाईन यांस पेशव्यांची 
खंडणी वसूल करण्यासाठीं १८१७ त सोराष्टंत पाठविलें होते. इ० स० 
१८१८ तील पुण्याच्या तहाच्या अन्वये पेशव्यांचे सवे हक्क इंग्रज सर- 
कारास मिळाले, व तेव्हांपासून इंग्रजांचा एजंट खंडणीसाठी दरवर्षी 
येऊं लागला. 


इ. स. १८२० मध्ये सौराष्ट्रांत स्वतंत्र पोलिटिकळ एजंटाची नेमणूक 
झाली. पहिला पोलिटिकल एजंट क्‍्यापटन बार्मवेल याने गाईकवाडास 
खंडणी देणाऱ्या संस्थानांची स्थिति तपासण्यास सुरुवात केली. तपास- 
णी'चा परिणाम असा झाला कीं सौराष्ट्रांतीळ संस्थानांकडून खंडणी वसूल 
करणें ती गाईकवाडानें परस्पर न करितां इंग्रजांच्या मार्फत करावी असें 
ठरलें. याप्रमाणे हा वेळपर्यंत सोराष्ट्रांत असठेळी गाईकवाडाची सार्वभौम 
सत्ता जाऊन ती इंग्रजांच्या हातांत पडली. इ. स. १८२२ त लहान 
लहान बाबी स इंग्रजांनीं आपल्या हातांत घेतल्या. 


उखामंडळच्या वाघेऱ्यांनीं १८२० त पुनः बंडाळी केली, व॒ तिकडे 

त्यांचें पारिपत्य करण्यासाठीं कर्नठ स्टानहोप यास बरोबर फोज देऊन 
पाठविणें भाग पडलें. यार्ने द्वारका सर्‌ केली व वाघेऱ्यांस जेरीस आणिलें. 


इंग्रज सरकाराने १८२२ त सौराष्ांतील सार्वभौम सत्ता आपले हातीं 
घेतल्यावर प्रांतांत सर्वत्र बंदोबस्त राखण्यांत, तंटेबखेडे मोडण्यांत, व सं- 
स्थानिकांचें एकमेकांच्या मनांतील वैमनस्य नाहींसे करण्यांत अथवा बाहेर 
दाखवू न देण्यांत पुष्कळ तत्परता दाखविली व बरेच श्रम घेतले. जुना- 
गढची फौज आजूबाजूच्या लोकांस फार त्रास . देत असे, व. धोराजीच्या 
ठाकुरास तिनें अगदीं भंडावून सोडिले. होते. इ. स. १८२४ त या- 
फोजेस हात आटोपावा लागला व ज्ञुनागढ संस्थानास ६८५००० कोरी 
( सुमारें १७१२५० रुपये) नुकसान भरून द्यावे लागलें. या लटारू फो- 
जेचा मुख्य जेमलखान यास पकडून दंड करण्यांत आला. याच वर्षी 
खुमाणा लोकांची दंगळ माजली होती ती मोडून टाकिली, परंतु लवकरच 
पुनः त्यांनीं बंडाळी आरंभिलळी. या व पुढील वर्षी दुंगाधोपा सर्व नाहींसा 
होऊन सर्वत्र शांतता झाली. क्‍्यापटन म्याकमर्डकर्ने बरीच मेहेनत 


>. 


घेतल्यामुळें कच्छच्या रणाकडून मोर्वी व झालावाडवर होणाऱ्या स्वाऱ्या 


*द पडल्या व संस्थानिकांस त्रास दिल्याबद्दल कच्छच्या रावास भूदेड 
भरावा लागला. 


ज्या लहान लहान संस्थानिकांच्या हातीं फौजदारी सत्ता नव्ह्ती 
त्यांच्या हृद्दींत झालेल्या गुन्ह्यांची चवकशी करण्यासाठीं, व रयतेस योग्य 
न्याय मिळावा ह्मणून सरकाराने १८३१ मध्ये सौराष्ट्रात एक फौजदारी 
कोर्ट स्थापन केलें. कर्नल वॉकरनें १८०७ त प्रांताची व्यवस्था लाव- 
ल्यानंतर १८२० पर्यंत गाईकवाडी सत्ता प्रांतांमध्ये पूर्णपणें होती, व या 
अवधींत नेमलेल्या गाईकवाडाच्या सुभ्यांनीं कांहीं जबरदस्तीनें व कांही 
कारस्थानानें गाईकवाडी मुलूख वाढविण्यास कमी केलें नव्हतें. हे सुभे 
शातात स्वच्छंदाने मन मानेळ तसा अंमल करीत. यांच्या अंमलापेक्षां 


इंग्रजी. ७७ 


इंग्रज सरकारची राज्य करण्याची पद्धति लोकांस अधिक आवडली. चो- 
हींकडील तंटेबखेडे व असंतोष मोडून सर्व मुलूख शांततेच्या साम्राज्या- 
खालीं आणण्यास पूर्वीच्या पोलिटिकल एजंटांनीं वर्णनीय परिश्रम केले. 
यांमध्ये प्रमुखत्वार्ने नांव घेण्याजोगे ह्मणजे कर्नल ळग व कर्नल लीग्रँड 
जेकब हे होत. जेकबसाहेबारचे नांव तर महाराष्ट्रांतही प्रसिद्ध आहे. 
या दर्जाचे व या शीलाचे अंमलदार जर हमेश येतील तर लोकांस कुर- 
कुर करण्यास बिलकुल कारण रहाणार नाहीं हे उघड आहे. 

इ. स. १८५८ साठीं पुनः वाघिरे लोकांनीं उचल खाल्ली, व लोकांस 
फारच त्रास दिला. द्वारका व बेट हीं त्यांनीं जिंकून घेतलीं. या ठिकाणांहून 
त्यांस मोठ्या प्रयासाने बाहेर काढिले. परंतु ते सोराष्ट्रांत येऊन आभपु- 
ऱ्याच्या ( बरड्याच्या ) डोंगरांत शिरठळे. तेथून १८५९ त कर्नल हॉन- 
रने त्यांस काढिठें व तेव्हांपासून त्यांची बंडाळी बहुतेक मोडली. या बं- 
डखोर वाघेऱ्यांपैकीं कांहीं लोक बडोद्याच्या तुरुंगांत होते तेथून १८६२ 
त पळून गेले. त्यांनां उखामंडळांतीळ व किंबहुना सर्व सोराष्ट्रांतील 
बदमाश लोक सामील झाले, सवे प्रांतांत त्यांनीं अतोनात पुंडाई व अनर्थ 
मांडिला; व त्यांच्याकडे सरकारनेही विशेष टक्ष्य दिठें नाहीं. शेवटीं 
१८६७ साल संपतां संपतां नवानगरच्या हद्दींत माचरड्या नजीक तो- 
बार टेंकडी शेजारीं युद्ध होऊन त्यांत वाघेऱ्यांचा पराभव झाला, परंतु फौजेचे 
सुख्य क्‍यापटन हेवर्ट व क्‍्यापटन लाटुश हे मारले गेठे. इ. स.१८६८ 
च्या मेच्या ७ व्या तारखेस वाघेऱ्यांचा सरदार मुलमाणेक याला पो- 
रवंद्रच्या शिबंदीनं घेरून राणपुराजवळ ठार केलें. 

कर्नल कीटिंजच्या पोलिटिकळ एजंटीच्या वेळीं १८६३ त या प्रां-. 
ताची अंतर्व्यवस्था बदलून सुधारावी असं ठरठें. सर्व संस्थानिकांचे ७ 
*वर्ग केळे, व निरनिराळ्या दर्ज्यांप्रमाण देहांत शासनापासून ते १५ दिव- 


* संस्थानिकांचे ७ वर्ग हे कांहीं नियमित एकच तत्वावर केले होते असे दिसत 

सांची केद व २५ रुपये दुंड येथपर्यंत त्यांना निरनिराळे अधिकार दे- 
ण्यांत आले. खालील वर्गातील कित्येकांस दिवाणी अधिकार बिलकुलच 
नाहींत. याच सुमारास असेही दिसून आलें कीं मोठमोठ्या संस्थानि- 
कांच्या गिराशियांशीं तंट्यामध्ये सरकारानें फार ढवळाढवळ केल्याने फा- 
यदा न होतां उलटा परस्परांमधील भिन्नभाव वाढून गिराशियांस संस्था- 
निकांशीं विरोध करण्यास उत्तेजन मिळते, आणि एकंद्रींत परिणाम अनिष्ट 
होतो. या मतान्वये गिराशियांचे सर्व तंटे त्या त्या संस्थानिकांवर सोंपवून, 
संस्थानिकांस योग्य न्याय करण्याविषयी उत्तेजन व समजूत देण्यांत आली. 


नाद्दी. वरगगीकरणाचे वेळीं संस्थानचे उत्पन्न व विस्तार आणि त्याच्या घराण्याचा 
पूर्वीचा प्रतिष्ठितपणा व कोठें कोठें संस्थानिकांच्या स्वतःच्या आंगचे गुण हे पाहून 
वग पाडले असावेतसें दिसतें. निरनिराळ्या वर्गातील संस्थानिकांचे हक खालीं 
दिल्याप्रमाणे आहेत. 

ब्रिटिश प्रजा खेरीज करून इतरांची देहांत श्ासनापर्यंतच्या गुन्ह्याची चवकशी 
करण्याचा अधिकार पहिल्या वर्गातील संस्थानिकांस आहे; व दिवाणी कामांत पूर्ण 
अखलत्यार आहे. डुसऱ्या वर्गाच्या खंस्थानिकांनीं फक्त स्वत:च्या प्रजेपेकींच कोणीं 
गुन्हा केला असल्यास देहांत शासनाची शिक्षा पोलिटिकल एजंटाच्या परवानगीवांचून 
द्यावयाची व दिवाणी कामांत त्यांस पूर्ण अखत्यार आहे. सात वपीची सक्त मजूरीची 
शिक्षा व १०००० रुपये दंड इतका फोजदारी व २०००० रुपयेपर्येत कज्जे चाल- 
विण्याचा दिवाणी अस तिसऱ्या वर्गातील संस्थानिकांस हक आहेत. चवथ्या 
वर्गोतील स्संस्थानिक तीन वर्षांची सक्त मजूरीची शिक्षा व ५००० रुपये दंड करूं 
शकतात व दिवाणी कामांत ९०००० रुपयांपर्यंत कज्जे चालवितात. दोन वपीची 
सक्त मजूरीची शिक्षा व २००० रुपये दड पांचव्या वर्गातील जहागिरदार करतील, 
व ५००० रुपयेपर्यैत दिवाणी काम पहातील. सहाव्या वगीतील ताठकदार 
तीन मैद्देन्यांची सक्त मजूरीची शिक्षा देतात व २०० रुपयेपर्यंत दंड करतात व दि- 
वाणी कामोत्ही पांचशे रुपयेपर्यंत कज्जाचे स्वत: निकाल करतात. सातव्या वर्गातील 
ताठकदारास दिवाणी अधिकार बिलकुल नाहीं. परंतु फौजदारी कामांत १५ दिवसांची 
सक्त मजूरीची शिक्षा व २५ रुपये दंड करण्याचा त्यांस अधिकार आहे. 

या फेरफारांपासून इंग्रजी राजकारणास अनुरूप असेच परिणाम झाले. 
कोणच्याही कामांत उतावळ न करितां सावकाशपणांने व युक्तीने कोण- 
तीही गोष्ट साध्य करण्याची हातोटी इंग्रजांप्रमाणे इतर राष्ट्रांस साधणे 
नाहीं. संस्थानांचे वर्गीकरण व त्यांचे अधिकारनिणय, तसेच उपसं- 
स्थानिकांस संस्थानिकांच्या स्वाधीन करणें या दोन गोष्टींचे परिणाम पा- 
हूनच त्या हातांत घेतल्या होत्या. संस्थानिकांच्या राज्यांत वाटेल तेव्हां 
हात घालतां यावा है इंग्रजी राजकारणाचे धोरण ध्यानांत राखूनच हे दोन 
महत्वाचे फेरफार केले होते. बाहेरून अगदीं साध्या व किरकोळ दिस- 
णाऱ्या फेरफारांतून इंग्रजांनीं फारच मोठा मतलब साधला. त्या वेळेस इंग्र- 
जांचा अंमळ चांगळाच वसला असल्यामुळें कोणचीही गोष्ट एकदम कर- 
ण्यास त्यांच्या हातीं सत्ता नव्हती असे नव्हे, परंतु होतां होईल तों लो- 
कांस न दुखवितां आपला कार्यभाग साधून घ्यावा ही त्यांची नेहेमीची 
शिस्त. अलीकडे हळुहळु हा मार्ग कसा सुटत चालला आहे हें सांग- 
ण्याचें हें स्थळ नव्हे. असो. संस्थानिकांचे वर्गीकरण व अधिकारनि- 
र्णय यांपासून येवढें ठरळें कीं नियमित अधिकारांच्या तालुकदारांचे इतर 
सर्व अधिकार व ज्यांस बिलकुलच अधिकार नव्हते अशाच्या मुलुखांतील 
सर्वच अधिकार पोलिटिकल एजंटाच्या. हातांत येऊन पडले. तालुकदारांस 
संस्थानिकांच्या हातांत सोंपविल्यामुळें सार्वभोम सत्ताधिकारी या नात्यानें 
पोलिटिकल खात्यास संस्थानिकांच्या ताळुकदारी कज्ञांत वरचेवर थोडा- 
बहुत हात घालण्यास संधि झाली. इतकी सर्वे व्वस्था पूर्वीपासून केली 
असतांनाही हिंदुस्थानच्या स्टेटसेक्रेटरींनीं सोराष्र्‌ हा परकीय मुलूख 
( एटा] १७६०1५) असं ठरविलें. या मताचे निरसन त्या वेळचे 
मुंबईचे गव्ह्रनर सर बार्टल फ्रीअर यांनीं केठेठें आहे. सार्वभोम सत्ता 
कोणाच्या तरी हातांत पाहिजे व गाईकवाडानें आपले सर्वे हक्क इंग्रजांस 
अर्पण केल्यामुळें ती सत्ता इंग्रजांचीच असली पाहिजे. प्रांतांतील बंद्रें 
तर नेहेमींच मुख्य सरकारच्या हातांत असत. प्रथम गुजरातच्या सुल- 

तानाच्या ताब्यांत व पुढें बादशहाच्या हातांत अशी ह्यांची पूर्वपीठिका 


आहे. जामचा मुलूख खेरीज करून इतर सव प्रांत खालसांत मोडत 
असे. इ. स. १७५३ त जेव्हां अमदाबाद मराठ्यांच्या हातांत गेलें 
तेव्हां मात्र सौराष्ट्रांतीठ संस्थानिक कांहीं वेळ खतंत्र होते असे ह्मणतां 
येईल. एकंदरींत सार्वभौमत्व इंग्रजांकडे येऊन सौराष्ट्रातील राजे वा- 
स्तविक होतेच ते नांवानेही ताबेदार बनविण्याचा सर बार्टल फ्रिअर 


यांचा हेतु होता. तथापि सोराष्टर प्रांत अद्यापपर्येत परकीय मुलखांतच 


गणला जातो. 


तसष्ट सालच्या सुधारणेस पुष्कळांनीं अडथळा केला व प्रांतांत बंडाळी 
कार झाली. गाईकवाडावर बिथरलेल्या लोकांस वाघेरे ठोक मिळाळे व 
सर्वत्र बेबंदशाही माजली. इंग्रज सरकारनें वेळेवर कडक उपचार योजि- 
ल्यामुळें वाघेऱ्यांचें बंड लवकरच मोडले, परंतु त्यांनीं दोन असिस्टंट पो- 
ठिटिकल एजंटांचे बळी घेतठे. सरकारनें प्रांतांतळा दुंगाधोपा सर्व नॉ 
हींसा केला. संस्थानिकांस न्यायपद्धति सुधारण्याविषयीं समजावण्यांत आठे. 

पूर्वी सांगितल्याप्रमाणें कित्येक संस्थानांतील वरिष्ठ प्रतीचे व क्त्येकां 
तील सर्वच गुन्हे चौकशीसाठी पोलिटिकल एजंटाकडे येऊं लागल्यामुळें 
या अधिकाऱ्यावर कामाचा बोजा फार पडूं लागला. ह्मणून १८७२ त 
ज्युडिशिअल असिस्टंट नांवाचा एक पोलिटिकळ एजंटास मदतनीस ने- 
मिला, व त्याजकडे ससन जजञाचे अधिकार देण्यांत आठे. 

इतकें करूनही लोक असंतुष्ट होते ते होतेच. संस्थानिकांकडून 
त्यांच्या ताब्यांतील गिराशियांना योग्य न्याय मिळत नसे, व इकडे नहार 
ळीचीही सोय राहिली नाहीं. आणि एजटाकडेही दाद लागेना. हीं सव 
इुःखें नाहींशी कर7याबद्दह सरकारनें फार प्रयत्न केले. शेवटीं संस्थानिक 
च त्याच्या ताब्यांतील गिराशिया यांच्यामधील तंट्यांचा निकाल करण्या- 
साठीं राजस्थानिक कोर्टाची राजकोटास स्थापना व्हावी असं संस्था- 

निकांस वाटलें. या कोर्टाचा मुख्य--प्रेसिडेंट-एक त्रिटिश अंमलदार अ- 
सावयाचा. संस्थानिक व गिराशियांचे हक्क व कर्तर्ये हीं एकदांचीं नक्की 
करण्यांत यावीं, गिराशियांच्या मुलखाच्या हद्दी ठराव्या वगेरे या कोर्टाची 
मुख्य काभ होतीं. ब्रिटिश सरकारचा यास रुकार मिळाला व १८७२३ 
मध्यें राजस्थानिक कोटाची स्थापना ज्ञाठी. प्रथम संस्थानिक गिराशि- 
यांचे हक्क ठरवीत व ते गिराशियांस पसंत न पडळे तर ते राजस्थानिक 
कोर्टाकडे अपील करीत. राजस्थानिक कोटींचे निकाळ कायमचे असत. 
हें कोटे नुकतेच बंद करण्यांत आठें आहे. 

या व्यवस्थेमुळे जमीनदारांची कुरकुर नाहींशी झाली, परंतु प्रांतांत द्रो- 
डेखोरांचा त्रास फार होत असे तो अद्याप नाहींसा झाला नाहीं. कर्नल 
कीटिंजनीं हत्याराच्या परवान्याची चाल सुरू केली होतीच त्यामुळें लटा- 
रूत्चा धंदा अंमळ मंदावला; परंतु योग्य मागीची सुधारणा ह्मणजे कौटिंज 
साहेबांनी प्रथम सुरू केठेठें पळिळिक वक्स खाते होय. यामुळें लोकांस योग्य 
रोजगार मिळून त्यांची दरोड्याकडील प्रवृत्ति साहजिकच नाहींशी झाली. 

इ. स. १८७० त राजकोट येथें राजकुमार कॉठेजाची स्थापना झाली. 
हें जरी कर्नल अँडरसन याच्या कारकीदीत मुंबईचे गव्ह्रनर नामदार 
सर सीमोर फिटझराल्ड यांच्या हातून उघडलें गेलें तरी हें कर्नल कीटिंज 
यांच्याच श्रमाचे फळ होय. मि. चेस्टर म्याकनाटन हे या संस्थेचे प- 
हिळे प्रिन्सिपाळ होत. हे खभावानें फार मनमिळाऊ असून हे व यांच्या 
सुस्वभावी पत्नी काठेजच्या हितासाठी रात्रंदिवस अंतःकरणा पासून झटत 
असत. या गृहस्थांनी राजकुमारांस १८८७ व १८८९ सालीं प्रत्यक रविवारी 
दिलेलीं बोधपर य्याख्याने पुस्तकरूपाने छापिठीं आहेत. लॉर्ड कर्झन साहे- 
बांची स्वारी १९० ० सालीं येथे आली होती तेव्हां त्यांनीं काठेजांत दिलेल्या 
आपल्या भाषणांत या पुस्तकाची योग्य स्तुति केठी आहे. है पुस्तक वाचले 
ह्मणजे म्याकनाटन साहेबांच्या प्रेमळ अंतःकरणाचे व कर्तयदक्षतेचें चित्र 
मनावर चांगठें ठसते. 

१ शेतकी-२ वसूल-३ व्यापार-४ दुष्काळ-५ शिक्षण-६ न्याय- 

खातें-७ आरोग्य. 
शं 

सौराष्ट्र हा मुलूख शेतकीला योग्य असा आहे. समशीतोष्ण हवा, 
माफक पाऊस, नदी, नाठे, तळीं, विहिरी यांची विपुळता, व वरीच सुपीक 
जमीन इत्यादि साधनांमुळे शतकी चांगली होण्यास हरकत नाहीं. 
तथापि शेतकीचे काम चांगल्या प्रकारें होत नाहीं. शेतकऱ्याच्या हातून 
निभावेल त्यापेक्षां अधिक जमीन तो करण्यास घेतो, व त्यामुळें त्याची 
विलक्षण त्रेधा उडते. सोराष्ट्रांतील शेतकरी जरी विशेष मेहनती नाहीं 
तरी तो हत्यारें वापरण्यांत कुशल असून शेतकीची माहिती त्यास पुष्कळ 
असते. प्रांतांत जनाबरेंही चांगलीं होतात. विशेषेकरून पांचाळ देशांत 
घोड्यांची निपज चांगली होते. गीरच्या गाई व ह्मशी प्रसिद्ध आहेत- 
मोरवी व माळिया* नजीकच्या रणांत उंट चांगठे होतात. झालावाड व 
हालारांतील गाढवे प्रसिद्ध आहेत. 

सौराष्ट्रातील जमीन मुख्यत्वे करून दोन प्रकारची आहे--काळी व 
गोराडू अथवा तांबडी. काळी जमीन तांबडीच्या आठ पट चांगली असते. 
काळी जमीन पांच प्रकारची आहे. ' कांपाळ? अथवा मळीत्ली जमीन; 
हींत उत्तम प्रकारचा कापूस होतो. “ काळी बेसर? ह्मणजे साधारण भुऱ्या 
रंगाच्या जमिनींतही कापूस पिकतो, व पाणी पाजून गहूं व जवही करि- 
तात. : नरम कराळ ? जमीन फार मऊ असते व हिच्यांत लहान लहान 
ढेंकळें होतात. ५ कठण कराळ जमीन बरीच खोल व कठीण असते व तींत 

पिवळ्या मातीची मिसळ असून खालीं खारे पाणी असतें. “रेचक? जमीन 
कांहींशी खारी असून मनस्वी चिकट असते व॒ती पाणी बिलकुल घेतं 
नाहीं. तांबडी जमीनही चार जातींची आहे. ' कांपाळ ? अथवा मळीची 
जमीन. दुसरी “ मलीन ' जमीन फार मऊ असून तिच्या खालीं उत्तम 
गोडें पाणी सांपडते. “ रेताळ ' जमिनींत तीन चतुथौश रेती मिसळलेली 
असते. व रेचक? काळ्या रेचक जमिनीप्रमाणे चिकट व खारी असते 
आणि हिच्यांत पाणी मुळींच जिरत नाहीं. याशिवाय आणखी दोन तीन 
जातींच्या खडकाळ जमिनी आहेत. 


प्रांतांतील उत्तम प्रकारचा सुपीक प्रदेश बराच भादर नदीच्या किना- 
ऱ्यावर आहे. या नदीचा उगम जसद्‌न जवळ आहे व ती पुढें नेक्रत्यिकडे 
वहात जाऊन आटकोट, जेतपूर, 'धोराजी, उपठेटा व बांटवा या गांवांव- 
रून वहात जाऊन आरबी समुद्रास मिळते. महुवा, लिलिआ वगेरे गोहिलवा- 
डांतील भागांत फार सुपीक जमीन आहे. तेथें सात आठ हातांवर सुंदर गोडें 
पाणी लागतें, व उत्कृष्ट फळफळावळ भाजीपाला उत्पन्न होतो. वरील सवे 
ठिकाणीं जमिनीचा कस कमी न होऊं देतां उसांचें उत्पन्न थोडें थोडें करितां 
येते. सोरठप्रांतांत चोरवाडचीं विड्याची पानें सर्व सोराष्ट्रांत किंबहुना सर्व गु- 
जरातेत उत्तम ह्मणून वाखाणतात. हलार प्रांतांत खंबाळिया सभांवारचा प्रदे- 
श बराच सुपीक आहे. गोंडळ व झालावाडचा कापूस फार प्रसिद्ध आहे. झाला- 
वाड व गोहिलवाडांतील पूर्वेकडील भागांत पुष्कळ कापूस पिकतो. हालारांत 
पश्चिमेकडे उत्तम प्रकारची ज्वारी, बाजरी, गहूं व इतर धान्ये पिकतात; 
आणि सोर्ठेंत दक्षिणेस कापूस व धान्याचे उत्पन्न चांगलें होतें. सोराष्ट्राच्या 
पूर्व किनाऱ्यावर खंबायतच्या आखाताजवळ लिंबडीमधीळ भाळप्रदेशांत 
चार नद्यांचा कचरा पावसाळ्यांत वाहून येतो व या मळींत थंडीच्या दि- 
वसांत विशेष मेहेनत न करितां गव्हांचें उत्पन्न फारच चांगलें येते. 


शेतकीचा धंदा करणारे ठोक मुख्यत्वेकरून हिंदूंमध्ये ब्राह्मण, कुणबी, 

सठवारा, रजपूत, आहीर, मेर आणि कोळी; व समुसलमानांमध्यें मो- 
. मना, घांची, बोहोरा, सिंधी, जत आणि मियाणा हे होत. या सवीत 
हुषार ह्मणजे ब्राह्मण व कुणवीच आहेत. इकडील शेतकरीवर्ग दक्षिणेक- 
डील शेतकऱ्यांपेक्षां कांहींसा अधिक सुखी आहे. कुणबी लोक फार घामट 
असतात, परंतु एकंद्रींत वर्तनाने सरळ, निर्व्यसनी व धर्मशील असतात. शे- 
तसारा जरी माफक आहे तरी शेतकरीवर्ग बराच कर्जबाजारी आहे. सत्या- 
हात्तरच्या दुष्काळाचे दुष्परिणाम नाहींसे होतात तोंच फिरून गेल्या दोन, 
तीन वर्षीतील दुष्काळाचा पेंच येऊन त्यांच्या गळीं बसल्यामुळे सध्यां 
त्यांची फार वाईट स्थिति आहे. 


जमिनींतील उत्पन्नापैकी कापसासंबंधीं थोडी माहिती येर्थे देणें जरूर 
आहे. कापसाच्या मुख्य जाती तीन आहेत (१) 'लालियुं? (२) 
“ढांकणियुं ) “ घुमर' अथवा :दाबळियुंः व (३) ' लबरकुवा.? लालियुं 
'कापसाचीं बोंडें कापूस तयार झाला ह्मणजे फुटतात. ह्या जातीचा कापूस 
वकर तयार होतो व यास किडीची भीतीही कमी, परंतु बोंडांतून कापूस 
वराच खालीं पडून खराव होतो यामुळें त्याचा तितका भाव उतरत नाही. 
ठाळियुं कापूस मुख्यत्वेकरून गोहिलवाडांत व दक्षिण झालावाडांत होतो. 
ढाक्रणियुं कापसाचीं बोंडें कापूस तयार झाला तरी मिटलेलींच रहातात; 
त्यासुळें खालीं पडून कापसाची खराबी होत नाहीं. वर सांगितलेल्या 
ठिकाणीं खेरीज करून इतरत्र बहुतेक याच जातीचा कापूस करितात. 


मांगरोळ जवळच्या एका विहिरीच्या नांवावरून 'लबरकुवा? हें नांव तेथील 


कापसास पडलें. या विहिरी जवळची जमीन कापसास. विशेषेकरून मान- 
वते व तेथील कापूस जरी फारच थोडा होतो, तथापि सुंदर रेशमी धाग्याचा 
असतो. साधारणपणें खोळ काळ्या जमिनींत ओलं चांगळी रहात अस- 
त्यामुळें व चुन्याचा अंश असल्यामुळें तेथेच कापूस चांगला पिकतो. सा- 
धारणपणे आक्टोवर महिन्यांत कापसास फूल पडून फेत्र्‌आरींत कापूस 

तयार होतो. सरासरीनें दर एकरास सरकीसकट ३६० पौंड कापूस 
तयार होतो. सोराष्ट्रांतीळ कापूस वढवाणाहून, व भावनगर, जाफरा- 
बाद, वेरावळ, जोडिया, पोरबंदर, ववाणिया या वंद्रांहून मुंबईस 
जाऊन ' फेअर धोलेरा ? ( ए'५1-.1)1101619) या नांवाने त्यास चां- 
गला भाव येतो. 

जमिनीच्या माळकीसंबंधाने येथेंच दोन शब्द लिहिळे पाहिजेत. जमि- 
नीच्या मालकीसंबंधी सोराष्ट्रांत जो विलक्षण घोंटाळा माजला आहे त्याची 
गुंतागुंत सोडविणें फारच प्रयासाचें काम आहे; व त्यासाठीं इंग्रज सरका- 
रास एक निराळ्याच कोर्टाची स्थापना करावी लागली होती. संस्थानि- 
कांचे व गिराशियांचे तटे इतक्या भानगडीचे असत कीं ते तोडण्यासाठी 
एका मोठ्या खतंत्र अंमलदाराची नेमणूक करून इ. स. १८७३ पासून 
ते १८९९ पर्यंत सव्वीस वर्षे सतत हे कजे चालले होते व सध्यां थो- 
डीशी निरवानिरव झाली आहे असें ह्मणण्यास आधार काय तो राजस्था- 
निक कोटाचे बंद होणें हाच होय. नाहीं तर वास्तविक पहातां सर्वत्र या 
बाबतींत व्यवस्था लागठेठी आहे असे ह्मणतां येणार नाहीं. 

जमिनीच्या हक्कासंबंधीं द्योतक मुख्य शब्द ह्मणजे गिरास हा होय. या- 
संबंधीं थोडासा उललेख पूर्वी केलेलाच आहे. गिरास व गिराशिया यासं- 
बंधीं सविस्तर हकीकत देऊं गेल्यास एक सतंत्र पुस्तकच होईल. सध्यां 
इतकेंच सांगणे पुरे होईल कीं संस्थानिकांनी वेळोवेळीं आपल्या भाईबंदांस 
दिलेल्या इनामामुळें व त्यांमध्ये पुढें असंख्य वांटे पडल्यामुळें हा सर्व घोंटाळा 
माजला आहे. निरनिराळ्या जातींच्या रजपुतांच्या टोळ्या जसजशा सोराष्ट्रांत 
येत गेल्या व मुलूख जिंकू लागल्या तसतसे प्रत्यक टोळीच्या मुख्यांने जिं- 
किलेल्या मुलखापेकीं कांहीं भाग आपापल्या नातेवाइकांस दिला. या भागास 
£क॒पालय़रास' ह्मणत व ही गिरास वंशपरंपरेने चाठे. या गिराशियांच्या अंगीं 
- धमक असली ह्मणजे ते आपल्या करामतीनें अधिक मुलूख मिळवून आपल्या गि- 

रासेत सामील करीत. या प्रकाराने मुलूख मिळवीत ते जर बरेच शक्तिमान 
झाळे तर ते मूळ घराण्यापासून तुटून स्वतंत्र बनत. ज्यांच्यामध्ये इतकी 
कर्तवगारी नसेल किंवा ज्यांस देव अनुकूल नसेल ते शेजारच्या एकाद्या 
संस्थानिकाच्या आश्रयास राहून ' मूळ गिराशिया ? हें नांव पावत. गि- 
राशिया स्वतंत्र झाला ह्मणजे तो “*तालुकदार? बने व ठाकूर, रावळ; राणा 


* राजा, राणा, रावळ, ठाकूर, भरुमीया, आणि रावत अशीं सोराष्ट्रांतीळ 
निरनिराळ्या संस्थानिकांचीं निरनिराळीं नांवें आहेत. राणा हें नांव सवीत मोठें 
असून तें जातींतील मुख्यासच फक्त लावितात. शिवाय राजा हा स्वतंत्र असला 
पाहिजे, ह्मणजे त्यानें आपल्या जातींत कोणासही खंडणी देतां कामा नये. शोंगल- 

दशहास किंवा मरराट्यांस जरी तो खंडणी देत असला तरी त्यास स्वतंत्र ह्मणण्यास 
हरकत नाहीं. वास्तविक पहातां ही पदवी फक्त नवानगर, पोखंदर व भ्नांगभा 
येथील स्सैस्थानिकांसच लावावयाची, परंतु इतरांसही सौराष्टांत राजे ह्मणण्याची 
चाल पडली आहे. याप्रमाणें औपचारिकपणें राजा ही पदवी धारण करणारामर्ध्ये 
सोवीं, भावनगर, वढवाण, लिंवडी वगेरे संस्थानिकांची गणना होते. राजाला 
सहाराजा राजाश्री असें हणतात. राजा व राणा यांत कांहीं फरक नाहीं. राजा 
व राणा यानंतर दुसर्‍या दज्योची पदवी ह्मणजे रावळ ही होय. व क्षावनगरच्या 
संस्थानिकांचे हेंच खरें नांव होय. राजा, राणा, व रावळ यांच्या मुलांस कु 
वर ह्मणजे राजपुत्र हणतात. कुंवरांच्या मुलांस जर जहागीर मिळाली असेल तर 
त्यास ठाकूर ही संज्ञा मिळते. ठाकुराच्या मुलांसही वडील जिवंत असेपर्यंत कुंवर 
हणतात. ठाऊुराच्या मरणानंतर त्याचा वडील मुलगा गादीवर बसतो व वाकीच्या 
मुलांस स्युमिया किंया गिराशिया हाणू लागतात. राजा ही पदवी घेऊन ती वाप- 
रण्यास जे असमर्थ असतात ल्या संस्थानिकांस रावळच्या खालची पदवी जी ठाकुर 
ती मिळते. मोठ्या कुळांतून उतरून निराळ्या पडलेल्या शाखेच्या मुख्य संस्थानि- 
कांसही ठाकूर ह्मणतात. आपल्या कुळाच्या मुख्य राजास ठाकुरास रोख खंडणी, 
किंवा घोडा, किंवा नोकरी यांपैकीं कोणत्या तरी रूपार्से प्रजाधर्म दाखवावा लागतो. 
स्वतःच्या हद्दींत राजाप्रमाणेंच ठाकुराची सत्ता स्वतंत्र असते. राजा व ठाकुर खे- 
रीज इतर जमीनदारास भुमिया हणतात. रावत ही वहुमानाची पदवी आहे. रावत 
ह्मणजे शूर व हद्दी पदवी प्रथम राजान दिलेली असते व पुढें वंशपरंपरेने चालते 

अथवा राजा हे नांव घेत असे. गिराशिया या दजीस येऊन पोंचला 
हणजे त्यास साहजिकच आपलें राज्य जसंच्या तसेंच आपल्या वडील सु- 
लाच्या हातीं जावें असें वाटे. आपल्या इतर मुलांस तो लहान लहान 
गिराशी देत असे, व हे गिराशिया बनत. हे ठोक आपआपल्या संस्था- 
निकांचे ताबेदार खरे परंतु इतर सर्व तर्‍हेनें स्वतंत्रच असत. 
या प्रकारें मुख्य राज्याचे जरी तुकडे पडले नाहींत तरी गिराक्लीचे तु- 
पडून अगदीं खराबी होई. हीं या वांट्याच्या योगाने कित्येक 
गिराशींचे इतके तुकडे पडळे आहेत कीं एका साधारण कुटुंबाचेह्ी पोषण 
होतां होत नाहीं. काठी जहागिरदारांमध्येही जहागिरीचे मुलांमध्ये 
सारखे भाग पाडतां पाडतां कित्येक सुंदर जहागिरींचें अतोनात नुकसान 
झालें आहे. सौराष्ट्रात मुसलमान जहागिरदार थोडेच आहेत. परंतु 
त्यांच्यांतही दायविभागाची चाळ असल्यामुळें गिराशीचे तुकड झाले 
आहेत. यांच्यामध्ये वडील मुलास एक भाग अधिक मिळतो इतकाच 
फरक आहे. या भागास 'मोहतप' ह्मणतात. या तोडातोडीच्या चाली- 
मुळें सोराष्ट्रांत कित्येक ठिकाणीं तर एकेका खेड्यांत भागीदारांची संख्या 
१०० पर्यंत येऊन बसली आहे, व गिरासंत एक प्रकारचा मान वाटत 
असल्यासुळें व प्रजोत्पत्तीचा धंदा अव्याहत चालत असल्यामुळे हा प्रकार 
कोठवर जाईल याचा नेम नाहीं. 
एकोणिसाव्या शतकाच्या प्रारंभापर्येत मोठमोठ्या संस्थानिकांपासून ते 
एका खेड्याच्या शतांशाच्या मालकापर्येत सवीस आपआपल्या प्रजेच्या 
सप्र गुन्ह्यांची चवकशी करून देहांत प्रायश्रित्तापयंत शिक्षा देण्याचा पूर्ण 
अखत्यार होता. लढाई किंवा तह करण्याचा, व्यापारासंबंधीं पाहिजे ते 
कायदे करण्याचा, किले ब तटबंदी करण्याचा वगेरे सव प्रकारचे हक्क त्यांस 
असत. संस्थानिकांच्या ताब्यांतील गिराशियाठोक जांपर्येत खंडणी 
वेळेवर देत असत तोंपर्यंत त्यांच्या अंत्येवस्थेंत संस्थानिक कोणत्याही 

प्रकारे हात घालीत नसत. लढाईत मदत केल्याबददळ जमिनीच्या तुक- 
ड्याचेही तुकडे बक्षीस देणे, कारागीर लोकांस आपलें काम करण्यास लावणें, 
घरच्या लग्नकार्यात नजराणे घेणें वगेरे गोष्टींत सुद्धां संस्थानिकांप्रमागें गि- 
राशियाठोक आपले हक्क चालवीत. 

कर्नल वॉकरनें १८०७ त जेव्हां प्रांताच्या खंडणीची व्यवस्था केली 
त्या वेळेस सौराष्ट्राची अशी स्थिति होती. त्या वेळेस जी व्यवस्था मुकरर 
ठरली तीमध्ये अद्याप बिलकुल फरक झालेला नाहीं. परंतु लहानसान 
तेव्यांसंबेधी पुढें राजस्थानी कोर्ट स्थापन झालें वगेरे हकीकत दुसरीकडे 
आहेच. येथपर्यंत जमिनी विषयीं व तिच्या हक्कसंबंधां विषयीं साधारण . 
ठोकळ माहिती झाली. याहून ज्यास्त सूक्ष्म बावती विषयीं एवढ्या आकुं- 
चित वर्णनांत ज्यास्त लिहिण्याचे कारण नाहीं. 

र 

सोराष्ट्रांत एक राज्य नसल्यामुळें प्रांताच्या वसुळाचा अंदाज करणे 
फार कठीण काम आहे. तथापि कनेळ वॉकरच्या वेळीं ह्मणजे एकोगि- 
साव्या शतकाच्या प्रारंभीं ५१,९'५,५५० रुपये वसुलाचा अंदाज केला 
होता व त्यांपैकीं खंडणी दाखळ ९,७९,८८० रुपये जात असत. पुढे 
१८८१ सालच्या अंदाजावरून दिसून आलें कीं वसुलाची रक्कम १,६५., 
५०५;२१० रुपयेपर्यंत वाढली ह्मणजे तिपटीहून अधिक झाली व खंडणी 
९०,७७,५७० रुपये ह्मणजे सुमारें पूवी इतकीच राहिळी. कमल 
वॉकरच्या वेळेस गाईकवाडी मुलूख अवघा १२०००चा होता परंतु पुढें 
सावराथावर झाल्यावर १८८२ च्या दुष्काळांत गाहकवाडानें जुनागढ ब 
काठी मुलखावर असा कांहीं ह7त मारला कीं वसूळ एकदम ३,५४,५२० 
रुपये होऊन बसला. या प्रकारें जुनागढचा बराच मुलुख गेला तरी 
१८०८ त वसूल ५,०५,००० होता तो १८८१ त ३०,००,००० पर्यंत 
काढला. भावनगरचाही बसूळ असाच वाढला ह्मणजे ७,००८ ,२०० होता 

तो २३,००,००० झाला व गोंडळचा ४,००,००० पासून १२,००,००० 
ठा चढला. याप्रमाणेच सव लहान संस्थानांचेही वसूल वाढत गेठे. लहान 
जमीनदारांच्या जमिनींचे मात्र भाग पडून पडठ्ठून त्यांची स्थिति फार कं- 
गाठ होऊन गेली आहे. 

सौराष्रांतील वसुलळाचा आंकडा बरोबर काढणें हें मोठ्या नांवाजलेल्या 
आंकडेपंडितासही दुरापास्तच. वर दिठेळे आंकडे साधारण मानानें 
मात्र खरे समजावे. संस्थानिकांच्या जमाखर्चांत विलक्षण घोंटाळा असतो 
व जेव्हां जमाखर्चांच्या तोंडमिळवणीची अडचण पडते तेव्हां रकमांच्या 
रकमा खासगी खात्यांत घुसडून देतात ह्मणजे झालें. राजाच्या भायातांस 
गांवें देतात तींही केव्हां केव्हा हिशेबांत येत नाहींत, व आलींच तरी 
कांहीं तरी अजमासानें त्यांचें उत्पन्न लिहून जमेच्या व खर्चाच्या बाजूंची 
तोंडमिळवणी करून टाकतात. या व अशा दुसऱ्या अडचणींसुळें प्रां- 
ताच्या वसुळाची रक्कम नक्की समजणें कठीण पडतें. 


वसुलाची मुख्य बाब हटली क्षणजे जमीनमहसूल होय. जमिनींतीठ 
उत्पन्नाचा नियमित भाग व थोडीशी रोखी मिळून एकंदर भरती होते. 
अजमासें उत्पन्नाचा तिसरा व केव्हां केव्हां तर अर्धा भाग कापून घे- 
तात. समुद्रकिनाऱ्यावरील संस्थानांत उत्पन्न होणाऱ्या जिनसा खुष्कीच्या 
मागानें संस्थानाबाहेर नेल्यास त्यांच्यावर जकात द्यावी ठागते. वंदरांची 
भरभराट व्हावी या हेतूनें ही गवस्था केलेली असते. पूर्वी बहुतेक 
बंद्रांत मिठाचे उत्पन्न एक वरेंच असे. संस्थानच्या हृदींत जकात चुकवून 
आणलेली अफू पकडल्यास त्यापेकीं ३२ सरकारी तिजोरींत जमा होते. 
अफूचे व्यसन या प्रांती बरेंच असल्यामुळें हौ एक उत्पन्नाचीच बाब 
आहे. याशिवाय घरपट्टी, कारागीर, दुकानदार, गवळी, 'धघनगर व. 
मजूर वगेरे लोकांकडून घेते जाणारे लहान लहान कर आहेत. घेड- 
लोकांकडून चामड्यावर कर घेतात, व धीवरलोकांकडून माशांवर कर 

घेतात. दारूच्या गुत्त्यांवर विशेष कर आहेत. याशिवाय पूर्वी गुन्हे- 
गारांकडून आलेला देडाचा पैसा ह्मणजे एक उत्पन्नाची चांगळीच वाब 
असे. वहुतेक फोजदारी गुन्ह्यांची तडजोड दंड दिल्याने होत असे व 
सधन मलुष्याकडून देडही पण त्या मानानेंच जबर घेत. याप्रमाणेच 
दिवाणी खटल्यांतही रिवाज होता. एकंदरींत दिवाणी व फोजदारी न्या- 
याच्या एक प्रकारच्या विक्रयानें दरबारच्या तिजोरींत बरीच भर पडत असे. 
पुढें इंग्रजी झाल्यावर ही चाल बंद करावी लागली व निरनिराळ्या कोडांचा 
अंमळ बसला, परंतु तिजोरींतील तूट जवर स्टांपांनीं भरून आली; ह्मणजे 
गुन्हेगारास एकट्यासच विचाऱ्यास पेसे द्यावे लागत, त्याळा दुसऱ्या बा- 
जूनेही थोडासा हातभार लाविला ! राजस्थानिक कोर्टाने ज्यांचे हक्क 
नक्की केळेळे आहेत अशा लहान लहान जमीनदारांकडून “सुधारा कर? 
हणून एक कर हीं इंग्रजसरकारच्या परवानगीने घेतला जातो. याशि- 
वाय मोठमोठ्या शहरीं स्युनिसिपालिट्यांची स्थापना होऊन तेही कर 
वसविळे आहेत. सुमारे १८६५ पासून १८८० पर्यंत बहुतेक संस्था- 
निकांनीं आपल्या मुलखामधून जाणाऱ्या मालावर जकात ठेविली होती 
परतु ही जकात प्रांताच्या व्यापारास घातुक असल्यामुळें संस्थानिकांच्या 
संमतीने बंद करण्यांत आळी. दर्याकिनाऱ्यावरील शहरांतून तेथें उत्पन्न 
होणारा व जमिनीच्या मागीनें बाहेर जाणाऱ्या मालावर मात्र काय ती 
आतां जकात आहे. 


या सर्व बसुलाची व्यवस्था संस्थानिकांच्या केवळ मर्जीवरच असल्या- 
सुळे पद्धतवार जमाखर्च कोठेंही फारसा दृष्टीस पडत नाहीं हे साहजिकच 
आहे. तथापि लोकलजेस्तव जमाखर्च ठेवावा लागतो. परंतु कित्येक र- 
कमा खाजगी खात्यांत पडून जातात व त्यांचा खरा उपयोग कोणीकडे 
झाला हें समजत नाहीं. खर्चाच्या मुख्य बाबींपेकीं खंडणीची रक्कम जरी 
पूर्वीहतकीच आहे तरी राज्यांतील इतर खद पुष्कळच वाढला आहे. 

शहराभांवतीं तटबेढी करणें व टोलेजंग राजवाडे बांधणें यापलीकडे इमा- 
रत कारखान्यांतून कांहीं कामं होत नसत. प्राचीन काळीं झालेल्या वि- 
हिरी ब तलाव यांची दागदुजी करणे सुद्धां मधीळ धामधुमीच्या वेळेस बनलें 
नाहीं. परंतु सर्वत्र शांतता झाल्यावर असल्या गोष्टींकडे लक्ष्य देण्यास 
फुरसद॒ सांपडली व लोकोपयोगी काम प्रांतांत हळुहळु होऊं लागलीं. त्या- 
प्रमाणेच न्यायपद्धतींत सुधारणा होऊन लोकांस साधारणपणे तरी न्याय 
मिळूं ठागठा. तथापि कित्येक दिवसपर्यंत शिक्षण, दवाखाने, यांची वाण 
ठोकांस फार भासत असे. परंतु त्या मागानेंही सुधारणा होऊं लागली. 
अशा खचाच्या बाबी हळुहळु वाहूं लागल्या तेव्हां अथीतच संस्थानिकांस 
अद्वातद्वा खाजगी खर्च करणें कठीण जाऊं लागलें. धूर्त संस्थानिक होते 
त्यांनीं वेळ ओळखून व आपल्या प्रजेच्या सुखाकडे लक्ष्य देऊन आपल्या 
राज्याची व्यवस्था चांगल्या प्रकारची राखिळी. परंतु स्वतःच्या चेनी- 
पलीकडे राजाचे विशेष कांहीं कर्तव्य आहे हैं ज्यांच्या स्वम्नींही नाहीं अशा 
संस्थानिकांचे इंग्रजी अंमठा खालीं कसचे चालणार १ संस्थानिकांच्या 
राज्यांतील अंतर्व्यवस्थेंत होतां होइल तों हात घालावयाचा नाहीं है इंग्रजी 
राजकारणाचे धोरण सर्वत्रच आहे. परतु संस्थानिक जेव्हां अगदींच 
कर्तव्यपराडमुख होऊन अनन्वित प्रकार करू लागतो, किंवा इतर 
कांहीं कारणामुळें संस्थान अगदीं कजामध्यें बुडून जातें व लोक फारच 
कुरकुर करूं लागतात तेव्हां तो कदाचित्‌ एखाद्या पोलिटिकळ एजंटास 
कसाबसा थोपवून धरील, परंतु शेवटीं ब्रिटिश सरकारास संस्थानची वय- 
वस्था आपल्या हातांत घ्यावी ठागते. संस्थानिकास नेमणुकीवर स्वस्थ 
बसवितात ब एक सरकारी कारभारी नेमून *तो सव कारभार पहातो. 
संस्थान कर्जमुक्त झाल्यावर व संस्थानिकाची वर्तणूक सुधारल्यावर सर- 
कारास योग्य वाटेल तर पुनः राज्य त्याच्या स्वाधीन करतात. 


% याला ७॥.७11800) अथवा १ 0॥111181)'801' ह्मणतात. 

व्यवस्थेंत सर्वत्र सुधारणा होऊं लागली तेव्हां संस्थानिकांना एकत्र 
मिळून कार्म करण्याची किंमत समजून येऊं लागली, व प्रांताच्या सामान्य 
सुधारणेसाठी निरनिराळे फंड उभे करण्यांत आठे व शेवटीं सर्वे फंड ए- 
कत्र करून एक मोठा समाईक फंड केला.* या फंडाची व्यवस्था पोलि- 
टिकल एजंटाच्या मार्फत होते. सर्व संस्थानच्या कारभाऱ्यांची सभा भरून 
निरनिराळ्या संस्थानच्या वरगणीचे आंकडे ठरविठेळे आहेत. वेगवेगळे दहा 
पांच फंड असल्यापेक्षां एकच मोठा फंड असावा हे अधिक सोईचे 
हे उघड आहे. 

1-1 

सोराष्ट्राच्या सभोवारच्या समुद्रकिनाऱ्याचा विस्तार सुमारें पांचशे मेळ 

आहे; व सौराष्ट्रांतील कोणच्याही गांवाहून समुद्र ६० । ७० मैांपेक्षां 


* पूर्वी निरनिराळे असलेले फुड खालीं लिहिल्याप्रमाणें होतेः --- 


खडका. रु. १६७२६०८ 
बालहल्या. २०९४८० 
एजन्सी ग्यझीट. ४३१७० 
मोहसाळ. ९१४८० 
जप्ती २१०४० 
( ल २. 

सिव्हिल स्टेशन. ५०३६२० 
नजराणा. ७६९२० 
व्य जिस्टे 

रजिस्टेशन. ७२४८०८ 
राजस्थानिक कोर्ट. ९६११० 
दवाखाने. २३१३२४० 
स्तामान्य खुभारणा. ८६४९० 
. ५७ 

शाक्षण. ५२००६० 
किरकोळ. २३८१० 


एकूण १९५२२६० 

दूर नसल्यामुळें या प्रांताचा परदेशाशीं व्यापार पूर्वीपासूनच पुष्कळ असे. 
पूर्वी एकद्र व्यापाराची «२ बंद्रें होतीं, परंतु १८४२ त त्यांपैकीं १२ 
बंद झालीं. व उरलेल्या ५० पैकीं हलीं चांगळा व्यापार फक्त १२ च वंद- 
रांत चालतो व इतर बंदुरें बंद पडलीं आहेत. हीं बारा बंदुरे व मुंबई 
बडोदा रेलवेचें सौराष्ट्रातील नाक्‍यावरचें ठिकाण बढवाण याच ठिकाणीं 
फक्त प्रांतांतील मालाची मुख्य घडामोड होते. घोघा, दीव, सोमनाथ 
पाटण, मांगरोळ पोरबंद्र हीं प्राचीन काळापासून सोराष्ट्रांतीठ प्रसिद्ध 
बंदरे आहेत. मांगरोळ हें टोठेमीसही माहीत होतें ब़णतात. पुढे 
सोळाव्या शतकांत मलबारीं मंगळ्राशीं घोटाळा होऊं नये ह्मणून फिरंगी- 
लोक याला सोरठी मांगळोर ह्मणूं लागले. याच शतकांत दीव बेटाचेंही 
महत्व फार वाढलें होतें. गुजरात, तांबडा ससुद्र व इराणचे आखात 
यथील येणारीं जाणारीं गलबते या बंद्रास हमेश लागत असत. आणि 
ह्मणूनच हें फिरंग्यांचे मनांत इतकें बसलें, व पूर्वी सांगितल्याप्रमार्णे 
१५२६ त तें त्यांनीं बळकाविठें. फिरंग्यांच्या ताब्यांत गेल्यापासून 
त्याचें महत्व हळुहळु कमी होत गेठें. हिंदूंची यात्रेची जागा ह्मणून, 
व॒ पुढें हिंदुस्थानातून अरबस्थानांत व इराणांत जातांना मुसलमान ठो- 
कांची उताऱ्याची जागा ह्मणून सोमनाथपाटणचें महत्व मनस्वी वाढलें 
होतें. अवरंगजेबाच्या मृत्यू पर्यत घोघा, सोमनाथपाटण, मांगरोळ, व 
पोरबंद्र यांची चांगळीच भरभराट होती. पुढें घोघा हे प्रथम पेश- 
व्यांच्या व नंतर इंग्रजांच्या हातांत गेठें. हीं भावनगर भरभराटींत 
आल्यापासून घोघा अगदींच बसलें. हल्लीं मुख्य व्यापार ह्मटला ह्मणजे 
भावनगर, महुवा, वेरावळ, बेडी, जोडिया व पोरबंद्र येथेंच चालतो. 
व इतर ठिकाणीं अगदींच किरकोळ असतो. पैकीं जवळ जवळ अधी 
एकट्या भावनगरांतच चालतो. 
>£ शं प दरे 0000 व्क क्क्लक ति स्विन्न्यता सा 
वि प अ धन्य आयात आहा 
करावा, मझवा, धोवा, भावनगर व धघोठेरा हीं होत. 

इंग्रजसरकार, गाईकवाड सरकार, व फिरंगी यांचीं बंदरे खेरीज 
करून सोराष्ट्रांतील आयात व निर्यात व्यापार अनुक्रमे रु. २,१७,२७,५८० 
चाव रु. १,६०,६८,८७० चा असा आहे.* प्रांतांत बाहेरून येणारे मुख्य 
जिन्नस, हटले ह्मणजे धान्य, साखर, धातू, किराणे जिन्नस, रंग, हस्तिदंत; 
किरकोळ माल, कापसाचे सूत, रेशीम, खजूर, सुपारी, नारळ, इमारती- 
लांकूड, दोरखंड, तूय, तेळ, काकवी, तंबाकू, महूडा, अफू व दारू 
हे होत. प्रांतांतून बाहेर जाणारे जिन्नस कापूस, धान्य, तेळ, ठोंकर 
आणि दगड हे होत. पेकीं कापसाचा व्यापार फारच मोठा. दिवाळी- 
नंतर सुमारे दोन महिने कापसाचा व्यापार फार चालतो. वढवाणास 
आगगाडी येण्याचे पूर्वी झालावाडांतील सर्व कापूस घोठेऱ्यास जात असे 
व तेथून पुढें मुंबईस जाई. वढवाणास गाडी झाल्यावर धोलेरा अ- 
जीबात बसे. पुढें वढवाणहून भावनगरास आगगाडी झाल्यावर 
आतां बराच कापूस भावनगरास जाऊन तेथून मुंबईस रवाना होतो. 
कापसाचा व्यापार मुख्यत्वेकरून वाणी, भाट्ये, ळुआणा, मेमाण व 
खोजा हे ठोक करितात. वढवाण व भावनगरास कांहीं इंग्रजांचे एजं- 
टही कापसाचा व्यापार करितात व यांचे दाबाचे कारखानेही आहित- 
अमेरिकेशी ठढाई १८६३ साठीं चालली असतां येथें कापूस पुष्कळच 
पिकवीत असत पण पुढें तितकी किफायत होईना ह्मणून कित्येक काप- 
साच्या शेतांत हीं इतर धान्यें पिकवितात. 

सोराष्ट्रांतील मुख्य कलांमध्ये नवानगरचें सोनेरी कलाबतूर्चे व बांघ- 
णीर्चे काम प्रसिद्ध आहे. रेशमी व किनखाबी कामही सुबक करितात. 
कुंकू, गुलाल, सुगंधी तेळें, अगरवत्त्या, नानाप्रकारचीं अत्तरे व ह्रतऱ्हेचं 
सुगंधी सामान फार उत्कृ तयार करितात. मांगरोळास हस्तिदंताचे 
जडाव काम व चंदनी कोरींव काम फार सुंद्र करितात. कुंडला व मुळी 
पहले रे 00० 0/)0000.000.,,:0..,40 


* हे आकड १८८० सालचे आहेत. त्यानंतरचे आंकडे मिळाले नाहींत. 

यथे देशी जिने, वढवाणास साबण, व '्रांगऱ्यास दगडी जातीं व इतर 
दगडी सामान तयार होतें. भावनगरास यंत्रावर सुती काम थोडेंसें होतें. 
2 

इ. स. १५५९ पूर्वीच्या दुष्काळाची माहिती मिळत नाहीं. पण या. 
साठीं 'जगडूशहाचा दुष्काळ' सोराष्ट्रांत पडला. जगडूशहा नांवाच्या 
एका वाणी दोट्यानें दुष्काळाची चिन्हें दिसूं लागल्याबरोबर धान्याचीं मोठ- 
मोठीं कोठार भरून ठेविलीं, व दुष्काळाचा कहर उसळला तेव्हां लोकांत 
इतके धान्य वांटळें कीं याचें नांव चोंहीकडे प्रसिद्ध होऊन दुष्काळासही 
पण त्याचेच नांव मिळालें. राजकोटच्या आजी नदीच्या पूर्व किनाऱ्यावर 
जगडूशहाचा कोठा ह्मणून अद्यापि एक ठिकाण प्रसिद्ध आहे. 


इ. स. १६२१ त ( संवत १६८७) सोराष्ट्रांत फारच मोठा दुष्काळ 
पडला. याला संवत ८७ वरून ' सतियांशियो ? ह्मणतात. हा पहिला 
सतियांशियो. गुजरातेंत व दक्षिणेंत पाऊस न पडल्यामुळें या दुष्काळाचे 
स्वरूप भयंकर होतें. गरीबठळोक एक एक भाकरीस आपलीं मुळें विक- 
ण्यास तयार होते, परंतु घेणारेच मिळत नसत. मिरात-इ-अह्‌्मदी ग्रंथांत 
या दुष्काळाचे वर्णन आहे. नेहेमीं थोडा दानधर्म करणाऱ्या व खाऊन 
पिऊन सुखी असणाऱ्या लोकांवर रस्त्यांत भीक मागण्याचा प्रसंग आला. 
लोक कुत्र्याचे मांस विकू ठागळे होते. हाडांची भुकी पिठांत मिसळली 
जाई. मनुष्ये एकमेकांस खाऊं लागलीं. मेठेल्या माणसाची पुढील व्यव- 
स्थाही होईना. खुनाच्या भीतीनें एकट्यादुकट्या किंवा बिनह्त्यारी मनु- 
ष्याची बाहेर पडण्याची छाती होत नसे. अन्न किंवा काम मिळेल या 
आशेनं गरीब लोक मोठमोठ्या शह्राकडे लोटले. शहरांच्या रस्त्यामध्ये पु- 
ष्कळ परके लोक मेलेले दृष्टीस पडत. त्या बापड्यांचा अंत्यविधि कर- 
ण्यासही कोणी मिळत नसे. पुष्कळ लोक प्रांतांतून बाहेर गेले. असंख्य 
लोकांनीं पटापट प्राण सोडले. प्रांतांत गुरेंढोरं उरलीं नव्हतीं हटले तरी 

र्‍चाळेळ. शेतसारे माफ केळे होते तथापि दुष्काळ फारच भयंकर अस- 
ल्यासुळें प्रांतास वर डोकें काढण्यास पुष्कळच दिवस लागले. अमदाबाद,; 
सुरत वगेरे ठिकाणीं मोठमोठीं अनाथग्रहें काढिलीं होतीं. 


इ. स. १६४७ त दुष्काळ पडला होता परंतु त्याविषयीं माहिती मि- 
'ळत नाहीं. पुढें १६८१ त पुनः दुष्काळ पडला परंतु तो इतका भयंकर 
नव्ह्ता. आयात धान्यावरीळ जकात माफ केळी होती. नंतर १६८६ 
त पाऊस कमी पडल्यासुळें धान्यावरीह जकात माफ करण्याची पाळी 
आठी होती. १६९४ व १६९६ या साठीं धान्याची चणचण होती व 
कमी दराने धान्य विकण्याचीं दुकानें निघालीं होतीं. 

इ. स. १७१८ त ( संवत १७७५ ) सोराष्ट्रांत पुनः दुष्काळ आला. 
याला ' पेचोच्रा ? ह्मणतात. या वेळीं बाजरीचा भाव रुपयास दोन शेर 
झाला होता. या सालीं एक दोन वेळ पाऊस पडला खरा, परंतु अवेळी 
पडल्यामुळें त्याचा कांहीं उपयोग झाला नाहीं. गरीब लोकांनीं रानांतील 
झाडांची मुळें उकडून खाऊन रक्षण केलेळे प्राण पुढें उद्भवलेल्या रोगास 
खर्ची पडले. १७२३ त ही थोडासा दुष्काळ होता. 

इ. स. १७३१ ( संवत्‌ १७८७ ) या वर्षी दुसऱ्या ' सतियांशिओ ! 
दुष्काळाने आपलें उदग्र स्वरूप प्रकट केळे. या वर्षीं चवदा दिवस सारखा 
संततधार पाऊस पडला. पावसापूर्वाही धारण महागच होती तेव्हां 
पूर्वी एकदोन वर्षे धान्याची टंचाईच होती असे दिसते. मनखी पावसार्न 
चोहींकडे पूर येऊन रस्ते बंद होऊन गेले. घोड्यांस व ढोरांस *वेरण 
मिळेना व त्यांना झाडपाल्यावर कसें तरी पोसावे लागळें. धान्याची धारण 
रुपयाला अर्धा शेर होऊन बसली. पावसाळा संपल्यावर ताप व महामारी 
यांच्या स्वाऱ्या आल्या. आजूबाजूच्या दुष्काळपीडित लोकांची अमदा- 


* दहा द्विस सारखा पाऊस झाल्यास वैरण होत नाहीं असा अनुभव आहे. 

बादैत एकच गर्दी झाली. मुसलमानांची प्रेतं नेण्यास माणसें मिळणे मु- 
ष्कील झालें; मग अंत्यविधि करण्याचें दूरच राहिलें. हिंदूंच्या प्रेतांच्या 
दहनविधीस लांकूडफांटा मिळेनासा झाला. प्रेते साबरमतींत फेकून देत 
व तेथे तीं जनावरांच्या भक्ष्यस्थानी पडत. 


मुसलमानी ग्रंथांतील या दुष्काळाच्या हकीकतींत एक विलक्षण गोष्ट 
सांपडते. मारवाडी लोकांनीं कित्येक मुसलमानी ख्रियांस आणिलें व त्यांच्या 
मस्तकावर जव जाळून व त्यांना गोमय चारून शुद्ध केलें व हिंदू बन- 
विठें. पूर्वी अवरंगजेबाने जोधपूर जिंकून घेतठें ते वेळीं जबरीने लोकांस 
बाटविल्याबद्दद आपण सूड घेत आहों असें मारवाडी ह्मणत. याप्रमाणें 
पवित्र केलेल्या ख्रिया मारवाडांत पुष्कळ पाठविल्या गेल्या. पूर्वीही एकदां 
गिझनीच्या महमदाच्या वेळीं ( १०२४) त्याच्या सैन्यांपैकीं लोक अनहि- 
लवाडच्या राजा भीमदेवांने पकडून त्यांस हिंदू बनविठें होतें. या वेळेस 
हिंदूंनी सांपडलेल्या तुकी, मोंगळ व अफगाण अविवाहित स्ररियांशीं खु- 
शाल लग्ने लाविलीं. इतर ख्रियांस उलटी व जुलाब देऊन त्यांनां वांटून 
घेतठें. “ वाईट बायका वाईट माणसांच्या हवाठीं केल्या, व उत्कृष्ट 
स्रिया उत्कृष्ट माणसांच्या वांट्यास आल्या; कुलख्रियांस सरदार लोकांनीं 
घेतळें ब नीच बटकी तसल्याच लोकांच्या हातीं पडल्या.” चांगल्या सभ्य 
लोकांच्या दाढ्यामिशांचें मुंडण करून सुंता न केठेल्यांस शेखावत रजपूत 
ज्ञातींत व सुंता केळेल्यांस वाढेठे रजपुतांत घेतलें. वाढेल ह्मणजे सुंता 
केलेले असं ह्मणतात. हलक्या प्रतीच्या मुसलमानांस कोळी, खांट, मेर 
आणि बाबरिया या जातींमध्ये घेण्यांत आठे. 


या दुष्काळांत गरीब ठोक रुपस्मयास मुठे विकीत. या सतियांशियोची 


* तरीख-इ-सोरठ. 

स्मृति लोकांच्या मनांत कायमची आहे. गुजरातींत एक पोवाडा आहे 
तो नेहेमीं भाट लोक ह्मणत असतात. 

१७४७ (संवत १८०३) चा दुष्काळही मोठा होता. याला 'तिलोत्तरा' 
अथवा तीनचा दुष्काळ ह्मणतात. या दुष्काळांत विशेष ह्टलें ह्मणजे ह 
होय कीं पावसाचें एक टिपूसही पण दृष्टीस पडलें नाहीं. गरीब लोकांनीं 
रानांतील झाडांचीं मुळें व मेळेल्या जनावरांचे मांस खाऊन उदरनिर्वाह 
केला. पाण्याच्या टंचाईपुढें धान्याची महागाई कांहींच नाहीं असे झाठें. 
ठोक घरेंदारें सोडून गेल्यामुळें कित्येक खेडी ओस पडलीं, तीं पुढे ९७६० 
पर्यंत चांगल्या स्थितींत आलीं नाहींत. गुजराते पेक्षां दुष्काळ सोराष्ट्रांत 
अंमळ कमी भासला. पेंबांतीळ ज्वारी सोराष्ट्रातीळ लोकांस बरीच उप- 
योगास आली. 

१७५१ व १७५९ या वषांच्या द्रम्यान व १७६४ आणि १७७४ 
मध्येही प्रांतांत धान्याची टंचाई थोडीबहुत होतीच. पुढें १७८० त 
व पुनः १७८५ त महागाई व पीकपाण्याची पुष्कळ तूट पडली. १७९० 
चा दुष्काळ मात्र प्रखर होता खरा. हा संवत्‌ १८४७ त पडल्यामुळे 
याला ' सुडताळो ? ह्मणतात--( सुडताळी-४७ ). तरीख-इ-सोरठ ग्रंथांत 
या दुष्काळाचें वर्णन आहे. “ भाकरीच्या तुकड्यासाठीं कित्येक हिंदू मु- 
सलमान झाले व मुसलमान हिंदूही पण बनठे. आरब वगेरे दंगेखोर 
लोकांनीं मनस्वी दुंगाधोपा केला. धान्याची अत्यंत महगेता होती व 
वेरण केशराच्या भावांनं विके. लहान मुलांचा विक्रय होऊं लागला व 
केव्हां केव्हां तर मुलांना टाकून लोक पळून जात. सोराष्ट्रांत इतर भागां- 
पेक्षां नवानगर येथें दुष्काळाचे स्वरू्य अंमळ कमी उग्र होते.” १८०४ 
मधील महर्गता इतकी नांव घेण्याजोगी नव्हती. 


* संवत सत्तर सत्यांशीए सृष्टि तजावी सत्य 
अकळाव्या अट्यांसीए विधविध पाडी विपत्य ॥ . 

नंतर इ. स. १८११ त दुष्काळाने जो उ“नामा केला तो १८१५ 
त सर्व मुलूख उजाड करून मग त्याने हात आटोपला. १८११ त सो- 
राष्ट्रांत पावसाच्या कमतरतेमुळे धान्याची चणचण होती व॒मारवाडांतीळ 
दुष्काळामुळे ती फारच वाढली. लोकांच्या झुंडींच्या झुंडी मारवाडांतून 
सौराष्ट्रांत शिरल्या व त्यामुळें धान्याचा भाव चढून रोगाची साथ पसरली. 
प्रांतांतील गुन्ह्यांची संख्याही मनस्वी वाढली. १८१२ त दुष्काळ क- 
च्छमध्ये आला. काठेवाडांत पाऊस पडला नाहीं व झालावाडांत टोळ 
पडले. धान्य महाग झालें व लोकांचे हाळ होऊं लागले. १८१३ त दु- 
ष्काळाचें स्वरूप वाढतच गेठें. १८१४ त पावसानें प्रठय करून सोडला 
ब पिकाची नासाडी करून सर्व देश धुवून टाकिळा. या सव हालअपे- 
रेचा कळसच जणु १८१५ त सोराष्ट्रांत व गुजरातेत उंदीर व घुझ्ली 
मनस्वी माजल्या. अशीं एकामागून एक अरिष्टे आल्यामुळें प्रांत उध्वस्त 
होऊन शेंकडो गांवच्या गांवें ओस पडलीं. मोर्वींच्या मुलखांत ६० पेकी 
४५ गांवें नाहींशीं झालीं व नवानगर परगण्यांत सुमारे १०० गांवें पार 
नाहींशी होऊन दुसऱ्या दोन तीनशे गांवांस असा धक्का पोंचला कीं अ- 
द्यापही त्यांनीं आपलीं डोकीं वर काढिलीं नाहींत. उंदीरघुशींच्या सा- 
थीच्या कारणाविषयीं जरी नक्की कांहीं अंदाज करतां येत नाही तथापि 
पाण्याची टंचाई, हवेची उष्णता, वंगेरे स्थितींत अशा प्राण्यांची उत्पत्तीच 
अधिक होत असावी असें दिसतें. टोळ गुजराते पेक्षां सौराष्ट्रात कमी होते 
तथापि झालावाडांत व गोहिलवाडांत त्यांनीं कहर उसळून दिला. दुष्का- 
ळानंतर आजाराने आपला अंमठ सुरू केला. १८१३ च्या दुष्काळांत 
गरीब लोक मुलांस विकून टाकीत व फेकून देत, इतकेंच नव्हे तर कित्येक 
अर्भके क्षुधाविष्ट लोकांच्या भक्ष्यस्थानी पडत असत. संस्थानिक व श्रीमान 
व्यापारी यांनीं मनस्वी पेसा खर्च करून लोकांचे केश हलके करण्याची व 
त्यांचे प्राण वांचविण्याची पराकाष्ठा केली, तथापि हजारों मनुष्ये व गुरेढोरं 


क * सोराष्ट्र. 


सर्वभक्षक काळाच्या नित्यविस्तृत जवड्यांत जाऊन पडलीं. १८१४ 
(संवत्‌ १८६९ ) साठीं दुष्काळ अतोनात असल्यामुळें याला “ अगणो- 
त्तरो ? ह्मणतात. या दुष्काळाची स्मृति लोकांच्या मनावर अद्याप इतकी 
दृढ आहे कीं आणभाक घेण्यांत “ अगणोत्तरिओ ? फार वापरतात. “मी 
खोटें बोळत असेन तर ६९ चा दुष्काळ मला बाधो ? असें अजूनही ऐकूं 
येते. संवत ७० सालीं ह्मणजे दुष्काळाचे स्वरूप कमी विक्राळ होतें असं 
नाहीं. १८१५ ( संवत १८७० ) साल ओल्या दुष्काळाचे होतें व 
अति वृष्टीनें व नंतर रोगाच्या साथीने ठोक अगदी हेराण होऊन गेले. 
हा सतत पांच वर्षे प्रांतांत जो कहर उसळून राहिला होता त्या सवाचे 
कारण भाविक लोक १८१२ च्या शेंडेनक्षत्राच्या माथी मारतात. 


इ. स. १८२० त अतिवृष्टीमुळे धान्य महाग झालें व रोगराईमुळें 
मृत्यूची संख्याही वाढली, परंतु केवळ दुष्काळच पडला नव्हता. १८२५ 
त थोडी महगता व १८२६ त झालावाडांत टोळ व १८३५४ त हीं 
दोन अरिष्टें आठीं होतीं. १८३८ तील पावसाच्या अभावामुळें झालेलीं 
दुःखे कमी करण्यासाठीं नवांनगरच्या जामरणमलजीनें कोठा व ला- 
खोटा या नांवाच्या दोन इमारती व एक तळें बांधिळें ब लोकांचा दुवा 
घेतला. इतर संस्थानिकांनींही लोकांसाठी पुष्कळ मेहेनत घेतली. 
१८४&--५७-६५१ व ६४ या सालीं महर्गता होती परतु लोकांस ह्मणण्या- 
सारखा त्रास पोंचला नाहीं. १८६९ त भयंकर टोळधाड आल्यामुळें 
बरसातीचीं पिके अजीबात नाहींशीं झोलीं; तथापि हिंवाळ्यांतील पिकें 
उत्तम आल्यामुळें फारसे नुकसान भासले नाहीं- 


नरमांसभक्षण व उंदीरघुशी खेरीज करून इतर सर्व गोष्टींची 
५८७७ च्या दुष्काळांत समृद्धि होती. या भयंकर दुष्काळाचा उपक्रम 
१८७५ तच झाला, व या वर्षी सप्टंबर महिन्यांतच राजकोटांतील विहिरी 
कोरड्या पडल्या, व धान्याच्या महर्गतेचीं चिन्हे दिसू ठागठीं. पुढील 

वर्षीही पावसानें द॒गा दिळा ब जमिनीचा वसूळ थकला. पुढे १८७७ 
सालीं सोराष्ट्रांत कोठेंही जून, जुठे व आगष्ट महिन्यांत बिलकुल पाऊस 
पडला नाहीं. सप्टंबर महिन्यांत बरेच ठिकाणीं पाऊस झाला तथापि वर- 
सातीचीं ज्वारी व बाजरीची पिकें सपशेळ बुडाल्यामुळें गरीब लोकांचा 
मुख्य आधार तुटला. कापसाचे उत्पन्न अगदींच झालें नाहीं. हिंवा- 
ळ्यांतीठ पिकेही अगदींच सुमार उतरलीं व॒ तशांत उत्तरेकडे पांखरांची 
घाड पडली व गव्हांस तांबेरा आठा. अशा प्रकारं लोकांची सर्वतोपरी त्रेधा 
उडाली होती तरी ते कसाबसा धीर धरून होते. या वर्षी गुरांचे फारसे 
हाळ न होतां कित्येक ठिकाणीं तर गुरें पुष्ट झाठीं. परंतु १८७८ च्या 
अतिवृष्टीने दक्षिणकडील सर्व पिके वाहून गेलीं, व जीं थोडींबहुत उरली 
होतीं त्यांवर टोळांची धाड पडली. हे टोळ पांच रंगांचे होते---तांबडे, 
पिंवळे, गुलाबी, उदी व हिरवे. या वर्षीच्या जबर पावसामुळें जरी हे 
टोळ नाश पावले तरी त्यांच्या अंड्यांपासून दुसरे टोळ उत्पन्न होऊन 
त्यांनीं हिंवाळ्याच्या पिकांची नासाडी करून टाकिलठी. दुष्काळाचा परि- 
णाम श्रीमंत ठोकांवर भरपूर झाला नाहीं हें सहन न होऊनच जणु अति- 
वृष्टीच्या पाठोपाठ तापाची भयंकर साथ आली व तिने गरीबांस व श्रीमं- 
तांस सारखेच जमीनदोस्त केळे. प्रांतांतील कामधंदे अजीबात बंद 

* पडले. सशक्त लोकांस अशक्त लोकांना एकटे सोडून जाववेना, व अशक्त 
लोकांस काम करवेना अशी स्थिति झाली. पुढें पाळे, मुळें व पानें खा- 
ण्याची वेळ आली व तशांत प्रांतांत सर्वत्र मरकी शिरली. मुठेंच नव्हे 
पण लोक बायकाही विकू व सोडून देऊं ठागठे. जेथे कांहींच इठाज 
चालला नाहीं तेर्थे उपासमारीनें लोकांनीं पटापट प्राण सोडिठे. अशी 
प्रांताची सर्वतोपरी देना होऊन गेली. या प्रकारे प्रत्येक वर्ष मागील सालास 
चांगठें ह्ृणवी अशा तऱ्हेने दुष्काळाने आपलें अक्राळविक्राळ स्वरूप सतत 

पांच वर्षे प्रांतांत सर्वत्र दाखविलें. 


१०२ सौराष्ट्र. 


दुःखांत सुख येवढेच कीं घेर व भाळ मुलखांत हमेश पाणी भरून 
रहावयाचे परंतु पावसाच्या टेचाइमुळे तेथे चांगळें पीक आलें. श्रावक, 
स्वामीनारायण, महाजन, व इतर धर्मसंस्थांनीं आपलें ओदार्य चांगल्या 
प्रकारें व्यक्त करून मनुष्यांचे व जनावरांचे पुष्कळ जीव बचाविले. लहान 
लहान जमीनदारांनीं सुद्धां आपआपल्या ठोकांची होईल तितकी व्यवस्था 
करण्याची स्तुत्य खटपट केळी. समुद्रकिनाऱ्यावरीळ गांवांतील लोकांचे 
प्राण समुद्रांतील माशांमुळें चांगठेच बचावले. 


ण्‌ 


इ. स. १८४२ पर्यंत इंग्रजी पद्धतीवर शिक्षण देण्याची सोय 
या प्रांती विळकुळ नव्ह्ती. म्याठेटसाहेब पोलिटिकळ एजंट . असतां 


* इ. स. १८९९ सालीं सुरू झालेला दुष्काळ अद्याप संपला नाहीं. संवत 
१९५६ ( १८९९ ) पावसाने मुळींच दगा दिला व संवत १९५७ सालीं ए॒कदांच 
कायतो पाऊस पडला परंतु पिकें मुळींच आलीं नाहींत. गेल्या वर्षींचाही पावसाळा 
अगदीं वाईट गेला व पूर्वीच्या दोन वर्षाच्या दुष्काळाने लोक अगदींच हेराण होऊन 
गेले असल्यामुळें त्यांच्यांत विळकुल त्राण राहिलेलें नाहीं; तेव्हां यंदाचे दिवस कठीण 
जातील हें उघड आहे. या दुष्काळची सविस्तर हकीकत यंदाचे हाल संपून चांगले 
दिवस आल्यावर लिहिली पाहिजे. सध्यां इतकेंच सांगणें पुरे आहे कीं पूर्वींच्या सर्व 
दुष्काळांपेक्षां या दुष्काळाचे स्वरूप अत्यंत भयंकर आहे. सरकारच्या आंकड्यांवरूनच 
मुळीं गेल्या वर्षीं पांच लाख लोक मेळे. दुष्काळच्या खर्चामुळे सोराष्ट्रांतील बहुतेक 
संस्थानिक कर्जवाजारी होऊन वसले आहेत. कर्जांच्या पेंचांतून निभावले असे संस्थानिक 
फारच योडे आहेत. समाधानाची गोष्ट येवढीच कीं वहुतेक संस्थानिकांनीं पैसे ख- 
चचूंन व परिश्रम करून पुष्कळ लोकांचे प्राण वांचविले. लोकांनींही वर्गण्या करून 
आपल्यापरी पुष्कळ मेहेनत केली. राजकोटचे प्रसिद्ध ग्रृहस्थय रा. रा. सीताराम 
नारायण पंडित यांनीं एका स्वतंत्र अनाथग्रृह्ाचा खचे सुमारें पंधरावीस हजार 
रुपये एकस्यांनीं केला इतकेंच नव्हे तर आपले इतर व्यवसाय वाजूस डेऊन ते 
आपला अमोलिक वेळ मोठ्या कळकळीने या परोपकाराच्या कामीं खचींत असत. 

नवानगर, जुनागढ, श्रांगश्रा वगेरे संस्थानिकांनीं वर्गणी देण्याचें कबूल 
केलें. व इंग्रज व गाईकवाड सरकारां कडूनही वर्गणी येणार होती. बाल- 
हत्या फंडाचे सुमारे १/००,००० रु. ही सरकारने शिक्षणाच्या कामीं 
देण्याचे कबूल केलें. हा सर्व जम जमण्यास बराच वेळ लागला. प्रथम 
सरकारचा विचार मुंबई इलाख्याच्या एज्युकेशन बोर्डावरच सर्व व्यवस्था 
सोंपविण्याचा होता. परंतु सोराष्ट्राची आपणास चांगली माहिती नसल्या- 
मुळें आपल्या हातून येवढे जोखमीचें काम निभावणार नाहीं असे बोडाने 
सांगितळें; व असेंही सुचविळें कीं शिक्षणा संबंधीं सर्व काम एका स्थानिक 

कमेटीकडे सोंपवून स्थानिक अधिकाऱ्यांनीं या कामीं विशेष मेहनत घ्यावी 

याप्रमाणे इ. स. १८५२ त एज्युकेशन बोडीने गोष्ट आंगाबाहेर टाकि 

स्यावर शिक्षणाचे काम मागेच पडावयाचे, परंतु या वेळेस कनंलल्यांग सा- 

रखा हुषार व उद्योगी पोलिटिकळ एजंट असल्यामुळें त्यान नेट धरून 

निरनिराळ्या संस्थानिकांकडून वर्गणी जमा करून कामास झपाट्यानं सु 

रुवात केली. पूर्वी कमेटींत पोलिटिकल एजंट व त्याचे चार असिस्टंट 

हेच फक्त होते, ते आतां पोलिटिकल एजंट, पहिला असिस्टंट 
व॑ तीनचार संस्थानांतील हुषार मुखत्यार यांची कमेटी केली. याप्रमाणे 
१८५३ त राजकोटास शाळा स्थापन होऊन तेथील हेडमास्तरांनंच प्रांतां- 
तील इतर शाळांवर देखरेख करावी अर्से ठरठें. शिक्षणखात्याचे वर्षीचे 
उत्पन्न सुमारे २०००० रुपये होतें. इ. स. १८६५ त राजकोटच्या 
हेडमास्तरावरील प्रांतांतील शाळा तपासण्याचा बोजा काढून त्या कामा- 
साठीं एका स्वतंत्र इन्स्पेक्टरची नेमणूक झाली. संस्थानिकांच्या मनांत 
शाळांमध्ये मुळींच फी असूं नये असं होतें. परंतु पोलिटिकल एजंटास 
ती गोष्ट पसंत पडली नाहीं. नवीन यवस्थप्रमाणे १८६५ पासून १८८२ 
पर्यंत शिक्षणखात्याची चांगलीच भरभराट झाली. इ. स. १८६५ त ७१ 
शाळा होत्या त्या १८८२ त ६३० झाल्या व विद्यार्थी ४१८९ चे ठिकाणीं 

२६८४८ झाठे. शिक्षणाबद्दल पूर्वी-२०००० रुपये खर्च होतं असे परंतु 
आतां तो खर्च २,१९,४०० पर्यंत वाढला. त्या प्रमाणाने इन्स्पेक्टरा- 
सही चार मदतनीस दिळे. चांगळे गुजराती शिक्षक मिळण्याची अडचण 
पडूं लागल्यामुळें राजकोट येथे १८७२ त एक टूनिंग कोलेजाची स्था- 
पना केली. पुढें हळुहळु राजकोट, भावनगर, जुनागढ, नवानगर येथे 
हायस्कुलासाठीं सुंदर इमारती होऊन शिक्षणाचे काम भरभराटीस आलि. 
काठेवाड हायस्कूल ह्मणजे राजकोट येथील शाळा हिचा माटिक्युलेशन 
परिक्षेत पूर्वी पासून बराच वर नंबर लागत असे परंतु सध्यां शाळेची स्थिति 
असावी तशी नाहीं. हीं सोराष्ट्रांत दोन आर्ट्स कालेजें आहेत, १० 
हायस्कुठें आहेत व ४६ आंग्लो व्हॅ्नाक्युठर स्कुळें आहेत. याशिवाय सवे 
ग्रांतांत मिळून गुजराती शाळा ८२० वर आहेत. सर्व हायस्कुलांत एकंदर 
विद्याथी जवळ जवळ ३००० आहेत. आंग्ठो व्हॅनीक्युलर स्कुलांत २७०० 
आहेत व युजराती शाळांत ५५००० आहेत. मुलींच्या शिक्षणाचीही हळुहळु 
व्यवस्था होऊं लागली व सध्यां राजकोटास एक मुलींसाठी टेनिंग कॉठेज आहे, 
व प्रांतांत ९२ मुलींच्या शाळा आहेत व त्यांत ९०० मुलींना शिक्षण मिळत. 
कर्नल कीटिंज पोलिटिकल एजंट हे फार उद्योगी गृहस्थ होते व यांच्या 
कारकौदींत राजकोटास राजकुमार कॉलेज स्थापन करण्याचें ठरठें. शिक्ष- 
णाचा खरा प्रसार साराष्ट्रांतील संस्थानिकांमध्यें शिक्षण चांगळें मुरल्याशि 
वाय होणें नाहीं हे जाणून कीटिंज साहेबांनी राजकुमार कॅठिजाची कल्पना 
काढिली व पुढें लवकरच ह्मणजे १८६८ त कर्नठ अँडरसन यांनीं या कॉ- 
ठेजाच्या पायाचा दगड बसविला, व॒ १८७० च्या डिसेंबर महिन्यांत मुं 
बचे गव्हरनर सर सीमोर फिटजराल्ड यांनीं कॉलेजाच्या सुरुवातीचा 
समारभ केला. सुरुवातीस फक्त पांचच विद्यार्थी होते. परंतु चेस्टर म्या- 
कनाटन सारख्या दीर्घोद्योगी, निश्चयी व प्रेमळ पुरुषाची प्रिन्सिपाठचे जा- 
र्‍्यावर नेमणूक झाल्यासुळे कॉलेजची भरभराट होत गेली. हदी सोरा- 

ट्रांत व गुजरातेत गादीवर असलेल्या संस्थानिकांपेकीं बरेच या कॉलेजचे 
जुने विद्यार्थी *आहेत. गिराशियांच्या सुलांसाठीं तालुकदारी गिराशिया 
स्कूल हणून वढवाणास एक शाळा १८८० साठीं स्थापन झाली. राज- 
कुमार कॉलेज व वढवाण गिराशिया स्कूल या दोनही ठिकाणीं विद्यार्थी 
कॉलेजांतच रहातात व सर्वस्वी प्रिन्सिपाठच्याच ताव्यांत असतात. हीं 
दोन वर्षांपूर्वी गोंडळच्या ठाकुरानें आपल्या गांवीं गिराशिया कॉलेज का- 
ढिळें आहे. तेर्थे नवीन पद्धतीची व्यवस्था फार चांगठी असून रहा- 
ण्याची सोय निराळ्या प्रकारची आहे. या शाळेंत मांसभक्षणाची मना 
आहे. सर्व मुलांनीं एकत्र निजे पाहिजे. निजण्याच्या मोठ्या खोठींत 
प्रत्येकी एक पलंग घाळून एका मास्तराच्या देखरेखीखालीं सवंत्रानीं असा- 
वयाचे. येथे शिकण्याची व्यवस्था विशेष चांगली असून शास्त्रीय शिक्षणावर 
विशेष मेहनत घेतली जाते. गोंडळच्या नदीस बांध घालून पाणी अडविले 
आहे. व कांठावर एक सुंदर शोभिवंत पांढऱ्या दगडाची इमारत कॉलेज- 
साठीं बांधून दिली आहे. गोंडळ येथें हायस्कूल नसल्यामुळें या कॉटे- 
जासच म्याटिक्युलेशनचा एक वर्ग जोडून दिला आहें 


सुधारळेली न्यायपद्धति इंग्रज येण्यापूर्वी सौराष्ट्रात नव्हती हे सांगणें 
नकोच. एकानें दुसऱ्यास दुखापत केल्यास तो त्याचा संधि पाहून सूड 
घेई. एखादा दरोडेखोर कोणत्याही संस्थानिकाच्या पाठीं पडला ह्मणजे 
त्याला हमेश आश्रय मिळे. यासुळें रजपूत व गिराशिया लोकांमध्ये 
“बहारवटिआ? अथवा कायद्याचे बंधन झुगारून देऊन लुटालूट करणाऱ्या 
ठोकांचा वर्ग वाढला. “बहार' ह्मणजे बाहेर व “वाट? ह्मणजे रस्ता या- 
वरून बहारवटिआ शब्द निघालेला आहे व त्याचा अथ रस्ता सोडून नि 

क कॉलिजच्या व्यवस्थेसंबंधी टीका करण्याचे हे स्थळ नव्हे; नाहीं तर इतका 


'पेसा खच करून राजे लोकां साठीं काढिळेली संस्था चालविण्याच्या प्रकारा संबंधीं बरेच 
लिहितां येण्या जोगे आहे. 

घालेला मनुष्य असा आहे. प्रांतांत बंदोबस्त नसल्यामुळें या बहारवटिआ 
लोकांस पुष्कळच फावे, व त्यांचें जेथें ठाणे असेल त्याच्या . आसपासच्या 
लोकांस त्यांचा फारच उपद्रव होई 

राजे लोकांचीं न्यायाचीं कोटें नसल्यामुळे, व ठोकांस योग्य इनसाफ 
न मिळाल्यासुळें देण्याघेण्याचा वसूल करण्याचे अनेक प्रकार प्रचारांत 
आले होते. कर्जदाराच्या घरीं जाऊन धरणें घ्यावयाची चाल स्त्र 
होती. कांहीं लोक कर्जाची उजागरी करण्याकरितां त्रागा करून स्वतःस 
दुखापत करून घेत. केव्हां केव्हां झांसा करण्याचीही चाळ असे. 
कोणी जर एखाद्याची इस्टेट लाटून बसला असेल तर त्याच्या घरास एक 
कागद चिकटवीत व त्यांत लिहिलेळें अस कीं अमुक मुदतींत जर इस्टेट 
परत केली नाहीं तर घरास आग लावली जाईल. यालाच झांसा ह्मणत. 
अभिपरीक्षेचाही ( ०7१०915 ) प्रचार नव्हता असें नाही. कोणच्याही 
प्रकाराने पद्धतवार कायद्याची बंधने नसल्यामुळे शपथाही घेण्याच्या 
चाली होत्या. त्यांपैकीं तापठेल्या तेलाच्या कढईतून जिन्नस काढून देऊन 
आपणास दोषमुक्त करून घेण्याची “कडकडीत? चाल पुष्कळ प्रचलित 
होती. तद्वतच महादेवाच्या पिंडीवरील निर्मोल्य हातीं घेऊन शपथ घेण्याची 
“थडी? चालही होती. या सर्व रीती हिंदुस्थानांत, कदाचित्‌ पृथ्वीवर 
चोहींकडे, केव्हांना केव्हांतरी प्रचारांत होत्याच, परंतु आश्चर्य इतकेंच कीं 
सौराष््रांत त्या परवांपर्यंत होत्या व अजूनही कोठें कोठें सांपडतील. 

न्यायपद्धति अशा स्थितींत असतां खेडेगांवांतील पोठीसपाटला शिवाय 
इतर पोलीस नव्हतें हे निराळें सांगणं नकोच. प्रवासाच्या वेळीं लोकांस 
आपले प्राण व 'चीजवस्त संभाळणें मोठ्या मुष्किळीचें होई. किनाऱ्यावर 
चांचे लोकांचा सुळसुळाट मनस्वी असे. प्रांतांत चोऱ्या वगेरे झाल्यास 
दाद लागत नसे व राजाकडे वरदी पोंचलीच तर वर लिहिलेल्या मार्गानी 
चवकशी होत असे. तुरुंग तर मुळींच . नव्हते, परंतु राजवाड्यांतीठ ए- 

खाद्या घाणेरड्या भुयारांत कैद्यांना टाकून देत. त्यांच्या पायांत दिवसां 
फक्त मोठमोठ्या सांखळ्याच असत; परंतु रात्रीं खोडेही घालीत. इ. स. 
१८२० त इंग्रज सरकारनें जेव्हां सोराष्ट्रातील व्यवस्था आपल्या हातीं 
घेतली तेव्हां प्रांताची स्थिति याप्रमाणें होती. पूर्वी कोणत्याही प्रकारच्या 
वादाच्या बाबीसंबंधी संस्थानांत हात घालण्याचा अधिकार ग[ईकवाड- 
सरकारास असे, तोच अधिकार पुढें इंग्रजांकडे आला; तेव्हां त्यांनीं 
१८३१ त दुबळ्या संस्थानिकांच्या मुलखांत झालेल्या खुनांची चवकशी 
करण्यासाठीं व संस्थानिकांनीं एकमेकांस उपद्रव दिल्यास त्याचाही निवाडा 
करण्यासाठीं एक फौजदारी कोटे स्थापिठें. या कोर्टाचे अध्यक्ष पो- 
लिटिकळ एजंट असून तीन चार संस्थानिक मेंबर असत. कितीही 
वाईट अपराध असला तरी अपराध्यास अगदींच थोडी शिक्षा करण्याकडे 
संस्थानिकांची प्रवृत्ति असल्यांनं पुष्कळ बहारवटियांसही नांवाची मात्र 
शिक्षा होऊन ते सुटून जात बहारवटियांच्या गुन्ह्यांस कांहीं ताळतंत्र 
असत नसे. खून करणें, गांवांचीं गांवें जाळून टाकणे, माणसांचे नाक 
कान कापून त्यांस विद्रूप करणे, मालमत्तेचे विनाकारण नुकसान करण 
वेगेरे गोष्टींचे त्यांना कांहींच वाटत नसे. असल्या बेहुकमी व दुष्ट 
लोकांचें पारिपत्य करण्याचे वेळीं त्यांच्या वडिलोपार्जित इस्टेटीस धक्का 
पोचू नये अशी राजे लोकांची नेहेमी शिफारस असे व त्यामुळें या 
लोकांना चांगली दहशत बसत नसे. अशा अडचणी असतांनाही इंग्रजी 
झाल्यापासून प्रांताची व्यवस्था फारच सुधारली हें प्रांजळपणे नमूद केलें 
पाहिजे- 

इ. स. १८६३ त कर्नठ कीटिंज यांच्या पोलिटिकल एजंटींत सर्वत्र 
सुघारणा होऊन संस्थानिकांचे वर्ग झाले व त्यांचे दिवाणी व फोजदारी 
हक्क मुकरर ठरले वगेरे हकीकत दहाव्या भागांत येऊन गेलीच आहे- 
शिवाय प्रांताचे मुख्य चार विभाग होऊन प्रत्यकीं एक गोऱ्या प्रांतआफि- 

सराच्या नेमणुकीसंवंधीं माहिती पहिल्या भागांत आहे. पोलिटिकळ अ- 
सिस्टंटाच्या हातीं दिवाणी कामांत डिस्ट्क्ट जज्जाची व फौजदारी कामांत 
जिल्यांतील डिस्ट्क्ट माजिस्टूटची सत्ता असते. यावर अपील पोलि- 
टिकळ एजंटकडे असतें व त्याच्या हाताखालील ज्युडिशिअळ असिस्टंट 
नांवाचा कामगार त्याच्या नांवाने चवकशी करून हुकूम सोडितो. 

राजकीय कज्जे, ह्मणजे संस्थानिकांच्या जमिनीसंबंधीं, अधिकाराच्या 
हद्दीसंवंधीं व कुटुंबांतील कज्ञांसंबंधीं सव खटले, प्रथम असिस्टंट पोलि- 
टिकळ एजंटकडे जातात व तेथून पोलिटिकळ एजंटकडे, मुंबईसरकारा- 
कडे व सेक्रेटरी आव्ह्‌ स्टेटकडे अनुक्रमे आपिठें होतात. राजकीय कज्जांत 
फौ घेत नाहींत. असल्या कजञांचा निकाळ लावतांना कायद्याची सामान्य 
तत्वें स्थूळ मानानें पाळलीं जातात, परंतु कायद्याच्या पद्धतीचे पाचप्रेचाची 
फारशी पवी राखीत नाहींत. पोलिटिकळ आफिसर कायद्याच्या पद्धतवार 
नियमांवरून अचुक उडी मारतात खरे, परंतु नेहेमींच्या प्रचारांत दिसून 
येत असलेली कायद्याची दिवसगत होऊं देत नाहींत अर्से मात्र नाहीं. 
कित्येक कज वर्षेच्यावर्षे सरकारी आफिसांतील कपाटांत कुजत पडलेठे 
असतात. सेक्रेटरी आव्हू स्टेटकडून अखेरचा निकाळ आल्यावर सुद्धां 
निवळ अंमळ बजावणीस केव्हां केव्हां कित्येक वर्षे लागतात, त्यांतून पो- 
ठिटिकळ एजंटाच्या निकालाविरुद्ध स्टेट सेक्रेटरीचा निकाळ असल्यास 
आनंदच ! 

पोलिटिकल असिस्टंटाच्या हाताखालीं एक नेटिव डेप्युटी असिस्टंट 
असतो व त्याच्याकडे कांहीं अधिकार सांपविठेळे असतात. यार्चे ठाणें 
प्रांताच्या मुख्य ठिकाणींच असते. शिवाय सर्वत्र पसरून राहिठेल्या अ- 
गदींच लहान लहान तालुकदारांच्या ठहान कज्जांचा निकाळ लावण्यास 
व बंदोबस्त करण्यासाठीं निराळीं ठाणीं करून तेर्थे ठाणदार नांवाचा 
एक कामगार नेमिलेलठा असतो. जिल्ह्यांतीळ साधारण मामलेदाराच्या 
दज्यांचा हा अंमलदार असतो. 

राजस्थानिक कोर्टाविषयीं उछेख पूर्वी दहाव्या भागांत आठेलाच आहे. 
हुं कोट आतां काम न उरल्यामुळें १८९९ सालीं बंद करण्यांत आलें. 
पोटसंस्थानिकांचे कजे ज्या त्या संस्थानिकांवर सोंपविळे. निरनिराळ्या 
संस्थानिकांच्या राज्यांत आतां बराच योग्य न्याय होत असतो. संस्था- 
निकांचे अधिकार वगेरेंबद्दल पूर्वी लिहिठेंच आहे. हळुहळु सुधारणा होत 
चाललेली आहे ही आनंदाची गोष्ट होय. 


सोराष्ट्रांत चोहीकडे निरनिराळ्या संस्थानिकांचा अंमठ असल्यामुळें 
ग्रांतांत सर्वच्च एकच पोलीस असणें शक्‍य नाहीं. त्यामुळें चांगला बंदोबस्त 
राखर्णे फारच अवघड व जोखमीचें काम आहे. प्रत्येक संस्थानाचे नि- 
रनिराळें पोलीस आहे व एका संस्थानच्या हदींत गुन्हा करून अपराधी 
दुसऱ्या संस्थानच्या हद्दींत गेला ह्मणजे फार घोंटाळा पडतो. संस्थानि- 
कांच्या हदीखेरीज करून एजन्सी, सिव्हिल स्टेशने, व ठाणीं येथील बं- 
दोबस्त ठेवण्यासाठी एजन्सी पोलीस खाते आहे. पूर्वी पोलिटिकल एजं- 
टाच्या ताव्यांत ९३७ गाईकवाडी स्वार व १३६ प्यादे असत. परंतु 
गाईकवाडी ख्ारांच्या हातून चांगळें काम होत नसे ह्मणून इ. स. १८८४ 
त गाईकवाडी कॉँटिंजेंटच्या बद्दल ह्ींचें एजन्सी पोठिस खातें स्थापिले 
गेलें. पुढें १८९३ सालीं आलिव्हूंट साहेब पोलिटिकळ एजंट असतां 
प्रांतांतील रेळवे पोलीसही एजन्सी पोलिसांत सामील केलें. या फेरफारामुळें 
पोठिसखाते पुष्कळ सुधारून कित्येक बाबींतील विनाकारण होणारा खर्च 
वांचळा. गाईकवाडी कॉटिंजेंट खेरीज लोकलफंडाच्या खचीनें ठाणा पो- 
लीस असे तेही एजन्सी पोलीसमर्ध्ये सामील करण्यांत आठे. प्रांतआ- 
फिसराचे हाताखालीं “व्हिळेज पोलीस ' ह्मणजे खेडेगांबांतीलह पोठीस 
असतें. हें पोठीस पोलिटिकल असिस्टंटचे ताब्यांत ठेवण्याचे कारण 
बरोबर समजत नाहीं, परंतु एजन्सी पोलीस व हें एकत्र केल्यास फायदा 
होईलसें दिसते. 

एजन्सी पोठीसवर एक सुपारिंटेंडट नांवाचा इंग्रज अंमलदार असतो; 
तो जिल्ह्यांतील सुर्पारेटेंडंटच्या दरज्याचाच असतो. त्याच्या हाताखालील 
एकंद्र प्रदेशाचे क्षेत्रकळ जरी एका जिल्य्यापेक्षा अंमळ कमी असलें तरी 
पोलिस ठाणीं प्रांतांत सर्वच पसरलेली आहेत. सौराष्ट्र प्रांत साधारण ब्रिटिश 
जिल्ह्याच्या तिप्पट मोठा आहे व या प्रांतांत पोलिसार्चे एक ठाणे इशा- 
न्येच्या टोकास तर दुसर नेक्रत्येस असा प्रकार असल्यामुळें येथील सुर्पारि- 
टेंडंटाचें काम इलाख्यांतील इतर सुपरिटेंडेटांच्या कामापेक्षां अधिक जो- 
खमीर्चे आहे व ह्मणूनच येर्थ अनुभविक व हुषार माणसाची नेमणूक करणे 
जरूर असतें. प्रांत विस्तृत असून ठाणीं मुळूखभर पसरलेलीं आहेत येव- 
ढेंच नव्हे तर लहानमोठ्या संस्थानिकांशीं वरचेवर संबंध येत असल्यामुळें 
साधारण पत्रव्यवहार मनस्वी वाढतो. पांच सात मोठमोठीं संस्थाने खेरीज 
करून इतर संस्थानांत चांगल्या प्रकारचें पोलीस असणें कठीणच, यासुळें 
एजन्सी पोलठिसांस मदत होणें तर लांबच परंतु कामांत व्यत्यय येण्याचा 
मात्र संभव फार. “ नांव सोनुबाई व हातीं कथलाचा वाळा? या ह्मणीप्रमार्णे 
“ कित्येक संस्थानिकांची सत्ता मोठी असते परंतु उत्पन्न बेताबाताचेंच अस- 
ल्यामुळें त्यांना हठक्या पगाराचे व बेवाकफ लोक मोठ्या जोखमीच्या का- 
मावर ठेवावे लागतात व यामुळें बंदोबस्ताची पेचाईत पडावी हं साह- 
जिकच आहे. 

एजन्सी पोलिसांत सध्यां ८०० शिपाई व २०९ खार मिळून १००६ 
पोठिसची संख्या आहे. जिल्यांतील पोलिसा इतकीच हुषारी व तित- 
केंच काम असतां शिपाई व अंमलदार यांचे पगार जिल्ह्यांतील पोलिसां- 
च्या पगारांपेक्षां थोडे कमी आहेत. खात्याचा एकंदर वार्षिक खच 
सुमोरे २००००० रुपये आहे. 

साराष्ट्राची, व करून हाळार व काठेवाड परगण्यांची, हवा नि- 

रोगी होय. एप्रिल पासून जून पर्यंत उन्हाळ्याच्या वेळीं तर प्रांतांत बहु- 

तकरून रोगराई नसतेच. बरसातींत तुरळक विकार असतो, पण आक्टो- 
बर व नोव्हेंबर महिन्यांत तापाचा आजार बराच असतो. नोव्हेंबर 
पासून मार्च पर्यंत थोडाबहुत ताप असतोच व डिसेंबर ब जानेवारी 
हे ऐन थंडीचे महिने अंमळ कठीण जातात. साराष्ट्रांतील पाणी साघा- 
रणतः चांगळें ब निरोगी आहे. कित्येक ठिकाणच्या पाण्यापासून सूत- 
खड्याचा विकार केव्हां केव्हां उत्पन्न होतो असें ह्मणतात. कांहीं 
थोड्या ज्ञाती खेरीज करून ठोक सामान्यतः गलिच्छ असतात. 


या प्रांतांत यात्रेची इतकीं स्थाने असूनही साधारण मानाने पहातां 
महामारी वगेरे रोगांच्या साथी इकडे फारशा येत नाहींत व आल्या तरी 
फारशा फेलावत नाहींत. इ. स. १८११ व १२ च्या दुष्काळामुळे गु- 
जरातेंत जो ऐेग सुरू झाला तो सुमारे दहा वर्षे प्रांतास त्रास देत होता. 
त्याचा १८१६ त सोराष्ट्रांत मोर्वी येथ प्रवेश झाला, व तेथून घोले- 
ऱ्यास पोंचून तो आसपासच्या प्रदेशांत पसरला. लोक अत्यंत घाबरून गेले 
व असंख्य लोक मेले. नंतर ऐगची स्वारी लिंबडीस येऊन पांचठी; व 
तेथे तर अनथ्रचच होऊन गेला, व दीड दोन हजार माणूस हां हां ह्म- 
णतां मेल्यावर ठोक जिकडे तिकडे सैरावैरा पळत सुटले, व त्या वषी 
(१८२० ) अतिदृष्टि झाल्यामुळें तर ग आसपास फारच फेलावला. पूवी 
गेठेल्या दुष्काळासुळें प्रगमधीलळ मृत्यूची संख्या फारच वाढली. प्रांतां- 
तीळ दलदलीच्या जागेंत हमेश तापाचा आजार असेच तो या वर्षी मनस्वी 
वाढला. लोक तर पराकाष्ठेचे गलिच्छ, कित्येक लोक कपडे कुजून 
जाईपर्यंत बदळीतही नसत. मोठमोठ्या शहरांमध्ये अत्यंत गर्दी झाली 
असतां उंच उंच तटबंदीमुळें लोकांस पुरती हवाही मिळत नसे. हीं सर्व 
कारणें. एकवटून त्यांनीं छेगला चांगलीच मदत केली तर छेग प्रांतांत फोफा- 
वेळ यांत नवल ते कोणते १ हे वर्ष संपतांच ऐ्ेगनेही आपला अवतार संप- 
विला. या छ्वेगचे दोन प्रकार असत, एक ताप व खोकला आणि दुसरा 

प्रकार बदांचा. देशी किंवा विठायती ओषघांचा कांहींच इलाज चालला 
नाहीं व लागलेळे ठोक बहुतेक सर्वच मेले. न्हावी बंदे कापून कांहीं इठाज 
करीत परंतु सवे यर्थ. गोऱ्या डाकटरांवर लोकांचा बिलकुल विश्वास नव्हता. 

साराष्ट्रांतीठ मुख्य आजार ह्टला ह्मणजे ताप होय. साघारण पा- 
हिठें तर दिसून येईल कीं प्रांतांतीळ ताप पावसाच्या प्रमाणांत असतो. 
ज्या वर्षी अधिक पाऊस त्या वर्षी तापही पण अधिक असतो, व पावसाने . 
दगा दिल्यास ताप त्रास देत नाहीं. 

पूर्वी स्वाभाविकपणे इंग्रजी औषधांवर ठोकांची श्रद्धा बिलकुल नव्हती 
व इ. स. १८३६ त जेव्हां राजकोटास प्रथम दवाखाना आला त्या वेळीं 
तेथें जाणारे लोक फारच विरळा. पुढें १८६६ त भावनगर संस्थानांत 
इंग्रजी दवाखाना निघाला, व नंतर हळुहळु इतर संस्थानांत दवाखाने 
झाले. लोकांचीही श्रद्धा वाढत चालली व सध्यां सोराष्ट्रांत चोहीकडे 
इंग्रजी दवाखाने दृष्टीस पडतात. देशी वैद्यकीचा धंदाही चालतो परंतु 
तो पूर्वीपेक्षा पुष्कळच आतां मंदावला आहे हे साहजिक आहे. 

या ठिकाणींच राजकोटांतील एका अत्यंत उपयोगी संस्थेसंबंधीं मा- 
हिती देणें जरूर आहे. ती संस्था ह्मणंजे देशी जिनसां मधून इंग्रजी 
औषधाच्या कृतीची प्रयोगशाळा ही होय. या प्रकारची संस्था हिंदुस्था- 
नांत दुसरी नाहीं असं ह्मणतात. ही प्रयोगशाळा येथे १८९८ च्या 
जुळे महिन्यांत स्थापन झाली व देशी वैद्यांना औषथें तयार करण्याची 
युरोपीय अथवा पाश्चात्य पद्धति दाखवून देण्याचा संस्थेचा मुख्य उद्देश 
आहे. ठाणादेवळीचे तालुकदार आझम लक्ष्मण मेरामण यांनीं उदारपर्णे 
३१००० रूपये दिल्यामुळे प्रयोगशाळा व त्या शाळेचे मुख्य साहेबांचा 
बंगला वगेरे इमारती बांधून झाल्या. या मोठ्या देणगीमुळें या प्रेयोग- 
शाळेस आझम लक्ष्मण मेरामण यांर्चे नांव दिळें आहे. प्रयोगशाळेचा 
चाळू खर्च सोराष्ट्रातील कांहीं संस्थानिक वरगीणीनें देतात. ळंडन 

येथील फामीस्यूटिकळ सोसायटी आव्ह्‌ ग्रेट ब्रिटन (2118111180९एएट्छा 
300०6५ 01 1९७; 131811) येथून “डिप्ठोमाः मिळविठेळे एक 
ग्रृहस्थ राजकोटच्या प्रयोगशाळेचे काम चालवीत असतात. त्यांच्या मद॒- 
तीस एक मुंबईच्या प्रॅट मेडिकल कॉलेजांत शिकलेले ग्रृहस्थ व एक देशी 
त्रेद्य असे आहेत. 

प्रयोगशाळेची इमारत बरीच विस्तृत आहे. विद्याथ्यीस सप्रयोग व्या- 
ख्याने देण्यासाठीं एक चांगली निराळी मुद्दाम जागा केळेळी आहे. नंतर 
मध्यें एक मोठा विस्तृत हॉल आहे त्यांत सभोवार औषधे तयार करण्याची 
सामुग्री टेबळें मांडून त्यांवर ठेविळेळी आहे. मध्यावरही एक लांबचीलांब 
टेबलांची रांग आहे. या टेबलांवर विद्याथी लोक प्रयोग करीत असतात- 
प्रत्येक विद्यार्थ्यास सुमारें २-३॥ फूट लांबीची जागा असते व तेथे प्रले- 
कास निरनिराळी प्रयोगाच्या सामुग्नीची तयारी ठेविळेली असते. प्रयो- 
गशाळेच्या युरोपिअन डिरेक्टरासाठीं प्रयोग करण्यास एक निराळीच 
खोली आहे, व या ग्रृहस्थांचे आफीसही स्वतंत्र आहे. या आफिसांतच 
सूक्ष्म वजने करण्यासाठीं दोन सुंदर रासायनिक ताजवे ठेविळेळे आहेत. 
प्रयोगशाळेच्या पश्चिमस डिरेक्टरचा बंगला आहे. एकंदरींत संस्था चां- 
गली उपयुक्त होण्यासारखी आहे. मात्र उपयोग करून घेणारा पाहिजे. 

या संस्थेचे मुख्य उदेश तीन आहेतः-( १ ) देशी वैद्यांस युरोपियन 
पद्धतीनें औषधे तयार करण्यास शिकविणे; ( २ ) या देशांतील वनस्पतींचा 
उपयोग अत्यंत फायदेकारक रीतीनें कसा करून घ्यावा हें येथील वैद्यांस 
शिकविणे; व (३२ ) ओषधें तयार करण्याच्या देशी पद्धतीचा लक्षपूर्वक 
अभ्यास करणें. 

प्रयोगशाळेत विद्यार्थी दोन वर्षे शिकतो व दोन वर्षात त्याचा साधारण 
अभ्यास पुरा होतो. दोन वर्षोतील अभ्यासाचा क्रम ह्मणजे खाली लिहि- 
ठेल्या विषयांचे साधारण ज्ञान होय. 

र्ट 

१ औषधें तयार करण्याचा सप्रयोग अभ्यास. 

२ रसायनशास्त्राचा सप्रयोग अभ्यास. 

३ रसायनशास्त्राचीं तत्वे. 

४ ओषधे तयार करण्याची तत्वे. 

५ ओषघींचे धर्म. 

६ वनस्पतिशास्त्र. 

प्रयोगशाळेंत शिकण्यासाठीं २२ विद्यार्थी घेतात व तेवढब्यांसच जागा 
आहे. वैद्य लोकांसही या विषयांची थोडी थोडी रुचि लागूं ठागळी आहे 
असे दिसते, ही फार संतोषाची गोष्ट आहे. या प्रयोगशाळेचा थोडेच 
वर्षात कांहीं तरी लोकांस फायदा होईल तर इतका खर्च करून चालवि- 
लेल्या संस्थेचे चीज झालें असं ह्मणतां येईल. सध्यांचे डिरेक्टर मि. ळी 
हे फार सजन ग्रृहस्थ असून आपल्या विद्याथ्यीस फार आस्थापूर्वक शिक- 
वितात ब कोणीही गेल्यास प्रयोगशाळेंतील सर्व व्यवस्था समजाऊन सांग- 
ण्यास व कोणच्याही प्रकारे मदत करण्यास नेहेमीं तत्पर असतात. प्रयो- 
गशाळेचें काम प्रथम इमारतीपासूनच यांच्या देखरेखीखालीं झाळें अस- 
ल्यामुळें अस्सळ अवीचीन धाटणीवर झालें आहे. इमारतींत पाण्याची 
जाण्यायेण्याची व्यवस्था व 'ग्यासःची व्यवस्था फार उत्तम असल्यामुळें 
फार चांगली सोय झाली आहे. ही संस्था राजकोटासच नव्हे तर अखिल 


सौराषट्रास भूषणभूत आहे. तद्वतच ती उपयोगी होवो हें परमेश्वरापाशी 


मागणें आहे. 


> 

भाग १२९. 
ठोक. 
रजपूत-काठी-ळुआणा व भाट्ये-श्रावक व मेश्री वाणी-भाट अथवा 
बारोट आणि चारण-वाघेर, संघार, मियाणा, व जत-नागर ओदीच 
व श्रीमाळी ब्राह्मण-वैष्णव महाराज. 

सोराष्ट्रांतीलळ मूळच्या लोकां विषयीं फारशी माहिती मिळत नाहीं, तथापि 
कोळी व भील हे पूर्वीचे ठोक असून त्यांस अहीर लोकांनीं हळुहळु ता- 
व्यांत आणिलें असावें असे दिसतें. पुढें निरनिराळ्या जातींच्या रजपु- 
तांच्या खाऱ्या झाठेल्याची हकीकत पूर्वी येऊन गेठेळीच आहे. पूर्वी 
उल्लेख केलेल्या जातींमधून रजपुतांमध्यें असंख्य पोटभेद झाळे आहेत हे 
देशाचारास अनुरूपच आहे. सौराष्ट्रातील जमिनीचा बराच भाग रजपु- 
तांच्या ताब्यांत आहे हें उघडच आहे, रजपुतांच्या मुख्य मुख्य जा- 
तीमध्ये पाहिठें तर जाडेजांची संख्या सवबीत अधिक आहे. त्यानंतर 

झाला व गोहेळ हे अनुक्रमें येतील. 
पूर्वी रजपुतांमधील मुख्य गुण हटले ह्मणजे त्यांचें साभाविक शूरत्व, 
अमर्याद शारीरिक सहनशक्ति व अत्यंत उतावीळपणा हे होत. रजपूत 
ह्मणजे शरीराने मजबूत; घोड्यावर बसण्यांत व नेम मारण्यांत हुषार, 
मोठा तलवारबहाद्र, हरतऱ्हेचीं हत्यारें वापरण्यांत पटाईत, लढाईच्या 
कामांत पुरा वाकबगार, मोठा मानी, खदेशाचा व खकुलाचा अत्यंत अभि- 
मानी व नखशिखांत मर्दानी बाण्याने खचलेला असावयाचा. रजपुताचा 
बच्चा यत्किचितही अपमान सहन करण्यापेक्षा मोठ्या आनंदाने मृत्यु पत- 
करी; अशीं शैकडों उदाहरणें इतिहासांत सांपडतील. दिलेळें वचन पाळ- 
ण्यासाठी किंवा केलेली प्रतिज्ञा सिद्धीस नेण्यासाठी असंख्य रजपुतांनीं स- 
मरांगणांत आपल्या अमोलिक प्राणांच्या आहुती दिळेल्या आहेत. रजपूत 

स्रियाही अश्याच सत्यन्रत वीरपत्नी व वीरमाता असत. आपले पती धा- 
राती्थी पतन पावल्यावर एक क्षंणाचाही विलंब न लावितां या अनिसाक्ष 
: सहगमन करीत हे सुप्रसिद्धच आहे. 


अवीचीन इंग्रजी सुधारणेच्या व आधुनिक गोड शांततेच्या, दिसण्यांत 
सुंदर परंतु अत्यंत भयंकर, रगाड्याखालीं असळे उदात्त व अमोलिक गुण 
चुरडून जावे हे साहजिकच आहे, परंतु आश्चर्य इतकेंच कीं चरकांत पड- 
ठेल्या वर निर्दिष्ट केठेल्या उत्कृष्ट गुणरूपी सुंदर बीजांपासून निराळ्या परंतु 
तितक्‍याच किंबहुना अधिक मनोहर गुणरसाची निष्पत्ति होण्याचे एकीकडे- 
सच राहून कांहीं विलक्षणच प्रकार नजरेस येत आहे. हें लिहिणे इकडील 
रजपूतकुलोत्पन्न लोकांस अंमळ कडू लागेल खेर परंतु इतिहास लिहिणारास 
वस्तुस्थिति वा्णेल्या शिवाय सुटका नाहीं. असो. राजकार्यकुशल, तठवार- 
बहाद्र, सत्यप्रिय, व प्रजारंजनदक्ष पूर्वजांच्या वंशांत जन्म घेतठेळा असून 
हलींच्या संस्थानिकांत तितक्या तर राहूं द्या परंतु साधारण हलींच्या मनूस 
साजे अशा दज्यांचीही वतणूक सांपडणे विरळा. कांहीं अपवादा दाखल 
उदाहरणें कदाचित्‌ सांपडतील. परंतु दयाळु इंग्रज सरकारांनं राज्यसुखाचा 
थोडा अनुभव घेण्याची सोय ठेविली असतांही पहावे तर इकडे एक 
संस्थानिक अत्यंत कर्जबाजारी झाल्यामुळे इंग्रजसरकार त्याच्याकडून 
राज्याची व्यवस्था काढून घेत आहे, तर दुसरीकडे प्रजेस उपद्रव देऊन 
दुसरा संस्थानिक आपली तिजोरी भरण्याच्या उद्योगास लागलेला दृष्टीस 
पडतो. एकीकडे ओरस पुत्रास बाजूस ढकलून राखेच्या पोरास गादीवर बसवि- 
ण्यासाठीं गरीब प्रजेपासून मिळविलेल्या ठाखों रुपयांचा चुराडा करितांना 
एखादा संस्थानिक नजरेस येइल तर इकडे ज्या रजपूत स्रियांची सहन- 
शीठते बद्दळ व मयीदे बद्दल सर्व दुनियेत इतकी ख्याति त्यांच्या पवित्र व॑- 
शांत जन्मास येऊन राजघराण्यांतीळ कुमारिका आपले ग्रृह्ूकलह चव्हा- 
ट्यावर आणून वडिलांनीं ठरविलेळे शरीरसंबंध न आवडल्यामुळें “मला हा 

पति नको ” अज्ञा अनुचित कागाळ्या परकीय सरकारच्या कानावर घाल- 
ण्यास स्वदस्तुरचीं पर्त्रे लिहून तोंडें वेंगाडतांना दिसतील, अशी स्थिति 
झाली आहे. यापरतें देशाचे दुदेंव ते कोणते १ ज्या रजपूतावतंसांनीं पूर्व- 
काळीं उत्तम प्रकारें धर्मांचा सांभाळ केळा व गोब्राह्मणप्रतिपाळासाठीं आ- 
पठे प्राणही खर्च घातले त्यांचेच कित्येक वंशज आज धर्माची आठवण 
शिमग्यांतील अचकट विचकट प्रकारापुरती, अथवा दसऱ्यास रेड्याचा प्राण 
घेण्यापुरती, अथवा मोठमोठ्या यात्रा भरून अनन्वित प्रकार करण्यापुरतीच 
करतांना दृष्टीस पडतील. असो. 

सध्यांचा रजपूत सरदार ह्मणजे त्याच्या वेषावरून ओळखावयाचा. 
तलवार, कट्यार वगेरे त्याच्या पोषाखाचे भाग खरे परंतु त्याचा उप- 
योग करण्याची वेळ कधींही येत नाहीं. बायकांमध्ये गोषाची चाल 
मोठ्या काळजीने कायम राखिळी आहे. सृष्टींतील चंद्रसूयीचा प्रकाशही 
मोठ्या मिनतवारीनेंच त्यांस मिळतो. त्यांचा नेहेमीं प्रसंग ह्मणजे नीच 
कुळंबिणींशीं व नीचतर खोजे लोकांशीं. अशा रीतीनें वेळ घालविण्याचे 
नशीबी आल्यामुळें, व बेताबाताचें (मुळींच नाहीं हटले तरी चालेल) 
शिक्षण असल्याने वाचनाची रुचि असणें शक्‍य नसल्यामुळें या बिचाऱ्या 
अबलांचीं आयुष्ये गांवच्या रिकाम्या गोष्टी व चहाड्याचुगल्या करण्यांत 
.जातात हैं ठीकच आहे. 
"णू ह्मयांस या वेळो कितपत मान मिळत असेल यासंबंधीं रासमाळेंत एक गोष्ट 
आहे. “एके वेळीं बादशहानें एक अल्यंत निलंब्ज, व एक अत्यंत मयोदशील, . 
तर्सेंच एक फार भेकड व एक अतिशय धीट अशीं चार मनुष्ये आपणापुढें आण- 
ण्याविषयीं बिरवलास आज्ञा केली. बिरबलाने अर्थांत आज्ञा मान्य केली व तो 
लवकरच ण॒का स्त्रीस घेऊन बादशाहापुढं आला. मी चार माणसें सांगितलीं अ- 
सतां तूं एकट्या वायकोसच घेऊन आलास हें कसें असें बादशाहाने पुसतां बिर- 
बल उत्तर देंतोः:-““महाराज, आपण सांगितलेल्या चारही जातीच्या लोकांचे युण 
या एका व्यक्तींत एकवटलेळे आहेत. ही आपल्या वडील दिराच्या देखत वुरखा 

ज्य.» 


ओढोल, परंतु लग्नाच्या मिरवणुकींत एखाद्या फाजील मनुष्यासही लाजवितील अशीं 
विचकट गाणीं ह्मणण्यासही मागे सरणार नाहीं; रात्रीं नवऱ्याने पाणी मागितल्यास 
हिला काळोखाची कोण भीति? तेंच आपल्या प्रियपात्रसख्यास भेटण्यासाठी जाव- 
यांचें असल्यास त्याच काळोखांत डोंगरदऱ्यांतही तिला मार्ग दिसू लागतो. 
सुसलमानांच्या आगमना नंतरच स्त्रियांचा याप्रमाणे उपमर्द होऊं लागला हें सहज 
सिद्ध करून देतां येईल. त्या पूर्वी ख्रियांस किती वहुमानानें वागवीत दे विशाख- 
दत्ताच्या एका गीतीवरून दिसून येईल. 
गुणवत्युपायनिल्ये स्थितिहेतोः साधिके त्रिवर्गस्य । 
मद्भवननी तिविद्ये कायोचार्य *% % * ॥ा 
सुसल्मानांचें चक्र देशावर आल्यानंतर वर लिहिल्या प्रमाण सवौगसुंदर अशा 
स्त्रीरलाचे आस्ते आस्ते झनानखान्यांत स्त्रीयंत्र कसें वनलें हें स्पष्ट करून दाख- 
विर्णे हें स्रियांचे हक्क प्रतिपादित करणाऱ्या आधुनिक सुधारकांचे काम होय. 
इकडे स्त्रियांचा हा चंचळ स्वभाव सर वॉल्टर स्कॉटनें किती सुंदर शब्दांनी 
वार्गेला आहे पहा. 
0 काण्ण8ा1! य 0ए 10पा'8 0 8850 

एजल्हा(काग, ९०५, ७ात 18'ते 60 01९850, 

उ पाढयाड्रा तृप्ंएशयड 980001 11800; 

उण शाहा य छात छाडटुपांडी तरडे ९ 070 

[ सलज्ञ स्त्रिय तूं सुखाच्या प्रसंगीं । 

तशी चंचला भीरुही अंतरंगी ॥ 

तुझ्या रंजना कोण होती प्रयास । 

असे ठाउकें मात्र कामी जनास ॥ ९१ ॥ 

सदा हालते पिप्पलीं पण जेसे । 

मला वृत्ति तूझी गडे तंवि भासे ॥ 

असे हे विलास स्त्रिये तू करीज्ली । 

विनोदें सुखज्योतिते कंपवीशी ॥२॥ 

रजपूत ठोक दिसण्यांत बहुशः देखणे असतात. नाक सरळ व शेवटीं 
आंकडीदार असते. तरुण वयांत यांचे डोळे मोठे व पाणीदार दिसतात 
व तोंड लहान अस्ते. चेहेरा अमळ लांब असतो. मिशा व कहे 
यांचा झोंक राखण्याची व उतारवयांत कलप करण्याची ह्यांनां फार होस. 
ज्वानींत हे जरी सडपातळ, चपळ व तरतरीत असे दिसतात तरी 
धिप्पाड किंवा मजबूत बांध्याचे नव्हत. गेल्या शतकाच्या आरंभीं इंग्रजी 
अंमल झाल्यामुळें सर्वत्र शांतता झाली तेव्हांपासून संस्थानिकांस परच- 
क्रांची वगेरे कांहींच भीति न राहिल्याने हे रजपूत वीर मुख्यत्वेकरून 
झनान्यांतच आयुष्य कंठ ठागठे. परंतु अलीकडे फिरून फेरबदल होऊन 
कांहीं खळण्यासाठीं व कांहीं साहेब लोकांच्या ओळखी करून घेण्यासाठीं 
ह्मणून तरी बहुतेक संस्थानिक बाहेर पडतांना दृष्टीस पडतात. अली- 
कडील रजपुतांस ऐदी खुशालचंडू झटल्यास फारसा वस्तुस्थितिविप- 
यीस होईल असे वाटत नाहीं. पूर्वीप्रमाणे स्वसंरक्षणार्थ नेहेमीं तत्पर 
रहाण्याची सध्यां आवऱ्यकता न राहिल्यामुळे, व जीवनाथे कलहाचा 
आधुनिक पॅच गळ्यांभोंवतीं अजून चांगलासा न बसल्यामुळे हलींचे 
रजपूत वीर आंगणांत बसून, सभोवार गांवांतील आपले स्नेही व आश्रित 
गोळा करून उत्साहशून्य व संकल्पशून्य असे गांवच्या चकाट्या पिटीत 
आयुष्याचा व्यय करीत असतात. ते आल्यागेल्याचा परामर्ष चांगला 
घेतात परंतु बहुतेक वेळ ह्मणजे हुक्का अथवा अफीण पिण्यांत, फार तर 
गुराढोरांची तपासणी करण्यांत; मुलांचे रिकामे लाड करण्यांत, यात्रेच्या 
वगेरे मिषाने इकडे तिकडे भटकण्यांत असाच व्यर्थ जातो. कामाचा 


परी जै नराचे मुख म्लान होते । 
मनस्तापपीडा तया दुःख देते ॥ 

मनाच्या हराया उदासीनतेतं । 

तुझी गोड सेवाचि कामास येते ॥३॥] 

व यांचा उभा दावा असल्यानें रजपूत इनामदार कितीही दरिद्री असला 
तरी त्याठा कारभारी हा हवाच. एखादा चाणक्ष वाणी अथवा बुभुक्षित 
ब्राह्मण याचीच या कामीं बहुतेक योजना व्हावयाची, व हे ग्रृहस्थ 
कामाची नीट व्यवस्था लावितात हें सांगणं नकोच. स्वतःच्या रिकाम- 
पणास धक्का न पोंचतां रजपूत इनामदाराच्या तर्फे जर एखाददुसरा 
कज्जा कोर्टात चाळू राही तर त्याला त्याचा कंटाळा नसतो इतकेंच 
नव्हे तर असले कज्ञे त्यांच्या इभ्रतीस जरूरच होत असें त्यास वार्ट्ते- 
त्याच्या कारभारांत घोंटाळा हा असावयाचाच. मूळचा स्वभाव उदार व 
दिलदार असल्यामुळें या पुरुषास दुसऱ्याकडून आपलें येणे असेल त्या- 
बद्दल जिकेरी करणें बिलकुळ आवडत नाहीं. पहिल्यापासून खार्चिक- 
पणाची संवय असल्यामुळें लझकार्यीत वगेरे सढळ हातानेच यथास्थित पैसे 
उधळतात. घरांत सुलग मोठे झाले कीं इस्टेटीच्या वांटणी संबंधीं तंटे सुरू 
झालेच ह्मणून समजावे, व बायकाही बऱ्याच असल्यामुळें भांडणे 
सदेव चाललेलींच असतात. कित्येक बायका असल्या तथापि एखादें तरी 
अंगवस्र याला असावें लागते; ह्मणजे बायकांच्या अंगांत बरोबर रीतीनें 
भांडण्याची करामत नसेल तर ही बया माप पुरे भरण्यास नेहेमी 
तत्परच असते. खेडे गांवांतील गिराशियांचा आयुष्यक्रम याप्रमाणेच 
बहुशः असतो.* 


*“शांततेच्या वेळीं सुखावलेला रजपूत ह्मणजे त्याचा आयुष्यक्रम सुस्त व कंटाळ- 
वाणा असतो. दिवस वराच वर आला ह्मणजे हा बिछान्यांतून वाहेर निघावयाचा 
व लागलीच हुक्वाची तयारी. तमाखू नंतर आधुनिक चद्ा कापीचाही आस्वाद तो 
घेतो. हें सर्व आटपल्यावर त्याच्या प्रसाधनविधीस सुरवात होते, व नंतर परमे- 
खराचीही आठवण करण्यास तो विसरत नाहीं. याप्रकारे सकाळ खर्ची पडते, 
तोंच भोजनाची वेळ होते. भोजना नंतर मित्रमंडळींत हुक्का फिरत असतो व गप्पा- 
सप्पाही पण चालतात. इतके सर्व व्यवहार संपतात तों दोन प्रहर होते व पुढील 
दोन तीन तास वामकुक्षींत जावयाचे. सुमारे तीन वाजण्याच्या सुमारास उठून, 

रजपुतांत लयमाचे दोन प्रकार आहेत. मुलगी जर फारच मोठ्या 
घराण्यांतील असेल तर तिच्याशीं लन्नम लाविण्यासाठीं वर स्वतः जातो, 
नाहीं तर बहुशः तो आपली तलवार कुळंबिणी बरोबर नवरीकडे पाठ- 
वितो. या तलवारी बरोबर लञ्न लावून नंतर मुलीस नवऱ्याकडे आणि- 


हात तोंड वगैरे स्वच्छ धुवून मग आमचे रजपूत बहादर दिवसाच्या मुख्य उद्योगास 
लागतात. हा उद्योग हटला ह्मणजे कुसुंवा अथवा अफीणीच्या लाल प्याल्यावर 
तडाखा होय. विस्तृत दिवाणखान्यांत अथवा केव्हां केव्हां वगीच्यांतील आराम- 
वंगल्यांत सर्व मित्रमंडळ एकत्र जमलें ह्मणजे अफीण निघते. पितळेच्या खल- 
बत्त्यांत अफीणीची भुक्की करून ती पाण्याशी मिसळतात. नंतर ती एका झारींत 
ग्राळतात व झारीच्या तोटींतून ती हळुहळु ठाकूरसाहेवांच्या हातांत थोडी थोडी 
घालतात. पाहुणे मंडळीपैकीं प्रत्येकजण अफिणीची निंदाच करीत असतो व आप- 
ल्यास ती बिलकुल मानवत नाहीं असेंही पण प्रत्येक ह्मणावयाचाच. परंतु एका- 
पाठीमागून एक येऊन प्रचाराप्रमाणें दोनतीन ठिकाणीं ठाकूरसाहेबांच्या हातास हात 
लावून, देवाचे नांव घेऊन, इष्टमित्रांची आठवण करून व ल्यांचें अभीष्ट चिंतून 
आपल्या धन्याच्या हातावरील अमग्रृततुल्य अफीणीचे सत्व पार चाटून जातो. हे 
आचमन घेतल्यावर प्रत्येक जण ठाकुराचा हात धुवून टाकितो, व आपल्या स्वच्छ 
घोतरार्ने पुसतो, ह्मणजे दुसऱ्या पाहुण्यास मोकळीक झाली. हा विधि (थंडक ) 
उरकून ताजीतवानी झालेली ही सर्वत्र मंडळी नंतर सोंगऱ्या, फांसे, वुद्धिबळें वगेरे 
व्यवसायांत युंग होतात. केव्हां केव्हां गाणेंबजावणें व नायकिणींचा नाचही 
चचालतो. हे सर्वे प्रकार संपल्यावर अथवा चालत असतांनाही नित्यसज्ज खुषमस्करे 
जे भाट अथवा चारण यांचा प्रवेश होतो. याप्रमाणें सायंकाळ झाली ह्मणजे मशा- 
लजी मशाली आणून सर्वत्र लखलखाट करून सोडतात, व त्यावरोबर सर्वत्र मंडळी 
उठून' ठाकूरसाहेवांच्या गादीस रामराम करितात. पुनः मंडळी आपआपल्या जागीं 
वसून खेळ, गाणे, नाच, चकाट्या यांचा पूवीप्रमाणे सपाटा सुरू होतो. आठ 
नवांच्या सुमारास ठाकूरसाहेबांची स्वारी ताटाच्या व हुक्कयाच्या तयारीस लागते. 
वास्तवीक पाहिल्यास हुका हा केव्हा वंदच पडत नाहीं. याप्रमाणें हा हलींच्या 
रजपूत तालुकदारांचा दिनक्रम आहे.”? रासमाळा. 

तात. रजपूत लोक शिवभक्त व विष्णुभक्त असून ते आपआपल्या कुल- 
स्वामिनी मातेसही भजतात. लग्न झाल्याबरोबर रजपूत जोडपे माता- 
जीच्या, दर्शनास मोठ्या थाटमाटाने जाते, व जमल्यास आणखी एखादी 
यात्राही करून येतें. रजपुतांच्या मुली पुष्कळ दिवसपर्यत लझाशिवाय 
रहातात; केव्हां केव्हां तर २५ वे वर्षीही मुलीचें लन्न होतें. आपल्या 
मुलीस योग्य वर मिळणार नाहीं, या भीतीनें जाडेजा रजपुतांत बाल- 
हत्येची एक अत्यंत निंद्य व दुष्ट चाळ असे, व जाडेजांच्या सुली जन्म- 
ल्याबरोबर मारल्या जात असत. इंग्रजी अंमल झाल्यावर ही असुरी चाल 
मोठ्या प्रयासाने बंद करण्यांत आठी. 


काठी लोकांच्या मूळ ठिकाणा संबंधीं जरी निश्चयपूवक विधान करतां 
येत नाहीं तरी ते मूळचे मध्य आशियांत रहाणारे असावेत हे पुष्कळ 
संभवते. बहुधा ते मुसलमानांच्या अंमलास त्रासून केव्हांतरी हिंदुस्था- 
नांत उतरळे असावेत. उत्तर हिंदुस्थानांतून हे सोराष्ट्रांत कसे आठे यावि- 
षयीं वर्णन पूर्वी येऊन गेलेंच आहे. इतर सुख्य जातींप्रमाणें यांच्यांतही 
असंख्य पोटभेद आहेत. काठी लोक ह्मणजे फारच रानवट असत व पें- 
ढारी ठोकांप्रमाणे ल॒टाळूट करूनच तात्पुरते सौख्यानें दिवस कंठावयाचे 
अशी त्यांची पद्धत असे. कांहीं मुळूख मिळवून आपल्या ताव्यांत ठेवावा 
हूं प्रथम त्यांच्या खमींही नव्ह्ते. त्यांनां शेतीची बिलकुल चाड नव्हती; 
व लुटीचा माठ ठेवण्यासाठी व वेळ आल्यास आश्रय घेण्यासाठीं एखादा 
किल्ला झाला ह्मणजे त्यांनां दुसऱ्या कोणच्याही गोष्टीची वाण वाटत नसे. 
परंतु मुसलमानी सत्ता जेव्हां मोडकळीस आली त्या वेळेस त्यांनां मुलूख 
काबीज करण्याची इच्छा झाळी. त्यांचें वावटळ थेट मध्यभागांत जाऊन 
पोंचळें व त्यांनीं जसदन, आलगधानानी वगेरे मुळूख जिंकून घेतला. 
ते हळुहळु अमेरेळीच्या सीमेवर जाऊन पोंचळे व बाबरियावाडच्या हदी- 
चर कुंडला वगेरे ठाणीं त्यांनीं स्थापन केलीं. सरवेयांनीं चितळ त्यांच्या 

स्वाधीन केळें व इतर रजपुतांकडूनही त्यांनां आणखी वरींच ठिकाणे 
मिळाली. 

याप्रमाणें लुटारूंच्या कोटींतून जमीनदारांच्या कोटींत येऊन दाखल 
झाल्यावर काठी ठोक अंमळ संभावितपणाने वागू ठागळे, तथापि त्यांचें 
सुधारणेचे काम फारच धिमेपणाने चाललें होते. इ. स. १८०८ त वॉ- 
कर साहेबार्ने काठी लोकांसंबंधीं येणेप्रमाणे उद्गार काढले आहेतः---“लुटा- 
लूट व दरोडे यांसंबंधीं मात्र काठी लोकांची प्रसिद्धि आहे. याप्रकारे आ- 
युष्य कमण करणें ह्मणजे लांडनास्पद किंवा गर्हणीय आहे असें ते मुळींच 
समजत नाहींत. उलट ते आपण केलेल्या नासधुशीबद्दळ व जुलमाबद्दल 
फुशारकी मारतात व कोणत्याही प्रकारचा पडदा न ठेवितां प्रसिद्धपणें आ- 
पणांस दरोडेखोर ह्मणवितात. जवळ कांहीं मालमत्ता नसल्यामुळें व 
रहाण्याचे ठिकाण स्थायिक नसल्यामुळें स्वतःपेक्षा पुष्कळ अधिक शक्ति- 
मान संस्थानिकांच्या रागाची ते बिळकुळ पवी करीत नाहींत. ते आपला 
स्वच्छंद व्यवहार बेफिकिर चालवितात. या सतत धुमाकुळामुळें उत्पन्न 
होणारी अस्वस्थता व दुःखें या प्रांतांत सर्वत्र दृष्टीस पडतात.” 


वॉकर साहेबाने याच्या अगदीं उलट प्रकारही पण नमूद करून ठेविला 
आहे. वाळा काठ्यांच्या हातांतील जेतपूरचितळचा मुलूख तेथील सुव्य- 
वस्थेसुळें चांगल्या भरभराटींत असे. येथील ठोकांस वॉकर साहेब सुा- 
रठेळे काठी ह्मणतो. सरवैयांकडून यांनां चितळ सुमारें १७३५ त मि- 
ळालें. पुढें अमेरेळीचा एक व्यापारी जुनागढच्या अंमलदारांच्या झोर- 
तलबीस व जाचास त्रासून चितळ येथे आश्रयास गेला. आपल्या माल- 
मत्तेपेकीं जितकी ते परत मिळवून देतील त्याचा अर्धा वांटा काठ्यांस 
देण्याचें सावकाराने कबूळ केलें. काठ्यांनीं अमरेळीवर जाऊन सावका- 
राची सव मालमत्ता परत मिळविली व सर्वच आपण लाटण्याचा विचार 
करून त्याला ठार मारण्यास ते उद्युक्त झाठे. या अघोर कृत्याकडून 

त्यांचीं मने त्यांच्यापैकीं एका बायकोने वळविलीं, व नंतर त्यांनीं त्याची 
मालमत्ता परत दिली इतकेच नाहीं परंतु त्यानं देऊं केठेला हिस्साही पण 
ते घेईनात. या उदार वर्तणुकीचे फळ त्यांस लवकरच मिळालें, कारण तो 
सावकार चितळ येथें कायमचा राहिला येवढेंच नव्हे तर ही गोष्ट ऐकून 
इतर कित्येक व्यापारीही चितळ येथें येऊन राहिळे. आसपासच्या जमी- 
नदारांनीं काठी लोकांचा आश्रय केला व जुनागढच्या नबाबाने त्यांना 
मेंदरडा, बिल्खा आणि जेतपूर हे ग्रांत तोडून दिठे. काठ्यांनी पाहिठे 
कां प्रामाणिकपणाचा मोबदला चांगला मिळतो; यामुळें पुढें त्यांनीं लुटालूट 
वगेरे सर्व सोडून देऊन चांगल्या राज्यव्यवस्थेवद्दल नांव मिळविले. 

अठराव्या शतकाच्या मध्याच्या सुमारास जेतसूर खाचर हा मोठा 
नांवाजठेला पुंड असे. आपली हुषारी व साहस यांहींकरून तो स्वतःच्या 
कुळाचा पुढारी झाला होता; व इकडे तिकडे बऱ्याच स्वाऱ्या करून लिं- 
बडी, धंधुका, रामपूर वगेरे ठिकाणीं त्यानें खंडणी बसविली होती. अशाच 
एका स्वारीमध्ये तो मारला गेला व त्याची जागा त्याचा पुतण्या वादसूर- 
खाचर यांने घेतली. वादसूरने ठटाळूट सोडून दिली व सर्वत्र व्यवस्था 
लावून ३२ गांबांचें सुंदर वतन तयार केळें आणि तेथें तो उत्कृष्ट रीतीनें 
काम पाहूं लागला. 


कांहीं धाडशी व उपद्दयापी काठी लोकांनीं गीरच्या डोंगरांत आपलीं 
ठाणीं केलीं ब आसपासच्या मुलखास उपद्रव देण्याचें आरंभिले. जुनाग- 
ढच्या नबाबाशीं व आपआपसांत तंटे करून त्यांनीं गीरच्या सभोवारच्या 
प्रांतांत अठराव्या शतकाच्या शेवटीं शेवटीं मनस्वी उच्छाद करून सो- 
डिला. विसावद्रच्या हिर्शा संबंधीं वाळा राणिंग व वाळा मात्रा या- 
दोघांमध्यें पुष्कळच ठढा पडला व दोघांनींही पाळीपाळीने कायद्याची 
बंधन तोडून टाकून जंगलांतच मृत्यूची भेट घेतली. राणिंगवाल्याचा 
अुल्गा बावावाला हा मोठा प्रख्यात लुटारू होता. यानें १८२० त क्‍्या- 

पटन भ्रांट नांवाच्या गाईकवाडी आरमारावरील गोऱ्या अधिकाऱ्यास पक- 
डून चार महिने कैदेंत ठेविळें होतें त्यामुळें याचें नांव अद्यापही प्रसिद्ध 
आहे. हा अंमलदार गीरच्या डोंगरांतून अमरेळीस कांहीं कामासाठीं 
जात असतां बावावाल्याची व त्याची गांठ पडली. बावावाल्यानं टोपीवा- 
ल्यास पकडून कैद केलें व चार महिनेपर्यंत त्याचे पुष्कळ हाल केले. बा- 
वावाळा १८२४ त मारला गेला व काठ्यांचा वडिलार्जित मुलूख बहुतेक 
सर्व जुनागढच्या नवाबाच्या हातांत पडला. बावावाल्याचें गुणवर्णन 
एका गीतांत केलें आहे व तें अद्यापही चारण लोक गातात. 
याप्रमाणे खुमाण काठीही १८ व्या शतकाच्या शेवटीं शेवटीं सोराष्ट्रांत 

आश्नियीकडे बंडाळी करीत होते. हे कुंडल्याचा सुपीक प्रदेश लाटून बसले 
होते व तेथून भावनगरच्या ठाकुरास न जुमानतां त्याच्या सुलखास म- 
नस्वी उपद्रव देत. भावनगरास त्या वेळीं वखतसिंहजी राज्य करीत होता. 
हा फार राजकार्यकुशळ असल्यामुळें त्याने काठ्यांमध्ये आपआपसांत क- 
: लह उत्पन्न केला व नंतर त्यांना चांगठें जेरीस आणिठें. आपल्या उद्र- 
निर्वाह पुरता मुलूख ठेवून घेऊन इतर' कुंडल्याचा सवे सुळूख काठ्यांनी 

वखतसिंहाच्या स्वाधीन केला. तसेंच बोटाद व गढडा येथीठ खाचर- 
काट्यांसही वखतसिंहजीनें नरम करून आपल्या हाताखालीं आणिलें. 
आतां सर्वत्र शांतता झाल्यामुळें तर काठ्यांची सत्ता अजीबात बसली आहे. . 
जेतपूर, चितळ, जसदन येथील मोठीं वतने खेरीज करून नांव घेण्यासा- 
रख काठ्यांच्या हातांत कांहीं राहिलें नाहीं. बगासरा, चोटिला, बावरा, 
पालियाड वगेरे वतने आहेत खरी परंतु दायविभागाच्या योगाने त्यांचे 
लहान ठहान भाग पडत आले आहेत व असेच पुढें चालल्यास लवक- 
रच त्यांची दुर्दशा उडेल यांत शंका नाहीं. 


काठी लोकांचा पूर्वी पासून धनगरी पेशाच असल्यामुळें त्यांना जनावरांचा 
शोक फार आहे. अद्यापही पुष्कळ काठी लोकांस गाईह्मशींचे मोठमोठे 

कळप राखण्याची फार होस असते. ते आपल्या घोड्यांची अत्यंत का- 
ळजी घेतात व त्यांचा त्यांना अभिमान असतो. काठी हे सूर्योपासक 
आहेत व बहुतेक कृत्यांत ते सूर्यचिन्ह वापरतात. हें चिन्ह कोळ्याच्या 
आकृतीर्चे असते आणि कोळ्यांचे पाय ह्मणजे सूर्यकिरणे होत. याच्याखालीं 
“ सूर्यनी साख ? ह्मणजे सूर्याची साक्ष असें लिहिठेळें अस्ते. त्यांचें मुख्य 
देवालय थान येथें होतें परंतु ते पुढें मुळीचे परमार लाटून बसले. हिंदू 
लोकांच्या सहवासामुळें ते हिंदूंच्या देवांविषयीं व त्राह्मणांविषयीं पूज्यबुद्धि 
राखतात. हे मनस्वी धर्मभोळे असतात; व शापशकुनांवर यांचा भरंवसा. 
फार. आल्यागेल्याचा पाहुणचार ते फार उत्कृष्ट करतात व एकंदरींत फार 
मनमिळाऊ व गमती असतात. सरस्वतीचें व त्यांचें अगदींच वांकडें व 
ते अत्यंत आळशी असल्यामुळें गप्पा मारण्यांत व मोजा मारण्यांतच 
त्यांचा बहुतेक वेळ जातो. ते कामकाजांत बिळकुळ मन घालीत नाहींत. 
खाण्यापिण्यांत गाय व हरीण खेरीज करून इतर कोणचाही निर्वेध ते 
राखीत नाहींत. 

काठी बायका फार सुंदर असतात व त्यांची नीतिमत्ता फार चांगली 
असते. काठी लोक आपल्या बायकांस फार उत्तम प्रकारें वागवितात. 
धर्माचा जरी अटकाव नाहीं तरी काठी बहुतकरून एकच लग्न करितो. 
विधवाविवाहास कोणचाही प्रतिबंध नाहीं परंतु असले विवाह बहुशः होत 
नाहींत; मात्र वडील भाऊ मेल्यास लहान भावास वडील भावाच्या विधवेशीं 
ठम्न लावावें लागतें.* 

रजपूत व काठी यानंतर जमिनीच्या मालकीचे तिसरे हिस्सेदार ह्मणजे 
मुसळमानठोक होत. यांच्या राज्यासंबंधीं विशेष माहिती तर येऊन 


* बाबरिया व अहीर हे जरी काठी लोकांचे पोटभेद नव्हते तरी या दोनही 
जातीचें काठी लोकांशीं पुष्कळ साम्य आहे. ल्यांच्या संबंधीं विश्षेप माहिती लिहिण्या- 
इतके त्यांचे महत्व नाहीं. 


लोक. १२७ 


गेठेळीच आहे. मुसलमानांच्या संस्थानांत अग्रगण्य ह्मणजे जुनागढ 
हें होय. मुसलमानी अंमळ इतका पसरलेला व इतका चांगल्या प्रकारें 
प्रांतांत बसठेला असूनही आजमितीस मुसलमानी संस्थाने सोरटठेंत जु- 
नागढ, बांटवा, राणपूर, मांगरोळ आणि अमरापूर व झालावाडांत 
बजाना व दुसाडा हींच कायतीं आहेत. पैकीं जुनागढ पहिल्या वर्गात 
व बजाना चवथ्या वर्गात आणि इतर सर्व त्याच्याही खालींच आहेत. 
लोकसंख्येच्या सुमारे सहाव्या हिरशान प्रांतांत मुसलमानांची संख्या 
आहे. मेमण, बोहरी वगेरे निरनिराळ्या जातींसंबंधी विशेष माहिती 
लिहिण्यांत तात्पर्य नाहीं. 

जमिनीच्या मालकीचे चवथे हिस्सेदार गाईकवाड आहेत. सोराष्ट्रा- 
वर ॒सर्यत्र गाईकवाडाची खंडणी व सार्वभौम सत्ता तर होतीच, परंतु 
त्याशिवाय गाईकवाडानें स्वतःही थोडासा मुलूख राखला होता. इ. स. . 
१८०५ त इंग्रजांचा गाईकवाडाशीं तह॒झाला तेव्हां हा मुळूख फक्त 
१२००० चाच होता, परंतु पुढील १५ वर्षांत विठ्ठलराव देवाजीनें सुमारें 
३॥ लाखांचा मुलूख यांत सामील केला. गाईकवाड हे जातीचे मराठे 
असल्यामुळें त्यांच्याविषयीं येथें ठिहिण्याची जरूर नाहीं. 


येथे जमिनीच्या वतनदार लोकांची हकीकत संपली. आतां प्रांतां- 
तीळ इतर लोकांविषयीं दोन शब्द लिहिळे पाहिजेत. शेतकी व व्यापार 
यासंबंधीं लिहितांना या दोन महत्वाच्या धंद्यांत पडलेल्या ठोकांची थोडी 
थोडी हकीकत परोक्ष रीतीनें आठेलीच आहे. य्यापारामर्ध्ये मुख्य ह्मणजे 
लुआणा, भाऱ्ये व वाणी हे लोक आहेत. मुलताना जवळच्या लोहा- 
णपुराहून आल्यामुळें यांना लुआणा हें नांव मिळालें असें हणतात. हे 
विष्णुभक्त आहेत. मद्यमांस घेण्यांत हे पाप समजत नाहींत. यांच्या- 
मध्यें विधवाविवाह प्रचलित आहे. यांची संख्या प्रांतांत सुमारे ६०००० 
आहे. भाव्ये लोक त्या मानानें कमी ह्मणजे अवघे ६००० असतील. 

हा वग फार श्रीमान्‌ व व्यापाराच्या कामांत फार साहसी आहे. ह्यांचे 
ठिकाण हालार प्रांतांत खंबाळिया हे होय. हे आपणास जसलमीरच्या 
भाटी ( यादवकुळ ) रजपुतांचे वेशज ह्मणवितात. पुढें मुसलमा- 
नांच्या त्रासाने पंजाबांतून सिंधमध्ये, सिंधमधून कच्छ येथें व तेथून 
साराष्रात ह उतरले असावेत. हे वेष्णव असून धर्माच्या बाबतींत फार 
कडक असतात. हे विधवाविवाह व मद्यमांससेवन करीत नाहींत. 


वाण्यांची संख्या सौराष्ट्रात जवळ जवळ दोन ठाख आहे. यांच्यामध्ये 
मुख्य भेद दोन आहेत, श्रावक व मेश्री अथवा वैष्णव, पैकीं दोन तृतीयांश 
श्रावक आहेत. *थ्चावक लोक सर्व प्रांतमर असे कांहीं पसरठेळे आहेत 
कीं ज्यांत श्रावकांचीं एकदोन घेर नाहींत असे गांव सांपडणें विरळा. 


जन धम बोड धमांच्या पूर्वीचा नसला तरी तितका जुना आहे खरा. दोनही 

दिक धर्मास मानीत नाहींत व त्या धमोच्या अगदीं विरुद्धच आहेत. दोनही थमीचें 
“: अहिंसा परमो धम:?? हें मुख्य किंबहुना एकच तत्व आहे. आमच्या चार यु- 
गांच्या वदली ज्ञिन लोक सहा मानतात व त्यांस “ आरा ? ह्मणतात. तिसऱ्या आरेंत 
कर॒यपाच्या वंद्यांतील नाभिराज होऊन गेला. याची पल्ली साखूदेवी या दोघांचे 
अपत्य ज्ञूट्रपभदेव, ज्याला आदिनाथ ह्मणतात; हाच ज्ञनलोकांचा पहिला “तीथैकर? 
होय. एकंदर २४ तीर्थकर होऊन गेले पैकीं शेवटचा महावीरस्वामी विक्रम संवता- 
पूर्वा ४७० व्या वर्षी हणजे इ. स. पू. ५२६ व्या वर्षी नि्वोणाप्रत पोचून परमेश्व- 
रा तादात्म्य पावला. सोराष्टांत ज्ञेन लोकांचीं यात्रेचीं मुख्य ठिकाणे दोन आहेत, 
एक पालिटाण्या जवळील शात्रुंजय पर्वत व दुसरी गिरनार पवेत. क्ात्रुंजय पर्वतावरील 
देखावा फारच विलक्षण मौज़चा आहे. येथे शेंकडों देवाल्यांची एकच गदी उडून 
गेली आहे. यात्रेकरूनें येथ रात्रीं रहातां कामा नये व कांहीं खातां कामा नये, सर्व 
यात्रा दिवसा आटपून घेतली पाहिजे. सर्व यात्रा यथासांग करून प्रदक्षिणा वेगेर घाल- 
ण्यास ९९ दिवस लागतात. हें स्थान पहिला तीर्थकर जो आदिनाथ त्याला अर्पण 
केलें आहे. आरदिनाथाच्या व इतर साधूंच्या संगमरवरी दगडांच्या.अनेक मूर्ती दे 
वाल्यांतून बसविलेल्या आहेत व त्यांच्यावर उत्कृष्ट जवाहीर मुबलक घातलेले आहे 

ग्वरावक लोकांत पोटभेद वेरच आहेत. श्रावक लोक व्यवहारांत मोठे 
धूर्त असतात व मानापमानाची त्यांना फारशी चाड नसते. हे मुख्यत्व- 
करून पेढ्या, व्यापार, व्याजबट्टा वगरे धंद्यांत असतात; परंतु अलीकडे 
त्यांच्यापेकीं पुष्कळ कारकुनी पेश्यांत शिरळे आहेत. परंतु व्यापारांत 
त्यांची धूतता फार प्रसिद्ध आहे.* मेश्री अथवा वेष्णव वाण्यांचे मोढ, 
सोरठिया, व कपोळ असे तीन मुख्य भेद आहेत. गोहिलवाड व सोरठ 
येथेंच बहुतकरून हे रहातात. 

रवारी, भरवाड ( धनगर, गवळी वगेरे ) मेर, महीया, कोळी, गे- 
डिया, छुणबी वगरे जातीचें वर्णन करीत बसण्यांत कांहीं अथ नाहीं. या 
प्रांतांत भाट अथवा बारोट आणि चारण या दोन जाती मात्र बऱ्याच 
प्रसिद्ध आहेत. भाट हे आपण शांकराच्या कपाळाच्या घामापासून उ- 
त्पन्न झालों असे मानितात. हे प्रांतांतीठ कवि होत व वंशावळी तयार 
करणें हे यांचें मुख्य काम आहे. वास्तविक पहातां भिक्षेवर यांनीं उद्रनि- 
वाह करावयाचा; परंतु इतर जातीप्रमाणे यांनींही धमाचार सोडून दिला 
असून सध्यां हे लोक व्याजबट्याचा व्यापार पुष्कळ करितात, व कांहीं 
शेतकीही करितात. एकोणिसाव्या शतकाच्या प्रारंभी कोणचाही दस्तऐवज 


दसरें स्थान जें गिरनार पवत येथे जरी इतकीं देवाल्यें नाहींत तरी ते फारच भव्य व 
मनोहर आहे. हें वेविसावा तीर्थकर जो नेमिनाथ त्याला अपेण केलें आहे. या डॉं- 
गरावर चढण्याचें अवघड असल्यामुळें व या स्थानीं गेल्याशिवाय यात्रेची पूर्णता होत 
नसल्यामुळें गिरनारच्या यात्रेस पुष्कळच महत्व आलें आहे. ज़ेन देवाल्यांत जञेन- 
लोकांस पुजारी होतां येत नाहीं परंतु भोजक ब्राह्मण किंवा इतर कोणत्याही जातीच 
ब्राह्मण पुजारी असतात 

* खेडेगांवांतील बाण्याच्या दुकानाचे वर्णन करून पुढें गरीब भोळया रयतेस लुबाडून 
हा वाणी मोठा शेटजी कसा बनतो व रयतेवरून नंतर गिराशिया लोकांवर आपला 
पगडा तो कसा वसवितो, व शेवटीं संस्थानिकांसही पेसे कजोऊ देऊन त्यांसही 
आपल्या हातांत कसा घेतो याचें वर्णन * रासमाळेंत ) केलें आहे. तें जिज्ञासूंनी पहावें, 

त 

एखाद्या भाटाच्या साक्षीशिवाय कायदेशीर मानळा जात नसे. इ. स- 
१८०७ त जेव्हां कर्नळ वॉकरनें सोराष्ट्रांतीठ संस्थानिकांकडून खते लि- 
हून घेतलीं तेव्हां त्यांतील प्रत्येकावर एखाद्या भाटाची अथवा चारणाची 
जामिनगिरीची सही होती. यांचीं शरीरे पूर्वी मोठीं पवित्र मानिलीं जात असत 
हणून यांना खुनाची वगेरे भीति नसे. यामुळें मोठमोठे खजिने हिकडून 
तिकडे नेतांना बरोबर यांना पाठविण्यांत येत असे. प्रत्येक लहानमोठ्या 
रजपूत कुळांत एक भाट हा असावयाचाच. भाटाचीं जेवढीं हणून यज- 
मान घराणीं असतील तितक्‍यांकडे त्याची वर्षातून एक फेरी व्हावयाची 
त्याच काम हटले हणजे यजमानाच्या कुळांतील पूर्वजांच्या पराक्रमाचे 
वणंन करावयाचे, व त्याची अधिक उणी स्तुति करून यजमानास खुष क 

रून सोडावयारचे. तसच यजमानाच्या कुटुंबांत झाळेळे जन्म, मृत्यू, 
लझकार्य वगेरे सव तो आपल्या पुरातन चोपडींत लिहून ठेवितो. या सर्व 
कृत्यांबद्दळ त्याला यजमाना कडून चांगळे वेतन मिळते. कित्येकांस तर 
संस्थानिकां कडून जमिनीही मिळतात. मारवाड व राजपुतान्यांतील भाट 
जे चोऱ्या करतात, दरोडे घालतात, गुरेंढोरें पळवितात, घोडे लांबवितात 
त्यांच्यापेक्षा सौराष्ट्रातील भाट एकंदरींत अत्रूदार आहेत. चारण व भाट 
यांच्यामध्ये फारसा फरक नाहीं. 


आतां प्रांतांतील बंडखोर लोकांविषयी दोन शब्द लिहिले पाहिजेत 
बंडखोरांत अग्रगण्य हणजे जे बाघेर यांची संख्या अवघी पांच किंवा 
साहाशें असेळ. या गलिच्छ, अज्ञानी, अत्रची बिळकुळ चाड नसणाऱ्या 
ठोकांविषयीं इतिहासाच्या भागांत अनेकवेळां उल्लेख येऊन गेळेठाच आहे 
तेव्हां त्यांच्याबद्दल येथे लिहीत बसत नाहीं. संघार लोक हेही फार 
देगखोर होत. तेराव्या शतकांतील चांचे लोकांचा पुढारी संगण नां- 
वाचा होता त्याचे हे वंशज असे ह्मणतात. संगणाने आपला दरारा पश्चि- 


भकडे खंबाळिआ व दक्षिणेस पोरबंद्रपर्थत नेठा. पुढें संगणाचा 

सुलगा भीमजी याच्यावेळीं गुजरातचा सुलतान महमद बेगडा यार्ने 
द्वारका व बेट जिंकून घेतलें व चांचे लोकांस हांकून लाविलें. परंतु 
भीमजीनें पुनः परत येऊन बेट परत घेतळें व मुसलमानही द्वारॅकै- 
तून मार्गे हटले. संघार हे ठोक वाघेऱ्यांहूनही कूर व धाडशी होते 
व कित्येक दिवसपर्यंत तर संघार शब्द चांचे लोक या अ्थींच बापरीत 
हे मुसलमान आहेत परंतु पूर्वी हिंदू असून पुढे बाटून मुसलमान वनलेटे- 


बंडखोर जातींपैकी तिसरी मोठी जात ह्मणजे मियाणा लोक होत. 
यांची संख्या सुमारें तीन हजार आहे. यांचें मूळ ठिकाण ह्मणजे सिंध 
होय आणि तेथें ते धीवरांचा धंदा करितात, परंतु भुज व माळिआ 
येथें त्यांचा मुख्य धंदा ह्मणजे चोरीचा. हे ठोक कच्छ मर्ध्ये पुष्कळच 
दिवस आहेत. माळियाचा पहिला ठाकूर मोरजी याचें आपला भाऊ 
मोवींचा ठाकूर याशीं भांडण झालें तेव्हां त्यानें आपल्या सहायासाठीं 
या लोकांस बोलाविठें. पुढें माळियाची स्वतंत्र गादी स्थापन करण्या- 
मध्येही यांनीं मोरजीस पुष्कळ मदत केली व त्यामुळें त्यानें त्यांस 
जमीनजुमला देऊन माळियांचे स्थायिक रहिवाशी करून सोडिले. या- 
ग्रमाणं माळियांत शिरकाव झाल्यावर त्यांनीं नंतर माळियाच्या ठाकुरांस 
पुढें पुरे पुर करून सोडिठे, व ते बिलकूल अनावर होऊन बसले 
ळुटाळूट व कायद्याची बेद्रकारी यांबद्दल त्यांची सोराष्ट्रांत फारच 
ख्याति आहे. मियाणाठोक शरीरान उंच, धिप्पाड असून मजबूत व 
चलाख असतात, ते घोड्यावर बसण्यांत व बंदुकीने नेम मारण्यांत पटाईत 
आहेत. तसंच ते शूर व धीट असून बुद्धिमान व हुषार असल्यामुळें उत्तम 
शिपायांत जे गुण पाहिजेत ते त्यांच्यामध्ये आहेत. परंतु दिलगिरीची 
गोष्ट इतकीच कीं त्यांना वाईट दिशा लागल्यामुळें त्यांच्यामधील अ- 
मूल्य गुणांचे चीज न होतां त्यांचें नांव दरोडेखोरांत अग्रगण्य होऊन, 
बसलें आहे. ते माळियाच्या ठाकुरास अगदींच डोईजड झाले होते. 

नवानगरच्या किनाऱ्यावरूनही मियाणे ठोक आढळतात, परंतु ते इतके 
दंगेखोर नाहींत. 

हे ठोक मैदानांत जेथें तथे गवताच्या झोपड्या बांधून रहातात. एकेका 
ठिकाणीं अजमार्से २०-२५ कुटुंबे झोपड्या करून रहातात व येथून मग 
दरोडे घालण्याच्या उद्योगास लागतात. चोरीचा माळ लपविण्यांत यांची 
विलक्षण शिताफी आहे. यांना ताळ्यावर आणण्यासाठी वेळोवेळीं पुष्क- 
ळच यत्न केठेळे आहेत व त्यांच्या पुढाऱ्यांकडून आणारऱपथाही घेतलेल्या 
आहेत, पण सर्व व्यर्थ. माळियाच्या ठाकुरानेंही त्यांना वठणीला आण- 
ण्यास पुष्कळ यत्न केले, परंतु त्यांनीं त्याला अगदींच जुमानले नाहीं. शेवटीं 
१८८० त त्यांचीं हत्यारे काढून घ्यावीं लागलीं, ब आतां ते थोडेसे वेतार्ने 
असतात. मियागे लोक देखणे असतात व त्यांच्या बायकाही सुंदर अ 
सतात, परंतु फारशा नीतिमान असतात असें नाहीं. दोघांनाही काळे कुरळे 
केंस असतात व त्यांचा रंग सांवळा असतो. पुरुष चपळ असून रांकट 
असतात. ते पायांत तंग विजारी घालतात. मग अंगांत पैरणी असल्या तर 
असल्या. बायका अंगभर लुगडे न नेसतां परकरासारखा ' घागरा ' नेस- 
तात. हे शतकीच्या कामास अगदीं नालायक असून काटकसर ह्मणजे काय 
पदार्थ हें या बिचाऱ्यांस बिलकुल माहीत नाहीं. हे मुलखाचे आळशी व 
कर्जबाजारी असतात. गुराढोरांवर ते निवाह करितात व तीं बहुतकरून 
चोरून आणिलेठींच असतात. लिहिणें वाचणे किंवा शिकण्याची नुसती 
इच्छा यांचें नांवच नको. ते आपणास मुसलमान ह्मणवितात; परंतु त्यांची 
रहाण्याची रीतभात वगेरे रजपुतांची असते 

ळुटारूं्ची चवथी जात ह्मणजे जत ही होय. पंजांबांतीठ जाटलोका- 
चेच हे वंशज असावेत. मुसलमानी धर्म स्वीकारून हे सौराष्ट्रांत आल्यावर 
कित्येक पिब्यांपर्यंत यांनीं लुटालुटीनेंच उद्रनिर्वाह चालविला. यांपेकीं कांहीं 
कच्छच्या रणाच्या पूर्वेस येऊन राहिले ब बजाणा जवळ त्यांनीं २४ गांवें 

मिळविलीं. यावरूनच या प्रदेशास छोटें * जतवाड ' ह्मणतात. हे लोक 
मोठे उपद्यापी आहेत. हे गुराढोरांचा व्यापार करितात, परंतु त्यांत चो- 
रीचा व्यापार बराच असतो. हे श्रम करण्यास जबेर असून चोऱ्या वगेरे 
करून लांबलांबच्या मजला मारण्यांत मोठे वस्ताद असतात. ते धीट व 
रानवट असून देखणे असतात. 


सोराष्ट्रांत त्राह्मणाच्या मुख्य जाती ह्मटल्या ह्मणजे तीन आहेत-नागर, 
ओंदीच, व श्रीमाळी. नागरांची संख्या सुमारे दीड लाख आहे. व- 
डनगरा नागर हे पूवीचे अस्सल नागर असें ह्मणतात. पुढें विसनगरा, 
साठोद्रा; चित्रोद, प्रश्नोरा व क्रश्नोरा असे पुष्कळ भेद पडले. आपल्या 
जातींत बायका न मिळाल्यासुळें दुसऱ्या जातींतील बायका केलेल्या नाग- 
रांचा बारड क्मणून एक वर्ग आहे. या वर्गीतील लोकांचा नागर जरी 
तिरस्कार करितात तरी तो वशी वाढतच चालला आहे. सोराष्ट्रांत कोठें 
कोठें प्रश्नोरा नागर असतात, परंतु बहुतेक नागर वडनगरीच आहेत. 
जुनागढ, भावनगर आणि नवानगर हीं नागरांचीं सुख्य बेटें होत. इ. स- 
१८४२ त नागरांची सुमारे १२६३ कुटुंबे होतीं. नागर ठोक मोठे धूर्त; 
सार्वजनिक कामांत पुढाकार घेणारे व अत्यंत महत्वाकांक्षी असल्याने सो- 
राष्ट्राच्या राजकारणांत त्यांचें पूर्वीपासूनच फार वजन आहे. कारकुनी पे- 
शाचे लोकांत मुख्यत्वेकरून नागर, वाणी, त्राह्मण, पाशी, सुसलमान, 
ब्रह्मक्षत्रिय व कायस्थ ह्या जाती आहेत. यांत नागर व वाणी हे मुख्य तट 
आहेत. नागर हे पूर्वीपासूनच या कामांत चांगळे वाकवगार असल्यामुळें 
व त्यांच्यामध्ये चांगला संप असल्यामुळें वाण्यापेक्षां यांची चलती अधिक 
आहे. सार्वजनिक बाबतींत वाण्यापेक्षां नागर व त्राह्मण हे पुष्कळच अ- 
धिक पुढाकार घेतात. वाणी हटला ह्मणजे स्वतःपुरतें व फार तर स्व- 
जातीपुरते पहाणारा. 


नागरळोक धमाचे आचार पाळण्यांत बाहेरून तरी अत्यंत कडक अ- 

सतात. नागर दुसऱ्या कोणच्याही जातीच्या हातचे अन्न खात नाहीं- 
त्याची त्रिकाळ सत्रानसंध्या चुकत नाहीं. इतक्या धार्मिकपणास केवळ अ- 
नुरूपच त्याची व्यवहारांतील नीतिमत्ता असते किंवा कसे हे सांगणे क- 
ठीण आहे.* 

तथापि हा त्यांचा धार्मिक बाणा त्यांच्या पुष्कळच उपयोगीं पडतो; तु- 
कोबा ह्मणतात त्याप्रमाणे * व्यापार करीती संसाराचा.! चांगळे धर्मशील 
लोक नागरांमध्ये सांपडणार नाहींत अस नव्हे, परंतु साधारण मानानें 
नागर हटला ह्मणजे जेवढा धमीचा खटाटोप करितो त्यांत हणजे परमे- 
श्वरभक्तीच केवळ भरलेली असते असे नाहीं. वरकरणी धमीचा जेवढा 
अवडंबर असतो त्याच्या मानानें अंतःकरणांत उपरति पाहिली तर फारच 
ओोडें प्रमाण सांपडेल. “ अंगीं लावूनिया राख । डोळे झांकुनि करिती 
पाप ।॥ असाच प्रकार फार. 
| नागरयुवतींची त्यांच्या अनुपम सोंद्याबद्दल सोराष्ट्रांत पूर्वी पासून फार 
ख्याति आहे. या लोकांत गोषाची चाळ नसल्यामुळें ठझाचा वगेरे थाट 
रस्त्यानं चालला असतां उत्कृष्ट वस्रालंकारभूषित असा नागरयुवतीजनसमूह 
मोठ्या कौतुकाने पहाण्यास एखादा ' वेदाभ्यासजड ? जरठसुद्धां क्षणभर 
सानंदाश्रयीनें विधात्याची कर्तृत्वशक्ति वाखाणीत उभा राहील. 

औदीच व श्रीमाळी त्राह्मण पांढरपेशांमध्ये आहेत, तथापि मुख्यत्वेंक- 
रून ते भिक्षुकी करितात. या जातीचे पुष्कळ त्राह्मण शेतकींतही सांप- 
डतील. मिक्षा मागून उद्रनिर्वाह करणारे ब्राह्मणही थोडे आहेत असें 


जे तुकारामवावा ह्मणतात:--> 
रिळा टोपी माळा देवाचे गवाळें । वागवी वोंगळे पोटासाठीं ॥ १ ॥ 
तुळसी खोवी कानीं दर्भ खोवी शेंडी । लटिकी धरी बोंडी नालिकाची ॥२॥ 
कीतेनाचे वेळे रडे पडे लोळे । प्रेमेवीण गळे दाटताती ॥ ३॥ 
लुका ह्मणे ऐसे मावेचे मइंद । त्यांपाी गोविंद नाहीं नाहीं ॥ ९ ॥ 

नाहीं. याशिवाय राजगोर, पोकरणा, गिरनार, सोमपुरा, गुगळी, सार- 
स्वत, अबोटी, कंडोळिया; मोढ वगेरे त्राह्मणांमध्ये पुष्कळ जाती आहेत. 


एकंदरींत पहातां सोराष्ट्रांतील सामान्य लोक, महाराष्ट्रांतील लोकांपेक्षा 
चांगळे कपडे वापरतात. पुरुष खादीची विजार व अंगरखा घालतात. बायका 
रंगाची किंवा ठिपकेदार लुगडी नेसतात व तसल्याच प्रकारच्या चोळ्या घाल- 
तात. या चोळीसच आपल्या तिकडे कांचोळी ह्मणतात. हा सामान्य अथवा 
हलक्या प्रतीचा हणजे शतकरी व मजूर यांचा पोषाख झाला. यांचें खाणे 
हणजे बाजरीची भाकरी व त्यावर थोडीशी भाजी किंवा लोणचे. ज्यांच्या- 
जवळ थोडा पैसा असतो ते थोडी डाळ व तूप घेतात. श्रीमान लोकांशि- 
वाय भात कोणी खात नाहींत. 

सौराष्ट्रातील खेडेगांवाची सामान्य रजना ह्मणजे दोन सुतारांचीं घरे, 
दोन लोहारांचीं, दोन शिंप्यांचीं, दोन कुंभारांचीं, एखादें चांभाराचे, दोन 
न्हाव्यांचीं, चार धनगरांची, आठ, दहा घेडांचीं, तीनचार वाण्यांचीं, व आठ, 
दहा पसाइत्यांचीं (हणजे रामोशी रखवालदारांची) अशीं असावयाची. 
या सर्व लोकांस त्या त्या खेडेगांवाच्या मालकाशीं करारमदार करावे ठाग- 
तात, व ज्याच्या त्याच्या धंद्याच्या मानाने त्यांना करही द्यावे लागतात. 
इकडे वेठीचा प्रकार पुष्कळच प्रचारांत आहे. खेडेगांवांतील विशेष मह- 
त्वाचा मनुष्य ह्मणजे पटेळ हा होय व त्याची जागा वंशपरंपरेने चाठत 
आलेली असते. याला इनाम जमीन असते व लोकांकडूनही वेळोवेळीं 
याला थोडीबहुत प्राप्ति असते. त्याचें काम हणजे धर्माच्या बाबतींत ज- 
रूरीची व्यवस्था करणें, देवळें, तळीं, विहिरी इत्यादि सार्वजनिक कामां- 
साठीं वर्गण्या गोळा करणें, गांवांत बंदोबस्त राखणे इत्यादि, इत्यादि. 
सोराष्ट्रांतील गांवांमध्ये एक संस्था फारच्‌ नावाजण्याजोगी असते. प्रत्येक 
गांवांत वर्गणी करून आल्यागेल्याचा पाहुणचार करण्याची चांगली व्य- 
वस्था केलेली असते. हा.पाहुणचार ह्मणजे श्रीमान ठोकांचा ( आवळा 

देऊन कोहाळा काढावयाचा ) पाहुणचार नव्हे, तर या चोऱ्यांत (या 
संस्थेस चोरा अथवा झांपा ह्मणतात) गरीब अनाथांचीच फक्त सोय होते. 
हा चोरा पटेलाच्या ताब्यांत असतो व त्याची व्यवस्था नीट ठेवणे हँ 
त्याचेंच काम आहे. पटेला शिवाय प्रत्येक खेड्यांत हवालदार अथवा फौ- 
जदार व पसाइता अथवा रखवालदार असतो. याशिवाय हीं पोठीस- 
पटेळचीही नेमणूक होत असते. गांवच्या पटेलासच बहुशः पोळीसपटेलची 
कामगिरी सांगतात. पोलीसपटेलच्या ताव्यांत पसाइते असतात, हे बहुत- 
करून मुसलमान, रजपूत, कोळी, अहीर, महिया, मेर वगेरे जातींतून 
निवडतात; व त्यांस नोकरी वद्दळ जमीन असते. 

याप्रमाणे हें सोराष्ट्रांतीठ मुख्य मुख्य जातींच्या लोकांचें वणन आटो- 
पळ. निरनिराळ्या जातींत प्रचलित असलेल्या चालीरीतींचें विस्तृत वणन 
करण्यास या लहानशा पुस्तकांत अवकाश नाहीं. वर दिठेल्या हकीकती- 
वरून सौराष्ट्रातील लोकांचें सामान्य स्वरूप वाचकांच्या लक्ष्यांत येईल. 


या प्रांतांतील जैन ठोकांसंबंधीं उल्लेख पूर्वी आठेठाच आहे. वैदिकध 
माच्या लोकांमध्यें दोन पंथांचे लोक आहेत, एक शोव व दुसरे वैष्णव. 
पेकी वेष्णवांविषयीं दोन शब्द लिहिणे जरूर आहे. गुजरातेत, सोराष्ट्रांत, 
व इतर कांहीं ठिकाणीं बाणी व भाव्ये वैष्णवांचे धर्मगुरू सुमारें ४० आ- 
हेत. या धर्मयुरूचे नांव महाराज व याठा विष्णु-कृष्णाचा अवतार स- 
मजून ह्या दोन जातींचे ठोक महाराजास आपलें “तन; मन, धन? अर्पण 
करून त्याची अनन्यभावाने पूजा अचा करितात. महाराजा जरी अव- 
तारी पुरुष मानला जातो तरी तो मोठा ऐषआरामी व भोक्ता असून त्या- 
च्यामध्ये विरक्ततेचा ठेशही नसतो. या धर्मगुरूचची चेन चालविण्यास पे- 
शाची वाण पडण्याचा संभवच नाहीं, कारण निरनिराळ्या धार्मिक कृत्यां- 
बद्दल महाराजाचे कर मोठे जबर असतात. भाविक लोक महाराजाचे 
अनन्यभावे पूजनअर्चन करितात, व निरनिराळ्या उपासनेच्या किंमतीही 

साधारणपणें ठरलेल्या आहेत. मलबारी शेठजींनीं आपल्या “ गुजरात व 
गुजराती ” पुस्तकांत या किंमतींची यादी दिळी आहे ती येणेंप्रमाणेंः--- 
“महाराजांच्या दर्शनास रु. ५, महाराजांच्या अंगस्पास रु. २०, पादप्रक्षाल- 
नास रु. ३८, महाराज झांपाळ्यावर बसले असतां झोंका घालण्याचा मान 
पाहिजे असल्यास रु. ४०, महाराजांच्या अंगास उटी लावण्यास रु. ४२, 
शेजारीं बसण्यास रु. &०; या मदनमूर्तासमवेत एका खोलींत रहाण्याचे 
अनुपम सोख्य पाहिजे असल्यास ५० पासून ५०० रुपये द्यावे ठागतात 

याशिवाय आणखीही प्रकार आहेत. महाराजांची अथवा त्यांच्या सेव- 
कांची ठाथ पाहिजे असेळ तर रु. ११, चावूक हवे असतील तर रु. १३ 
रासक्रीडेची फी १०० पासून २०० रुपये, व महाराजांच्या मुखत्याराक- 
डून रासक्रीडा करविल्यास फक्त ५० पासून १०० च रुपये पडतात! ! या 
महाराजांची उष्टी पानसुपारी खाण्याचं मनांत असल्यास रुपये १७ द्यावे लाग- 
तील, व त्यांनीं र्रान केठेळें अथवा त्यांचीं मलिन वसे घुतलेळे पाणी पिण्याचे 
महत्पुण्य पदरीं बांधावयाचें असल्यास रुपये १९ मोजावे लागतील!!!” 


याशिवाय लहानसहान कर पुष्कळ आहेत; व या महाराजांच्या 
'पवित्र विक्रीच्या बाजारांत हरतऱ्हेचे चित्रविचित्र जिन्नस आढ- 
ळतात, परंतु महाराजांचे मनोहर स्वरूप ध्यानांत येण्यास वरील मा- 
सले पुष्कळ झाले. या अमंगळ बाजारांतून वाचकांस नेल्यामुळें विटाळ 
झाला असेल त्याबद्दल ते क्षमा करितील अशी आह्यी आशा करितां. प्राचीन 
सुधारणेचा टेंभा मिरविणाऱ्या आपल्या राष्ट्रांत एका अत्यंत उदार व श्रीमान 
ज्ञातींत धमाच्या पवित्र व विमळ नांवानें कसळे अनन्वित बव लाजिरवाणे 
प्रकार चालतात ह्याचें दिद्र्शन करणें जरूर वाटलें. मुंबईचे प्रसिद्ध आ- 
न्स्टी ब्यारिस्टर ज्या महाराजांस काठीच्या टोंकानेही शिवण्यास तयार 

नव्हते त्यांचें अधिक वर्णन करून व त्यांच्या वर्तनावर टीका करून 
आह्मीही आपली लेखणी या पुढें विटाळ इच्छीत नाहीं.* 


क सोराष्ट्रांतील असंख्य पंथांपेकीं स्वामीनारायण पंथ वराच फेलावलेला आहे.. 
या पंथाच्या अहिंसा वगेरे तत्वांचा काठी लोकांवर व इतर उपद्दयापी लोकांवर चां- 
गला परिणाम होऊन त्यांचीं मनें ताळ्यावर आलीं असें पुष्कळ लोकांचें हझणणें आहे; 
परंतु या पंथाचा उपक्रम सोराष्ट्रांतील इंग्रजी अंमलावरोबरच झाला असल्यामुळें दंगे- 
थोपे बंद करण्याचें श्रेय स्वामीनारायणास देण्यापेक्षा इंग्रजांस देणें आह्यांस योग्य दि- 
सत. या धमंपंथाची इतर हकीकत वाचली व ऐेकिली ह्मणजे त्याविषयीं पूज्यवुद्धि 
उत्पन्न होत नाहीं. स्वामीनारायणास पेसा गोळा करण्याचा हव्यास मनस्वी होता, 
व महाराजांप्रमाणे अनन्वित प्रकार जरी फारसे ऐकिवांत नाहींत, तथापि या पंथाच्या 
अध्यापकांतही उपरतीचा अश नसतो हाटलें तरी चालेल. 


सीराष्ट्रकविवृंद. ११९ 

सोरा्रकविवृंद. 
यस्थाश्ोरश्चिकुरनिकरः कर्णपूरो मयूरो 
भासो हासः कविकुलगुरुः कालिदासो विलासः । 
इर्षा हषां हृदयवसतिः पंचबाणस्तु बाणः 
केषां नैषा कथय कविताकामिनी कोतुकाय* ॥ 
प्रसन्नराघव. 


स्कंदपुराण व भट्टिकाय---नरसी मेहेता--मेहेराज केशव--नाथजी 
मालजी---मुक्तानंद व कालिदास---रणछोडजी अमरजी दिवाण-_- 
करसनदास मूळजी--मनोरदास स्वामी---नागजी--द्‌लपतराम 
डाह्याभाई--अमरजी जीभाई शुछ---मणिशंकर जटाशंकर--भोजो 
भगत---केशवलाल हरिराम---हिराचंद कानजी---कमळा कुंवरी--- 
ह्रदास--गट्ठूजी घनऱ्यामजी- 
प्रस्तुत भागांत सौराष्ट्रातील कविवृंदाविषयीं दोन शब्द लिहावयाचे 
आहेत. राजकोट येथील वॉटसन संग्रहालय नांवाच्या उपयुक्त संस्थेचे 
क्युरेटर वे. वलळभजी हरिदत्त आचार्य या सद्‌्गृहस्थांनीं पुष्कळ परिश्रम 
करून सौराष्ट्रातील कवीं विषयीं बरीच माहिती मिळविली आहे; व ती 
त्यांनीं कृपा करून आनंदाने मला दिली हे त्यांचे मजवर मोठे उपकार 
आहेत. या माहितीचा हा भाग लिहिण्यांत फार उपयोग झाला व महा- 
राष्ट्र वाचकांस यापेक्षां विस्तृत वर्णनाची रुचि लागण्याचा जर संभव असता 


% जिचा केशकलाप ह्मणजे चोर, मयूरकवि हाच जिचीं कणेभूषणें, भास हा जिचे 
हास्य, जिचा विलास ह्मणजे कविकुल्युरु कालिदास, जिचा हषे ह्मणजे श्रीहभकवि, 
बाण हाच जिच्या हृदयामध्ये वास करणारा सदन, (पंचवाण), ती कविताका- 
मिनी कोणाच्या मनांत कौतुक उत्पन्न करणार नाहीं सांग बरें? 

ततर सोराष्ट्रांतील वाड्मया संबंधीं आणखी बरीच माहिती मिळाली असती- 
'परंतु येथे मुख्य मुख्य कवींचे अगदींच त्रोटक वृत्त लिहावयाचे आहे. 


प्राचीन ग्रंथांपैकी मुख्य ग्रंथ हटला ह्मणजे स्कंदपुराण हा होय. या 
ग्रंथाची प्रभासखंड, नगरखंड, काशीखंड व ब्रह्मोत्तरखंड अशीं चार खंडें 
इकडे प्रसिद्ध असून त्यांच्या संस्कृत हस्तलिखित प्रती कोठें कोठें आहेत- 
हा ग्रंथ फार प्राचीन गणला जातो; तथापि तो बराच अलीकडील असावा 
असे दिसते. प्रसिद्ध भट्टिकांव्याचा कती वळभीचा ( वळा ) रहिवाशी 
होता. या नंतर मध्यंतरींच्या कवीं विषयीं फारशी माहिती मिळत नाहीं. 

पंधराव्या शतकाच्या सुरुवातीसच प्रसिद्ध कवि व साधु नरसी मेहेता 
याचा जन्म जुनागढास इ. स. १४०४ त झाला. हा जातीचा नागर 
'त्राह्षण होता. याने परमेश्वरसहायाने पुष्कळ अद्भुत क़रत्ये केठीं अशी 
प्रसिद्धि आहे. आपल्या महिपतीच्या भरक्तविजयांत नरसी मेहेत्याचे सुरस 
वर्णन आहे. याचीं काव्यें व पदें पुष्कळच आहेत, व तीं सर्व भक्तिर- 
साने ओतप्रोत भरलेलीं आहेत. या प्रांती प्राकतत कवितेचा उपक्रम करून 
'तिचा प्रघात यानेच पाडळा. शास्त्री लोकांचें चोंहींकडे वर्चस्त असतांना, 
व प्राकृत भाषेस कोणी विचारीत नसे अशा वेळीं प्राकृत कविता करून 
'तिची लोकांत अभिरुचि उत्पन्न करणें ठहान सहान काम नव्हते, परंतु 
अशा विकट कामास योग्य असे अनेक सद्गुण भेहेताजीच्या अंगीं परिपूर्ण 
भरले होते. आपल्या शाद्र कवीप्रमाणे मेहेताजीची वाणी रसाळ व वर्त- 
नक्रम शुद्ध व निष्काम असल्यामुळें त्याच्या कवितेत कुत्रिमत्व बिलकुल 
नसे व लहान थोरांस ती सारखीच प्रिय होई व अद्यापि आहे. जुनाग- 
ढच्या रा. मंडलिकाच्या वेळेस हा होऊन गेला व याच्या मरणानंतर लवक- 
सच जुनागढास सुलतानशाहीचा अंमळ वसला. मेहेताजीचें घर व रुमाठ 
जुनागढास अद्यापि आहे. महाराष्रछूद्रकवीप्रमाणेंच हाही मोठा साु 
होता. भक्ति व वैराग्य याच्या अंगीं पूर्ण बाणलीं असल्यामुळें याची 

बायको व मुलगा मेला तेव्हां 'च्रास चुकला' अशा अथीचा एक दोहरा 
त्यानं केलाः-- 
“: भलुं थयुं भागी जंजाळ । 
सुखें भजीद्य जयगोपाळ ॥? 

सोळाव्या शतकांतील प्रसिद्ध कवि ह्मणजे नवानगरचा लुआणा जातीचा: 
मेहेराज केशव हा होय. याने हिंदी व गुजराती अशा दोनही भाषांत. 
कविता केली आहे. हिंदू व मुसलमान या दोन जातींत सठोखा कर- 
ण्याचा स्तुत्य प्रयत्न याने पुष्कळ केला. सोळाव्या शतकांत मुसलमानी 
अंमल पूर्णपर्णे बसला असल्यामुळें हिंदू व॒ मुसलमानांत एकमेकांविषयी 
ग्रेमभाव वाढणे अत्यंत इष्ट होतें व या दृष्टीनें पहातां मेहेराजाची योग्यता. 
फारच मोठी आहे. हा मोठा साधु होता व यांने काढलेला खीजडा: 
(शमीवृक्ष) नांवाचा पंथ अद्यापही प्रसिद्ध आहे. सुरतेत याचें मंदिर आहे; 
व इतर ठिकाणींही एकंदर सुमारें २६ मंदिरे आहेत. ज. इ. स. १५८२- 

सतराव्या शतकांत नाथजी मालजी नांवाचा जुनागढचा नागर ब्राह्मण: 
कवि होऊन गेला. हा जुनागढचा कारभारी होता, व त्याचा विनति. 
नांवाचा करुणरसपर ग्रंथ प्रसिद्ध आहे. याला नबाबानें एकदां केदेंत टा- 
किले तेव्हां तुरुंगांत यानें हा ग्रंथ लिहिला. यांत श्रीकृष्णाचे वर्णन केलें 
आहे व कविता फार सुरस आहे. या ग्रंथामुळे कवीची काराग्रहांतून सु- 
टका झाली. ज. इ. स. १६४८. 

अठराव्या शतकांतील कवींपैकीं फक्त तिघांविषयींच येथे उल्लेख करा- 
वयाचा आहे. पेकीं पहिला मुक्तानंद गढड्याचा स्वामीपंथी साधु रा- 
मानंदाचा शिष्य होता. हिंदी; गुजराती व त्रज या तीनही भाषांत हा 
लिहीत असे. वेदांत व उपासना या विषयांवर याचीं पदें फार प्रसिद्ध 
आहेत व गुजरातींत गायनाच्या पदांचा प्रचार यानेच प्रथम पाडिला. ज. 
इ. स. १७६१. मुक्तानंदाचा समकाठीनच कालिदास ह्मणून एक कवि 

होऊन गेला. याची भाषा. सरळ व रसाळ आहे व याचें धुवार्यान फार 
प्रसिद्ध आहे. ज. इ. स. १७६१. 

पुढें इ. स. १७६८ त रणछोडजी अमरजी दिवाण याचा जुनाग- 
'ढास जन्म झाला. हा जातीनें नागर ब्राह्मण असून आग्रही शिवभक्त 
असे. गुजरातींत गरबा? नांवाचा छंद यानंच सुरू केला व त्या वेळे- 
'पासून हा छंद अत्यंत लोकप्रिय आहे. याची हिंदी व गुजराती दोनही 
भाषांत कविता पुष्कळ व चांगली आहे. हा जुनागढचा दिवाण अस- 
तांना यांने फारसी भाषेत सोरठ-इ-तरीख नांवाचा सोरठ व नवान- 
गरचा इतिहास लिहिळा. हा सोराष्ट्रातीलळ पहिळाच इतिहास ग्रंथ होय. 
याचीं भक्तिपर पदें फार सुरस आहेत. याला नरसी मेहेत्याचा अवतार 
-समजतात. 

एकोणिसाव्या शतकांत सोराष्ट्रास भूषणीभूत असे बरेच सत्कवी हो- 
ऊन गेठे.. करसनदास मूळजी हा महुव्याचा वाणी असून याने नी- 
तिवचन; संसारसुख, कुटुंबमित्र वगेरे ऐहिक विषयांवर सुंदर ग्रंथ लिहिले 
आहेत. हा गुजरातेतील सुघारकाग्रणी विलायतेस जाऊन आला होता. 
यानें वेष्णव महाराजांचे अनाचार उघडकीस आणिले व त्यामुळेंच महा- 
राजा लायबल केस या नांवान प्रसिद्ध असलेला कज्जा पुष्कळ दिवस मुं- 
बईच्या हाय कोर्टात चालला होता, व त्यांत महाराजांचीं बरींच बिगे 
उघडकीस आठीं. हा स्त्रीशिक्षणाचा मोठा पुरस्कती होता व याने मोठा 
स्वार्थत्याग करून कित्येक गुजराती शाळा स्थापन केल्या. करसनदास 
इ. स. १८२२ चे सुमारास मुंबईस होता. 

दुसरा प्रसिद्ध कवि हणजे मनोरदास स्वामी हा होय. हा वसावडा 
नागर होता. याचे मनह्र पद्‌ नांवाचे काव्य भक्ति व वेदान्त विषयांवर 
प्रसिद्ध आहे. यांन भगवद्वीतेवर पद्बोधिनी टीका लिहिली आहे. या 
कवीचा मूर्तिपूजेवर कटाक्ष होता व स्वामीनारायण मताचें यांने खंडण 

केलें होते. याची कविता हिंदींत व गुजरातींत आहे. मनोरदास फारसी 
भाषेत फार प्रवीण असून उत्तम मुत्सद्दी होता. याने १८३८ त संन्यास 
घेतला. स्वामी महाराजांची खोटे दस्तएवज बनविण्यांत फार ख्याति 
होती असं ह्मणतात, व याची प्रचीती त्यांनीं अमदाबादेच्या जज्जास ए- 
कदां स्वतः होऊन आणून दिली होती असं ऐकिवांत आहे. 

गाधडक्याचा औदीच ब्राह्मण नागजी याचा जन्म इ. स. १७८८ त 
झाला. हिंदी भाषेत 'कुंडळिया? छंदांत याने एक ज्योतिष ग्रंथ लिहिला 
आहे त्यांत पुढील होणारीं कित्यक वर्षांची पाऊसपाण्याचीं भविष्ये लिहून 
ठेविली आहेत, व येथीळ लोकांचा त्यांवर बराच विश्वास आहे. 


दळपतराम डाह्याभाई हा प्रसिद्ध गुजराती कवि बढवाणचा श्रीमाळी 
ज्राह्मण होता, व याचा जन्म १८२० त ह्मणजे पोलिटिकल एजंटीच्या 
सुरुवातीच्या वर्षीच झाळा. याची कविता पुष्कळच आहे व ती तशीच 
सुरसही पण आहे. हा ऐन इंग्रजींतीळ कवि समाजसुधारणाप्रिय अ- 
सून त्यांचे बालविवाह व पुनर्विवाह हे दोन मार्मिक गबग्रंथ प्रसिद्ध आ- 
हेत. उघारीचा झगडा नांवाचा ग्रंथ फार लोकप्रिय आहे. दृलपतरामाने 
“गरबा? छंद फार प्रचारांत आणिला. उपदेश, नीति, देशसुधारणा, वगेरे 
विषयांवर फार सरळ, सभ्य, व सुदर भाषेंत याची कविता आहे ह्मणून 
शालोपयोगी पुस्तकांत मुख्यत्वे तिचाच प्रवेश झाला आहे. यानें हिंदी 
भाषेतही श्रवणाख्यान नांवाचे एक पुस्तक लिहिलें आहे. दलपतरामाच्या 
कवित्वावर खुष होऊन इंग्रज सरकारनें त्याला सी. आय. ६. हा कि- 
स्ताब दिला येवढेच नव्हे तर पेनशनही पण करून दिलें होतें! 

जुनागढचा नागर ब्राह्मण अमरजी जीभाई दु हा १२८१५ त ज- 
न्मळा. पुनर्विवाहप्रतिबंधकुठार या नांवाच्या गद्यपद्यबंध अरंथांत शु 
जींनीं दलपतरामाचा निषेध केला आहे. हा उत्तम वैदिक असून उत्तर 
वयांत यान संन्यास घेतल्यावर एक दोन संस्कृत ग्रंथही लिहिळे. भाव- 

नगरचे प्रसिद्ध दिवाण गौरीशंकर उदेशंकर यांचा गुरुस्वामी ह्मणून 
त्यांच्या ह॒यातींत त्याची प्रसिद्धि असे. 

इ. स. १८२२ त जुनागढचा नागर कवि मणिशंकर जटाशंकर 
जन्मला. हा जाडा विद्वान्‌ असून फार हुषार होता. नेतिक व धार्मिक 
विषयांवर याचे फार सुंद्र ग्रंथ आहेत. याचीं राजकोटास व जुनागढास 
स्मारके आहेत. अमदाबाद येथील गुजरात व्हूर्न्याक्युठर सोसायटीने 
याचें ३६००० रुपयांचें स्मारक केलें आहे. 

भोजो भगत हा लोकप्रिय कवि सोराष्ट्रात १८३० च्या सुमारास 
होऊन गेळा. हा अमरेळीचा कुणबी होता. याची कविता नीति व उ- 
पदेशपर असून भाषा फार जोरदार व कडक आहे. आपल्या कडील 
फटक्याप्रमाणे या कवीनें “चाबका? नांवाच्या छंदांत पुष्कळ कविता केली 
आहे व तिची या ग्रांतांतीळ लोकांत फार आवड आहे. 

मोवींचा प्रश्नोरा नागर कवि केशवलाळ हरिराम इ. स. १८८२ त 
जन्मळा. याची कविता लोकांस फार प्रिय आहे व इ. स. १८९७ त 
तो निवर्तल्यावर त्याचीं सुरस काव्यें व सुभाषिते केशवकृति नांवाच्या पु- 
स्तकरूपाने नुकतींच प्रसिद्ध झालीं आहेत. हा कवि आर्यधर्मप्रकाश नां- 
वाच्या धर्मसंबंधीं मासिक पुस्तकाचा चालक होता. 

हिराचंद कानजी हा लिंबडीचा वाणी १८६७ त होऊन गेला. कु- 
मारिकाबोध व कुमारबोध या नांवाचे यानं रचिठेळे दोन गुजराती ग्रंथ 
शिक्षण खात्यांत प्रचलित आहेत. याची कविता उपदेशपर असे, व 
श्हंगारावरही यांने कविता केली आहे. पिंगळादर्श नांवाचा छंदःशास्त्रावर 
हिंदी भाषेंत यान केलेला सुंदर ग्रथ प्रसिद्ध आहे. 

कमळा कुंवरी ही प्रसिद्ध स्री नरसी मेहेत्याची सून होय. हिनें पति- 
विरहाख्यान, कुष्णचरित्र वगेरे सुंदर काव्यें लिहिलीं आहेत. हिच्या कवितेत 
भक्ति व करुण हे दोन रस भरलेले आहेत. मेहेताजींनीं प्रतिज्ञा केलेली 

कविता हिनें सर्व पुरी केली हणतात. “'नरसैयाचा स्वामी” असें शेवटीं 
येते ती हिची कविता. 

हरदास नांवाच्या कवीची वेळ बरोबर समजत नाहीं. हा कुतिया- 
णाचा शिंपी असून यानें रामायणाचे 'चंद्रावळे' केळे आहेत. यांना 'हर- . 
दासिया? ह्मणतात, व यांची गांवठी लोकांत फार चहा आहे. 

जिचे प्रथम पुष्प नरसी भेहेता हे होय त्या सोराष्ट्रकविमालिकेंतील 
शेवटचें पुष्पही पण तितकेंच मनोरम आहे. गट्टजी घनशयामजी हा 
विख्यात अंधकवि जुनागढच्या गुसायजी महाराजांचा नातू होय. याची 
विठ्ठत्ता फार मोठी असल्यामुळें याला भारतमातेड ह्मणतात. सुधारक 
लोक याची आपल्यांत गणना करितात. शीघ्रकवित्वाबद्दल याची फारच 
ख्याति आहे. धर्म, भक्ति व उपदेश या विषयांवर याची संस्कृत व गु- 
जराती कविता फारच सुरस, मार्मिक व प्रासादिक आहे. पंडित गट्ूलळाठजी 
आपलीं काव्यें तोंडाने बोठत जाई परंतु लिहीत नसे, यामुळें त्याची क- 
विता फारशी उपलब्ध नाहीं. पंडितजीचें शीघ्रकवित्व इतके असे कीं 
कोणच्याही विषयावर पुराण सांगावयास सांगितळें असतां तो प्रसंगास 
योग्य अश्ा त्या वेळेसच स्वतः केठेल्या कवितेत भराभर सांगत असे. हा 

जन्मतःच कवि होता व शतावधानी अस 

सौराष्ट्रांतीठ कविवुंदाची ही अशी संक्षिस माहिती आहे. महाराष्ट्र वा- 
चकांस गुजराती किंवा हिंदी भाषेचा परिचय नसल्यामुळें यापेक्षा विस्तृत 
माहिती दिल्यास कंटाळवाणी होइल, ह्मणून प्रमुख कवींचें थोडक्यांत गुण- 
वर्णन केळें आहे व आतां येथेच हा भाग पुरा करितां. 

भाग १४, 


उपसंहार. 
यत्रानेकः कचिदपि ग्रहे तत्र तिष्ठत्यथेको 
यत्राप्येकस्तदनु बहवस्तत्र चान्ते न चेकः । 
इत्थं चेमो रजनिदिवसो दोल्यन्ह्राविवाक्षी 
कालः काल्या भुवनफलके क्रीडति प्राणिश्ारेः* ॥ 
भतेहरि. 
आतां पूर्वी लिहिळेल्या इतिहासाचे फिरून एकदां अवलोकन करून 
आणखी दोन शब्द लिहावयाचे आहेत ह्मणजे पहिल्या पुस्तकाची समापि 


झाळी. तिसऱ्या भागांत वर्णन केल्याप्रमाणे साराष्ट्रावर निरनिराळ्या हिंदू . 


राजांचा अंमळ असतांना प्रांतांतील लोकांस फारसा त्रास पोंचत नसे. वॉ. 
द्धधर्मी लोक जरी आपल्या धमीविषयीं अत्यंत अभिमानी असत तरी अः 
शोकामर्ध्ये स्वघर्माचा फाजील आग्रह बिलकुल नव्हता. या अत्यंत नी- 
तिमान्‌ व दयाळू राजाच्या कारकीदीत जीं अनेक ठोकोपयोगी कृत्ये झालीं 
त्यांमुळें सर्व प्रजा मोठ्या आबादानींत होती. पुढें क्षत्रप, गुस, वलभी 
वगेरे वंशांचे राजे राज्य करीत असतांनाही प्रांताची सुबत्ता कमी झालेली 
दिसत नाहीं. येवढी गोष्ट खरी कीं अशोकाच्या वेळची लोकांमधील सत्य- 
प्रीति व घमीची आवड हीं पुढें कमी होत चाललीं होतीं. अशोकाचे वेळीं 
हिंदुस्थानांत आठेला एक श्रीक प्रवाशी व पुढें ७००-८०० वषोना आ- 
ठेला एक चिनी प्रवाशी यांचीं साराष्ट्रांतील लोकांचीं वणेने ताडून पहाता 
ही अवनति ढक्ष्यांत येईल. श्रीक प्रवाशाने हिंदू लोक धार्मिक व नीतिमान 
% जेथे होते बहुतचि तिथे राहिला एक आतां 
एकाचे ते बहु परि पुन्हां छून्य हो काळ जातां । 
कालीसंगे भुवनफलकीं क्रीडतो काल तत्र 
टाकी फांसे रजनिदिन हे सोंगद्या प्राणिमात्र ॥ 

आहेत अशी प्रशंसा केळी आहे. परंतु सात, आठ शतकें लोटल्यावर 
सौराष्ट्रात आठेला चिनी प्रवाशी प्रांतांतील संपत्तीचे वर्णन करितो खरा 
तथापि तेथीळ लोकांस फार नांवें ठेवितो. हा ह्मणतो “सोराष्ट्रांतील ठोक 
भ्रष्ट चालीचे, तामसी प्रकृतीचे व हलक्या खभावाचे असून त्यांना विद्येची 
अभिरुचि बिलकुल नाहीं. ”? असो. ज्यास आह्ली प्राचीनकाळ असें ह्य- 
टळें आहे त्या काळीं सोराष्ट्रांत मुख्य वस्ती ह्मणजे किनाऱ्या किनाऱ्यानेंच 
होती. ससुद्रकिनाऱ्यामुळें सौराष्ट्राचे इतर देशांशीं पुष्कळच दळणवळण 
होते, परंतु किनाऱ्याची पंधरा सोळा मेलांची पट्टी खेरीज करून मध्यभागीं 
सर्वत्र दाट जंगळ होतें. या प्रांताच्या व विशेषेंकरून सोमनाथाच्या 
संपत्तीची कीर्ति दूरवर पसरली होती, व ह्मणूनच १०२४ त गझनीचा 
सहमद मोठ्या सेन्यानिज्ञीं सोमनाथावर चाळून आठा. जुनागढावरून 
सोमनाथास जाण्यास जरी वाट होती तथापि महमद किनाऱ्या किनाऱ्या- 
नेच सोमनाथावर गेला. 


किनाऱ्यावरील प्रदेशाची जरी इतकी भरभराट झाली होती तथापि न- 
वव्या शतकाच्या अखेरीस चूडासमा रजपुतांनीं वंथळीस स्थापिलेळें राज्य 
हळुहळु बळावत चाललें होतें, व पुढें बाराव्या शतकांत जेव्हां अनहिल- 
वाडचा अंमळ चांगला वसला तेव्हां सुद्धां जुनागढचें राज्य घेण्यास अन- 
हिळवाडच्या सिद्धराजास मोठेच प्रयास पडले, व शेवटीं अंतस्थ दगलवा- 
जीच्याच सहायाने जुनागढ हातीं आठे. इ. स. ११२५ त सिद्धराजानें 
जुनागढ घेतल्यावर स्वतंत्र चूडासमा राज्याचा कांहीं वेळ लोप होऊन 
अनहिलवाडचा अंमल सर्वत्र बसला. अनहिलवाडच्या राज्यांचे सुपरिणाम 
सोराषट्रांत लवकरच दिसून आठे. प्रथमच प्रांतांत सेन्य आणण्यासाठी 
सिद्धराजानं जंगलांतून एक सुंदर रस्ता केला, व ठिकठिकाणीं तलाव, 
विहिरी, वगेरे बांधून सर्व सोयी केल्यामुळें प्रांतातील दळणवळण वाढलें. 
सिद्धराज व त्याच्या नंतर कुमारपाल या दोघांनींही लोकांस सुखी करून 

सर्वत्र नांव मिळविले. अशोकाच्या नंतर विद्ठत्तेची व विठ्ठानांची हेळणा 
होऊं लागली होती, परंतु अनहिलवाडच्या राजांच्या अंगीं परंमेश्वरभक्ति 
व विद्यामिरुचि चांगलीच असल्यामुळें विद्वानांची संभावना पूर्ववत्‌ सर्वत्र 
होऊं ठागली. *“ राजा कालस्य कारणम्‌ ” हा न्याय हिंदुस्थानास विशेष 
करून लागू आहे, व त्या अन्वये लोकांमध्येही धर्माची व विचेची आवड 
उत्तरोत्तर सोराष्ट्रांत वाढत चालली. पूर्वी चिनी प्रवाशानें वर्णन केलेली 
स्थिति सुधारत गेली, व लोकांचें धार्मिक व नेतिक श्रेष्ठत्व जरी अशोकाच्या 
प्रजेइतकें उत्कृष्ट नव्हते, तथापि मध्यंतरींच्या अवनतीचा व पुढें अनहि 
लवाडचा पाडाव झाल्यानंतरच्या निकृष्ट अवस्थचा विचार केला ह्मणजे 
चावड्यांच्या कारकीर्दीची स्तुति केल्यावांचून राहवत नाहीं. मुसलमा- 
नांच्या आगमनानें अर्वाचीन अर्ध्या मुर्ध्या सुधारणेचे राठ दुर्गुण प्रांतांत 
शिरळे नव्हते, व अनहिलवाडच्या अंमलांत रयतेचा प्रतिपाळ, शरणागतास 
- आश्रय देणें, निर्मळ शोर्य, निष्काम क्षमाशीलत्व, विद्याभिरुचि, स्त्रियांना 
मोकळीक वगेरे उत्कृष्ट गुण दिसून येत. सौराष्ट्रांत राजा व प्रजा यांचा 
परस्पर संबंध पूर्वीपासूनच फार प्रेमाचा असे, व एक हजार वर्षीचे धक 
खाऊनही आजपर्यंत प्रजाजनांच्या मनांतील प्रेमाचा अंकुर शाबूद आहे. 
त्याची योग्य प्रकारें जोपासना करणें व त्याचा सुवृक्ष बनवून त्याच्या मधुर 
फळांचा आस्वाद घेणे, अथवा तो अंकुर जाळून त्याची राख करणेव 
प्रजचीं हृदये शून्य करून तिचे शाप घेणे हें त्या त्या संस्थानिकांच्या कर्वु- 
त्वावर अवलंबून आहे. 


गिझनीच्या महमदाची १०२४ तील सोमनाथावरील प्रसिद्ध खारी 
ह्मणजे मुसलमानांचें सौराष्ट्रांत पहिलें आगमन होय. हा प्रांत महमदाच्या 
मनांत भरला होता खरा, परंतु दुसऱ्या कांहीं अडचणीमुळे त्यास परत 
जावें लागलें व पुढें अनहिलवाडचें वर्चस्व सर्वञ पसरल्यावर मुसलमानांस 
बरेच दिवस अवकाश मिळाला नाहीं. इ. स. १२९७ त अनहिलवाड्चे 

राज्य आटोप, व लवकरच दिल्लीच्या एका सेनापतीने सोमनाथ लले. 
इकडे सिद्धराजाने जिंकिल्यावर पुनः जुनागढचें राज्य राने परत घेतलें 
होतं, व इ. स. १३६० पर्यंत त्यांने मुसलमानांस दाद दिली नाहीं, परंतु 
त्या वर्षी मात्र मुसलमानी अंमल जुन्या सोरठेंत कायमचा बसला. मुस- 
लमानांशीं संबंध आल्यामुळें इतर देशांशी दळणवळण वाढून व्यापाराची 
भरभराट होत चाळली. परंतु महसदी धर्मवेडासुळें हिंदुधर्माचा छळ 
होऊं लागला व हिंदु धमाभिमान्यांचें कोठें कांहीं चाळेनास झाळें, व 'जनांत 
छुक व मनांत एक ? असले ढोंगी देशांत या वेळेपासूनच निपजूं लागले 
असावेत. गुजरातेत दिछीचे सुभेदार अंमळ करीत असत व इ. स. 
१३९८ त एका सुभेदाराने पुनः एकदां सोमनाथाचा विध्वंस केला 


गुजरातचे सुभेदार १४०३ त स्वतंत्र होऊन अमदावादचे सुलतान 
वनले. या सुलतानांशीं जुनागढच्या रांनीं बरेच दिवस टक्कर दिली. परंतु 
१४७२ त शेवटीं सहमद बेगड्याच्या कारकीदीत जुनागढच्या रा संडली- 
काचा पराभव होऊन चूडासमा राज्याची अखेर समाप्ति झाली. या पुढें 
जुनागढास रायजादा जहागिरदार व खुठतानाचा मुसलमान ठाणेदार 
यांचा संयुक्त अंमल सुरू झाठा, तो तसाच १५९१ त भूचर मोरीच्या 
युद्धांत बादशहाच्या सुभेदाराचा अंमल पूर्णपणे बसून जुनागढास फोज- 
दारी सुरू होईपर्यंत जेमतेम चालला होता 


सोळाव्या शतकाच्या प्रारंभीं काठी लोक सोराष्ट्रांत उतरळे व ठिकठि- 
काणीं त्यांनीं आपलीं ठाणीं दिटीं. त्यांच्या पेकीं प्रसिद्ध लोमा खुमाण यानें 
सोराष्ट्राच्या धामधुमींत बरींच महत्वाचीं कृत्ये केलीं. थोड्या वेळांत काठी 
लोकांनीं बराच मुलूख हाताखालीं घातला, व पुढें जरी झाला रजपुतांनीं 
त्यांना झालावाडांतून व जाडेजांनीं हाठारांतून हांकून दिळें तथापि इतर 
ठिकाणीं त्यांचीं लहान लहान राज्यें कायम राहिठीं. काठी ठोक प्रथम 

आले तेव्हां त्यांचा प्रांतांत फार दरारा असे. हे अंमळ रानटी व बेरेच 
क्रूर असल्यामुळें यांस लोक अत्यंत भीत असत हें साहजिकच आहे. 


इ. स. १५२६ त सुलतान बहादुर गुजरातच्या गादीवर बसला. 
याच्या आंगांत हुषारी फारशी नसल्यामुळे फिरंगी लोकांची पाश्चात्य मग- 
रमिठी दिव बेटाभोंवतीं कायमची बसली. प्रांतांत सर्वच फारच घोंटाळा 
माजला, व जो तो स्वतंत्र होण्याच्या उद्योगास लागला. कुव्याच्या झाठा 
रजपुतांनीं गडबड करून बराच मुलूख गमाविळा. इकडे कच्छमधून 
जाडेजा रजपूत खाठीं आठे व जाम रावळाने १५४० त नवानगरचें 
राज्य स्थापिले. येथीळ जाम सतराव्या व अठराव्या शतकांत बेरेच परा- 
क्रमी होते. नागणी बंदरचे जेठवे, खेबाळियाचे वाढेले, भ्रोळचे चावडे 
हे पूर्वीच खतंत्र झाले होते त्यांना आतां जामनें आपल्या आश्रयाखाली 
घेतळें. मोर्वीस फत्तहखान बलोच हा स्वतंत्र होताच, परंतु ११३० च्या 
सुमारास तातारखानानें मोर्वी आपल्या राज्यांत सामील केलें. गुजरातेत 
सुलतानशाहीच्या उमरावांत १५५४ त तंटे सुरू झाल्यामुळें सोराष्ट्रांतील । 
सरदारांची चढती होत गेळी. हळवदचे झाठेही हळुहळु बळावत चा. 
लळे. छायाचे जेठवे जरी जामनगरच्या पेंचांत होते तथापि स्वतंत्रतेच्या 
मार्गास लागलेळे होते. इतक्यांत अकबर बादशहानें १५७२३ त गुज: 
रात जिंकून घेतली, परंतु सोरठ परगणा कांहीं वेळ स्वतंत्रच राहिला. या 
प्रमाणे बाहेरील सर्व दाब नाहींसा झाल्यामुळें सौराष्ट्रांत बेबंदशाही माजली- 


मुसलमान लोकांचा सोराष्ट्रात शिरकाव झाला ही गोष्ट राजकीय दु- 
याच फक्त महत्वाची होती असें नाहीं; त्याच्या योगाने हिंदू समाजांत 
बरीच उलथापालथ झाली. बौद्धधर्मी राजे जरी आपल्या धर्माच्या प्रसा" 
राविषयीं उत्सुक असले, तरी मुसलमानांच्या विपरीत धगवेडापुढें त्यांचा 
आग्रह कांहींच नव्हे. मह्मदी लोक परधर्माच्या लोकांस अत्यंत पीडा 
देत. मुसलमान लोक जात्या क्रूर असल्यामुळें त्यांना हिंदू. लोक 


अ सासवसस्म्क्िव कस 

फार भीत असत; व हळुहळु ते त्यांच्यापासून दूर राहूं लागले. मुसल- 
मानांच्याच भीतीनें इकडे झनान्याचा प्रचार पडला. ही चाल राजेरजवा- 
ड्यांत व रजपुतांत इतकी फैलावली कीं केवढाही लहान गिराशिया असो, 
त्याच्या घरांतील बायकांची नेसावयाचीं वस्रे फाटकीं असलीं तरी पुरवलीं, 
परंतु झनान्याच्या पडद्यास एखादें बारीकही छिद्र खपावयारचे नाहीं. सुस- 
लमान येण्यापूर्वी सौराष्ट्रात खयंवराचीही चाल प्रचलित होती असे दि- 
सर्ते, परंतु झनान्याच्या पूर्वीच ती नाहींशी झाली असली पाहिजे. लोकां- 
मध्येंही दुटप्पीपणा अधिक वाढत गेला व घमीचे पाऊळ हळुहळु मागे 
पडत चाललें. 


पूर्वी लिहिल्याप्रमाणे सोळाव्या शतकाच्या अखेरीस सुलतानशाहीचा 
अंत होऊन याच शतकांत स्वतंत्र संस्थानांचा ओनामा झाला. अकब- 
राने गुजरात जिंकिल्यावर अमदाबादचा शेवटचा सुलतान सुझाफर हा 
१५८३ त दिल्लीहून पळून आला व त्याने बराच मुळूख परत जिंकून घे- 
तला: सौराष्ट्रातील जाम सताजी, दौलतखान घोरी, ळोमा खुमाण, 
रायजादा जहागिरदार वेगेरेंनीं मुझाफरची बाजू घेऊन त्यांचें व बादश- 
हाच्या सुभेदारांचे भूचर मोरीस १५९९ त मोठेच युद्ध झालें. त्यांत 
सुभदाराचाच जय झाला व त्याचा अंमल सोरिाष्ट्रांत पूर्णपणें बसला; व 
यापुढे जुनागढ हे॑ बादशाहाच्या फौजदाराचें ठाणें बनठे. जुनागढचा 
फौजदार जरी नांवाला सुभेदाराच्या खालचा अंमलदार होता तरी वास्त- 
विक तो खतंत्रच असे. अकबराच्या हयातीपर्यंत सोराष्ट्रांत यवस्था ठीक 
होती परंतु पुढें जहांगीर व शहाजहान यांच्या कारकीदीत या प्रांताचा 
बंदोबस्त अगदींच ढिला पडला व॒ १६ व्या शतकांत खतंत्र झालेलीं सं- 
स्थाने चांगठींच बळावलीं. या सतंत्र संस्थानांस बादशहास खंडणी द्यावी 
लागे खरी, परंतु ती खंडणी वसूल करतांना फौजदारास व बादशाही 


फौजेस पुरे पुरे होई. सतराव्या शतकाच्या मध्याच्या सुमारास शिवाजीचा 

उदय होऊन बादशाही सेन्यास बरेंच काम आठे, व तिला मराठ्यांच्या 
खाऱ्या संभाळतां संभाळतां पुरे वाट झाली. ही संधि साधून सौराष्ट्रातील 
बऱ्याच संस्थानिकांनीं हातपाय पसरळे. यांत प्रमुख ह्मणजे पोरबंदर, श्रां- 
गश्रा व शिहोर येथील संस्थानिक हे होत. यांपेकीं भ्रांगभ्रा व छ्िहोर 
हीं सौराष्ट्राच्या नाक्यावरील संस्थाने होत, व या पुढील घडामोडींत यांचा 
पुष्कळच संबंध येतो. सतराव्या शतकांत मराठ्यांचा संबंध सोराष्ट्राशी 
प्रत्यक्ष रीतीनें आला नाहीं. इ. स. १७०७ त अवरंगजेब मरेपर्यंत त्या 
बादशहाने आपलें राज्य सांवरून धरिठें होतें परंतु नंतर सर्वच बखेडा 
माजला. त्या पूर्वीच सोराष्ट्रातीठ बादशाही खंडणीचा वसूल मुलुखगिरी 
फोजेशिवाय होत नसे. जुनागढचे फौजदार अगदीं निर्बल होऊन गेले 
होते व जेमतेम आपला मुलूख राखून होते. गुजरातच्या सुभेदारीवर व 
जुनागढच्या प्फौजदारीवर भराभर नव्या नव्या नेमणुका व्हाव्या व दो 
न्हीकडे त्यांच्या प्रतिनिधींच्या मार्फतच काम चालावे हाच पुष्कळ दिवस- 
पर्यंत क्म चालला. इ. स. १७१९ त जेव्हां महाराजा अजितसिंहाची 
गुजरातच्या सुभेदारीवर नेमणूक झाली तेव्हां पिलाजी गाईकवाडास चां" 
गठेंच फावले. अजितसिंहास मोंगलांची सत्ता बिलकुल पसंत नव्हती व 
तो मराठ्यांच्या हाठचाठींकडे जाणून बुजून कानाडोळा करी. ही संधि 
साधून पिठाजीनें सोनगड येथे आपळें ठाणें बसविठें. पुढें १७२२ त 
मराठ्यांनी प्रथम सिहोरवर हछा केला परंतु तेथें त्यांचें कांहीं चाललें 
नाहीं. तथापि या वेळेपासून मराठ्यांचा प्रवेश सोराष्ट्रांत होऊन पुढें 
त्यांच्या खाऱ्या या प्रांतावर वरचेवर होऊं लागल्या. पिलाजी फिरफिरून 
साराष्ट्रांत येई परंतु त्याचा नीट जम बसेना. सोराष्ट्रांतील खंडणीचा वसूल 
बादशहाच्या मुलळखगिरी फौजा करीतच असत. इ. स. १७२७ त पि- 
लाजीच्या हातीं बडोदा शहर आलें, व पुढें मराठ्यांचा कायमपणे सौ- 
राष्ट्रांत शिरकाव होऊन १७३५ त जेव्हां दमाजी सोराष्ट्रांत खंडणी वसूळ 
करण्यास आला तेव्हां त्याला कांहींच अडचण पडली नाहीं. पुढील वर्षी 

हणजे १७३६ त विरमगांव मराठ्यांच्या हातीं आलें, व त्यामुळें सौरा- 
ट्टाचा रस्ता खुला होऊन मराठे प्रतिवर्षी खंडणी वसुल करूं लागले. म- 
धून मधून सुभेदाराची फौजही वसुलास येई व अशाने सौराष्ट्रातील सं- 
स्थानिकांस खंडणीचा दुबार जाच पोंचे. खंडणीच्या वेळीं नवानगरच 
अंमळ दंडेली करी, परंतु पोरबंदरचें कांहीं चालत नसे. श्रांगश्रा नाक्‍या- 
वरच असल्यामुळें त्याला बेरच धक्के खावे लागत. सिहोर्चा कारस्थानी 
सरदार एकदम खंडणीची भरपाई करून मोकळा होई. इ- स. १७५८३ त 
मराठ्यांनी अमदाबाद घेतें व १७५७ त ते शहर कायमचे मराठ्यांच्या 
ताव्यांत आठे. या वेळेपासून मराठ्यांची खंडणी कायदेशीर झाली. 

मराठ्यांनी अमदाबाद घेण्याच्या पूर्वी हणजे १७४८ तच जुनागढास 
शेरखान बाबी स्वतंत्र होऊन तो आपणास नबाब ह्मणवूं लागला होता. 
यामुळें सराठ्यांनीं अमदाबाद जिंकून घेतलें तेव्हां सौराष्ट्रात वादशाही 
सुळूख मुळींच नव्हता. ढहान मोठे राजे स्वतंत्र होऊन बसले होते व 
फुरसदीचा वेळ ते आपसांत भांडणें करण्यांत घालवीत असत. या परू 
स्परांतीळ कज्जांचा मराठ्यांस चांगलाच उपयोग होई. कारण या वेळेच्या 
सुमारासच पेशवे व गाईकवाड यांच्या सत्तेस उतरती कळा लागली होती, 
व त्यांस सोराष्राकडे विशेष. लक्ष्य पोंचविण्यास फारसें फावत नसे. अशा 
संधीस जर सौराष्ट्रातील संस्थानिक एकदिलाने चालते तर त्यांची स्वतं- 
ञरता कायम राहून त्यांना कदाचित्‌ मराठ्यांच्या जाचांतून आपली सुटका 
करून घेतां आठी असती. परंतु ही सुबुद्धि त्यांना सुचली नाहीं व सौ- 
राष्ट्रांत अंतस्थ कलह वाढतच गेला. प्रत्येक बलिष्ठ संस्थानाचे लक्ष्य दु- 
सऱ्याचा पाडाव करून आपल्या सुलखाचा विस्तार करण्याकडेच असे व 
या हांबीपुढें त्यांस दुसरें कांहीं दिसत नसे. 

असो. अठराव्या शतकाच्या द्वितीयाधीपासून सौराष्ट्रात पांच सुख्य 
संस्थाने झाली. ईशान्य व आझेयीच्या नाक्याच्या ठिकाणीं श्रांगश्र्याचे 
झाला संस्थान व भावनगरचें गोहेल संस्थान अशीं दोन बरींच बलिष्ठ 

संस्थाने होतीं. उत्तरेस नवानगरचा जाडेजा रजपूत जाम फारच प्रबल 
होऊन बसला होता. पश्चिमकिनाऱ्यावर पोरबंद्रचें जेठवा संस्थानही 
बरेंच वाढलें होते. आणि या सवीच्या मध्यावर आतां जुनागढचे स्वतंत्र 
मुसलमानी संस्थान आठे. बादशाहीच्या वेळेपासून चाठत आलिला 
आपला सोराष्ट्रांत खंडणी वसूल करण्याचा हक्क जुनागढ स्वतंत्र झाल्यावर 
सुद्धां चाठेल तेथें चालवीत असेच. 


डु सांगित क च वटी च ष्टांतील (र 

पूर्वी त्याप्रमाणे अठराव्या शतकाच्या शेवटीं साराष्ट्र गाईक- 
वाडी सत्ता अंमळ ढिली पडली होती. गाईकवाड व इंग्रज यांच्यामध्ये 
१८०५ त जो तह झाला तो गाईकवाडास आपली सत्ता दृढ करण्यास 
फार उपयोगीं पडला. पुढें १८०७ त कर्नळ वॉकर सोराष्ट्रांत आला 
व त्यानें व गाईकवाडी अंमलदारांनीं मिळून सौराष्ट्रातीळ खंडणीची रक्कम 
मुकरर केळी. इ. स. १८१२-१३ च्या दुष्काळांत गाईकवाडी अंमल- 
दारांनीं जुनागढ व काठी यांच्याकडून बराच मुलूख वळकाविला. पेश- 
व्यांचे हक्क इंग्रजांस प्राप्त झाले तेव्हां लहानमोठ्या सर्व संस्थानांच्या खं- 
डणीसंबंधीं बहुतेक कायमची व्यवस्था झाली, व अद्यापपर्यंत ती तशीच 
चाळू आहे. इ. स. १८२० त इंग्रजांनीं सौराष्ट्रात आपला एजंट ने- 
मिला व गाईकवाडी खंडणीचाही वसूल इंग्रजांच्या मार्फतच होऊं ठागला- 
याप्रमाणें सौराष्ट्रावरीळ सावभोम सत्ता इंग्रजांच्या हातीं पडली. 


सोराष्ट्रांत इंग्रजी सुरू झाल्यावर संस्थाने सर्व बहुतकरून थंड झालीं, 
परंतु वाघेरे लोकांनीं वरचेवर मनखी उपद्रव दिला. इंग्रजांनीं यांचीं व 
मियाणा वगरे इतर बंडखोर जातींचीं पुष्कळ , बंडे मोडून शेवटीं सर्वत्र 
शांतता केळी. वांघेरेलोकांनीं शेवटच्या १८६८ च्या युद्धांत दोन गोऱ्या 
अंमलदारांचे बळी घेतले, परंतु त्या वेळेपासून या लोकांचा उपद्रव अगदीं 
नाहींसा झाला. 

न सौराष्ट्रात इंग्रजी झाल्यापासून प्रांतांत सर्वत्त हळुहळु शांतता होऊन 
लोकांस पुष्कळ सुख होऊं लागलें. काठी, रजपूत व शेवटीं मराठे यांनीं 
प्रांतांतील लोकांस पुरेपुरे करून सोडिठें होतें. जिकडे तिकडे दंगाधोपा 
पसरल्यामुळे जो तो नेहेमीं विवंचनेत असे. संस्थानिकांस प्रजेच्या हिताची 
कळकळ बिलकूल न वाटून ते एकमेकांत कजे उपस्थित करण्यांत चूर 
असत. अशा वेळेस सामान्य लोकांत जोम न रहाणे साहजिकच आहे. 
सत्य व निस्पृह माणसाची चाड अशा वेळीं कशी रहाणार? संस्थानि- 
कांचें बांकडें पाऊळ पडत असल्यास त्यांस सत्य व सरळ परंतु अप्रिय 
असा हिताचा उपंदेश करणारे कांहीं लोक 'ीराने पुढे उभे राहिलेच तरी 
नीच जुलमाच्या व नीचतर स्वाथेंकपरतेच्या प्रचंड लाटेने ते उल्थे पडून 
त्यांचा नाश व्हावा हें स्वाभाविकच होय. नदीच्या प्रचंड ओघापुढे मो- 
ठमोठीं झाडे उमळून पडतात, परंतु लव्हाळा ज्याप्रमाणे वांकून राहून आ- 
पळा बचाव करून घेतो तद्ृतच यावेळींही वाऱ्यास पाठ देणारे, प्रसंगापु- 
रते गोड बोलणारे; सत्यासत्याची विशेष पर्वा न करणारे, स्वहितापुढें 
देशहितास तुच्छ ठेखणारे, अंगांतील आंगरख्याप्रमाणं सहज आपले धनी 
बदलणारे, ठोक्यासरशीं पांचा पडणारे, संदेव नम्न असे स्वघर्मपराड्सुख व 
स्वाभिमानशून्य लोक निपजले यांत नवल नाहीं. नेहेमीं पायाखालीं तुड- 
विल्यामुळें मैदानांतील गवताची जात जशी आस्ते आस्त नरम होत जाते 
त्यांप्रमाणे असंख्य धक्के खावे लागून सौराष्ट्रातील सामान्य लोकांमधील 
पुष्कळ उदात्त गुणांचा लोप होऊन व त्यांचा जोम नाहींसा होऊन ते 
-नेभळे बनले असें आह्यांस वार्टते. कारकुनी बाण्याची बुद्धिमत्ता कायम 
राहिली, परंतु इतर सरळ उपाय न चालल्यामुळे वक्रनीतीचा उपयोग 
करून त्यांना आपला कार्यभाग साधून घेणिं भाग पडे. हणूनच इकडच्या 
मुत्सद्दीवगीत नेटाचे व सीवे पुरुष सांपडणे अंमळ कठीण पडतें. इकडे एक 
प्रचलित उक्ति आहे तिचा अथ असा आहे. “ काठी जहागिरदारांस जरीस 
आणून आपला कार्यभाग साधून घेतला पाहिजे, व॒ मुसलमानांस खुष 

ठेवून आपलें काम चांगळें साधेळ. जहागिरदार रजपूत असेल तर त्याची 
उपासमार व हाळ करूनच त्यास ताळ्यावर आणावयास पाहिजे.” 


वर लिहिल्याप्रमाणे राज्यकारभारांत कुनीतीचें बीज पेरळें गेळें अस- 
तांही व प्रांतांत कोठेंही स्वास्थ्य नसतांही सोराष्ट्राचा व्यापार चांगला 
चालला होता. इंग्रजी व आगगाडी येण्यापूर्वी सर्वच व्यापार बंद्रांतून 
चालत असे व सोरिाष्ट्रांतील बंद्रांची सर्वत्र फारच प्रसिद्धि असे, व अद्या- 
पही कांहीं बंद्रांचा व्यापार बराच मोठा आहे. व्यापारांतीळ हुषारी व कांहीं 
अंशीं सचोटी हे गुण येथील लोकांत दृष्टीस पडतात. येणाऱ्या जाणाऱ्याचा 
परामर्ष सौराष्ट्रांत फार उत्तम प्रकारे घेतला जात असे व अद्यापही हा 
सद्गुण लोकांमध्ये कांहीं अंशीं कायम आहे. फिरंगी ठोकांकडे जाण्या- 
पूर्वी दीवचा व्यापार फारच मोठा असे. सिहोरच्या ठाकुराच्या हुषारीनें 
व दक्षतेने भावनगरची भरभराट होऊन अद्यापही प्रांतांतील अर्धा अधिक 
व्यापार याच बंद्राच्या वांट्यास येईल. सामान्य लोकांत लष्करी बाण्याचा 
अभाव असल्यामुळें व प्रांतांस चोहींकडून चांगला समुद्रकिनारा असल्या- 
सुळें व्यापारवृद्धि झाळी व लोकांत व्यापारास लागणोर अनेक गुण वाढत 
गेले. शेतकींत ज्याप्रमाणें सुधारणा बिलकुल नाहीं ह्टळ॑ तरी चालेल, 
तशी व्यापाराची स्थिति नसून लोक दिवसेदिवस अधिक सुधारत 
र्‍चालळे आहेत. 

ज्याने सोराष्ट्राचा इतिहास साधारणपणे वाचळा असेळ त्याला कळून 
येईल कीं इंग्रजलोक प्रथम आले त्यापूर्वी सुधारळेली न्यायपद्धति तेथें अ- 
सणें हें शक्‍यच नव्हते. अठराव्या शतकांत रजपूत, काठी व मराठे यांचा 
एकसारखा धांगडधिंगा चालला असतां प्रांतांतील न्यायदेवता बिचारी स्वस्थ- 
पणान न्याय करणार कशी ? तथापि न्यायाचे तत्व मनुष्यस्वभावांत भिन- 


*कांठा तो गांठा भला, ताजा भला तुरक 
टेंटा तो टरवरतां भला, अर्धी भूक अर्धी भरक । 

लेळें असल्यामुळें कोणत्या तरी प्रकारचा न्याय हा समाजांत असतोच व 
या नियमान्वये सौराष्ट्रातील ब्रह्मघोंटाळ्यांत सुद्धां जो तो आपापल्यापरी 
न्याय करून घेतच असे. सुधारलेल्या रीतीप्रमाणे योग्य प्रकाराने, किंवा 
बाहेरून दिसण्यांत तरी योग्य प्रकाराने, न्यायाचा बटवडा होत नसे. 
ज्याच्या ज॑ हातीं लागेल तें त्यानें घ्यावे व ज्याच्या मनगटांत जोर असेठ 
त्यांने त्याचा बचाव करावा हा सोपा मार्ग सर्वत्र प्रचलित होता.* प्रांतांत 
सर्वत्र दंडेली असे. निरनिराळ्या संस्थानांच्या योगानें प्रांताचे असंख्य 
तुकडे पडले असल्यामुळें व संस्थानिकांचा एकमेकांशीं मनस्वी वैरभाव 
असल्यामुळें एका राज्यांत पुंडाइई करून दुसऱ्या मुलखांत शिरलेल्या 
मनुष्यास बहुतकरून आश्रय मिळे. पुढें हा डाव मनांत राहून गेल्यामुळें 
या संस्थानिकांच्या मुलखांत दंगाधोपा करण्यास दुसरे संस्थानिक उत्तेजन 
देत हें उघडच आहे. याप्रमाणे अव्याहत क्रम चाठत असे. इतर धं 
द्याप्रमाणे प्रांतांत दंगाधोपा करून ह्या संस्थानिकाची मदत घेऊन त्या 
संस्थानिकाचा मुलूख लूट, त्याच्याकडून पैसे खाऊन तिसऱ्यास धमको दे, 
तो घाबरला ह्मणजे चवथ्यास नाडण्यास सुरुवात कर हा कित्येक लोकांचा 
उपजीविकेचा धंदाच होऊन बसला. हाच प्रकार संस्थानांतील खेड्यापा- 
ड्यांतून सुद्धां माजला. राजाकडे दाद लागली नाहीं ह्मणजे ठोक आप- 
ल्याच हातांत न्यायदंड घेऊन एकमेकांचे शासन करीत. ठोकांस राजा- 
कडून योग्य न्याय मिळेनासा झाला ह्मणजे, व असा प्रकार वरचेवर 
होऊं लागला ह्मणजे, बिचाऱ्या सर्वतोपरी गांजलेल्या प्रजाजनाने चोंहीं- 
कडून घेरलेल्या जनावराप्रमाणें प्राणाची पर्वा न करितां कोणावर तरी 

तुटून पडावे व मनाची तरी एक प्रकारे शांति करून घ्यावी 
हे मनुष्यस्वभावानुर्च्च आहे. सोराष्ट्रातीठ संस्थानिक आपल्या 
प्रजेस न्याय देण्याविषयी काळजी घेत नसत इतकेच नव्हे, तर 
प्रजाजनांचा व दुसऱ्या एकाद्या संस्थानिकाचा किंवा गिराशियाचा वाद 
असला तर बिचाऱ्या रयतेस बिळकुळ थारा मिळत नसे. अशी स्थिति 
येऊन पोंचल्यावर प्रांतांत सर्वच चोऱ्या व्हाव्या, दरोडे पडावे, दुंगा मा- 
जावा; पुंडाचा सुळसुळाट व्हावा, गरीब दुबळ्या लोकांच्या जिनगीची व 
अब्रूची खराबी होत जावी व शेवटीं प्राणघातापर्यंत मजळ येऊन ठेपावी 
ह्यांत नवळ ते काय? दिवसाढवळ्या दरोडे घालणें, प्रतिष्ठित लोकांची इजत 
भ्रष्ट करणे, जंगम मालमत्तेचे ह्रंण करून तृप्ति न झाल्यामुळें स्थावर जि- 
नगीची नाहक नासधूस करणे, व आपणास दुखाविठेल्या माणसाचा खून 
करून सूड घेणं, या गोष्टी लाजिरवाण्या वाटत नसत. इतकेंच नव्हे, तर 
त्यांत कित्येक लोक भूषण मानीत, व जो आपल्यावर झालेल्या जुलमाचा 
या प्रकारांनी प्रतिकार न करील तो केवळ नेभळा समजला जात असे. 
अशा वेळीं प्रांतांतील सथ संस्थानिकांवर अंमळ चालविणारी सार्वभौम सत्ता 
तरी कोणा समंजस राजाच्या हातीं असावयास पाहिजे होती. अठराव्या 
शतकांत सौराष्ट्रांत सर्वत्र मराठ्यांची सार्वभौम सत्ता सव संस्थानिकांस 
कबूल असून ते निमुटपणे खंडणीची भरपाई करीत. परंतु सोराष्ट्रांत व्य 
वस्थितपणे राज्य करण्याची मराठ्यांनी केव्हांही अपेक्षा केली नाहीं. हंगा- 
मावर येऊन खंडणी वसूल केल्यावर आपलें कर्तव्य संपळें असेंच त्यांस 
वाटे. अंतस्थ कारस्थानांतही प्राप्तीचा चांगलाच भाग दिसल्याशिवाय 
ते फारसं मन घालीत नसत. रानांत चरून यावे, वाटेळ तसा आपला 
बचाव करून घ्यावा व धार काढण्याच्या वेळीं मात्र धन्याचा हुकूम मा 
नावा अशा दुभत्या गाईप्रमाणें सोराषट्राची योजना मराठेबहादुरांनीं केली 
असावी असे दिसतं. खंडणीचा वसूल करून एकदां सोराष्ट्रावर त्यांनीं 

पाठ फिरविली ह्मणजे फिरून खंडणीची वेळ येईपर्यंत ते तिकडे लक्ष्य देत 
नसत. श्रीशिवाजीमहाराजां सारख्या अत्यंत न्यायनिष्ठ व नीतिमान्‌ पुरु- 
षार्ने रुजत घातलेल्या; बाळाजी विश्वनाथा सारख्या पोक्त राजनीतिनिपुण 
मुत्सद्याने जतन केलेल्या, बाजीराव, शिंदे, होळकर यां सारख्या कुशल ब 
राजकारणी योद्धयांनीं वाढविलेल्या, व पुढें थोरल्या माधवरावा सारख्या बुद्धि- 
मान्‌ व न्यायप्रिय पुरुषाने सांवरठेल्या महाराष्ट्रर॒ज्यरूपी तरुवरास त्याच्या 
प्रतिनिधींची सौराष्ट्रातील वर्तणूक अत्यंत ठांछनास्पद होय; व मराठी 
राज्याचा केवढाही कट्टा अभिमानी असला तरी त्यासही हें वर्तन पाहून 
खाठींच मान घालावी लागेळ असं आह्यांस वाटते. महाराष्ट्रराज्यवृक्षाचीं 
जीं निरनिराळ्या प्रांतांत निरनिराळीं कलमें रुजलीं त्यांपैकीं दोन कलमांच्या 
ज्या फांद्या सौराष्ट्रावर पसरल्या त्यांना अत्यंत कडु व घातुक फळे आलीं 
असें न ह्मटलें तर वस्तुस्थितिविपर्यास होईल. 


पाहिलें पुस्तक समास. 


आयुष्य हेचि रल्लपेटी 
माजीं भजनरतले गोमटी 
ईश्वरी अपूनिया लुटी 
आनंदाची करावी ॥ 


रामदास. 


॥ * क "भु के 


सोराष्ट्र. 

पुस्तक दुसरं. 


*प्णा*>0<<*४४४४ 


भाग 9. 


ध्रांगधा संस्थान. 


उत्तरअक्षांश २३" व पूर्वरेखांश ७१९” या सुमारास हे संस्थान आहे. 
याचें क्षेत्रफळ सुमारें ११६७ चौरस मेळ आहे, व॒ १९०१ च्या खानेसु- 
मारीवरून लोकसंख्या ७०८८० आहे. प्रदेश बहुतकरून सपाटच आहे; 
व जरी उमरड्याजवळ सुमारे ५०० फूट उंचीच्या लहान लहान टंकड्या 
आहेत तथापि सुलखास डोंगराळ ह्मणतां येणार नाहीं. जमिनींत तांबडा, 
गुलाबी, पिंवळा, सफेत वगेरे तऱ्हे तऱ्हेच्या रंगांचा रेतीचा इमारती दगड 
सांपडतो, व याची सर्य सौराष्ट्रांत व गुजरातेत फार प्रसिद्धि आहे. कोठे 
उत्तमकाळी जमीन तर कोठें अगदीं रेताळ असे प्रकार आढळतात. झाडें 


* या पुस्तकांत मुख्य सुख्य संस्थानांची विशेष माहिती देण्याचा आमचा विचार 
आहे. भ्रांगश्रा, नवानगर, पोरवंदर, जुनागड व भावनगर ह सोराष्ट्रांतील संस्थान- 
पंचायतन होय; व या संस्थानांची निराळी माहिती अधिक विस्ताराने देण्याचा विचार 
केला आहे. या मुख्य संस्थानांच्या बरोवर त्यांच्या कुळांतून उतरलेल्या किंवा त्यां- 
च्याच जातीच्या इतर लहान लहान संस्थानांचीही माहिती दिली जाईल. सध्यां 
भ्रांगभा संस्थान व झाला रजपुतांचीं इतर संस्थाने यांचीच हकीकत दिली आहे. 
इतर चार मोठ्या संस्थानांची हकीकत दुसर्‍या भागांत देण्याचा विचार आहे. 

११ 

फारच विरळा दृष्टीस पडतात व जीं कांहीं आहेत तीं फक्त खेड्यांच्या आ- 
सपासच आहेत, व खुद्द ध्रांगश्र्याच्या जवळच्या कुरणांत एक लहानसे 
खुरटें जंगळ आहे. या प्रांतांतून वहात जाणाऱ्या नद्या ह्मणजे बांभण, 
चंद्रभागा, बिलगंगा, व फुलका या होत; परंतु या सव साधारण ओढ्या- 
पेक्षां कचितच मोठ्या असतील. या सर्व नद्यांच्या पात्रांत विहिरी काढून 
हिवाळ्यांत व उन्हाळ्यांत पिकांस पाणी पाजतात. या संस्थानांत कित्यक 
सुंदर तलाव आहेत. हळवद्‌ व सानर येथें अनुक्रमे सामतसर, व मा- 
नसर या नांवाचे तलाव आहेत. सौीथा येथे अंबाव व चंद्रासर असे 
दोन चांगळे तलाव आहेत, व माठनीआड व कानत्रोडी येथें दोन तलाव 
सुरेख बांधिठेळे आहेत. खुद्द भ्रांगध्र्यास रणमठसर नांवार्चे एक तळे 
आहे व शहरच्या दक्षिणेस एक बरेंच मोठें तळे अलीकडे २० वर्षापूर्वीच 
बांधिलेळें आहे. शिवाय प्रांतांत ठहान लहान तळीं विपुळ आहेत. परंतु 
फाल्युनाचे सुमारास सगळीं कोरडीं पडतात. सर्व मिळून विहिरी सुमारे 
अडीच हजार आहेत. रणाच्या नजीकच्या भागांत पाणी सुमारे १२|१३ 
हातांवरच लागते, पण इतर ठिकाणीं कोठें कोठें ४५ हात खोल जावें 
लागतें. या प्रांतांत हिवाळ्यांत अतिशय थंडी व उन्हाळ्यांत अत्यंत उष्मा 
होतो, तरी सौराष्ट्रांतीठ इतर भागांशीं ताडून पहातां हवा एकंदरींत नि- 
रोगी आहे. मार्गशीध, पौष महिन्यांत पारा ७३” पर्यंत खालीं उतरतो 
व वैशाखांत ११८ पर्यंत चढतो. पाऊस सुमारे १४1१५ इंच पडतो. 
जंगल मुळींच नसल्यामुळें जाळण्याच्या कामीं मुख्यत्वेकरून शेणीच वा- 
परतात. हलीं हल्लीं इकडे नारळाचीं झाडें आणिलीं आहेत व २०००९ 
वर माड दिसूं ठागळे आहेत. मुख्य पीक ह्टलें ह्मणजे कापूस होय. 
परंतु बाजरी, ज्वारी, मूग, माठ, हरभरा, तीळ, गहूं, जव; कुळीथ हीं 
धान्येंही पिकतात. तंबाकू आणि ऊंसही कोठें कोठें पिकवितात. प्रांतांन 
तीळ पाळींव जनावरे ह्मणजे उंट, हशी, गाई, मेंढरे, बकरे, घोडे, गाढव, 
कुत्री व मांजरे हीं होत. दरबारी गांडूचा कळप फार सुंदर आहे व कांहीं 

गाई वेळेस दहा दहा शेर दूध देतात. श्लांगभ्रा व झालावाडचे बेळ सा- 
मान्यतः फार चांगल्या जातीचे असतात, व गुजरात, वागड, आणि सिंध- 
मधून उत्तम प्रकारचे बेळ वरचेवर आणितात त्या योगाने स्थानिक अवलाद 
पुष्कळच सुधारते. हालार खेरीज करून भ्रांगश्ना व झालावाडचीं गाढव 
इतर भागांतील गाढवांपेक्षां फारच मोठीं व मजबूत असतात. काठेवाड 
( जुनें ), गोहिलवाड व सोरठ येथील घोड्यांपेक्षां श्रांगध्याचे घोडे खस्त 
असून अधिक टणक असतात. या प्रांतांत पूर्वी सिंह असत, परंतु १८४० 
पासून ते नाहींसे झाले. रानडुक्कर, बिबळ, चित्ता, कोळशिंदा, लांडगा; 
तरस, कोल्हा, खोकड, ससा, साळिंद्र, नीळगाय, हरीण, सांबर व रानां- 
तील गाढव वगेरे शिकारीचीं जनावरें होत. रानगाढवें रानांत रहातात व 
रात्रीं चरण्यास गांवांत येतात. हिवाळ्यांत बदके वगेरे दृष्टीस पडतात. 


एकंदर ७०८८० लोकसंख्येपैकी ६१८५४ हिंदू आहेत व ४४१६ 
मुसलमान आहेत. मोढ वाणी व श्रीमाळी ब्राह्मण मुख्यत्वेकरून व्यापार 
करितात. ओदिच जातीचे पुष्कळ त्राह्मण ठोक हळवद्‌ येथे शेतकी क- 
रितात. प्रांतांत कांहीं बोहेरे लोक आहेत ते किरकोळ विक्रीचा व्यापार 
करितात, परंतु खोजा व मेमण जातीचे मुसलमान फारच थोडे आहेत. 
सुसलमान आहेत ते सवे कोणी तेली; वाणी, कोष्टी, किरकोळ दुकानदार 
च नोकरीतील शिपाई असेच आहेत. सर्व प्रांतांत मिळून २०५०९ घरे 
आहेत. संस्थानच्या अमलाखाठीं, हलीं एकंदर १३४ खेडी आहेत. 
शिवाय कांहीं वादांत आहेत. खुद्द भांगश्रा शहरची लोकसंख्या 
१४७७० आहे. 

ध्रांगभ्रा, हळवद व सीथा हीं व्यापाराची मुख्य ठिकाणे होत. वषीस 
व्यापाराची घडामोड सुमारें २०५०९०० रुपयांची होते, पैकीं आयात 
माळ १००५७०० रुपयांचा व निर्यात २७७६४७ रुपयांचा. फक्त का 
पूसच १७२०८० रुपयांचा बाहेर जातो. आगगाडी होण्यापूर्वी सव 

कापूस धोलेऱ्यासच जात असे, परंतु मुंबईच्या व्यापाऱ्यांनी वढवाण व 
घ्रांगभ्यास अडती बसविल्यापासून तेथेंच पुष्कळ कापूस खपतो, 'घोले- 
ऱ्यास पाठविणे सोयीवार पडत नाहीं. शिवाय कातडीं ८०००० चीं व 
ठोकर २६५६७ रुपयांची बाहेर जाते. बाहेरून येणारे जिन्नस ह्मणजे तूप 
(८०००० रुपये), धान्य (७६५००० रुपये), आणि धातू (२५०० रुपये), 
इमारती लांकूड ( १०००० रुपये ), कापड (३६५०० रुपये ), साखर 
(३०००० रुपये). प्रांगश्र्याचा रेतीचा करड्या रंगाचा दगड फारच उत्तम 
प्रकारचा असतो. या संस्थानांत रणाच्या किनाऱ्यावर ्रांगश्र्यापासून वा- 
यव्येस २४ मैलांवर कुडा येथे वडागर मीठ तिगस्त सालपर्येत करीत. परंतु 
त्यापासून इंग्रजसरकारचें नुकसान होऊं लागल्यामुळें कुडा येथील मिठा- 
गरे बंद पाडिटीं. सोराष्ट्रांत वडागर मीठ येथेंच काय ते पिकवीत अ- 
सत. आतां सर्वत्र घसीऊां मिठावरच गुजारा करावा लागतो. पैशाच्या 
देवघवीचा व्यापार मुख्यत्वेकरून ब्राह्मण, वाणी, अतीत, रजपूत व चा. 
रण या जातींचे लोक करितात. सावकारांमध्ये आपआपसांत ४॥ ते 
६ टक्के व्याजाचा दर आहे. परंतु व्यापाऱ्यांस पैसे देणें झाल्यास ७॥ पा. 
सून ९ टक्क्यांच्या खाठीं देत नाहींत. शेतकरी व गिराशिया लोकांस ९ 
पासून १२ च्या खाठीं रक्कम मिळणें कठीण, मात्र स्वतःची जमीन लिहून 
दिल्यास ९ टळ्यांनींच रक्कम मिळते. दागिने गहाण टाकिल्यास ६ ने 
रक्कम मिळ्‌ं शकते. सावकाराकडून पैसे काढून व्याजाचे ऐवजीं जमिनीचा 
कांहीं भाग गहाण टाकण्याचाही रिवाज आहे; या पद्धतीस वटांततर 
ह्मणतात. 


झालावाडांत फार प्राचीनकाळापासून मीठ पिकवीत असत. गुजरांतै- 


% हे व वरीळ इतर आंकडे आमचे मित्र भ्राँंगधरा राजसाहेवांचे प्रायव्हेट सेक्रे 


टरी रा. रा, गणपतराव पुरुषोत्तम परुळेकर यांनीं कृपा करून आह्यांस दिले. 
५ या दोन जातींच्या मिठामधील फरक पुढें दिला आहे. 

तील सुलतानशाही पूर्वी, ब पहिल्या पहिल्या सुलतानांच्या कारकीदीत 
सुद्धां विरमगांव, मांडळ, पाटडी वंगेरे ठिकाणें झाला रजपुतांच्या ता- 
च्यांत असून झालावाडांत मोडत असत. विरमगांव झालावाडांतील 
मुख्य शहर असल्यामुळें मुसलमान लोक त्यालाच झालावाड ह्मणत. पुढं 
त्यास मोठें झालावाड ह्मणूं लागले. महीकांठ्यांतील सादरा हें लहान 
झालावाड होय. या वेळेस मिठाचा स्थ व्यापार झाल्यांच्याच हातीं असे- 
'परंतु विरमगांव, मांडळ, पाटडी एका पाठीमागून एक त्यांच्या हातांतून 
-गेल्यावर मिठाचा व्यापार प्रथम गुजरातच्या सुळतानांकडे आला, व नंतर 
'दिलीच्या बादशाहांच्याकडे गेला. हें मीठ फारच उत्कृष्ट असते व मिठा- 
गरांत केलेळें असल्यामुळें त्यास 'वडागर? ह्मणतात. पश्चिमेकडे नवानः 
'गरच्या मुलखांत मीठ करतात तें पुटें दिल्या शिवाय करतात त्यास “घ- 
'सीऊं? ह्मणतात. मोठीं मिठागरे ह्मणजे तळ्याप्रमाणे बांधून काढून आंत 
चौकोनी ( गुळाच्या ढेंपींस वाटोळीं करितात त्याप्रमाणे ) घेरे पाडतात. 
'तळ्यांत लाटीनें समुद्राचे पाणी घाळून तें वाळू देतात. अशीं पुष्कळ पुटे 
देऊन एकावर एक बरेच थर जमले ह्मणजे ताटांतून बर्फीच्या वड्या का- 
पल्याप्रमाणें तुकडे पाडतात; व याप्रमाणे “वडागर? मीठ तयार होतें.. दु- 
सऱ्या जातीचें मीठ ह्मणजे समुद्राचे पाणी वाळले ह्मणजे वर बसलेला 
-धर काढून घेतात. यास पुटे न दिल्यामुळे हें अगदीं नरम असते. यास 
'वघसीऊं? हणतात. सौराष्ट्रांत सर्वत्र घसीऊं मीठच वापरतात; कारण 
यावर कर नसल्यामुळें तै फार खस्त विकते. हें मीठ प्रांताबाहेर जाऊं 
“नये ह्मणून संस्थानिकांस खबरदारी घ्यावी लागते, कारण याची सर्व जबा- 
बदारी त्यांच्याच माथी आहे. वडागर मिठाचे तुकडे खडीसाखरेप्रमाणे 
दिसतात. मुसलमानी ग्रंथांत झिंझुवाडा येथील मिठाचें वर्णन आढळते. 
झाला रजपूत जेव्हां हळवद्कडे हटले तेव्हां त्यांनीं कुड्यास मिठागर 
स्थापन केलें. वेळोवेळींच्या तहनाम्यांत या मिठागराचें नांव ( निमकसार ) 

आढळते. झिंझुवाडा, पाटडी वगेरे ठिकाणीं झाठे मीठ करीत असत 

त्याच जातीचें हेंही मीठ असे. पूर्वी येथे मिठाचा व्यापार फारच मोठा 
असे; परंतु इंग्रज सरकारांचा मिठावर कर बसून कुड्याचे मीठ सौराष्ट्राच्या 
वाहेर जाणें बंद झाल्यापासून श्रांगश्रा संस्थानास मिठाचें उत्पन्न अवघें 
३८९२८ मण होत असे. तेही इंग्रज सरकारांस ठीक न वाटून १९०० 
सालीं कुड्यांचे मिठागर बंद करण्यांत आले. 


इतिहास. 

श्रांगश्र्याचा राजसाहेब हा झाला वंशांतील आहे. मकवाणा कुळाची 
झाला ही एक शाखा होय. मकवाणा कुळाची उत्पत्ति मार्केड त्रषीपा- 
सून झाली असं ह्मणतात, व हे मकवाणे नगर पारकर जवळ थला महा 
ठांत केरंती येथें राज्य करीत असत. विहिआसदेवाचा सुलगा केसरदेव 
यानें सिंधच्या हृद्दींत दांडगाईनें फार लुटालूट केल्यामुळें तेथील राजाने 
केरंतीवर खारी करून मकवाण्यांस तेथून हांकून लाविठें ब केसरदेवास 
ठार केलें. केसरंदेवास ह्रपाळदेव नांवाचा एक मुलगा होता; तो गुज" 
रातंत पाटण येथें पळून गेला; व तेथें सोळंकी वंशांतील प्रसिद्ध करण 
वाघेला याच्या नोकरीस राहिला. करणराजाच्या पट्टराणीस लागलेले भूत 
ह्रपाळदेवाने काढल्यामुळे त्याच्यावर राजाची मर्जी सुप्रसन्न झाली, व 
राणी त्यास आपल्या भावाप्रमाणे मानूं लागली. करणाने ह्रपाळदेवास 
झालावाडांत १८०० व भालांत ५०० गांवांची जहागीर करून दिली- 
भाठांतील ५०० गांवें ह्रपाळानें राणीस नजर ह्मणून परत दिलीं. 


* दुसरी एक कथा अशी आहे कीं ह्रपाळ एका रात्रींत जितक्या गांवांच्या वे- 
शीस तोरणें वांथील तितक्‍या गांवांची जहागीर त्याला देण्याचें करणनें कवूल केळे 
असतां ह्रपाळानें देविक शक्तीच्या सहायाने २३०० गांवांस तोरणे बांधलीं, व ज्या 
ठिकाणीं उजाडले त्या गांवास “दीघडीऊ? ( उजाडलें ) हॅ साथ नांव दिलें. 

ह्रपाळदेव पाटडीस रहात असे. एके दिवशीं राजवाड्या समोरील 
पटांगणांत मुळें खेळत असतां तेथें एक मस्त हत्ती सुटला. हूरपाळाची 
राणी; प्रसिद्ध सोळंकी वंशांतील प्रतापाची कन्या, माडीवर बसली होती 
तेथून तिनें हात लांब करून आपल्या सुलास उचळून घेतलें. गुजरातीत 
०!६ु, हणजे पकडणें यावरून ज्या मुलाची अशी अकल्पित रीतीनें 
सुटका झाली त्याच्या वंशास ०४६ ( झाला ) ह्मणूं लागले. त्याच वेळेस 
एक चारणाचा मुलगा तेथेंच उभा होता; त्याला राणीनें एका बाजूस सा- 
रिळें व त्यामुळें तो वांचळा. त्या वेळेपासून चारणांच्या या शाखेस “ता- 
परिआ?” ( (॥५री२५! ) ह्मणूं ठागठे. हरपाळास सोळंकी राणीपासून 
चार अपत्ये झालीं. २१. सोढोजी; हा ह्रपाळा नंतर गादीवर बसला. 
२. मांगूजी, याला जांबू परगण्याची जहागीर मिळाली व हलींचा लिंबडी 
येथीळ ठाकूर याचाच वंशज होय ३. शेखराजजी, यास सचाणा व 
चोरवडोदरा येथील जिवाईचे हक्क मिळाले, व याचे वंशज अद्यापपर्यंत 
चोरवडोदरा व साणंद. परगण्यांत वतनदार आहेत. ४. उमादेवी 
नांवाची मुलंगी. 

सोळंकी राणी ता. & एप्रि;ळ, १११५ (संवत्‌ ११७१ चैत्र वद्य 
१३) या दिवशीं मरण पावली. झाला रजपूत हिला दैविक शक्ति मा- 
नून हिची पूजा करितात, व चैत्र वय १३ स जर एखादा पुढें टाकण्या- 
जोगा सण पडला तर तो तिच्या सन्मानार्थ त्या दिवशीं पाळीत नाहींत. 
हा दिवस ते मोठा दुःखाचा मानतात. भाट लोक ही 'मेली' असं न 
ह्मणतां तिचे अमरत्व दाखविण्यासाठी :अंतधीन? पावली असे ह्मणतात. 

ही राणी मेल्यानंतर ह्रपाळदेव पाटडीहून जाऊन धमा गांवीं राहिला 
व त्याने थरपारकरच्या सोब्या राजाची कुंवरी राजकुंवरबा हिच्याशी लभ 
लाविलें. हिला नऊ पुत्र झाले.* 


१. ख्ववडजी, यानें एका काठिआणीशीं लयन लाविलें. खवड काठी जातीचा हा 

२. हरपाळंदेव इ. स. ११३० त मरण पावला व त्याचा वडील मु- 
लगा सोढोजी त्याचे पाठीमागून गादीवर बसला. ह्रपाळदेवापासून ह- 
हछींचा ध्रांगश्याचा राजसाहेब हा ४१ वा राजा. सोढोजी ११६० त 
मरण पावला« 

३. दुर्जनसालजी ( मुलगा) ११६० ते ११८५. 

४. जालटकदेवजी ( मुलगा) ११८५-१२१०. 

५. अजनसिंहजी ( मुलगा) १२१०-१२४० हा मोठा कृष्णभक्त 
असल्यामुळें याला द्वारकादासजी ह्मणत. 

&. देवराजजी ( सुलगा) १२४०-१२६५. 

७. दुदोजी ( मुलगा) १२६५-१२८०. 

८. सूरासेहजी ( मुलगा) १२८०-१३०५. 

९. सांतळजी ( मुलगा ) १३०५-१३२५. याने गुजरातच्या उत्तर 
भागांत सांतळपूर नांवाचें गांव वसवून आपला सर्वात धाकटा मुलगा सु- 
रजमलजी यास तें जहागीर दिठे.*आ वागड मधील गेडीच्या राण्यांचा व 
थराद आणि मोरवाडा येथील वाघेल्या ठाकुरांचा पूर्वज लुणोजी वाघेला 
यानं सुरजमलजीस सांतळपुरांतून हांकून लाविळें व लढाईंत ठार केल 
ह. १ (0 सट ० ती 


सूळ पुरुष होय. २. खोडाजी, याचे वंशज सख्थोडासा रजपूत हे अद्याप पाटण 
परगण्यांत आहेत. २. जोगूजी, हा बागड येथील जोगू रजपुतांचा मूळ पुरुष 
४. राणोजी, हा वागड येथीलच राणक रजपुतांचा मूळ पुरुष. ५. बापूजी, 
याचे वंज मोलेसलाम झाले हीं चडोतर आणि सांडवा येथें रहातात. ६. 
बळवंत, याचे वंशज बळवंत रजपूत हली कच्छमध्ये आहेत. ७. लोणकजी, 
याच्या वंदजांस ळोणी रजपूत ह्मणतात व हे काशीच्या आसपास रहातात. <« 
देवजी, हीं मारवाडांत असलेल्या देवेयत रजपुतांचा हा मूळ पुरुष. ९. विद्ट- 
ल्जी, याच्या वंशजांसंबंधीं कांहीं माहिती मिळत नाहीं. 
* दे ज्ञाडेजा रजपुतांचें ठिकाण हहीं पालनपूर एजन्सीखालीं आहे. 


ह ह यया ७... 1... क जतहील्यहत हेड अ ह हि 

सांतळजीनें मुसलमानांची मदत घेऊन लुणोजीस सरधार मधून हांकून 
काढिले, परंतु तो लढाईत सवतः पडला. 

१०. वजेपालजी ( मुलगा ) १३२५-१३२२६. 

११. सेघपाठजी ( मुलगा ) १३२६-१३३१- 

१२. पद्मसिंहजी ( मुलगा ) १२२१-१३४०. 

१३. उदेसिंहजी ( मुलगा ) १३४०-१३५२. 

१४. वेगडजी ( मुलगा ) १३५२-१३६८- यांने हूळवद जवळ वेग- 
डवाव हें गांव वसविले. 

१५. रामसिंहजी ( मुलगा ) १२६८-१३८५. यांने भ्रांगभ्ना प्रांतां- 
तील रामपूर हे गांव वसविले. 

१६. बीरसिंहजी ( मुलगा ) १२८५- १२६२. 

१७. रणमलसिंहूजी ( मुलगा ) १२९२-१४०८- हा माखाडांत रा- 
ठोड रजपुताच्या एका मुलीशी ल्न करण्यासाठीं गेळा असतां मार 
वाडांतीठ बारंमर कोटड्याच्या राठोडांनीं त्याला केद केळे, परंतु १२९४ 
त त्याच्या मुलाने ( सतरसाल ) मोठें लष्कर नेऊन त्याची सुटका केली- 


१८. सतरसालजी ( मुलगा) १४०८-१९४२०- ही मोठा. विख्यात 
पुरुष होता. यार्ने आपली राजधानी मांडल येथे आणिली. आपल्या बा- 
पाशीं विश्वासघात केल्याबद्दल सूड घेण्यासाठीं सतरसालजीने बारमेर 
कोटड्यावर गाढवांचा नांगर फिरविळा- गुजरातच्या, खुठतान अह 
शहा विरुद्ध यांनं तीनदां बंड केळें परंतु तीनही वेळां त्याचें कांहीं चाललें 
नाहीं. मिरात-इ-सिकंद्री व तबकात-इ-अकबरी या दोन्हीमध्ये त्यांचे 
नांव आढळते. याला सुलतानजी असेंही ह्मणत, व याणें सुलतानपुर 
हणून गांव वसविले. सतरसाठजीस एकंदर १२ मुलगे होते पैकीं व- 
डील मुलगा जेतसिंहूजी त्याच्यानंतर गादीवर बसला. दुसरा राघवदे- 
वजी हा साळयांतील मांडू येथील सुलतान हुषंग घोरीच्या दरबारीं गेला 

व तेर्थे त्यांने इतके नांव केलें कीं माळवा झालावाड नांवाचा प्रदेश त्याला 
जहागीर मिळून त्यांन रायपुरा येथें आपली राजधानी केली. याचे वंशज्‌ 
उज्जयनीच्या ताब्यांतील नरवर संस्थानांत आहेत. 

१९. जेतसिंहूजी ( मुलगा ) १४२०-१४४१. याचे कारकीदीत गु- 
जरातच्या सुलतानांशीं ठढाया होऊन पाटडीहून राजधानी उठवून कु- 
व्यास आणावी लागली. 

२०. वनवीरजी ( मुलगा ) १४४१-१४६०. 

२१. भीमासेंहजी ( मुलगा) १४६०-१४६९. 

२२. वाघोजी ( मुलगा ) १४६९-१४८६ याच्या कारकीदींत शहा. 
जादा खलीलखान* सोरठचा सुभेदार होता व तो जुनागढास रहात असे. 
वाघोजी बंडखोर असल्यामुळें खलीलखान त्याच्यावर चाळून गेला व दो- 
घांची श्रांगश्र्यापासून « मेलांवर सैदपूर येथें चकमक झाली व खलील 
खानास माघार घ्यावी लागली. यामुळें सुलतान महमदास राग येऊन 
तो मोठें सेन्य घेऊन कुव्यावर चाळून आठा. वाघोजीनेंही आपल्या ता- 
व्यांतील जहागिरदार वगेरे लोक एकत्र करून स्वसंरक्षणाची तयारी केली? 
परंतु अन्नपाण्याची तूट आल्यामुळें तो जरीस आठा, व शेवटीं एकदम 
छापा घालून कांहीं उपयोग झाल्यास पहावा ह्मणून त्यांने तयारी केली. 
शहरांतून वाहेर पडण्याचे पूर्वी त्यांने झनान्यावरील पहारेकऱ्यांना आपल्या 
निशाणावर चांगलें लक्ष्य ठेवण्याविषयीं हुकूम केला. निशाणावर शाक्ति- 
मातेची प्रतिमा काढलेली होती व लढाईत निशाण पडल्या बरोबर चितां- 
वर चढावे असें आपल्या राण्यांस त्यानें सांगून ठेविळें. लढाई चालली 
असतां निशाणवाल्यारने बिचाऱ्यानें थकून निशाण खालीं ठेविलें व ही वरदी 
मिळाल्या बरोबर आपला पति नाश पावला असें समजून वाघोजीच्या साध्वी 
ख्रियांनीं राजवाड्यांतील एका विहिरींत उड्या टाकून प्राण सोडिले. इ- 


हौ फडे खुजरातचा स्ठुल्तान सुझाफर झाला. 

कडे वाघोजी निकराने लढून कुव्यास परत आला; परंतु राण्यांच्या मरणाचे 
वर्तमान ऐकून तो निराश झाला व जिवावर उदार होऊन पुनः बाहेर प- 
डला, आणि शौयाीनें लढत असतां, व शत्रुंस कापून काढीत असतां त्याने 
आपल्या पुष्कळ सरदारांनिशीं आपले प्राण खर्ची घातठे. मुसलमानांनी 
कुवा शहर ल॒ट्टून फस्त केलें, आणि यावेळेपासून झाल्यांची राजधानी ये- 
थून हाळली. कळारिआच्या सोळंकीची मुलगी साहेबकुंवरबा हिच्याशी 
बाघौजीचा फक्त 'वाभिश्चय? झाठेला होता, परंतु तिनें त्याच्या मरणाची 
वाता ऐकून सहगमन केलें. कुव्याच्या अनथीपातामुळें सर्वच एकच हा- 
हाकार उडून गेला, व लोकांच्या मनांत इतका धाक बसला कीं तेथून 
राजधानी निघाली इतकेच नव्हे तर अद्यापपर्यंत कांहीं दुर्देवी प्रसंग ओ- 
ढवल्यास त्याला “कुव्याचा कहर” ( डूवाने! $२ ) ह्मणतात. वाघोजीस 
१२ पुत्र होते पैकीं पहिळे सहा त्याच्या बरोबरच लढाईत पडले. त्याचा 
सातवा मुलगाही पुढें मुसलमानांशीं ठढतांनाच मरण पावला- आठवा 
कुंवर राजोधरजी हा पित्याच्या पाठीमागे १४८६ त गादीवर बसला. 
झाल्यांस कुव्यामधून काढून लाविल्यावर मुसलमानांनीं तेथे ठाणें वसविले 


व एक मशीद बांधली. 


२३. राजोधरजी ( मुलगा) १४८६-१५०० राजोधरजी कुव्याहून 
निघाला तो एका रानांत शिरला; व तेथेंच कांही दिवस होता. तो एके 
दिवशीं शिकारीस बाहेर पडला असतां त्याच्या घोड्यासमोरून त्याच्याकडेच 
एक ससा धांवत येतांना त्याला दिसठा. ससा हे खभावतः अत्यंत मित्र 
जनावर असतां इतक्या धिटाईने आपल्या समोर येतांना पाहून त्या जमि- 
नींतच कांहीं विलक्षण गुण असला पाहिजे असे राजोधरजीस वाटले. या 
गोष्टीचा त्याचे मनावर इतका परिणाम झाला कीं त्याच ठिकाणीं संवत 
१५४४ ( इ. स. १४८८) माघ वद्य १३ च्या मुहूतावर त्यानें 
नवीन राजधानीचा पाया घातला. हेंच प्रसिद्ध हळवद शहर. 

हृल्टींच्या हूळवद शहराच्या इशान्येस पूर्वी फक्त एक लहानसे खेडें मात्र 
होते. हळवद येथें पुष्कळ साध्वी स्रिया पूर्वकाळीं सती गेल्या व त्यांचे 
यादगिरीचे दगड अद्यापीही शह्राच्या शूरत्वाची; वीर्याची व पातित्रत्याची साक्ष 
देत आहेत. राजोधरजीस ३ पुत्र व एक कन्या अशीं ४ अपत्ये होतीं. पैकीं 
२ पुत्र व १ कन्या इद्रच्या राणीपासून झाठेळी, व चवथा पुत्र मुळीच्या 
छगधीरजी परमाराच्या कुंवरीपासून झालेला राणोजी या नांवाचा होता. 


२४. राणोजी ( मुलगा ) १५००-१५२३. राजोधरजी मरणोन्मुख 
असतां मुळींचा लगधीरजी आपल्या नातवास हळवद्‌च्या गादीवर बस- 
विण्याचा मनांत संकल्प करून राजसाहेबांचा समाचार घेण्याच्या मिषाने 
पुष्कळ ठोकांसहवर्तमान हळवदास आठा. त्याने हळुहळु मुख्य मुख्य 
सरदारांस व फौजेस वश करून घेतें. राजसाहेब निवर्तल्यावर वडील 
दोन कुंवर दहनक्रियेसाठीं शहरा बाहेर गेळे असतां ळगधीरजीनें शहरे 
दरवाजे वंद केले व सेन्यांत पुष्कळ इनामे वांटून राणोजीस गादीवर बस- 
विळे. वडील कुंवर अजोजी व सजोजी यांनीं शहरांत येण्याविषयीं पु- 
ष्कळ खटपट केली, परंतु त्यांचें कांहीं चाललें नाहीं. शेवटीं त्यांनीं अम- 
दाबादच्या सुलतानाकडे दाद मागितली, परंतु तेथे लगधीरजीनें २००,००० 
रुपयांचा नजराणा देऊन पूर्वीच व्यवस्था लावून ठेविली होती. राणोजीनें 
राणकपूर नांवाचे गांव वसविळें. कोणी मलीक बखण या नांवाच्या इस- 
माने आपल्या बापाच्या मरणाबद्दळ सूड घेण्यासाठीं राणोजीचा १५२२३ 
साठीं खून केला. राणोजीस तीन पुत्र होते. 


२५. मानासेंहजी ( मुलगा ) १५२३--१५६४. संस्थानचे कामकाज 
न पहातां हा आपला सर्व वेळ फाजील थट्टामस्करींतच घालवीत असे. 
एकदां शिमग्याच्या सणांत होळीच्या दिवशीं फारच विचकटपणा केल्यामुळें 
वांटीआ प्रागजी नांवाचा दरबारांतील एक इसम त्यास रागे भरला, परंतु 
त्याच्या खुद्द प्रधानाने एक अक्षरानेही त्यास उपदेश केला नाहीं. याप्र- 

माणे ठपका दिल्यामुळें वांटीआ प्रागजीवर मानासंह बिलकुल न रागावतां 
प्रधानाच्या कृतीबद्दळ त्यास फार वाईट वाटलें. आपली निस्पृहपणे का- 
नउघाडणी केल्याबद्दल प्रागजीचे उलट त्याने फार उपकार मानले व इतः- 
पर आपली वर्तणूक सुधारली. त्याचा पहिला पराक्रम ह्मणजे दसाड्यावर 
स्वारी करून मलीक बखणचा मुलगा शहाजीव यास त्याने ठार केलें व 
आपल्या बापाच्या खुनाचा सूड घेतला. सुलतान बहादुरशहा माळव्यांत 
असतां झालावाडचा जहागिरदार खानखानान यास त्यांन मानासंहजीची 
खबर घेण्यास पाठविलें. खानखानानाने दसाडा एकदम परत घेतलें इ- 
तकच नव्हे तर मानसिंहजीस प्रांतांतून अजीबाद हांकून काढिले. मान- 
सिंहजी कच्छकडे पळून गेला व रावार्ने त्याला आश्रय दिठा. मांडल, 
विरमगांव, हळवद वगेरे मानसिंहजीचा सर्व मुलूख सुलतानाने खालसा 
. केला. मानसिंहजीने भूज जवळ मानकुवा नांवाचें एक खेडें वसविले. 
तेथून आपले दोन भाऊ व प्रागजी बकराणिआ यांना बरोबर घेऊन तो 
झालावाड प्रांतांत थेट विरमगांवपर्येत लटाळूट करीत असे. या खाऱ्या 
करतांना त्याच्यावर कित्येक प्रसंग गुजरले परंतु तितकयांतूनही तो मोठ्या 
शिताफीनें निसटून गेल्याच्या अनेक दुंतकथा प्रचलित आहेत. एके प्र 
संगी चराडीच्या घेडांनीं त्यास चांगळी मदत केल्यामुळें त्या गांवास पुठे 
घेडांची चराडी ह्मणूं लागठे. विकानेर'च्या ठाकुराची सुलगी मानासे- 
हाची सावत्र आई होय. तिचीच बहीण गुजरातच्या सुलतान बहादुरशहास 
दिली होती. मानसिंहाच्या सावत्र आईनें त्याला मुलखांत परत येऊन 
सुलतानास शरण जाण्याविषयीं सांगून पाठविलें, व असें केल्यास त्याचं 
राज्य परत देण्याचेही वचन विले. मानसिंहूजी हिकडे ठक्ष्यच देईना, 
व चोहीकडे लटाल्टीचा क्रम त्यानें अव्याहत चालविला. सुलतानाच्या 
अंमलदारांनीं त्याला पकडण्याचे प्रयत्न करण्याची पराकाष्ठा केली; परंतु तो 
त्यांस दाद देईना. तथापि शेवटीं त्याच्याच लक्ष्यांत आलें कीं सुलतानाची 
शक्ति फार मोठी व आपण फार केठें तर लुटालूट करून वरचेवर आपला 

जीव धोक्यांत घालणार, तेव्हां सुठतान बहादुरशहाच्या उदार स्वभावावर 
भरंवसा ठेऊन स्वतः त्याची गांठ घेण्याचा त्याने निश्चय केला. सुलतान 
सोराष्ट्रांतील दीव बेटांत वरचेवर जात असे मानसिंहजीचा हा बेत 
कायम ठरल्यावर बहादुरशह्ा एकदां दीव येथें गेला असतां, सुलतानाच्या 
छावणींत त्याच्या खासगी निजावयाच्या तंबूत नखशिखांत हत्यारबंद होऊन 
मानसिंहजी सुलतानापुढें अचुक जाऊन उभा राहिला. कोण, काय; वगेरे 
ग्रश्न पुसळे असतां मानसिंहजी उत्तर करितोः--.“ मी झाळावाडचा राजा 
आहे व माझ राज्य मठा परत मिळावे ह्मणून सुठतानास विनंति करण्यास 
मी आलां आहे.” अर्से ह्मणून त्याने आपली ढाल, तरवार, व जंबिया 
सुलतानाच्या पायांवर ठेविली. अशा रीतीनें शरण आलेला पाहून; 
त्याच्या प्रसन्न व उदार मुद्रेवर संतुष्ट होऊन, सुलतानाने त्यास त्याची ह 
कीकत विचारिली व मानासेंहजीनेंही मोकळ्या मनानें ती इत्थंभूत कळ- 
विली. सुलतानाने त्याचा बहुमानाने सत्कार करून त्याला हळवदर्चे 
राज्य परत दिले, मात्र सांडळ आणि विरमगांव हीं परत दिलीं नाहांत 
मानर्सिहजीस तीन पुत्र होते, पैकीं वडील रायसिंहजी हा त्याच्या पाठी- 
मागून गादीवर बसला. 


२६. रायसिंहजी ( मुलगा ) १५६४-१५८४. आसपासच्या सरदा- 
रांशीं युद्ध करून व जय संपादून याने आपलें वजन चांगलें बसविले. 
एकदां रायसिंहजी आपला मामा ध्रोळचा ठाकूर जाडेजा जसोजी याचें 
येथें वाड्यांत सोंगट्या खेळत बसला असतां बाहेर नगाऱ्याचा आवाज 
ऐकूं आला. जसोजीनें संतापून विचारिळें कीं ध्रोळच्या आसपास नगारा 
वाजविण्याची कोणाची छाती झाली व आपल्या लोकांस चवकशी कर 
ण्याविषयीं हुकूम केला. तपास करून माणसांनी कळविठें कीं मकण- 
भारती नांबाचा एक मोठा योगी ह्ारकेची व हिंगळाज मातेची यात्रा . 
करण्यास चालला आहे व त्याची नौबत वाजत आहे. यावरून जसोजी 

शांत होऊन योग्याच्या बरोबर कज्जा करणे आपे शील नव्हे असे ह्य- 
णाला. एखाद्या राजाने भ्रोळजवळ डंका वाजविल्यास आपण काय क- 
राळ असें रायसिंहजीनें विचारिठे. जसोजी उत्तर करितो कीं एखाद्या 


राजाने जर डंका वाजविण्याचे धारिष्ट केलें तर त्याचे नगारे फोडून मी 
त्यास चाठता करीन. जसोजीच्या उर्मटपणाचा तिरस्कार येऊन राय- 


सिंहजी निघून गेला व मोठें सेन्य जमा करून ध्रोळ नजीक आला व 
तेथे त्यांने मोठ्याने ढोळ पिटळे. जसोजीनें त्याला थांबविण्यासाठी आ- 
पली पराकाष्ठा केली परंतु सर्व यर्थ. शेवटीं आपलें सैन्य एकत्र करून 
त्यांने ठढाईची तयारी केळी. लढाई मोठी निकराची झाली परंतु अखेर 
भ्रोळचा पराभव होऊन जसोजी मारला गेला व रायसिंहजी विजयश्री 
मिळवून हळवदास परत आठा. याचा सूड साहिबजी घेईल असे जसो- 
जीनें मरणसमयीं उद्गार काढठे. साहिवजी हा कच्छच्या राव खेंगाराचा 
भाऊ होय. हा जसोजीचा निधनकाळचा निरोप एका चारणांन त्यास 
जाऊन सांगितला. साहिबजी कसा तरी बाहेर निघेळ तर बरें असं राव 
खेंगारास झालें होतें. त्याला ही संधि आयतीच पथ्यावर पडली, व बरोबर 
सैन्य देऊन साहेबजीस रणापलीकडे रावार्ने जसोजीची प्रतिज्ञा पुरी कर- 


ण्यासाठी पाठविळें. तो माळिआ येथें असतांच रायसिंगजीनें त्याला गां- 
ठिलें. लढाईत पुष्कळच रक्तस्राव झाला व रेवटीं साहिबजी मारला गेला 


आणि रायसिंहजीस बऱ्याच जखमा झाल्या. तोही मेठाच असे समजून 
दोनही सेन्ये आपआपल्या ठिकाणीं परतलीं. याच सुमारास मकणभा- 


रती आपल्या परिवारासह हिंगळाजमातेहून परत माळिआस आठा. ते 
सर्व रणांगणावर जाऊन पहातात तां रायसिंहजी जीवंत होता. त्यांनीं 


रायसिंहजीस दिल्लीस नेळें व त्याची चांगल्या प्रकारें शश्रूषा केठी. तो 
त्यांचे जवळ दोन वर्षे राहिला. इतक्यांत खानखानान यास सुलतान 
मुझाफरवर स्वारी करण्यासाठीं दिछीहून गुजरातेत जाण्याचा हुकूम झाला. 
रायसिंहजीनें ही संधि पाहून खानास गांठिळे व आपलें राज्य आपणास 

परत मिळण्याबद्दळ विनंति केली. खानाने त्याला झालावाडास पाठविलें, 
व तेर्थे त्याठा लोकांनीं ओळखून राज्यावर बसविलें; रायसिंहजी खान- 
खानानाकडे गेला त्या वेळेस खान दरबारांत होता; तेव्हां एक्कोमल नां- 
वाचा एक दरबारी पहिलवान रायसिंहजीच्या योग्याच्या वेषाकडे नाक 
मुरडून त्याठा टोंचून बोलला, व रायसिंहजी उलट बोलल्यावर पहिलवा- 
नानें त्यास एक धक्का मारला. रायसिंहजी जवळ कांहीं. हत्यार नसतां- 
नाही तो एक्नोमठाशीं भिडला व त्याने त्यास इतक्या जोरानें पाडिले कीं 
एक्कोमळ तेथच्या तेथेंच मरण पावला. ही कुस्ती चालली असतां राय 
सिंहजीच्या हाताचा धक्का राजवाड्याच्या एका भिंतीवर इतक्या जोरांने 
बसला कीं मधला एक धोंडा निखळला. या प्रसंगाचे वर्णन पुढील दो- 
हर्‍्यांत आहे. क 
दोहरा. 

कटारी अमरेशरी, तोगारी तरवार ॥ 
हइथळ रायासंघरी, दिलिरे दरबार ॥ ५ ॥ 

( अमरसिंहाचा खंजीर, तोगाजीची तरवार, व रायसिंहजीची मुधिः 
यांनीं दिल्लीच्या दरबारांत नांव केलें )- न 

रायसिंहजी पुनः गादीवर बसल्यावर त्यांने पुनः आसपासच्या सरदा- 
रांशीं लढण्यास सुरुवात केळी; व अखेर घंटिला गांवाजवळ देद्यांशीं ठढत 
असतां तो रणांगणावर मृत्यु पावला. इलिअटच्या पांचव्या पुस्तकाच्या ४४४ 
' आया पानांत त्याच्या मरणाची खालील हकीकत दिठेठी आहे 

“हुळवदच्या आसपासच्या लोकांशी रायसिंहजीनें वैरभाव संपादन 
केला असल्यामुळें ते स्म त्याच्यावर हछा करण्यास एकत्र जमले. तो 
ऱचौगाण येथे असतांनाच त्याला या बंडाची बातमी लागली. तो एकदम 
त्यांना सामना देण्यास निघाला व एके दिवशीं चांदण्या रात्रीं त्यांच्या न- 
ज्ञीक येऊन ठेपला. त्यांनीं त्याला निरोप पाठविळा कीं तूं खरा रायरसि- 

हजी असशील तर आमच्यावर रात्रीं हला करणार नाहींस. मोठ्या 
उदारपणानें त्यांचे ह्मणणें कवूळ करून तो झोंपी गेला. त्याच्या शत्रूंनी हीं 
संघि साधली व आपल्या लोकांस दिलासा देऊन ते हळुहळु त्याच्याजवळ 
सरकले, आणि सूर्य उगवतांच सरव त्याच्यावर तुटून पडे. सोबतच्या 
८० लोकांसहवर्तमान तो पायींच लढला व शेवटीं तेथेच मरण पावळा- 
पूर्वी माळिआ येथें रायसिंहजी मेल्याची बातमी जेव्हां त्याच्या रा- 
ण्यांनीं ऐकिली होती तेव्हां त्यांनीं बांगड्या फोडून व दागिने काढून टाकून 
विधवांचा वेष घेतला होता. खानखानाना बरोबर रायसिंहजी परत आला 
तेव्हां तो मेला असा समज झाला असल्यामुळें त्या त्याच्याकडे जाईनात. 
वावची चोहाण कुंवरी फक्त त्याच्या कडे गेली. तिची ही वर्तणूक लो- 
कांस इतकी दोषार्ह,. वाटली कीं नादोला चोहाणां बरोबर आजपर्यंत झाठे 
लभ्मव्यवहार करीत नाहींत. 
रायसिंहजीच्या कारकीदींत अकबर बादशहाने गुजरात प्रांत जिंकून 
स्रोगळ बादशाहींत सामील केला. 
रायसिंहजीस चार राण्या होत्या, पेकीं नवानगर संस्थानांतील खिलोस 
घराण्यांतील जाडेजा रजपूत जातीच्या राणीपासून त्याला दोन पुत्र व एक 
कन्या झाळी. वडील पुत्र चंद्र्सिंह्जी हा रायसिंह्जी मायून गाडीवर आत्म* 
२७. चंद्रसिंहजी १५८४-१६ २ट. वंद्रसिंडर्जीने सीथा बजीकच्य 
चंद्रासर तलाव बांधला व थान जवळच्या महानदीस यानेच सांदासर 
नांवाचा बांध घातला. जोधपूरचा राजा सूरसिंहजीची कुंवरी* सत्य- 
भामा हिच्याशी चंद्रसिंहजीनें लम केले. या वेळेस वेजलपूर ह॒ गाव 
कांहीं राठोडांस बक्षिस दिलें. चंद्रसिंहजीची बहीण जामनगरच्या जाम 
जसानीत दिली होती. ,पके-पिवशी बडिवळ खेळत 


यको भांडलीं, व बोठाचाठींत आपण माझ्या भावास हरवाल तर खरें अस 


% हिच्या दुसर्‍या बहिर्ण 
२१ 

चंद्रसिंहाची बहीण ह्मणाठी. येवढ्यावरून जामनें हळवद्वर पुष्कळ 
वेळां सैन्य पाठविलें परंतु त्याचे कांहीं चालेना. शेवटीं दांकरदास नां- 
वाच्या नागरानें द॒गलबाजी केल्यामुळें चंद्रसिंह शत्रूंच्या हातीं सांपडला 
व त्यास त्यांनीं नवानगरास आणिलें, तेथून त्याची लवकरच सुटका झाली 
परंतु चंद्रसिंहजीस सहा पुत्र होते. चंद्रसिंह्जीच्या पुत्रपौत्रांनीं बरींच राज्यें 
स्थापन केलीं व तीं अद्यापही आहेत; ह्मणून यांच्याविषयी कांहीं माहिती 
देणें जरूर आहे. पहिळे तीन पुत्र प्रथिराज, असकरणसिंह, व अमरांसह 
यांच्यांत गादीसंबंधीं तंटा झाळा व असकरणसिंह आणि अमरसिंह यांनीं 
एकत्र होऊन व अमदावादच्या सुभेदाराची मदत घेऊन प्रथिराजास पक- 
डळें व अमदाबादेस केदेंत टाकिले. प्रथिराज येथेंच शेवटीं मरण पा- 
वला. प्रथिराजास सुलतानजी व राजोजी असे दोन पुत्र होते ते भाद- 
ठीस जाऊन राहिळे होते. माहिआ व बाबरिआ लोकांपासून जामच्या 
मदतीनें सुठतानजीनें वांकानेर परगणा जिंकून घेतला आणि हळवदशीँ 
युद्ध चालविले, परंतु शेवटीं माथकच्या लढाईत तो मारला गेला. वांका- 
नेर येथें अद्यापपर्यंत याचेच वंशज राज्य करीत आहेत. याप्रमाणे 
वांकांनेरचे राजसाहेब हे ध्रांगश्र्याच्या वडील घराण्यांतून उतरठेळे आ- 
हेत. वांकांनरच्या संस्थानिकास राजसाहेब ह्मणतात व संस्थान दुस- 
ऱ्या वर्गांत मोडते. संस्थानांत ८७ गांवें असून वसूळ अजमास 
२००००० रु. आहे. वढवाण हें अद्यापपर्यंत हळवद्च्या गादीच्या 
वारसास जहागीर असे त्याप्रमाणे ते प्रथिराजाच्या ताब्यांत होतें. परंतु 
प्रथिराजास केद केल्यावर तें अर्थातच हळवदांत खालसा झालें होतें- 
सुलतानजीचा लहान भाऊ राजोजी यानें वढवाण जिंकून घेतलें. राजोजीस 
तीन पुत्र होते पैकीं सलाबतासंह आणि उद्यसिंह हे अनुक्रमे वढवाणच्या 
गादीवर बसले. उद्यसिंहानंतर त्याचा मुलगा भगतर्सिह गादीवर 
झाळा. राजोजीचा तृतीय पुत्र भावासिंहजी ह्याचा पुत्र माघवसिंह हरा 

वतीस गेला. याचाच वंशज प्रसिद्ध झालमसिंह यानें राजपुतान्यांतीठ 
झालेरा पाटण येथें गादी स्थापिली. या माधवसिंहाचे दोन पुत्र अजुनसिंह 
आणि अभयसिंह वढवाणास परत आले व त्यांनीं तेथें भगतसिंहाचा प्राण 
घेतला. अर्जुनसिंह वढवाणास राज्य करूं लागला. सध्यांचा वढवा- 
णचा ठाकूर हा याचाच वंशज होय. वढवाण संस्थान दुसऱ्या वगीत 
मोडते व यांत जरी फर्कफे ३१ च गांवे आहेत तथापि वसूळ सुमारें 
८५००००० रु. आहे. साधवसिंहाचा दुसरा पुत्र अभयसिंह चूडा येथे 
जाऊन तेथें राज्य करूं लागला. व अद्यापही याचेच वंशज तेथें आहेत. 
चूडा हे तिसऱ्या वगीतीळ ठाकूर होत, व यांच्या ताव्यांत १४ गांवें 
असून सुमारें २००००० रु. वसूल आहे. | 

चंद्रसिंहाचे इतर तीन मुलगे अभयसिंह, राणोजी व रामसिंह यांस 
निरनिराळ्या गिराशी मिळाल्या; पैकीं अभयसिंहास लखतर मिळाठें. हछींचा 
लखतरचा ठाकूर हा याचाच वंशज होय. लखतर या तिसऱ्या वगोतीळ 
संस्थानांत ५१ गांवें मोडतात; पण वसूळ अवघा १००००० रु. च आहे. 


२८. असकरणजी ( मुलगा) १६२८-१६२४. चंद्रासेहाच्या पाठी- 
मागून त्याचा द्वितीय पुत्र असकरणजी गादीवर आला, परंतु त्याच्या भा- 
वानें त्याचा लवकरच खून करून सवतः गादी बळकाविली. 

२९. अमरासंहजी ( बंधु) १६३४-१६४५. अमरासेंहजीनें गादी 
बळकावली खरी, परंतु त्याचा पुतण्या वांकानेरचा सुलतानजी त्यास खस्थ 
बसूं देईना. सुलतानजी हळवदच्या मुलखावर वारंवार खाऱ्या करूं ला-. 
गल्यामुळें सरहद्दीवर शांतता रहावी हणून अमरासेहजी माथक येथेच 
येऊन राहिला. अमरासंहजीचे सहायकारी मुळीचा परमार व कांहीं 
काठी लोक यांनीं वांकानेरच्या एका गांवांतील गुरें पळविलीं. पण सुल- 
तानजीनें त्यांना गांठून गुरें परत मिळविलीं आणि शत्रूंस सरहृदी बाहेर 
काढून लाविलें. परंतु इतक्यांत अमरसिंहाच्या लोकांची त्यांना कुमक 

मिळाली व वांकानेरच्या हृदींतील भीमगढा आणि ओल या दोन गांबांच्या 
मध्यें लढाई होऊन तींत सुलतानजी मारला गेला. या रणांगणास अद्या- 
पीही सुलतानजीचें रण ह्मणतात. येथे एक लहानसे देवालय बांघलें 
आहे व तेथें पडलेल्या योध्यांचे चबुतरेही ( ५॥(णे२| ) आसपास 
पुष्कळ आहेत. 

३०. मेघराजजी ( मुलगा ) १६४५-१६६१. हा फार धर्मनिष्ठ अ 
सून, सिद्धपूर, नर्मदा, द्वारका, सोमनाथपाटण वगेरे ठिकाणीं यात्रा करून 
आल् होता. धर्मादायांत व ब्राह्मण भोजनांत यांने पुष्कळ पैसा खर्च केला- 
मेघराजजीस नऊ राण्या होत्या, पण पुत्र एकच होता. 

३१. गजसिंहजी ( सुलळगा ) १६६१-१६७३. याच्या वेळीं राज्यांत 
सर्वत्र शांतता होती. चंद्रासंहजी, जसवेतसिंहजी, व जगोभाजी अंस याला 
तीन पुत्र होते. चंद्रासंहजी व त्याचा सुठगा आसकरणजी या दोघांचा 
'एका चारणारने खून केला होता. जसवंतसिंह््‌जीस मालवण वगैरे गांवे 
पूर्वीच गिरास मिळालेलीं होतीं, व पुढें गादीही त्यासच मिळाठी. चंद्रार्सि- 
हजीची कन्या जोधपूरच्या अजित्सिंहजीस दिली होती. 'अजितसिंहजी- 
चा बाप जसवंत्सिहजी राठोड याला गुजरातची सुभेदारी मिळाली, तेव्हां 
आपल्या सुनेच्या सांगण्या वरून जसवंतासेहजी झाल्यावर त्यांन खारी केठी- 

३२. जसवंतसिंहजी ( मुलगा ) १६७३-१७१८. वर लिहिल्या- 
प्रमाणं जोधपूरच्या जसवंतसिंह राठोडानं अमदाबादचा सुभदार असतां 
हळवद्वर स्वारी केली व जसवंतसिंह झाल्यास हळवदहून काढून ला- 
विळें. तो तेथून वाराहीस निघून गेला. नझर अलछीखानास हळवदची 
जह्वागीर दिली व त्याने तेथें « वर्षे राज्य केळे. पुढें वांकानेरच्या 
चेद्रसिहजीनें खानास बाहेर काढिळें व तीन वर्षेपर्यंत राज्य केठे. 
अवरंगक्षब बादशहाकडून हळवद व तेथील मिठागेरे यांची सनद घेऊन 


१६८२ त जसवंतसिंह परत आला व त्याने चंद्रासेंहजीस हांकून दिटें- . 

इ. स. १७१५ त कोधपूरचा अजितरसिह हाच गुजरातचा सुभेदार होऊन 
सोराषट्राची खंडणी वसूल करण्यास आला. या वेळेस त्यांने जसवंतासें- 
हाकडून खंडणी वसूल केली. पुढें अजितसिंह नवानगरवर गेल्यावर 
आपल्या घोडेस्वारांनिशीं जसवंतासेंहानं त्याची पिच्छा पुरवून जाम तमा- 
चीस चांगली मदत केली. जसवंतसिंहाच्या शोयीनें जामठा बरीच मदत 
झाली, तथापि त्याला २००००० रुपये खंडणी व २५ कच्छी घोडे द्यावे 
लागळे. अजितसिंहाने द्वारकेची यात्रा यथासांग करून अमदाबादेस 
परत जातांना वाटेंत हळवद शहर तोफांनीं उडविण्याचा प्रयत्न केला, 
परंतु तेथें त्याचें कांहीं चाललें नाहीं. चंद्रासंहजीची कन्या व अजितसिंह- 
जीची राणी बाई श्लिंजुबा अद्यापि जसवंतासैंहजीस पाण्यांत पहात्त असे; 
व पुढें अजितसिंह सुभेदार नसल्यामुळें उघडपणें हळवद्वर सेन्य पाठ- 
वितां थेशूना. तिचा द्वेषाभ्नि शांत न होऊन तिनें शेवटीं १७१८ त 
५ रजपुतांना बावांचीं सोंगे देऊन जसवंतासंहाचा खून करण्यास पाठ. 
विळे. हे पांचही असामी हळवदास जाऊन राजेश्वर तलावाच्या कांठीं 
कांहीं दिवस राहिले. एके दिवशीं जसवंतसिंह पालखींतून तठावावरून 
जात होता व बरोबर नोकर लोकही अगदीं थोडे होते. ही संधि गांहून 
हे रजपूत बावा त्याच्या अंगावर घुसळे व आपल्या जंबियांनीं त्याला 
त्यांनी तेथेच ठार केळे. या पांचांपॅक्ती एक सांपडला व मारला गेला 
परंतु बाकीचे हातीं लागळे नाहींत. जसवंतर्सिहाने १७०९ त ( संवत 
भला मोठा राजवाडा बांधला. या वाड्यांत एके 
हकीकत कोरलेली आहे. प्रतापसिंह? 
असे जसवंतर्सिहजीस चार पुत्र होते. 
पन्नी सौरा- 
हळवद्‌ 


१७६५ ) हळवद येथें भल 
ठिकाणीं जसवंतासिंहाच्या मरणाची 
मानसिंह, मेघराज व आमाभाई अ 
याच राजाच्या कारकीदींत गुजरातचा सुभेदार दाऊदखान " 
षाची खंडणी वसूल करण्यासाठीं सुळखगिरीवर आला असतां 
येथें थांबून त्यांन जसवंतासिंहाच्या मुलीशी ल्न केले. 

३३. प्रतापसिंहजी ( मुलगा ) १७१८-१७३०. या राजाच्या कार- 
कीदींत नवानगरच्या जाम हरघधोळजीनें आपला सावत्र भाऊ जाम रायासिं- 
हजी याचा खून करून स्वतः गादी बळकाविली. एका गुलामाच्या 
मुलीने रायसिंहजीचा लहान मुलगा तमाची यास पेटींतून लपवून भूज 
येथे त्याची मावशी बाई रत्नाजी होती तिच्याकडे नेळें. बाई रलाजी 
ही हळवद्च्या राज प्रतापासेहजीची बहीण होय. हिने आपल्या पुतण्याचें 

चांगळें पाटन केळे. हिच्या सांगण्यावरून प्रतापासिंहजीनें आपली मुलगी 
गुजरातचा सुभेदार सरबुलंदखान ( मुबारिझ-उलमुल्ख ) यास दिली; व 
आपली एक पुतणी गुजरातचा सेनापति सलावत मह्मद्खान बाबी याला 
दिठी. पुढें या दोघांच्या मदतीनें राज प्रतापसिंहजीने हरधोळजीस 
बाहेर काढून ठाविठें व जाम तमाचीस गादीवर बसविठें. प्रतापासंहजीस 
रायसिंहजी, कलाभाई, आणि वजाभाई असे तीन पुत्र होते. 

३४. रायसिंहजी ( मुलगा ) १७३०-१७४५. इ. स. १७२० त 
रायसिंहजीनें भ्रांगध्र्याचा किछा बांधळा व दरवर्षी कांहीं वेळ हेंच राज- 

नीचे शहर अस. वाटावद्र नजीक नदीवर यांन एक गांव वसवून 
त्याला रायसिंहपूर नांव दिळ. हा राजा फार शहाणा होता व याने 
फटाया कुमारांच्या जहागिरी कमी करण्याचा प्रयत्न केला. त्याच्या 
मुलांनीं या कृत्याविरुद्ध बंड उठविळें, व वडील मुलाचें ( गजसिंहजीचे ) 
बंडांत आंतून अंग होतें. रायासिंहाचा दुसरा मुलगा शेषाभाई हा चंचळ 
व धाडशी स्वभावाचा असून या बंडाचा पुढारी होता. लहान मुलांच्या 
जहागिरी कमी करण्यांत मुख्य फायदा वडील मुलाचाच असता तांच 
जेव्हां बंडांत सामील असें रायसिंहजीनें पाहिलें तेव्हां त्यानें आपल्या 
सर्व मुलांस परत बोलावून त्यांना जहागिरी करून दिल्या. रायसिंह- 
जीच्या ७ पुत्रांपैकीं गजसिंहजी व शेषाभाई हेच दोन प्रसिद्धीस आले. 


२३५. गजसिंहजी ऊर्फ भाभोजी ( मुलगा ) १७४५-१७८२. शोषा- 

भाईस इतरांप्रमाणे मिळाळेली गिरास पसंत न पडून व कायद्याचे बंधन 
न आवडून तो पुंडाई करण्यास निघून गेला. घ्रांगशर्यापैकीं नारीचाणा 
त्यांने जिंकून घेतळें व पुढें गजसिंहूजीच्या सहाय्यानें खवड काठींचा परा- 
भव करून सायला जिंकिळें. हळहळ आसपासचीं खेडी जिंकून घेऊन 
या पुंडानें शेवटीं सायल्याचें राज्य स्थापन केलें. सायला हे तिसऱ्या 
वगोतीळ संस्थान असून तेथील संस्थानिकास ठाकूर ही संज्ञा आहे. 
संस्थानांत ३८ गांवें असून वसूल सुमारे पाऊणलाख रुपये आहे. 
महीकांठ्यामधील वरसोड्याच्या चावडा ठाकुराची कुंवरी जिजीबा 
हिजपासून गजसिंहजीस जसवंतासेहजी नांवाचा पुत्र झाला. ज़िजीबा 
शेषाभाईस भीत असे व गजसिंहजीवर शेषाभाईचें पुष्कळ वजन असल्यामुळें 
ती वरसोड्यासच रहात असे. जिजीबा गेल्यावर तर शेषाभाईचें वर्चस्व 
मनस्त्रीच वाढलें. ग्जासिंहजी कांहीं दिवस हळवद्‌ येथे व कांहीं दिवस 
नञांगश्र्यास रहात असे. मराठ्यांनी १७५३ त अमदाताद सर केलें, व 
पुढें जरी मोमीनखानानें अमदाबाद परत घेतळें तरी १७५८ त पेशवा व 
गाईकवाड यांच्या हातांत गुजरातची सत्ता कायमची आठी. शोषाभाईनें 
हळुहळु हळवद्ची गादी बळकावण्याचा घाट घातला, सेन्य एकत्र करून 
गजसिंहजीस पदच्युत करण्याची तयारी केली. गजसिंहजीस या बेताची 
गुप्तपणे बातमी आल्यामुळें तो बावळीस पळून गेला व शेषाभाईने राज्य 
हाताखाठीं घातलें. लवकरच बावलीचा राणा कालांभाई याच्या मदतीनें 
गजसिंहजीनें आपले राज्य परत घेतलें, परंतु शेषाभाईने श्रांगश्रा काबीज 
. याची. एक दंतकथा प्रसिद्ध आहे. गजसिंहजी व शेपाभाई दे -- 2 मजसी ब शेगाभाई दे दोवे नेरेमीममाणे 
एका ताटात जेवावयास बसले असतां त्यांचा बाप रायसिंहजी यार्ने पोळीचे दोन 

त्तुकडे करून दोघां भावांस निरनिराळे देण्यास सांगितल. शोपाभाईस याचा विषाद 
चाटून ल्यार्से असें करण्याचें बापास कारश विचारिळे. तू सवच खाऊन जाऊन वडील 
व ९४५४] ९७ र उठून 
भावास कांददींच राहूं देणार नाहींस असें बापार्ने उत्तर देतांच शोपाभाई रागाने उठून 


जो चालता झाला तो परतला नाहीं. 

करून लढाईची तयारी केली. हें वृत्त समजतांच बाई जिजीबा जसवंत- 
सिंहजीस घेऊन वरसोड्याहून सीथ्यास आठी, व धोळका आणि विरम- 
गांवच्या कसबातियांच्या मदतीन श्रांगश्रा परत घेण्याची अतिशय खटपट 
करूं लागली. त्या प्रयत्ांत तिळा यश आठे नाहीं. कर्मधर्मसंयोगानें याच 
सुमारास पेशव्यांचा अंमलदार भगवंतराव सोराष्ट्रांतील खंडणी वसूळ क 
रण्यासाठी आला. जिजीबानें भगवंतरावास वश करून घेतळें व राध- 
नपुरच्या बाबीचीही तिळा मदत मिळाली. या दोघांच्या सहाय्यानं जि- 
जीबाने शेषाभाईस श्रांगश्र्यांतून बाहेर काढळें. शेषाभाईस श्रांगश्र्याच्या 
बाहेर बहुमानाने जाण्यास परवानगी मिळाळी. जिजीबाने भ्रांगश्ना शहर 
ताव्यांत घेऊन मराठ्यांस खंडणी व नजराणा दोन्ही दिलीं. गजसिंह- 
जीच्या मृत्यूपर्यंत जिजीबा व जसवंतसिंह ध्रांगश्रा व सीथा येथेंच राज्य 
करीत असत, व गजसिंह हळवद्‌ येथे राज्य करी. दोघेही अर्धी अर्धी 
खंडणी देत. इ. स. १७५९ त सदाशिव रामचंद्राने भ्रांगश्र्यावर स्वारी 
केली तेव्हां जिजीबास मदत करण्यासाठीं गजसिंहजीनें फोज पाठविली- 
मराठ्यांनी ही संधि पाहून गुप्तपणे एक टोळी पाठवून हळवदवर रात्रीं 
हृया केला. गजसिंहजीनें कांहीं वेळ टिकाव धरिला परंतु शेवटीं त्याला 
शरण जाणें भाग पडटें. मराठ्यांनीं ११२०;००० र्पये दंड घेऊन त्यास 
सोडून दिलें. गजासेंहजी १७८२ त मरण पावला. याला सात पुत्र होते. 

३६. जसवंतासेहजी ( मुठगा ) १७८२-१८०१. गजसिंहजीचा व- 
डील पुत्र जसवंतर्सिह १७८२ त गादीवर आला. यार्चे सर्व आयुष्य 
ध्रांगध्र्यासच गेळें असल्यामुळें त्याने ध्रांगधा हेंच राजधानीचे शहर 
केलें, व यापुढें हुळवद-श्रांगश्रा येथील झाला रजपुतांचें हें मुख्य ठिकाण 
होऊन बसलें. एकदां कांहीं काठी लोकांनीं श्रांगध्र्याच्या अंमलांतीळ एका 
खेड्यांतील गुरें हांकून नेठीं. ही गोष्ट सायल्याच्या शेषाभाईच्या कानीं 
आल्याबरोबर त्यानें गुरांची सुटका केली, परंतु तो स्वतः जखमी झाला. 
या कामगिरीबद्दल जसवंतसिंहजीनें लिया गांव शेषाभाईस दिलें. सरधा- 

रच्या काठी लोकांनीं उमरड्याचीं गुरें पळविल्यामुळें जसवंतसिंहानें सर- 
घार लुटिलें. गजासिंहजीच्या कारकीदीत गिराशिया लोकांनीं अधिकाधिक 
मुलूख बळकावण्याचा क्रम चालविला होता. जसवंतसिंहजीनें या सर्वोरचें 
पारिपत्य करून या वेळेसच दिछीची बादशाहत मोडकळीस आली अस- 
त्यामुळे आणखी बराच मुळूख सर केला. जसवंतसिंह जीने राज्यांत चां" 
हीकडे बंदोबस्त राखून सर्व प्रकारची व्यवस्था करण्यांत बरच श्रम घेतले. 
जसवंतसिंहजीच्या कारकीदीत भूजचा सेनापति जमादार फत्तेह्ह महमद 
यांने भेरामण खवासाचा मोड करण्यासाठीं नवानगरवर बऱ्याच स्वाऱ्या 
केल्या, परंतु रक्तस्रावाशिवाय त्यांचा कांहीं परिणाम झाला नाहीं. या सर्व 
प्रसंगीं दोनही बाजूंस याचें नाते असल्यामुळें जसवंतर्सिहजीच मध्यस्थीस 
असे. या कामगिरीबद्दह १७९६ त नवानगरपासून याला फळा गांव 
मिळाठें. जसवंतसिंहजीचीं पांच लमे झालीं होतीं व त्याला सात पुत्र होते. 

३७. रायसिंहजी (मुलगा) १८०१-१८०४- जसवंतसिंहजीचा वडील 
पुत्र रायसिंहजी त्याच्या पाठीमागून १८०१ त गादीवर बसला; परतु याने 
तीन वर्षे राज्य केलें नाहीं तांच तो मरण पावला. यास दोन बायका व 
तीन पुत्र होते, पैकीं वडील पुत्र अमरसिंह १८०४ त गादीचा मालक झाला. 

३८. अमरसिंहजी (मुलगा) १८०५-१८४३- याच राजाच्या कारकी- 
दौंत १८०७ त बडोयाचे रेसिडेंट कर्नळ वॉकर व गाईकवाड सरकारचे 
प्रतिनिधि बाबाजी आप्पाजी यांनीं सौराष्ट्रांतील खंडणीची रक्कम मुकरर 
केली. याच सुमारास वढवाण बरोबर कज्ञा चालला असल्यामुळे, व जत 
व मियाणा लोकांनीं वस्चेवर स्वाऱ्या करून भंडावून सोडिल्यामुळें श्रांग- 
भ्र्याचा मुलूख बराच ओसाड पडला होता व प्रांतांत सर्वच गरीबीचीं चिन्हे 
दिसूं लागलीं होतीं. पुढें १८२० त पोलिटिकल एजंटी झाल्यावर श्रां- 
गभ्रा हळुहळु डोकें वर करूं लागळें. अमरसिंहजीने १८१४ त झिजुं- 
वाडा सर केलें, परंतु १८१६ त खंडणीची बाकी थकल्यामुळें या तालु- 


क्‍्याची व्यवस्था गाईकवाड सरकारच्या तर्फे विठ्ठलराव देवाजी पहात 

असे. इ. स. १८२१ त हा तालुका खालसा करून अमदाबादच्या कले- 
क्टरच्या ताब्यांत देण्यांत आठा. अमररसिंहानें ध्रांगध्र्यास रामजीचें सुंदर 
देवाल्य बांधिले. इ. स. १८२० त कच्छ प्रांतांतील वाघडच्या सिंधी 
व कोळी लोकांनीं रण ओलांडून श्रांगध््याचा उत्तरभाग ओस करून बरीच 
लूट नेली. अमरसिंहजीनें सरहद्दीवरील गांवोगांवीं ठाणीं वसवून कच्छच्या 
रावानें नुकसान भरून यावें ह्मणून ब्रिटिश सरकाराकडे मागणी केली. 
कच्छच्या रावास स्वतःचीच प्रजा आवरेना ह्मणून ब्रिटिश सरकारने अम- 
रसिंहजीर्चे नुकसान कच्छकडून भरून देवविण्यास क्‍्यापटन स्याक 
मर्डो याला पाठविलें. तो ध्रांगश्यास व मोबींच्या ताव्यांतील घंटिला येथे 
कांहीं वर्षे राहिला व शेवटीं त्याने रावाकडून २००००० रुपये देवविठे 
यापॅकीं कांहीं रक्कम परस्पर भायातांना देऊन बाकीची वांद्रून देण्यासाठीं 
त्याने द्रवारच्या स्वाधीन केली. नुकसानी भरून देतांना ज्या किंमती 
घातल्या होत्या त्यांची सध्यांच्या किंमतींशीं तुलना करण्यासाठीं खालील 
कोष्टक दिलें आहे 


'क्यापटन्‌ म्याक मडीनें १८६८तीलळ १८९८तील १९० १तील 
दिलेल्या किंमती रु. किंमती किंमती किंमती 

(“५ चज 
अमरासंहृ मोठा दानशूर होता व त्याची दानधर्माबद्दळ फार प्रख्यातीहि 
असे. त्यांन अमरपूर व हामपूर हीं दोन गांवें वसविठीं. अमरासंहाची 
सहा लढर्भ़ झालीं होतीं व त्यास दोन पुत्र होते. पैकीं इ. स. १८४३ त 


अमरसिंहजी म्रृत्यु पावल्यावर वडील पुत्र रणमलरसिंहजी गादीवर बसला. * 


३९. रणमटसिंहजी ( मुलगा) १८४२-१८६९. गादीवर बसला तेव्हां 
रणमलसिंहजीचें वय ३२ वर्षोचें होतें. याने ध्रांगश्याच्या किल्याची 
दागदुजी करून सीथा व उमरडा येथे नवीन किले बांधिले, आणि हळ- 
वद॒ येथे नवीन राजवाडा उभा केला. सीथा. येथील चंद्रासर सरोवराची 
दुरुस्ती करून श्रांगश्रा येथे रणमलसर नांवाचें एक सुंद्र सरोवर रण- 
मलसिंहजीनेंच बांधिठें. हा राजा विद्याव्यासंगी होता व संस्कृत, फार्सी, 
उदू व गुजराती या भाषा उत्तम प्रकारे जाणत असे. तरुण वयांत 
याला शिकारीचा फार नाद असे, व श्रांगश्र्यांतून सिंह नाहींसे होण्यापूर्वी 
यानें बऱ्याच सिंहांची शिकार केली होती. गादीवर येण्यापूर्वी संस्थान 
बरेंच कजैबाजारी झाळें होतें, परंतु त सर्व कर्ज फेडून, व आपले भायात 
व जहागिरदार यांच्याशी 'ग्रेमभावाने वागून रणमलसिंहजीनें मोठ्या 
चातुयीने राज्यांत, स॒प्रेत्र व्यवस्था व आबादानी राखिळी, व अखिल 
सौराष्ट्रात चांगळें ह्मणवून घेतठें. रणमलपूर, राजपूर, गरा घंटिला 
वगरे गावे याने वसविठीं. प्रवासाचा बराच शोक असल्यामुळें रणमट- 
सिंहजी पुष्कळ ठिकाणीं हिंडला. 
पाटण, गिरनार; तुळशीशाम वगेरे पवित्र स्थळीं यात्रेस जाऊन, नंतर 
पुढें नाशीकन्रिंबकास गोदावरीचे पुण्यदशीनासाठीं रणमलासेंहूजी गेला 
होता; पुढें १८९७ सालीं काशीयात्रेस गेला व नाथद्वारा, पुष्कर, शाम- 
ळाजी; गोकुळ, ब्रुंदावन, मथुरा, प्रयाग, वगेरे तीथीर्चे दर्शन घेऊन 
१८६८ त ध्रांगश्र्यास परत आठा. इ. स. १८६३ त रणमलसिंहजीस 
के सी. एस्‌. आयू. हा बहुमानाचा किताब मिळाला. सोराष्ट्रांतील सं- 


हा बराच धार्मिकही असे. सोमनाथ . 

स्थानिकांपेकीं किताबाचा शिक्का यासच पहिल्यानें बसला. रणमलसिंहजी 
२६ वर्षे उत्कृष्ट प्रकारे रांज्य करून आपले वयाचे ५९ वे वर्षी इ. स. 
१८६९ त निवर्तळा. याचीं तीन लग्ने झाठीं होतीं, पैकीं नवानगरचा 
भायात जाडेजा राधूभाई याची कन्या बाराजीवा ऊर्फ त्रजकुंवरबा इच्या- 
पासून झालेला पुत्र मानसिंहूजी हा रणमठसिंहजीचे मागून गादीवर 
बसला. 


४०. मानासेंह्जी ( सुठगा ) १८६९-१९००. मानसिंहजी राज्यावर 
आल्यानंतर दुसऱ्या वर्षी बहुचराजी व अंबाजी येथील यात्रा करून पुढें 
लवकरच त्यानें राज्यांत शिक्षणासाठीं जागजागी गुजराती शाळा स्थापिल्या. 
खुद॒ ध्रांगश्र्यास एक इंग्रजी शाळा व मुलींची शाळा झाली. मंगळपूर, 
मेरपूर, व मानपूर अशीं तीन गांवेंही याने वसविलीं. याच वर्षी ह्मणजे 
१८७० त डयूक आफ्‌ एडिंवरा याची स्वारी हिंदुस्थानांत आठी त्या वे 
ळस भेटीसाठीं मानसिंहजी मुंबईस गेला, व या गोष्टीचे स्मरणार्थ राज- 
कोटच्या सिव्हिल स्टेशनमध्ये एक धर्मशाळा बांधण्यासाठी यानें १५००० 
रुपये दिठे.. ही विस्तीर्ण इमारत उतारूंच्या अत्यंत सोयीची आहे; व 
कित्येक उतारू येथें उतरून श्रांगश्र्याच्या राजसाहेवांस आज तागायत 
दुवा देत आहेत. मानासेंहजीच्या पुत्राची तीन ट्रे झालीं होतीं; १ राज- 
कोटच्या ठाकुराची कुंवरी बाजीराजवा, ( २) भादरव्याचा वाढेठा 
संस्थानिक तखतसिंहजीची कुंवरी माजिराजबा, आणि (३) धरमपूरचा 
राजा नारायण देवजी याची बहीण कुशळकुंवरबा. यांपैकीं माजिराजवा 
हिला १८७२ त पुत्र झाला. ह्याचें नांव अजितसिंह व हाच सध्यां 
भांगश्र्याच्या गादीवर राज्य करीत आहे. इ. स. १८७५ त प्रिन्स 
आफ वेल्सची खारी हिंदुस्थान पहाण्यास आली तेव्हां मानासेंहजी मुंब- 
इस गला व परत आल्यावर त्यानं श्रांगशर्यास एक मोठा दवाखाना 
बांधिला. प्रकृति अस्वस्थ असल्यामुळें ७७ सालच्या बड्या द्रबारास 

जाण्याचं मानसिंहजीस बनलें नाहीं, तथापि त्याला के. सी. एस्‌. आयू. 
हा किताब मिळाला व त्याला सलामीच्या अधिक चार तोफा वाढविल्या, व 
पुढें त्यास एक पताकाही वक्षीस दिली. मानसिंहजीस तीन पुत्र व तीन 
कन्या अशीं ६ अपत्ये होती. वडील पुत्र वारल्यासुळें त्याचा पुत अजि- 
ताहैह गादीचा मालठक झाला. हेच सध्यां ध्रांगश्र्याच्या गादीवर राज्य 
करीत आहेत. पूर्वी निर्देश केल्याप्रमाणे १९०० सालीं वडागर मीठ 
उत्पन्न करण्याचें इंग्रज सरकारनें राजसाहेबाशीं तह॒करून बंद केलें. 
सानसिंहजीच्या कारकीदींतील हीच शेवटची महत्वाची गोष्ट होय. याचे 
मरणसमयीं संस्थान मनस्वी कजीत बुडून गेलें आहे. ध्रांगश्र्यास 
आणिलेला आगगाडीचा स्वतंत्र फांटा, गेल्या दोन सालचा भयंकर दुष्काळ, 
सध्यांचे राजसाहेब व मानसिंहजी यांच्यामधील बेबनाव, मानसिंहजीचा 
आपल्या इतर पुत्रपौ्नांविषयीं मनस्वी प्रेमभाव, ह्या व इतर अनक कारणां- 
मुळें राजसाहेब अजितसिंहजीच्या हातांत संस्थान अत्यंत कजेबाजारी 
स्थितींत आलेळें आहे. या वूड नसलेल्या भांड्याची दुरुस्ती करून 
आपल्या वडिलोपार्जित जहागिरीस पुनः नांबारू्पास आणणे हें राजसाहे- 
बांच्या कतबगारीवर अवलंबून आहे. 

२१. अजितर्सिह (नातू) १९००--मानसिंहजींचा वडील पुत्र 
जसवंतासेहजी याच्या पोटीं संवत १९२८ पोष शुद्ध अष्टमीस ह्मणजे 
ता. १८ ज्यानेवारी १८७२ इसवी रोजीं राजसोहब अजितरसिंह- 
जींचा जन्म झाला. इ: स: २८८४ त जसवंतसिंहूजी निवतल्या- 
वर अजितर्सिहजीस राजकोट येथीळ राजकुमार कॉलेजांत दाखल 
केळे. येथेंच त्यांनीं ठष्करी शिक्षणही पण थोडें बहुत घेतलें. कॉलेजांत 
मिळण्यासारखे शिक्षण पुरें झाल्यावर पुढें अजितसिंहजींनीं अलीकडील 
संप्रदायाप्रमाणें हिंदुस्थानांत प्रवास केला. याप्रमाणें सवे शिक्षण यथा- 
सांग झा ह्मणजे कुंवरास संस्थानच्या कामाची माहिती करून देण्याचा 

रिवाज आहे, परंतु मानसिंहजीशीं अजितसिंहजीचा अगदींच बेवनाव 
असल्यामुळें हा योग घडून येणें शक्‍य नव्हते, ही मोठी दिलगिरीची गोष्ट 
होय. तेव्हां राज्यकारभाराची माहिती करून वघेण्याऐवजीं अजितसिंह- 
जीस स्वस्थ निरुद्योगी होऊन बसणें भाग आठे. इकडे संस्थानचा पाय 
दिवसेंदिवस कजीत खोलच चाठला होता, व शेवटीं ' गंडस्योपरि पिटकः * 
या न्यायाने १८९९ सालची दुष्काळाची स्वारी आली. दुष्काळांत तेरावा 
महिना येऊन कर्नल हंटर हा पोठिटिकळ एजंट व सवाइलाल घध्रांग- 
श्र्याचा दिवाण या दुकलीच्या कारकीडींत तहाचें अवडंबर करून ध्रांगश्रा 
संस्थानचा पूवीपार चाठत आलेला वडागर मीठ पिकविण्याचा हक्क इंग्रज 
सरकारनें काढून घेतला. याप्रकारें संस्थानच्या तिजोरींतून पैका बाहेर 
जाण्याचे मार्ग एका पाठीमागून एक खुळे होत गेल्यामुळें खजिना रि- 
कामा होऊन उलट देणेदारांच्या जळवा संस्थानास लागल्या. अशा 
स्थितींत मानसिंहजी इ. स. १९०० च्या नवंबर महिन्याच्या १९ तार 
खेस वारला व त्याच वर्षीं डिसेंबर महिन्याच्या पहिल्या तारखेस राजसाहेब 
अजितसिंह गादीवर बसले. असंख्य छिद्रे पडलेल्या नोकेचे सुकाणू हातीं 
धरणाऱ्या नाविकावर केवढी जबाबदारी असते हें नुकतेच राज्यपदावर 
आरूढ झालेले तरुण राजसाहेब अजितसिंहूजी जाणून असतीलच, व 
आपल्या हुषारीनें व कर्तवगारीनें राज्यकारभार चालवून ते संस्थानरूपी 
नोकेची दागढुजी करून तिला इंग्रजी साम्राज्याच्या कृपाछत्राखालीं सु- 
खासमाधानांत डोलवितील व वाडवडिलांचे आशीर्वीद्‌ व प्रजाजनांचा दुवा 
घेतील अशी आह्यांस आशा आहे. राजसाहेब जात्या उदार व दयाळू 
आहेत; तद्वतच ते उद्योगी, सहनशील व कारभारांत दक्ष होबोत अशी 
आमची परमेश्वरापाशीं प्राथना आहे. 

वांकानेर---हें गांव पाताळीवोकळो व मच्छु या नद्यांच्या संगमावर 
वसलेले आहे. पूर्वेकडील बाजू खेरीज करून वांकानेर सभोवती या न- 
द्यांचें कडेंच बनठें आहे. वांकानेर राजकोटच्या ईशान्येस सुमारें २४ 
मेळ आहे. वांकानेर खालीं सुमारें ८७ गांवें आहेत व प्रांतार्चे उत्पन्न 
२००००० रुपये आहे. टपाल आफीस, तार आफीस, शाळा, दवाखाना, 
धर्मशाळा वगेरे सोयी उत्तम आहेत. सुती कापड विणण्याचे माग पुष्कळ 
असून कोष्ट्यांचीं सुमारें १२५ घेरे आहेत. देशी कपडा, तूप, व थोडें 
धान्य व कापूस हे जिन्नस व्यापारा साठीं प्रांतांतून बाहेर जातात. आयात 
माल ह्मणजे धातू, इमारती लांकूड, व विलायती कापड हा होय. प्रांतांत 
इमारतीचा पोरबंदरी दगडही बराच सांपडतो. येथें उत्तम प्रतीचीं कुलपे 
होतात व कातड्याचे मजबूत सामानही होतें. प्रांताचे क्षेत्रफळ ३९५ 
चौरस मेळ आहे. हे दुसऱ्या वगीतील संस्थान पूर्वी झालावाडांत होतें 
तें सध्यां कामाच्या सोयीसाठीं हाठार प्रांताखाठीं घेतलें आहे. येथील 
संस्थानिकास राजसाहेब हणतात. 

वांकानेर शहराचा देखावा फार मनोहर आहे. शहराच्या पश्चिमेच्या 
बाजूस लहान लहान टेंकड्या आहेत त्यांवर हलीं राजवाडा व इतर टुम- 
दार बंगले बांधठेळे आहेत. टेकड्यांच्या पायथ्याशी वसलेल्या व दोन 
नद्यांनी वेशित अशा अधेवर्ुलाकृति शहराचा देखावा सूर्योदयाचे वेळीं फा- 
रच हृदयंगम असतो. शहरापासून आठ दहा मैलांवर जडेश्वर ह्मणून 
एक स्थान आहे, त्याची सृ्टिसोंदर्याबद्दळ फार ख्याति आहे. 

ह्या संस्थानाची स्थापना कशी झाली है पहिल्या भागांत येऊन गेठेठेंच 
भागांत दिलेली आहे. 


३ दुसर्‍या वर्गांतील संस्थानांचीच फक्त हकीकतया भ 

आहे. संस्थानचा मूळ संस्थापक सुलतानजी याने वेळोवेळीं पुष्कळ 
स्वाऱ्या करून हळवदशीं आपलें वेर आमरण चालविले. शेवटीं इ. स. 
१६२३ त इंद्र येथून हा आपल्या बायकोस घेऊन येण्याकरितां चालला 
असतां हळवदच्या सेन्यानें यास माथक येथें गांठठें. या लढाईत सुलता- 
नजी पडला, व ईंदरची कुंवरी सती गेली. सुलतानजीचा मुलगा मान- 
सिंहजी वांकानेरच्या गादीवर बसला. मानसिंहजीनें हळवदवर सारखे 
हले चाठविळे होते परंतु त्यांतून कांहीं फलप्राप्ति झाठी नाहीं. हा १६५ 

त मरण पावला. त्याचा मुलगा रायसिंहजी- गादीवर आला व १६७९ 
त मरण पावितों त्याच्या हातून हळवद्चे कांहीं नुकसान झालें नाही. यु 
जरातचा सुभेदार महाराजा जसवंतसिंह याने राज जसवंतसिंहजीस हळ- 
वद येथून हांकून लावून ते राज्य एका मुसलमान सरदारास जहागिरी 
दाखळ देऊन टाकिले होतें त॑ रायसिंहजीचा मुलगा चंद्रसिंहजी वांकाने- 
रच्या गादीवर. १६७९ त आला तेव्हां त्यानं आपण जिंकून घेतलें. परंतु 
१६८२ त राज जसवंतर्सिहजीनें तें पुनः परत मिळविठें. चंद्रसिंहजीने 
वांकानरास १७२१ पर्यंत राज्य केलें व त्याच्या नंतर त्याचे दोन पुत्र 
प्रभुराज व केशरीसिंह यांनीं अनुक्रमे १७२८ व १७४९ पर्यंत राज्य 
केळे. इ. स. १७४९ त भारोजी आपल्या बापाच्या गादीवर आला. या 
सुमारास वांकानेर परगण्यांत काठ्यांचा फार सुळसुळाट झाला होता. जु- 
नागढचा प्रसिद्ध दिवाण अमरजी याच्या सहाय्यानें भारोजीनें काठ्यांचें 
चांगळें पारिपत्य करून त्यांस मुलखांतून पार हांकून लाविलें. यानं हळव- 
दही घेतलें होतें हणतात; परंतु ते त्याच्याकडे राहिलें नाही. पण ही 
केवळ दुंतकथाच दिसते. भारोजी हा जात्या श्र व साहसी होता. याने 
राजकोटच्या ताब्यांतीकळ साजडिआली गांव लुटलें व त्याचा बचाव कर- 
ण्यासाठी आठेल्या ठाकूर लाखोजीचा पराभव करून त्यास मागे फिरविले. 
भारोजीचा वडील मुलगा त्याच्या हयातींतच मेला होता ह्मणून रायसिंह- 

जीचा मुलगा केसरीसिंह भारोजीच्या पश्चात्‌ १७८४ त गादीवर बसला. 
तो लवकरच ह्मणजे १७८७ त मरण पावला. याचा पुत्र चंद्रासिंहजी 
( दुसरा ) आपल्या बापाच्या मागून गादीवर बसला. याला डोसीजीही 
ह्मणतात. भीमोऱ्याचा वाजोढांढल यानें वांकानेरचीं गुरें पळवून नेल्या- 
मुळें चंद्रासेहजीनें सुदामडा गांव लुटले. चंद्रासिंहूजीनं प्रांतांत लूट क- 
रणाऱ्या काठ्यांचेंही पारिपत्य केलें. वढवाणच्या प्रथिराजबरोबर अमदा- 
बादेहून परत येत असतां याने वाटेंत गाईकवाडी अंमलदारांशीं तंटा केला 
व रक्तस्नावापर्यंत मजळ येऊन ठेपली. पुढें या कृत्याबद्दल त्याला गांव 
देऊन भूर्देड भरावा लागला. कर्नळ वॉकर व बाबाजी आप्पाजी हे 
जेव्हां १८०७ त खंडणीची रक्कम मुकरर करण्यासाठीं आले तेव्हां कबु- 
लायतीवर चंद्रसिंहजीनेंच सही केली. इ. स. १८२९ त चंद्रसिंहजी 
मरण पावल्यावर त्याचा पुत्र वखतसिंहजी गादीवर बसला. हा अत्यंत 
धर्मनिष्ठ होता व नेहेमीं धर्मकमीत गढून गेलेला असे. सोमनाथ, द्वा- 
रका, गिरनार वगेरे सोराष्ट्रांतील सर्व यात्रा यानें केलेल्या होत्या. याचा 
बडील पुत्र जसवंतसिंहजी १८४४ तच मरण पावला, तेव्हां वखतासेंहजी 
१८६१० त वारल्यावर त्याचा नातू बनोासेंहजी ( जसवंतसिंहाचा पुत्र ) 
गादीवर बसला. बनेसिंहजीनें २० वर्षे राज्य केळे. पडीत जमीन वहि- 
वाटींत आणण्यासाठीं व नवीं गांवें वसविण्यासाठीं याने पुष्कळ श्रम केले. 
हा सार्वजनिक कामांमध्ये सुट्या हाताने पैसे खर्चीत असे. नदीस पूर 
आला ह्मणजे शहरास पूर्वी फार इजा होत असे त्याचा बंदोबस्त करण्या- 
साठीं ह्मणून बनेसिंहजीनें शहराच्या संरक्षणार्थ एक मोठी भिंत बांधिली. 
बनेसिंहजी १८८१ त मृत्यु पावला व त्याचा मुलगा गगूभा ( अमरासंहू ) 
गादीवर आठा. हा या वेळेस अवघा २ वर्षीचा होता तेव्हां संस्था- 
नाची व्यवस्था एजन्सीच्या तर्फे होऊं लागली. 

राजसाहेब अमरसिंहजी यांचा अभ्यास राजकुमार कालेजांत झाला व 

नंतर त्यांनीं इंग्लंडची मुश्याफरी केल्यावर १८९९ साठीं ते राज्यकारभार 
पाहूं लागले. हे तरुण, हुषार व मनमिळाऊ असून आपल्या संस्थानचा 
कारभार मोठ्या होसेनें पहातात. आज दोन वर्षे चाळू असलेल्या दुष्का- 
ळामुळें संस्थानास थोडें कर्ज आहे खरे तथापि त्याबद्दल राजसाहेबांस 
बिलकुल दोष देतां येत नाहीं. सुमारे १८ वर्षे संस्थानची व्यवस्था ए- 
जन्सीच्या तर्फे झाली असूनही राजसाहेब कारभार पाहूं लागतांना दुष्का- 
ळाच्या वर्षी तिजोरी रिकामी असावी ह्याचा दोष राजसाहेबांवर कसा 
देतां येईल ? 


ठिमडी--हें गांव लिमडी-भोगावो या नदीच्या उत्तर तीरावर 
आहे. वढवाणच्या आश्नेयीस सुमारे १४ मेलांवर हें वसलेळें आहे. वढ- 
वाणहून भावनगरास जो आगगाडीचा फांटा जातो त्यावर लिमडी आहे. 
या संस्थानांत सुमारे ४० खेडी आहेत व वार्षिक उत्पन्न अजमासे 
२५०००० रुपये आहे. या दुसऱ्या वगौतील संस्थानिकास ठाकूर सा- 
हेब ह्मणतात. 

प्रसिद्ध ह्रपाळदेवाचा द्वितीय पुत्र मांगूजी हा लिमडीच्या ठाकुरांचा 
मूळ पुरुष होय. जांबु व कुंडणीची जहागीर मांगूजीस मिळाली होती 
व तो तेथेच राज्य करीत असे. मांग्रूजीच्या नंतर त्याचा मुलगा मधु- 
पाळ अथवा मुंजपाळ हा गादीवर आला. जुनागढच्या 'चूडासमा राच्या 
मुलीबरोबर मुंजपाळानें ल्न केलें. त्यांचा पुत्र घवळ अथवा धामल यास 
वेरावळ पाटणच्या वाज पलाजीनें आपली मुलगी देऊन बरोबर ७ गांवेही 
दिलीं. इ. सं. ११९४ त दिल्लीच्या सुलतान कुतुवुद्दीन इवाकनें धाम- 
लास जम्बूहून हांकून काढिले तेव्हां तो आपल्या सासऱ्याकडे गेला व 
तेथून त्याने नवीनच जहागीर मिळवून किनाऱ्यावर धामलेज नांवाची 
राजधानी स्थापन केली. याचा मुलगा काळजी यांन कुंडणी हें राजधानीचे 
शहर केलें. “धनराज, लाखो, भोजराज, करणसिंह, आस्करण, साधोजी; 

वगेरे, वगरे पुष्कळ ठाकूर होऊन गेळे. आअमदावादचा सुलतान महमद 
बेगडा यांने जंबु जिंकून घेतें होतें तै साधोजीनें मोठ्या युक्तीने व शो- 
याने परत मिळविळें. पुढें अस्करणजी नांवाच्या एका ठाकुराने जंबूहून 
शियाणीस राजधानी आणिली. अस्करणजीचा मुलगा अदेराजजी याची 
छावणी एके वेळीं घाघरेटियाच्या तळ्यावर असतां वढवाणचा चंद्रासेंहजी 
. मेथळी जिंकून वढवाणास परत जात होता. चंद्रसिंहजीच्या मनांत त्याच 
तळ्यावर मुक्काम करण्याचें आठे ह्मणून त्यांने चारणाबरोबर अदेराजजीस 
तेथून निघून जाण्याविषयीं निरोप पाठविला. या निरोपास अदेराजजीनें 
भीक न घातल्यामुळें दोघांची लढाई जुंपली व चंद्रासिंहूजीचा मोड झाला. 
या लढाईसंबंधीं एक कविता चारण लोक ह्मणत असतात.. अदेराजजीचा 
नातू ह्रभमजी यांने राजधानी लिमडी येथे आणिली. पालिआडच्या काठी 
लोकांबरोबर ह्रभमजीचे वारंवार तंटे होत. हरभमजी १७८६ त मरण 
पावला व त्याचा मुलगा हरीसिंहजी गादीवर आला व याच्याच कारकी- 
दीत कर्नळ वॉकरनें खंडणी सुकरर केली. या ह्रीसिंहजीचे प्रपोत्र ठा- 
कुरसाहेब जसवंतसिंहजी हे १८६२ त लिमडीच्या गादीवर आठे. व हे 
अल्पवयी असल्यामुळें त्यांच्या मातोश्री राज्यकारभार पाहूं लागल्या, परंतु 
त्यांच्या हातून राज्य सुरळीत चालेना ह्मणून सरकाराने १८६७ तव्य- 
वस्था आपल्या हातांत घेतली. जसवंतर्सिहजींचा अभ्यास राजकुमार 
कॉलेजांत होऊन ते पुढें विलायतचा प्रवासही करून आले. ठाकुरसाहेब 
जसवंतर्सिह यांना १८७६ त मुखत्यारी मिळाल्यापासून संस्थानचा कार- 
भार सुयंत्र चालला आहे. सर जेम्स फरगसन यांच्या कारकीर्दीत यांना 
मुंबईच्या गव्हरनरच्या कायंदेकोन्सिलाचे सभासद नेमिले होतें. हे मन- 
मिळाऊ व धार्गिक आहेत व प्रजेच्या हितासाठी झटत असतात. एवढा 
भयंकर दुष्काळ पडला असतांही संस्थानास बिलकुल कर्ज नसणाऱ्या सौ- 
राष्ट्रांतील फारच थोड्या संस्थानिकांत यांची गणना आहे. यांचा कित्ता 
गिरवून जर आमचे संस्थानिक आपल्या राज्यांत योग्य व्यवस्था ठेवितील 

'तर लोकांस नांवें ठेवण्यास जागा सांपडणार नाहीं. लिमडीहून वढवाण 
१४ च मेल आहे पण तेथें जावे तों संस्थानांत कांहीं निराळाच प्रकार दृ- 
ष्टीस पडतो. 


वढवाण--हें पुरातन शहर वढवाण-भोगावो या नदीच्या दक्षिण- 
तीरावर आहे. वढवाण शहरा सभोंवार तट आहे व जुना राजवाडा दु- 
रून फार चांगला दिसतो. हलीं चार पांच वर्षोखालीं वढवाणास एक 
नवीन राजवाडा बांधळा आहे त्यांतील रंगांचे काम अवाचीन घाटणीवर 
फार सुंद्र केलेळें आहे. वढवाणच्या अंमलाखाठीं ३१ गांवे असून स- 
स्थान दसऱ्या वर्गात मोडते. जमीन बहुतक काळी व सुपीक आहे परतु 
कोठें कोठें रेताळ व गोराडू जमीनही आहे. विहिरी कितीही खोल गेल्या 
तरी वढवाणच्या आसपासचे पाणी खारंच असते, व या पाण्यान प्कि 
केल्यास जमिनींत पहिळें पीक चांगलें येते खर, परंतु त्याच्या योगानं सव 
जमीन इतकी खारी व खराब होऊन जाते कीं पुढें सात आठ वषपर्यंत 
तींत पावसाळ्याची पिकें सुद्धां होत नाहींत. वढवाणची लोकसंख्या सुमार 
१७००० आहे व त्यापैकीं नऊ भाग हिंदू व एक भाग मुसलमान आ- 
हेत. वढवाणास औदीच ब्राह्मणांची सुमारे १००० घेर आहेत व श्री 
माळी वाण्यांचीही वस्ती बरीच आहे. संस्थानचा वार्षिक वसूळ सुमार 
५००००० रुपये आहे. आगगाडी होण्यापूर्वी बढवाणचा कापसाचा 
व्यापार फारच अवाढय होता, आणि हलीं जरी तो पूर्वीपेक्षा पुष्कळ उत- 
रठा आहे तरी तो बराच मोठा आहे. धान्य, तूप व कापड वगैरेंचा आ- 
यात व्यापार पुष्कळ चालतो. जिने वगेरे घोड्याचे सामान येथे तयार होतें 
व आसपास खपते. पाथरवट वगेरे दगडी काम करणारे लोक श्रार- 
श्र्याच्या खालोखाल येथेच हुषार आहेत. वढवाणास देशी साबण पु- 
ष्कळ तयार होतो व सौराष्ट्रांत सर्वत्र खपतो. 


बढवाण शहरापासून सुमारे ४ मैलांवर वढवाण क्यांप आहे व तेथे 

मुंबई-बडोदा रेलवेचे स्टेशन असल्यामुळें कापसाचा व्यापार मुख्यत्वे क- 
रून तेथेच चाळतो. सध्यांच्या ठाकूर साहेबांचे वडील बंधु राज्यावर 
असतां त्यांनीं वबढवाण शहरांत आगगाडी येऊं न दिल्यामुळें क्‍्यांपर्चे म- 
हत्व फार वाढलें व पुढें जरी भावनगर रेलवेचा फांटा शहरांतून गेला तरी 
त्याचा कांहीं फारसा उपयोग झाला नाहीं. वढवाण क्यांपांत झाठावा- 
डच्या अ. पोलिटिकल एजंटचं ठाणे आहे. 

वढवाणं शहर फार पुरातन काळापासून प्रसिद्ध आहे. याला पूर्वी अ- 
स्थिग्राम हणत असत; कारण शूलपाणी नांवाचा एक मयुष्यभक्षक यक्ष 
भोगावो नदीच्या तीरावर राहून वढवाणच्या लोकांवर आपली उपजीविका 
करीत असल्यामुळें त्यांच्या अस्थींचा येथें ढीगच झाला होता. झूलपाणीचा 
हा असा क्रम चालला असतां जैनलोकांचा २४ वा तीर्थकर वर्धमान स्वामी 
हा वढवाणास आला होता. त्यानें छूलपाणीरचे मन वळवून त्यास सन्मा- 
गोस लाविळें व शहरास मुक्त केलें ह्मणून त्याला वर्धमानपूर ह्मणूं लागले, 
व सध्यांचें नांव वढवाण हा याचाच अपभ्रंश होय. पुढें वढवाण वाळा; 
वलूभी, सोळंकी वगेरे वंशांतील लोकांच्या ताव्यांत जाऊन नंतर सुसल- 
मानांच्या हातांत पडळें. वढवाण प्राचीन शहर असल्यामुळें तेथें बरच 
ताम्रपट सांपडले आहेत, व त्यांचा पुष्कळ उपयोगही झाला आहे. समुस- 
लमानां नंतर वढवाण हळवदच्या झाला रजपुतांकडे गेठें व अद्यापही 
त्याच वंशांतील संस्थानिक तेथें राज्य करीत आहेत. पूर्वी हृळवद्च्या 
गादीच्या वारसास वढवाण जिवाह दाखल मिळत असे. अनहिलवाडचा 
सिद्धराज जयसिंह जुनागढच्या रा खेंगाराचा पराभव करून त्याची राणी 
राणिकदेवी हिळा घेऊने वढवाणास आला व त्याने तिळा वश करून घेण्या- 
साठीं पुष्कळ यत्न केले, परंतु ते सर्व यर्थ गेळे. रा खेंगारास व राणिक 
देवीच्या दोन मुलांस सिद्धराजानं ठार केठें होते त्यामुळें राणिकदेवीनें 
सिद्धराजास शाप देऊन ती वढवाणच्या भरोगावो नदींत सती गेली, व 
तिचें थडगे नदीच्या दक्षिणतीरावर अद्यापि आहे. 

वढवाणच्या स्वतंत्र राज्याच्या स्थापनेसंबंधीं ह॒कीकद॒ श्रांगःश्याच्या 
इतिहासा खालीं येऊन गेलीच आहे. प्रसिद्ध माधवासिंहाचा पुत्र अजुनसिंह 
यानें वढवाणच्या ठाणेदारास हांकून ठाविळें व तेथे १७०७ त स्वतंत्र राज्य 
स्थापिले. हाच सध्यांच्या ठाकुराचा मूळ पुरुष होय. अर्जुनसिंह हा वुद्धि- 
मान पुरुष होता व त्यानें रिकाम्या लढायांत वेळ न घालवितां आपल्या रा- 
ज्यांत व्यवस्था चांगली केली. अजञुनसिंह १७३९ त मरण पावला व त्याची 
राणी हाडा अमरसिंहाची मुलगी देवकुवरबा ही श्रावण वद्य ५ सं. १७९५, 
श. १६६१, इ. स. १७३९ या दिवशीं सती गेली. तिची कबर राणिकदे- 
वीच्या कबरे शेजारीं आहे व वढवाणच्या ठाकुरांची दहूनक्रिया याच ठि- 
काणीं होते. हिला हाडी माता ह्मणतात, व वढवाण किंवा चुडा येथील 
राजघराण्यांत लनन झाळें हणजे नवीन जोडप्यास हिचे दर्शन घ्यावें ठा- 
गर्त. अर्जुनसिंहास एकंद्र पांच मुलगे होते. अजुनसिंह १७६५ त 
मरण पावल्यावर त्याचा वडील पुत्र चंद्रसिंह गादीवर आला. चंद्रसिंहाचा 
लिमडीच्या ठाकुराशीं नेहेमीं लढा असे, व एकदां यांचें तुंबळ युद्ध हो 
ऊन त्यांत चंद्रासेंहजीनें फार थोड्या लोकांनिशीं लिमडीच्या मोठ्या से- 
न्याचा पराभव केला. या लढाईत वढवाणच्या आरबांचा जमादार गो- 
रिंभो याने फारच पराक्रम केला, किंबहुना जयाचे सर्व श्रेय त्यालाच दिलें 
पाहिजे. या खामिकार्यनिष्ठ जमादाराच्या नोकरीचे पुढें चीज न होतां 
त्या बिचाऱ्यास आत्महत्या करण्याचा प्रसंग आला ही फार खेदाची गोष्ट 
होय. ज्या आरबांनीं चंद्रसिंहास प्रसंगीं मदत केली त्यांचा पगार न मि- 
ळाल्यामुळें ते बिथरून गेळे असतां त्यांचा नाईक गोरेंभो यानें त्यांना 
पुष्कळ वेळपर्यंत थोपवून धरिळें होतें, परंतु शवटीं ठाकुराच्या चुलत्याने 
पुनः पुनः दिलेलीं वचने मोडल्यामुळे ते आपल्यावरच घसरतील असें वा- 
टून बिचाऱ्या गोरिंभोसच प्राणत्याग करावा लागला हा वढवाणच्या राज- 
घराण्यास लहानसा कलंक नव्हे! 

चंद्रासंह ९७७८ त मरण पावृल्यानंतर त्याचा सुलगा प्रथिराज गादी- 
वर बसला. प्रथिराजास पाठाभाई हणत व याच्यावर प्रजेची फार प्रीति 
असे. हा बापाप्रमाणेंच शूर होता व आसपासच्या मुलखांत लुटालूट करी, 
परंतु याच्या मुलखांत गडबड करण्याची कोणाची प्राज्ञा नव्हती. याच्या 
पराक्रमाच्या पुष्कळ गोष्टी प्रचलित आहेत. इ. स. १८०५ त एक वे- 
डगळ लढाई उद्भवली व तिच्या योगानें प्रांतांत नासधूस बरीच झाली. या 
लढाईत बढवाण एका बाजूस व लिमडी, श्रांगश्ना, सायला आणि चूडा 
हीं दुसऱ्या बाजूस होतीं. वढवाणास भाईबंदांची व काठी लोकांची चां- 
गली मदत असल्यामुळें त्यास हार खावी लागली नाहीं तथापि वढवाणचें 
फार नुकसान झालें. ही लढाई अगदीं क्षुछक कारणावरून उपस्थित 
झाली होती, तथापि तिनें वढवाणचीं चार गांवें खरीज करून सुमारे १६० 
गांवें उजाड करून सोडिटीं. इतर संस्थानांसही ही लढाई वरीच बा- 
घली. पुढें १८०६ त एकदांचा तहृ झाला, पण लवकरच प्रथिराज म- 
रण पावला. त्याच्या पाठीमागून जालमसिंह्जी गादीवर आला. हा केवळ 
सव्वा वर्षाचा असल्यामुळें त्याची आई बाईराजबा हीच कारभार पहात 
असे. याच सुमारास कर्नल बॉकरची स्वारी सौराष्ट्रात आली व इतर 
संस्थानांबरोबर वढवाणच्याही खंडणीची रक्कम नक्की झाली. बाईराजबा 
ही हुषार स्त्री होती व तिनें वढवाणची तटबंदी दुरुस्त करून खेड्यापाड्यां- 
चीही स्थिति सुधारली, व शेजारच्या संस्थानिकांशीं सलोख्याने राहून 
राज्य नांवारू्पास आणिलें. जालटमसिंहजी १८२७ त मरण पावला व 
त्याचा एकुलता एक सुलगा राजसिंहजी हा एकच वर्षीचा असल्यामुळें 
राज्याची सूत्रे बाईराजबा हिच्याच हातीं राहिठीं. पुढें बाईराजबा व राज- 
सिंहाची आहे बाजिराजबा यांच्यामध्यें तंटा उपस्थित होऊन बाईराजबास 
ध्रांगभ्रा येथे जाऊन राहणें भाग पडे. या चेळेस राजकोटास पोलिटि- 
कल एजंटी स्थापन होऊन वढवाणास एक ब्रिटिश अंमलदार रहात असे, 


परंतु तो संस्थानांत फारशही ढवळाढवळ करीत नसे. बाईराजबांनं आ- 

पणास मदत करण्याबद्दल ब्रिटिश अंमलुदाराशीं पुष्कळ खटपट केली, परंतु 
कांहीं उपयोग झाला नाहीं. शेवटीं तिने बरीच मोठी फौज जमा करून 
जबरदस्तीने वढवाणांत प्रवेश केला व बिचाऱ्या राजसिंहजीस ताव्यांत 
घेतलें. बाईराजबा १८५१ त मरेपर्यंत वढवाणास तिची सत्ता कायम 
होती. राजासेंहजी मध्यें बिलकुल पाणी नव्हतें व त्याची कारकीर्द ह्- 
णजे राजकुलांतील बायांच्या तंट्यांनींच व्यापून गेली होती. 

इ. स. १८७५त राजसिंह मरण पावला तेव्हां त्याचा नातू दाजीराज 
गादीवर आला. हा १८८१ त वयांत येईपर्यंत राज्याचा बंदोबस्त ब्रिटिश 
सरकारच्या हातीं होता. पुढें १८८३ त एका असिस्टंट पोलिटिकल एजं- 
टास बरोबर घेऊन दाजीराज विठायतची सफर करून आला. दाजीराज 
१८८५त मरण पावला व त्याचा भाऊ बालसिंहजी यास गादी मिळाली. हेच 
सध्यांचे ठाकूर साहेब होत. ठाकूर साहिबांस साहेब लोकांशीं हिंडण्याफिर- 
ण्याचा शोक बराच आहे, व हे जात्या होशी असल्यामुळें अंमळ खर्चिक 
आहेत. दाजीराज हुषार व पाणीदार मनुष्य असे, व तसाच तो शहा- 
णाही असल्यामुळें त्याच्या मरणसमयीं संस्थानच्या तिजोरींत बरीच शिल्लक 
होती. परंतु १८८५ पासून आज १७ वर्षांत संस्थानची स्थिति अशी 
होऊन बसली आहे कीं सौराष्ट्रातील अत्यंत कर्जबाजारी संस्थानांची यादी 
केल्यास वढवाणचें नांव पहिलें घाठावें लागेळ, व असाच क्रम चालल्यास 
इंग्रज सरकारास संस्थानची व्यवस्था आपले हातीं घ्यावी लागेल. परमेश्वर 
ठाकूर साहेबांस व त्यांच्या सल्ागारांस सुबुद्धि देवो व त्यांचे हातून रयतेचे 
कल्याण होऊन वरचा प्रसंग न येवो अशी आह्यी आशा करितों. 


समास. 


माझे मज कळों येती अवगुण । 
काय करूं मन अनांवर ॥ १॥ 


आतां आड उभा राहे नारायणा । 
द्यासि'घुपणा साच करीं ॥२॥ 


वाचा वदे परी करणे कठीण । 
इंद्रियां आधीन झालों देवा ॥३॥ 


तुका ह्मणे तुझा जैसा तैसा दास । 
न धरीं उदास मायबापा ॥४॥ 


तुकाराम. 

परिशिष्ट. 

[पहिळें पुस्तक छापून संपल्यावर आमचे मित्र रा. रा. व्यंकटेश त्रिंबक 
चांफेकर बी. एस्‌ सी. बी. ए. यांस सौराष्ट्रातील भूगर्भरचनेसंबंधीं थोडी 
माहिती या पुस्तकासाठीं लिहिण्याविषयीं आह्लीं विनंति केली. रा. रा. चां- 
फेकर यांनीं भूगर्भशाख्राचा अभ्यास केला असल्यामुळें, व त्यांचे या प्रां- 
तांत बरेंच वास्तव्य असल्यामुळें या कामास ते योग्य आहेत. त्यांनीं आ- 
मची विनंति मान्य करून सदरील भाग लिहिण्याचे श्रम घेतठे हं त्यांच्या 
नैसर्गिक चांगुठणणास उचितच आहे. या लहान पुस्तकासाठी सौराष्ट्रांतील 
सृष्टिरचनेचे चित्र काढून तें मराठी वाचकांपुढे >ेऊं दिले हे रा. रा. चां- 
केकर यांचे आमच्यावर व परंपरेने मराठी वाचकांवर मोठे उपकार आहेत.] 


सोराष्ट्राची भूगर्भरचना. 
पुरा यत्र खोतः पुलिनमधुना तत्र सरितां 
विपर्यास यातो घनविरल्भावः क्षितिरुहाम्‌ । 
बहोईैं काळादपरमिव मन्ये वनमिदं 
निवेशः शैलानां तदिदमिति बुद्धि दढयति ॥ 
भवभूतिः. 
ञेथे रम्य वनांतरीं विहरिणी सिंधू नदी पावना 
तेथें शुष्क मरत्स्यली दिसतसे जी त्रास देई जनां । 
होते शैल जिथें पयोधि उसळे तेथें अजी भूवरी 
भूरा दावी जणूं हा हरी ॥ 
एकोणिसाव्या शतकांतल्या शेवटल्या दिवसाचा दिनमणि अस्तंगत होई- 
पर्गत शाखेतत्यांनी असंख्य अद्भुत शोध लाविळे व निसर्गदेवतेच्या अ 
तक्‍्थ शक्तीचे चित्र ट फ करणाऱ्या मनुष्यापुढेही लखलखीत उभ 2. 
याचा जर विचार केला तर *भूगर्भशास्तेत्यांनीं सोराष्ट्राविषयीं ज्या कांहीं 


* [ भूगर्भशास््रवेत्ता हणजे (००1०४1६ ] 


२०४ सोराष्ट्र. 


गोष्टी लिहून ठेविल्या आहेत, त्यांपैकीं चार दोन गोष्टी या छोटेखानी ग्रं- 
थांतही लिहिल्या शिवाय आमच्यानें राहवत नाहीं. 

सौराष्ट्र ऊर्फ काठेवाड हे हिंदुस्थानच्या पश्चिम किनाऱ्यावरील आं- 
ब्याच्या कैरीच्या आकाराचे द्वीपकल्प, ही शाळेंत शिकतांनां लहानपणा- 
पासूनच झालेली आमची दृढ समजूत होती. पाश्चिमात्य विद्वानांची सौ- 
राष्ट्र ह॑ चौरस द्वीपकल्प आहे अशीच सकृद्दशनीं समजूत झाली असावी 
असं दिसते; व थोडा विचार केला तर ही समजूत खरी आहे 
असें दिसून येईल. ह्मणजे ह्वारकेपासून दीव बेटापर्येत व दीवपासून . 
पेरीम बेटापर्यंत रेषा काढून चोरस कल्पिळा तर ह्याची सत्यता लक्षांत 
येईल. 

सोराष्ट्राच्या भोगोलिक व भोगर्मिक परिस्थितीकडे पाहिलें तर हे द्वीप- 
कल्प ज्वालामुखी शक्तीनें निर्माण झालेलें हणजे ज्वालामुखी बेट अगर 

असे ससे ऱ्छै 

बेटांच्या समूहावर ह्याची मुहूर्तमेढ उभारठेली असावी असे दिसत. सा- 
राष्ट्रांती डोंगरांचा रोख नेक्रत्येकडून ईशान्येकडे असा जातो. उत्तरेक- 
डील डोंगराळ प्रदेश रूक्ष असून विशेष सुपीक नाहीं, दक्षिणकडील सुपीक 
आहे. प्रसिद्ध गिरनारपर्वताच्या पायथ्याशीं दाट जंगळें आहेत. जसे जसें 
नेक्रत्येकडे जावे तसतसे डोंगर एकापेक्षा एक उंच उंच दृष्टीस पडतात. 
यापैकीं बरडा डोंगर २००० फूट उंच असून गिरनार ३६६६ फूट उंच 
आहे. 

भूगर्भशास्त्वेत्त्यांच्या ह्मणण्याप्रमाणे सौराष्ट्र ह॑ अगदीं परवांपर्यंत बेट 
असून त्यास द्वीपकल्पाचें स्वरूप अगदीं अलीकडेसच प्रास झालें आहे. पण 
त्रद्मदूवाची जवळ जवळ एक अहोरात्र हणजेच बहुतकरून या भूगर्भको- 
विदांच्या 'अलीकडे? आणि 'परवां?या शब्दांचा अथ समजावयाचा. हा भूगोल 
बराच थंड होऊन, त्यावरील वातावरणांत बीज व पाऊस यांची येरझार 
सुरू झाल्यापासुन आजपर्यंत जो काळ लोटला, त्याचे भूगर्भशास्त्रज्ञांनीं चार 

भाग कल्पिले आहेत. ह्यांपैकीं पहिल्या कालांत सेंद्रिय प्राणी अस्तित्वांतच 


आला नव्हता. भूगर्भातील सुवर्णभांडारें व रत्नांची आगरें ह्या वेळचीं आ- 
हेत असें समजतात. ह्या कालास भूगर्भशास्त्रांत निजींव काळ (१४०० 
1७५०१ ) अशी संज्ञा आहे. दुसऱ्या कालांत अगदी क्षुद्र कोटींतील सं- 
द्रिय जंतू व मत्थ वगौतील जलचर प्राण्यांच्या उत्पत्तीस आणि दगडी 
कोळसा व पोंवळीं यांच्या अस्तित्वास प्रारंभ झाला. ह्या काठास जीवो- 
दुय काल (11००-०७ ]0९॥00 ) ह्मणजे जीवकोटी कालाचा अरुणोदय 


, काल अशी संज्ञा आहे. तिसरा काठ ह्मणजे अति विशाळ अशा स्थळचर व 


व्योमचर प्राण्यांच्या उत्पत्तीचा काळ होय. या कालांत तीस तीस, चाळीस 
चाळीस फूट लांब असलेल्या पाठी व सरडे यांच्यासारख्या स्थळचर व व्योमचर 
ग्राण्यांचीच या भूतलावर वसति होती असें मानिठें आहे. यास सध्यम 
जीव काल (111080-४010 10100 ) ह्मणतात. व चबथ्या कालांत स- 
स्तन ह्मणजे आंचळाच्या प्राण्यांचा उद्‌य मानला असून तद्नंतर प्राणिवर्गात 
प्रेष्ठ मानठेल्या मनुष्याच्या उद्याची चिन्हे दृष्टिगोचर झाठीं असावीं असं 
मानठें आहे. ह्यास नवजीव काल ( 1180-2010 [९1100 ) अशी संज्ञा 
आहे. ह्यांचेही आणखी पोटभेद कल्पिठे आहेत. 

कालांत ह्मणजे या भूगोलावर सस्तन प्राण्यांची वसति झा- 


ह्या नवजीव का 
हें एक बेट होतें. सोराष्ट्रांतील ह- 


ल्यानंतर कांहीं काळ पावेतों सौराष्ट्र 
हींचें झालावाड हें त्या वेळीं खाऱ्या पाण्याचे सरोवर होतें. ह्या ५००० 
चौरस गेल क्षेत्रफळाच्या सरोवराचा खंबायतर्चे आखात व कच्छचे लहान 
रण यांशी उघडपणे 'जलव्यवहार? होता. त्या काळीं सोराष् बेट होतें 
असें मानण्यास सबळ कारणें आहेत. कच्छचे ठहान रणापासून तों थेट 
खंबायतचे आखाता पर्यंत जेथें तेथें मृण्मय भूमी ( 9110४19) 0९05) 
व क्षारस्थली ( 891 10९१४) यांचीच मालिका लागते. सोराष्ट्राच्या इतर 
भागापेक्षा हा भाग सखल आहे. भोगावो नदीस पावसाळ्यांत पूर आठा 

ह्मणजे हा सर्व प्रदेश एक जलनिधीच आहे असें भासत. एका काळीं 
समुद्राशी संयुक्त असल्याने ह्या जमिनींत क्षार फार आहे. पावसाचें पाणी 
सुरल्यावर जमिनींतून क्षार उभरून येतो व पुढें तो वाळला ह्मणजे जिकडे 
तिकडे मिठाचे पापुद्रे बनतात. 

एका काळीं सिंधु नदी खंबायतच्या आखातास अगर लाहोरापर्येत स- 
रळ उत्तरेस गेठेल्या समुद्राच्या एका टोकास मिळत असावी असें भूगर्भ- 
शास्त्रज्ञांचे हमणणे आहे. हिंदुस्थानचा नकाशा ध्यानांत आणला तर सिंधु 
नदी पतिग्रृहीं जातांना सरळ नाकासमोर जायचे सोडून आपल्या उजव्या 
बाजूस मुरडत मुरडत हल्लीं असलेल्या ठिकाणीं कसकशी गेळी असेल 
त्याची कल्पना सहज करतां येईल. 

आपल्या आंसाभांवतीं पश्चिमिकडून पूर्वेस फिरण्याच्या प्रथ्वीच्या देनिक 
गतीमुळें विषुववृत्ताकडे वाहाणाऱ्या सवे नद्यांचा आपल्या उजय्या वा- 
ळवंटांत अधिक सलगीनें घर्षण करण्याचा रोख असतो. याच नियमा- 
प्रमाणे सिंधु नदीही क्रीडा करीत करीत खंबायतच्या आखातांतून लहान 
रणांत व लहान रणांतून हीं आहे तेथें गेली असावी. वर सांगितलेल्या 
मृण्मय भूमी ह्याच गोष्टीचें दर्शक होत. नदी ज्या ज्या प्रदेशांतून वहात 
असते त्या प्रदेशांत नदीच्या पुराबरोबर आलेला गाळ नदीच्या दोन्ही 
बाजूंस सांचत जातो. उत्तर हिंदुस्थानांत सिंधु व ब्रह्मपुत्रा यांमधील प्र- 
देशांत बहुतेक सर्वच या गाळाच्या योगाने बनठेल्या मृण्मय भूमी याचप्र- 
माणें बनल्या असून त्या नवजीव कालांतल्या आहेत असे भूगभशास्त्रवे- 
त्यांनीं ठरविळें आहे. दुसऱ्या पुष्कळ गोष्टींचा काळ निश्चित करण्यास 
ह्या मृण्मय भूमी फार महत्वाच्या आहेत. 

याच सुमारास सोराष्ट्राचा नेक्कत्य भाग मध्य आफ्रिका व अरबस्थान 
यांशी संयुक्त असावा असे कित्येकांचे हणणे आहे. जसा जसा हा जोड 
णारा सांधा भूगर्भस्थ शक्तीने पाण्यांत खालावत चालला तसतसा सोौरा- 

ट्राचा हा नेक्त्य भाग वरवर येऊं लागला. कदाचित्‌ ज्या ज्वालामुखी 
शक्तीने गिरनार वगेरे पर्वतांस एथिवींतून वर ठोटळें त्याच शक्तीचे हे 
कार्य असावे. सिंधु नदी लहान रण सोडून मोठ्या रणाकडे जाऊं ला- 
गंठीं तशी ह्या झालावाड सरोवरासही प्रेममरती येऊन तेंही हळुहळु उ- 
थळ होऊं लागलें. व सौराष्ट्रास द्वीपकल्पाचें खरूप प्राप्त होऊं लागलें 
असावे. व एका काळीं विरमगांवापर्यंत पसरठेलें असे जे लहान रण तेही 
हळुहळु संकुचित होऊं लागलें व त्यास हलीं असलेला आकार प्राप्त 
झाला असावा. 


खनिजशास्त्रवेत्त्यांनीं निरनिराळ्या रीतीनें झाठेल्या दगडांस निरनिराळीं 
नांवें दिलीं आहेत. ग्रृण्मय स्थली, स्ठेटपाटीचे दगड, पोरबंदरी चुन्याचे 
दगड, खडू, हे सव पाण्यांत झालेले ह्मणजे ह्यांच्या द्रव्यांचे थर पाण्यांतळे 
पाण्यांत एकावर एक सांचून घट्ट झालेळे होत. चकमकीचे दगड, का- 
ळवत्री दगड, व दुसरे इमारतीचे काळसर दगड, हे सवे अझीच्या कायीनें 
झालेळे, हणजे ज्वालामुखी पर्वतांच्या मुखांतून निघालेल्या उष्ण रसांच्या 
(1.७४) योगाने झालेले. यावरून ही गोष्ट अगदीं उघड आहे कीं जेथे 
जेथे आजकाल चुन्याचे दगड, पाटीचे दगड, वगेरेच्या खाणी सांपडतात 
ते ते प्रदेश एका काळीं जलमय असले पाहिजेत, व जेथे चकमक व काळ- 
वत्नी दगड सांपडतात तेथें ज्वाठामुखींचा अंमळ एकदां गाजत असला 
पाहिजे. कोकणपट्टींत सद्याद्रीचे डोंगराळ प्रदेशांत व देशावर जे काळसर 
ओबड धोबड दगड खाणींतून काढतात अगर सुटेंच पडलेले असतात 
त्यांस इंग्रजींत टॅप (1190) व बॅसट्ट (139591) अशी संज्ञा आहे. मल- 
बार टेकडीवर मुंबईमध्ये व कोंकण किनाऱ्यावर जिकडे तिकडे ह्यांचे उ- 
भेच्या उभे सुळके दृष्टीस पडतात. सोराष्ट्रांत टॅप व चुन्याचे द्गड वि- 
पुळ आहेत. भावनगर येथें शिहोर व बडी येथीळ डोंगरांत टॅपच्या 
खाणी सांपडतात. तर्सेच मध्य सौराष्ट्रात मुख्यत्वे करून चोटीला येथे 

सौराष्ट्राच्या उत्तरकिनाऱ्याच्या कांहीं भागापासून ईशान्य कोनापर्यंत प- 
सरलेले कच्छचे रण, व आभिय कोनांत असलेलें खंबायतरचें आखात यां- 
चाही भोगार्मिक इतिहास मोजेचा आहे. 

कच्छ प्रांतास तिहीं बाजूंनीं वेढणारें हें रण सुमारें ९००० चौरस मेल 
क्षेत्रळाचें आहे. ह्या रणांचे दोन भाग कल्पिले आहेत, एक लहान रण 
व दुसरें मोठें रण. दोन्ही रणांची भोगार्भिक व भौगोलिक परिस्थिति सार- 
खीच आहे. जगतीतलावर ह्या रणासारखे दुसरें रण कोठेंही नाहीं. निसर्ग- 
देवतेच्या न्यायमंदिरांत ह्या रणाच्या माठकीविषयीं जमीन व समुद्र यांनीं 
मांडिळेला दावा अजून चाळूच आहे. पण वहिवाटीचा हक्क सांगून ज- 
मीन जिंकील असे ह्मणतात. वर्षातील बहुतेक महिने रण कोरडे असतें- 
पण पावसाळ्याच्या सुमारास समुद्राने उग्न खरूप धारण केलें ह्मणजे नैक्क- 
त्येकडून वाहाणाऱ्या वाऱ्याच्या योगानें रणांत पाणी शिरते व मे पासून 
तों सप्टेंबर पर्यंत त तसंच राहाते. नंतर त हळहळ ओसरते. सोरा- 
्टाच्या नेक्त्येस असलेल्या ह्या रणाच्या भागास लहान रण ह्मणतात. 
साधारणपणें ते त्रिकोणाकार आहे. याचें क्षेत्रफळ २००० चौ. मेळ आहे. 
रेती व माती आणि वाळूच्या टेंकड्या या शिवाय या रणांत दुसरें कांहींएक 


काका... . .. .. . .  ्् 
रावर एका प्रकारच्या मिश्र शिलांचे थर सांपडले होते. ओहोटीचे पाणी ओझरून गेल्यावर 
समुद्राच्या उघड्या किनाऱ्यावर लहान शिंपे, कवड्या, माशांचे वखले वगेरे ज्या अ- 
नेक वस्तू दृष्टीस पडतात त्यांत वाळू व लहान दगडाच्या गोट्या वगेरे मिळून जो एक 
घट्ट दगड बनतो तसल्यांपैकीं हे थर आहेत. ह्यांस आपण पाहिजे तर "सत ब 
गड ह्मणू. अद्या संकीणे दगडांचा पंधरा फुट जाडीचा थर सांपडल्यावरून हा बॅक वे- 
चा भाग अजून वर वर येत आहे; तसेंच ह्या बेटाच्या पूवैकडील भागांत गोदीचा 
पाया खणतेवेळीं समुद्रसपाटीहून बरेच फुटांखालीं झाडाचे वुंथे जशाचे तसे आपल्या 
पूवेठिकाणीं जलसमाधिस्थ झालेले आढळले. यावरून हा भाग खालीं खालीं जात 
आहे असें अनुमान आहे. याचप्रमाणे स्वीडनचे कांहीं भाग वर व कांहीं भाग खालीं 
जात आद्देत. 

दिसत नाहीं. झाडपाल्याचें तर नांवच नको. कच्छच्या आखाताजवळ 
या लहान रणाची समुद्रसपाटीहून उंची सरांसरी सहा सात फूट आहे. पू- 
वेस उत्तरोत्तर रण सखल होत गेठें आहे. आजूबाजूच्या प्रदेशांतून कांहीं 
नद्या रणास सरित्पति समजून मोठ्या उल्हासानं येतात. पण ह्या नीरस 
रणाच्या दर्शनांनेच विरस होऊन पावसाळ्या पर्यंत जमिनींत अंतधीन पाव- 
तात. मृगजळारचें हें रण माहेरघर होय. रेताळ मैदानांत भर दोनप्र- 
हरीं जिकडे तिकडे मिठाचे स्फटिक चमकत असल्यानें कांचेच्या समुद्रा 
सारखा भास होऊन त्यांत पारदर्शक स्फटिकांच्या पायावर जणुं काय सु- 
वर्णमेखळांची तटबंदी असलेली सुंदर नगरी तरंगत आहे असा भास होतो. 
ह्या रणांतूनही जीवनकलहपर असलेल्या मनुष्यास वारंवार जाण्याचा प्रसंग 
येतो. रणाच्या कोनाकोनावर रस्ते काढठेळे आहेत. प्रवास पायीं अगर 
उंटावर करतात. रणाच्या हदीवर गोड्या पाण्याचा चांगला पुरवठा आहे. 
शरदतूंत प्रवास करणें फाररों कठीण नाहीं. पण उन्हाळ्यांत डोळे पांढरे 


व्हायचीच वेळ येते. 


पुरातनकालीं हें रण समुद्राचे पात्र असावें असा अदमास आहे. पण 
समुद्राचे पाणी कर्से सुकठे हें समजण्यास समुद्राचे हे पात्र कोण- 
त्या तरी कारणानें वर आलें असावें अगर समुद्रच खालीं गेला असावा ह्या 
अनुमानां शिवाय दुसरा मार्ग नाहीं. पूर्वी ह्या रणाचा चढाव फार थोडा 
असावा ह्मणून पाणी अगदीं रणभर भरलेलें असावे. पण उत्तरोत्तर हा 
चढाव वाढूं लागला असावा, व समुद्राचे पाणी खालीं खालीं जाऊं लागलें 
असावें, व शेवटीं शेवटीं तर समुद्राचे पाणी चाळीस पन्नास फूट रुंदीच्या 
पट्यांतच राहूं लागळें असावें. झिंजुवाड्या कडील लोकां मध्ये अशी एक 
दुंतकथा आहे कीं एका वेळीं रणांत बारमास पाणी पुष्कळ असून मोठीं मोठीं 
तारवे थेत होती. रण उथळ होऊन कोरडें पडण्यास ज्वालामुखी शक्ति 
कारण झाली असावी असें प्रतिपादन करणारे ठोक इ. स. १८१९ त 


२१२ सोराष्ट्र. 


कच्छमध्यें झालेल्या धरणीकंपा नंतर जमिनीच्या भेगांतून लोखंडी खिळे 
व दुसरं तारवटी ठोखंडी सामान बाहेर निघाठें होते असे ह्मणतात. 
ह्यावरून झिंजुवाडी लोकांच्या ह्मणण्याला बळकटी येते. ह्याच सुमारास 
सौराष्ट्र किनाऱ्या जवळच रेतींतून एक सोळा फूट उंचीच्या मळाई 
मातीच्या टेंकडींतून एक फुटकें तारूं सुसरी सारखें जणुं काय ऊन्ह 
खाण्यासच वर आलेलें दृषेत्पत्तीस आठे. जागोजाग नांगरासाठीं 
वापरीत असलेळे मोठे दगडही दृष्टीस पडतात. तिकडील लोकही 
कांहीं कांहीं स्थळें एक वेळ बंदरे होतीं ह्मणून दाखवितात. रणाचे 
कांहीं भागांत समुद्र जणुं काय आतांच येथून गेला असेळ असा भास 
होतो. ह्या सर्व गोष्टींवरून रणांत एकदां सर्वत्र बरेंच पाणी असावे असे 
उघड दिसतें. वाळूच्या टेकड्यांची आंतर रचना पाहिल्यास वाळूच्या 
थरावर मळाई मातीचे थर व मळाईच्या थरावर पुन्हा वाळूचे थर व मध्यें 
मध्ये रेताड दगडांचे थर अशी असते. यावरून समुद्र व जमीन आप- 
आपले हक्क स्थापण्याकरितां पुन्हा पुन्हा हातघाईवर येऊन हमरीतुमरी 
ऱचालवीत असत असें दिसतें. इ. स. १८१९ सालच्या भूकंपाच्या सुमारास 
सोराष्ट्राच्या उत्तरकिनाऱ्यावरीलळ कित्येक गांवे जलसमाधिस्थ झालीं 
हे ऐकून मुंबईच्या संटरडे रिग्यूमध्ये एका गोऱ्या विद्वानाने असं भाकित 
केलें कीं ज्या ज्वालामुखी शक्तीनें रण उत्तरोत्तर वर वर येत गेठें त्याच 
शक्तीच्या उलट कायोनें आतां तं पुन्हा खालीं जाऊं ठागळे आहे. सरका- 
रचे ह्या गोष्टीकडे लक्ष गेळें व चवकशी करण्यासाठीं प्रख्यात भूगभशास्त्रज् 
डा. ओल्डहम्‌ यांची योजना झाळी. पण भूपटावरील हे सर्व उलाढा- 
ठीचे खेळ काठाचे असल्या कारणानें कालान्तरानंच ते समजावयाचे. 
आजमितीस यांविषयीं सर्व विद्वानांचे ऐकमत्य झालेळें नसल्या कारणाने 
कांहींच सांगतां येत नाहीं. ज्वालामुखी शक्तीची हातचलाखी या भूमि- 
भागावर चालू आहे एवढें मात्र खास. पण सिंधु, रूपेण, सरखती वगेरे 
नद्यांतून आलेल्या रेताड मळाईनेही कदाचित्‌ रण उथळ होत गेलें असेल. 


भूगर्भरचना. २१३ 


खंबायतच्या आखाताच्या पायथ्याशीं साबरमतीच्या मुखापासून वाययेस 
३५. मेलपर्यंत पसरलेळें असे एक दुसरें रण आहे. पूर्वी समुद्राचे हें एक 
चिंचोळें नाळें असावें असं हणतात. पण कालावधीने हेंही आपले हात 
पाय पसरून बसणार नाहीं कशावरून? 


सोराष्ट्राचा आग्नेय किनारा व भडोच आणि सुरत यांमधील समुद्राच्या 
भागास खंबायतरचे आखात असें ह्मणतात. ह्या आखाताला पुष्कळ नद्या 
मिळतात ह्मणून त्यांच्या रेताळ मळाईनें ह्या आखाताच्या मुखांत लांबच्या लांब 
भाट्या ऊर्फ दांड्या पडल्या आहेत. ह्या सव दांड्यांस मठाकाच्या दांड्या 
ह्मणतात. मधून मधून जरी समुद्राची खोळ नाळीं आहेत तरी उत्तरोत्तर 
दांड्यांची टोंकें एकमेकांकडे निसुळतीं असल्यामुळें नावाडी लोकांस ह्यांतून 
जाणें फार धोक्याचे आहे. ओहोटीच्या वेळीं ह्या भाट्यांपेकीं कांहीं बहुतेक 
उघड्या पडतात. हें आखात उत्तरेकडे अरुंद अरुंद होत गेल्याने भर- 
तीर्चे पाणी निरनिराळ्या ठिकाणीं निरनिराळ्या उंचीपर्यंत वार्ढत; व त्यास 
वेगही फार असतो. भरतीचे पाणी सरासरी १२ फुटांपासून २४ फुटां- 
पर्यंत वाढते. आखाताच्या अरुंद भागांतून ओहोटीचें पाणी उतरत अ- 
पाणी आंत जोरानें येऊं लागते. श्या बाहुयुद्धांत 
लाटेचा एक ठोंढा उत्पन्न होऊन तो 
अंवसेपौर्णिमेस ह्यांचे खरूप फार उग्र अ- 
असतो. ह्याची उंचीही कधीं कधीं १२ 
अथवा १५ फूट असते. ह्यास घोडा'; 'अस्वल? अशीच नांवे दिठेटीं आ- 
ढळतात. ह्याची फेरी दिवसांतून दोनदां असावयाची. गैरसावध नांवा- 


ड्यांस चांगलाच हात दाखविण्यांत ह्याजवळ दया माया कांहीं नाहीं, ह्स- 
णून नावाड्यांस फारच सावध राहाणे भाग पडते. आखातात घोक्याचीं 
सभ रोंविळे आहेत. 


स्थाने दाखविण्यास जागोजाग दिवादांड्या व 
मिळणाऱ्या नद्यांतून द्र वर्षी पडत असलेली रेती व इतर 


सतां समुद्राच्या भरतीचे प 
भरतीची सरशी होऊन पाण्यावर 
फारच वेगाने पुढें सरसावतो. 

सते. ह्याचा शब्दही फार मोठा 


आखातास मिळ 


२१४ सोराष्ट्र. 


गाळ यांनीं कांहीं वर्षांनीं ह॑आखात भरून जाऊन व्यापारास त॑ अगदींच 
निरुपयोगी होईल व कदाचित्‌ कच्छच्या रणासारखें उघडे पडेल कीं काय 
अशी शंका मनांत येणे साहजिक आहे. व कांहीं अंशीं हे खरे आहे. 
. पण विद्वान्‌ लोकांनीं बराच तपास केला व प्रयोगही करून पाहिले. त्यां- 
तील स्थूल गोष्टी येणेप्रमाणेः:---आसपासच्या प्रदेशांत एक इंच पाऊस 
पडला तर आखातांत पाणी १००००००००० एक अब्ज टन पर्डते. 
इतक्या पाण्यांत गाळ एक कोटी टन असतो. ह्या प्रदेशांत पाऊस सरा- 
सरी दरवर्षी २६ इंच पडतो. ही पावसाळ्यांतली गोष्ट झाली. त्याशि- 
वायही बाकीचे आठ महिने नद्यांबरोबर गाळ वहात. येत असतोच. झ्म- 
णजे दरवषी ४० कोटी टन गाळ आखातांत पडतो. इतका गाळ दरवर्षी 
आखातांत जर सांचला तर ३६ चौ. मेल क्षेत्रफळाचे व १० फूट उंचीर्चे 
असे एक बेट दरवषी येथें तयार झालें पाहिजे; व या हिशोबाने , कठे 
तर आखात कधींच भरून आलें असते. पण भरतीच्या पाण्या .,__ 
जोर असल्या कारणाने सगळा गाळ तळापासून निघून पाण्यांत तसाच 
तरंगत राहून सगळीकडे पसरतो. त्यापैकीं व अगदीं थोडा अंश मात्र 
आखातांत स्थिरावून सांचतो. ह्या रीतीनें ह्या आंकडेमोड्यांनीं असे अनु- 
मान काढलें आहे कीं आखात भरून येण्यास निदान १००५००० व्ष 
तरी पाहिजेत. दुसरें असे कीं बहुतेक गाळ येणार पावसाच्या दिवसांत 
तर भरती आपलें उठट काम चालविणार दिवसांतून दोनदां. कसेही 
असो, परंतु थोडाबहुत गाळ सांचत जात आहे ही गोष्ट आखातांत अजून 
मोठ्या होत असलेल्या भाट्यांवरून निर्विवाद आहे- 


इ. स. १८६६ त मुंबईच्या सॅटरडे रिव्हयूमध्ये एकानें असा उल्लेख 
केला कीं, जरी खंबायतच्या आखातांत नद्यांच्या योगानें गाळ सांचून आ- 
खात अरुंद व उथळ होत आहे असे दिसतें तरी वस्तुस्थिति तशी नाहीं. 
कारण भावनगर, धोलेरा, महुवा, वगेरे सोराष्ट्राच्या पूर्व किनाऱ्यावरील 

शहरांजवळ असलेल्या समुद्राच्या नाळ्यांचीं तोंडें दिवसे दिवस रुंद होत 
आहेत व पावसाळ्यांत भरतीच्या पाण्याने तेथील भाग नाहींसे होत आ- 
हेत. व घोघा येथील मुसलमानांचे कबरस्थान तर कांहीं दिवसांनीं स- 
मुद्राच्या घशांत अचुक पडेल असा रंग दिसत आहे, वगेरे. ह्या गोष्ी- 
कडे सरकारचे लक्ष गेळें. तपास करतां ह्या गोष्टींत कांहीं तथ्यांश आहे 
असें डा. ओल्डहमंनंही कळविलें. पण जाफराबाद येथील एका गोऱ्या 
अंमलदाराने कळविलें कीं गेल्या दाहा बारा वषीत येथील समुद्र पंघरा 
'बीस फूट मार्गे सरला आहे. मांगरोळ, वेरावळ वगेरे बंद्रांतही असेच 
प्रकार दृशेत्पत्तीस आळे. ह्या सर्व गोष्टींनी रिव्श्यूमधीठ ठेखास बळकटी 
न येतां हे फेरफार स्थानिक असून उत्तरोत्तर वाढत जाणार्‍्यांपॅकीं नस- 
ल्याने विशेष महत्वाचे नाहींत असे बहुमत ठरलें. दोन गोष्टी मात्र ठाम 
ठरल्या. पहिली अशी कीं भरतीच्या व ओहोटीच्या पाण्याला फार जोर 
असल्यानें सगळा गाळ एकत्र न सांचतां सगळीकडे पसरतो. आणि 
दुसरी अशी कीं भाट्या समान्तर पडत नसल्यानें एका प्रवाहाने कांहीं 
नव्या बनत चालल्या तर कांहीं मोडत जातात. 


गेल्या सोळाशे वषीत खंबायतच्या आखातांत व्यापारासंबंधे अनेक पर- 
'देशीय लोक येऊन गेले. त्यांनीं ह्या आखाताविषयीं जागोजाग बरेंच लि- 
हून ठेविळें आहे. ह्या ठेखांवरून वर सांगितलेल्या कालगतीनें होणाऱ्या 
लहान सहान फेरफारांहून दुसरे अकटोविकट फरक झाल्याचे दिसून येत 
नाहीं. ठेख फार मार्मिक असून त्या त्या काळची आखाताची स्थिति 
त्यांत अगदीं हुबेहुब वर्णिली आहे. वर लिहिलेल्या 'अस्वळी अगर घो- 
-डमली? ठोंढ्याविषयीं एकजण अस लिहितोः---“बंद्रांत येतांना ओहोटीचे 
घेळीं कोरड्या पडळेल्या वाळवंटांत मीं एक कुत्रा निजठेला पाहिला. कांहीं 
घेळाने भरती लागली. इतक्यांत बंदराकडून अतिशय वेगाने येत अस- 
'ठेल्या ठोंढ्यापुर्ढे कुत्रा जीव घेऊन पळत सुटला. पण आतां काय करावें 

असा विचारं करतो आहे इतक्यांत तो त्या असली ठोंढ्याच्या मुसंडींत 
सांपडून गतप्राण झाला.?? खंबायत, भडोच, वगेरे बंदरे एका काळीं चां- 
गलीं व सोयीचीं होतीं असें कित्येकांनी लिहिळें आहे. पण ह्यांच्या पाठी- 
मागून आलेल्या कांहींच्या ह्मणण्याप्रमाणे हीं बंदूरे चरासदायक होतीं अ- 
सेंच दिसते. सध्यां तर खंबायत ह्यास बंद्र हें नांवच साजत नाहीसे 
झालें आहे. 

खंबायतचे आखातांत पेरीम अगर पिराम नांवारचे एक बेट भडोचचे 
समोर आहे. ह्या बेटासंबंधीं एक दोन गोष्टी लक्षांत ठेवण्याजोग्या आ- 
हेत. हें बेट सोराष्ट्राच्या पूर्व किनाऱ्यापासून फक्त ५०० यार्डाच्या अंत- 
रावर आहे. ह्याची लांबी व रुंदी अनुक्रमे १३०० यार्ड व ५०० याड 
आहे. ससमुद्रसपाटीहून हें &१ फूट उंच आहि. साोरिाष्ट्रकिनाऱ्यापासून 
हें इतकें जवळ आहे तरी आश्चर्याची गोष्ट ही कीं, सौराष्ट्रकिनारा व हें 
बेट यांमधील समुद्राच्या नाल्याची खोठी ७५ पुरुष आहे व बेटाच्या पू. 
वेस पाण्याची खोळी १०० पुरुष आहे. हें बेट पूर्वी सौराष्ट्राचा भाग 
असून सौराष्ट्राच्या पश्चिम किनाऱ्याप्रमाणें समुद्रसपाटीहून ह बर्रेच वर 
आल्यावर ज्वालामुखी शक्तीने निर्दयपणे सौराष्ट्रापासून त्याची ताटातूट 
केली असं भूगर्भशास्त्रवेत्त्यांचें हणणे आहे. बेटांत उत्कृष्ट गोडें पाणी वि- 
पुल आहे. जमिनीच्या सपाटी खालीं २० फुटांवर पाणी लागते. 


सोराषट्राची या भागाजवळील भूगर्भरचना व या बेटाची भूगर्भरचना अ- 
गदीं सारखी आहेः--तळाशीं रेतीचा पिंवळा दगड, मग नद्यांतील रेताळ 
मळाई, व पुन्हा दगड. मात्र सौराष्ट्राच्या या भूस्रांत कोणत्याही जा- 
तीचीं अस्थिपेजरे सांपडत नाहींत. बेटांत मात्र भूगर्भशाख््ज्ञांस अतिशय 
महत्वाच्या अशा आज काल पृथ्वीवर असलेल्या जातीसारख्या सस्तन प्रा- 
ण्यांच्या अस्थी सांपडतात. मुंबई व कलकत्ता येथील एशियाटिक सो 
साइटीचे संग्रह्मलयांत व लंडन येथील भौगर्मिक संग्रहालयांत यांपैकीं 

कांहीं अस्थी मुद्दाम ठेविल्या आहेत. डायनोथीरिअम्‌ ह्या नांवाचे ह 
त्तीसारखे जंगी प्राणी एथ्वीवर असत. यांचे दोन्ही सुळे हत्तीच्या सुळ्यां- 
सारखे आंखूड व सरळ नसत पण ते ८1१० फूट लांब बाहेर आठेले अ- 
सून पुढील पायांकडे वाघनखांप्रमाणे वळठेळे असत. पेरीम बेटांत या 
ग्राण्यांच्या अस्थी सांपडेपर्यत युरोपांतच हे प्राणी होते असें मानलें 
जात असे. पण नंतर हिमालय पर्वताच्या पायथ्याशीं असलेल्या शिवा- 
लिक नांवाच्या टेंकडींत याच प्रकारच्या अस्थी सांपडल्या व नंतर पेरीम 
बेटांतही त्या आढळून आल्या. या शिवालिक टेंकड्यांत *त्रह्माथीरीयम 
नांवाच्या प्राण्याच्या अस्थी सांपडतात. ह्या मराण्यास सांबरासारखीं पण दुहेरी 
शिंगे, मोठे तिरकस डोळे, व शंड्यासारखे नाक असते. ह्या प्राण्याच्या 
अस्थीही पेरीम बेटांत सांपडल्या. याचप्रमाणे जिराफ गेंडा, हत्ती, यां 
च्याही अस्थी आढळून आल्या. पण युरोपांत सांपडठेल्या अस्थींशीं यांची 
तुलना करून पाहतां हिंदुस्थानांतील हे प्राणी युरोपांतील प्राण्यापेक्षां फार 
मोठे असावे असें विद्वानांचे ह्मणणे आहे. सुसर व गोड्या पाण्यांत रा- 
हाणाऱ्या कांसवाच्या अस्थीही संग्रहालयांत पाठविठेल्या आहेत. पण या 
सर्व अस्थी रेताळ वाळूच्या दगडांच्या थरांत सांपडतात व खाऱ्या पाण्यार्ने 
धुवूनं निघाव्या तशा शुज्न, कठिण, व जिल्हईदार आहेत. कांहीं अस्थींच्या 
भोंवतीं खाऱ्या पाण्यांतीळ कुद कीटकांची घेण -- खाऱ्या पाण्यांतील क्लुद्र कीटकांची घरें चिकटलेली आहेत. नर्मदा, 


* डायनोथीरीयम, ब्रह्माथीरीयम, तसेंच शिवाथीरीयम, विष्णुथीरीयम, वगेरे 


प्राण्यांचे दर्शन मनुष्यास झालेलेंच नाहीं. पण नदीच्या मळाईे मातींत व इतर 
जमिनीच्या थरांत ज्या अस्थी सांपडतात त्यांचा आकार ध्यानांत घेऊन, तेव- 


ढ्यावरूनच मूळ प्राण्यांचे जीवनव्यापार कोणत्या प्रकारचे असतील हें धोरण बांधून 


ह्या प्राण्यांचे वग निश्चित करून शरीररचनाशासख्रांत ( ६४१७011 ) निष्णात अशा 
विद्वानांनी स्थान मान पाहून ल्यांस नांवे दिलीं आहेत. हिमालय हें ह्रिहरादिक 
देवांचे स्थान मानळें आहे, हाणून यांत सांपडणाऱ्या कांहीं अस्थींवरून त्या प्राण्यास 


शिवाथीरीयम, ब्रह्माथीरीयम, वगेरे नांवे दिलीं आहेत. 

गोदावरी, सिंधु, वगेरे नद्यांच्या मुखांशीं ज्या कांहीं सस्तन प्राण्यांच्या 
अस्थी सांपडतात त्या ठिसूळ, मळकट व खडबडीत आहेत. या वर सां- 
गितठेल्या अस्थी सस्तन प्राण्यांच्या व गोड्या पाण्यांत राहाणाऱ्या प्रा- 
ण्यांच्या आहेत, तर ह्या पेरीम बेटांतील भूस्तरांत कोहून याव्या, खाऱ्या 
पाण्याचें त्यांवर कार्य केव्हां झालें असावें, वगेरे प्रश्न सहज उत्पन्न होणारे 
आहेत. दुसरें असं कीं अशा प्रकारच्या अस्थी हिंदुस्थानांत थोड्या ठि- 
काणीं सांपडतात, पण सांपडतात तेर्थे मात्र विपुळ सांपडतात. पेरीम बे- 
टांतील रेताळ वाळूच्या दगडांत कोठें कोठें टूपच्या गोट्या सांपडतात. ह्या 
सव गोष्टी ध्यानांत घेऊन एका गोऱ्या पंडिताने एक अगदीं चमत्कारिक 
भासणारे विधान केळे आहे तें येणें्रमाणेः--जेथे जेथें ह्या अस्थी सांपड- 
तात त्या सर्व प्रदेशांत झणजे साधारणपणें सातपुडा व विंध्याद्रि या पर्व- 
तांच्या दक्षिणेस हिंदुस्थानांत एका काळीं सर्वत्र सपाट प्रदेश असावा, व 
त्यांत मोठीं मोठीं सरोवरे असावींत. टॅपनीं आच्छादिलेल्या स्याद्रि वगेरे 
डोंगरांच्या ऐवजीं सरोवरे व दलदली यांच्या योगाने रमणीय व दाट जंग- 
लांत स्वच्छंदपर्ण रंबथ करणाऱ्या सस्तन प्राण्यांनीं व सरोवरांत निष्कंटक 
राज्य करणाऱ्या सुसरी व कांसर्वे वगेरे जलचरांनीं गजबजलेलीं मैदानंच 
असावींत. पण जेव्हां का ज्वालामुखी देवीनं आपलें चंडी स्वरूप धारण 
केलें तेव्हां द्यापेकीं कांहीं प्रदेश वरवर येऊं ठागळे पण बॅसल्ट व टॅपच्या 
उष्णरसाची त्यांच्या माथी टोपी बसली. ज्वालामुखीचा अंमल हिंदुस्था- 
नच्या पश्चिम किनाऱ्यावर फार कडक रीतीनें .गाजल्याचीं जीं अनेक चिर्न्हे 
जागोजाग आढळतात त्यांत दोन तीन गोष्टी विशेष जमेस धरितात त्या 
याः-जिकडे तिकडे सांपडणारा बॅसल्ट व टॅप व त्यांतही पाण्याखाली 
बनठेल्या दगडांच्या थरावर आढळणारा टॅप; सौराष्ट्रापासून पेरीम बेटाची 
ताटातूट व त्याच्या चारी बाजूंस पाण्याची आश्चर्यकारक खोली; व 
बहुतेक सवष डोंगरांवर टॅपची टोपी. जेव्हां हे प्रदेश वर वर येऊं लागले 
तेव्हां मेदानांतील पाण्यानंही नदीमार्ग पाहिला. व ह्या प्राण्यांनींही पा- 

ण्याच्या आश्रयाने तिकडचीच वाट धरली. नद्यांच्या पुरा बरोबर दोन्ही 
कांठावरील मृतप्राण्यांच्या अस्थी वाहून जाऊं लागल्या व गाळाबरोबर मु- 
खांशीं सांचूं लागल्या. मोठ्या नय्यांच्या सुखांशीं समुद्राच्या भरतीच्या पा- 
ण्याचा वेग फार असल्या कारणानें तेथें गाळ न सांचतां समुद्रांत तरंगत 
तरंगत संथ पाण्यांत अगर समोरील किनाऱ्यावर सांचत गेला. याप्रमाणें 
नर्मदा वगेरे नद्यांतील गाळ सौराष्ट्र किनाऱ्यावर व मलाकाच्या बेटांच्या 
किनाऱ्यावरून सांचळा असावा. ज्वालामुखी देवीच्या फेरतपासणींत सो- 
राष्ट्राच्या पूर्व किनाऱ्यावरील कांहीं भाग मातृभूमीपासून वेगळा निघाला 
त्यासच पेरीम बेट असे नांव मिळाठें. इतर नद्यांचीही हीच कथा. पे- 
रीम बेटांत रेतीच्या दगडांत ज्या टॅपच्या गोट्या सांपडतात त्या नदींतून 
ज्वालामुखीच्या पहिल्या झटक्याच्या वेळेस आलेल्या होत. पेरीम बेटा- 
लाही टॅपची टोपी आहेच ती दुसऱ्या झटक्याच्या वेळची, वगेरे, वगेरे.” 
हें टांचण पुष्कळांस कल्पित कादुंबरीसारखें वाटण्याचा संभव आहेव तें 
साहजिक आहे. पण यांत सत्यतेचा बराच अंश आहे. कसेही असलें 
तरी पेरीम बेटासंबंधीं सांगड चांगली जुळते हे खास. हे गोरे पंडित 
सरस्वती देवीचे खरे भक्त. अश्रांत मेहनत, दीर्घ उयोग व अप्रतिम चौकस 
बुद्धि अशी याच लोकांमध्ये आढळते. यांत मोबद्ल्याचा प्रश्नच नाहीं. 
फक्त ज्ञानार्जन व तजन्य समाधान यांवरच त्यांची दृष्टि असते. खराज्य- 
साम्राज्य हे एक कारण असेल, आह्मी नाहीं झणत नाहीं. पण ह्या का- 
मांत तरी हे कारण गौण होय. हल्लीं आपल्यांपैकी चांगळे खातिपिते 
असे किती ठोक ऐतिहासिक अगर शास्त्रीय माहिती मिळविण्यांत आपल्या 
निवृत्तिकालाचा विनियोग करीत असतील? असलेच तर हाताच्या बोटांवर 


. मोजतां थेतील इतकेच. असो. 


गेल्या शतकांत सोराष्ट्रांत ज्वालामुखीचा प्रभावयोतक असे धरणी क्- 
याचे धक्के तीन चारदां बसल्याचे टांचण पुष्कळ ठिकाणीं दृष्टीस पडते. 


२२० सौराष्ट्र. 


इ. स. १८१९ त कच्छमध्यें एक भयंकर धरणीकंप झाला व त्याच्या 
योगानें रणाच्या पश्चिमभागांत, पन्नास मेळ लांब, १६ मेल रुंद, व १८ फूट 
उंच असा एक डोंगर झाला. ह्या कंपाच्या योगाने भुज शहरास फार 
नुकसान पोंचळें, अमदाबाद येथील कांहीं मशीदी जाया झाल्या, सोराष्ट्रांत 
कांहीं घरें पडलीं, सरोवरे उथळ होऊन कोरडीं पडलीं व दक्षिण प्रांतासही. 
थोडाबहुत प्रसाद मिळाला. 

इ. स. १८६४ त एप्रील महिन्यांत सकाळच्या अकरा वाजल्यानंतर 
सोराष्ट्राच्या पुष्कळ भागांत एक जबर धक्का बसला. धक्कचापूर्वी दूर होत 
असलेल्या मेघनादासारखा आवाज जमिनींत होत होता. नंतर पांच सहा 
सेकंडपर्यत धरणीस कंप सुटला होता. संध्याकाळीं कित्येक ठिकाणीं पुन्हां 
धक्का बसला होता. पण ह्या खेपेस कोठें फारसें नुकसान झाल्याचें समजत नाहीं. 


इ. स. १८८१ च्या नव्हेंबर महिन्याच्या मध्यरात्री राजकोट येथे एक 
धक्का बसला होता. कंप सुमारे ६ सेंकड राहिला. त्याचा रोख नेक्रव्ये- 
कडून आझ्नेयीकडे होता. हा धक्रा सोराष्ट्राच्या इतर पुष्कळ भागीं सम- 
जण्यांत आला होता. 

बहुतकरून ज्वालामुखी, धरणीकंप व उष्णोदकांचीं कुंडे हीं सर्व एक 
जुटीनें असावयाची असा नियम आहे. त्याप्रमाणे सौराष्ट्रांही कित्येक 
ठिकाणीं तीं आहेत. वायव्येस द्वारकेजवळ ओखामंडल येथें पिंडता- 
रक नांवाचें पवित्र मानिलेळें कुंड आहे. गीरच्या जंगलांत तुळशीशाम नां- 
वाचे फार मनोहर उष्णकुंड आहे. या उष्णोद्कांत गंधकाचा अंश 
असल्या कारणानें खरूज, कांटा, वगेरे बरे करण्याचे औषधी गुण याचे 
आंगीं आहेत असें ह्मणतात. 

या सर्व गोष्टींचा सारांश येणेंप्रमाणेः--- 


(१) सोराष्ट्र द्वीपकल्पाची मुहूर्समेढ ज्वालामुखी बेटांच्या समूहावर 
उभारण्यांत आली असावी. 

(२) मध्यमजीव कालांत सोराष्ट्राच्या इशान्येसच कांहीं जमीन व इतर 
सर्वच पाणी असावे. गिरनार पर्वताच्या माथ्यावर असलेले 'नीस? ४116155 
नांबांचे दगड ज्वालामुखी शक्तीनें भूगर्भातून पाठीमागून वर आलेठे आ- 
हेत ते निर्जीव कालाचे नव्हेत. 

(३) नवजीव कालाच्या सुमारास सौराष्ट्र हे एक बेट होतें. पश्चिमभा- 
गांतील मृण्मय भूमि, व पोरबंद्री दगड, व दुसरे रेताळ दगड ह्याच वेळीं 
झालेले. झालावाड या वेळीं खाऱ्या पाण्याचे सरोवर होतें. 

(४) ईशान्य आफ्रिकेशीं सोराष्ट्राचें एकदां खुष्कीचें दळणवळण होतें. 
या वेळीं रणांत समुद्राचे राज्य होतें. 

(५) सिंधु नदी ह्या सुमारास खंबायतचे आखातास अगर कच्छचे 
समुद्राच्छादित रणास मिळत होती. 

(६) ह्या कालानंतर ज्वालामुखी देवीच्या हातीं राज्यसुत्रे आठीं. लगेच 
झालावाडचें सरोवर नाहींसे झालें. रणास हलींचें खरूप प्रास होऊं ला- 
गले. सोराष्ट्राचा इशान्य आक्रिकेशीं असठेला संबध तुटला. पश्चिमभा- 
गांतीळ भूमागांत जमत असलेले पोरबंद्री दगडांचे थर पाण्यावर डोकावूं 
लागले. पेरीम बेटास मातृभूमीचा वियोग घडला, व पुन्हां सर्वच शांतता 
पसरली. 

(७) कांहीं कालानंतर ज्वालामुखी देवीने आपलें कल्पांतप्राय स्वरूप 
घारण केलें. तिच्या मुखांतून निघाठेल्या उष्ण टॅपच्या वृष्टीनें जिकडे 
तिकडे हाहाःकार झाला व सत्र टॅपर्चे आच्छादन पडळें. नंतर शांततेची 
पुन्हा शिक्का मोतबें झालीं. | 

(८) सौराष्ट्राचा पश्चिम व नेक्त्य भाग अजूनही वरवर येत आहे. 

(९) खंबायतरचें आखात दिवर्से दिवस नद्यांतीक मळाई मांतीनें भरत 
आहे. पण इतक्यांतच तै भरून येईल अशी भीति बाळगण्यास कारण 


नाहीं. 

(१०) रणाचें काय होईल ते सांगवत नाहीं. 

(१२१) ज्वालामुखी शक्तीच्या नाड्या अजून आंखडल्या नसून कोण्या 
वेळेस त्या काय करतील नकळे. 

ह्याप्रमाणें अवनीतठावर हळुहळु निसर्गदेवतेच्या अदृइ्य शक्तीच्या 
योगाने जिकडे तिकडे कोणाच्याही चटकन ध्यानांत आल्या शिवाय कांहीं 
कांहीं फेरफार चाललेच आहेत. बारकाईनें विचार करणाऱ्या गक्तीच्या 
लक्षांत हे तेव्हांच येतात. तेराव्या शतकांतील प्रख्यात आरबी ग्रंथकार 
महंमद काझविनी ह्यानें आपल्या लेखांत एका कल्पित गोष्टीच्या ख्पानें 
ह्याची सत्यता दाखविळी आहे. ती गोष्ट फार गमतीची वाटल्यावरून 
येथें दिल्याशिवाय आमच्याने राहवत नाहीं. ती येणेप्रमाणेः--किडूझ* 
ह्मणतो, “एके दिवशीं एका भर वस्तीच्या अगदीं जुन्या शहरांतून जातां जातां 
एका ग्रृहस्थास मीं प्रश्न केला; “काय हो ह्या शहराची स्थापना कोणीं व 
कधीं केली हें आपणास ठाऊक आहे काय ? त्याने उत्तर केलें, 'छे बुआ; 
आपल्यास कांहीं त॑ माहीत नाहीं. हें शहर फार मोठें आहे व माझ्या 
आजा पणजांसही ह्या गोष्टीची माहिती होती कीं नाहीं ते कांहीं सांगवत. 
नाहीं.” पांचशे वषानंतर पुन्हां त्याच ठिकाणीं मी जाऊन पाहतों तों त्या 
शहराचा मागमूसही तेथें नव्हता. जवळच जळणासाठीं काटक्या वगेरे 
गोळा करीत असलेल्या एका कुणब्यास मीं विचारिठें, 'कायरे येथे जे एक 
मोठें शहर होतें तें कोठें गेढे.” तो ह्मणतो-'काय महाराज तुदह्यांहा वेड 
बीड तर नाहीं लागलें; कीं माझी गरीबाची थट्टाच आरंभिळली आहे? या 
पलीकडच्या शेतांत माझे केक पिढीजादे आजपर्यंत काबाडकष्ट करून पोट 
भरीत आले.” ओझशाळा होऊन मी घरीं गेलों. पुन्हां पांचशे वर्षानी ये- 
ऊन पाहातो तों तेथें शेत बीत कांहीं एक नसून, समुद्रकिनाऱ्यावरील वा- 


* किडूझ हें त्या गोष्टींतील एका पात्राचे साथे नांव. ह्या नांवाचा अभ काय. 
असावा? 

ळवंट होतें व किनाऱ्यावर कोळी लोकांची मासे धरण्यासाठीं होडींतून जा- 
ण्याची अगदीं तारंबळच उडून गेली होती. त्यांचेकडे घांवत जाऊन ए- 
कास मीं हळूच विचारिळें, “कायरे कोळीदादा येथें पूर्वी तर एक शेत होतें; 
असे असून हा येथे समुद्र कोहून आला?. तो ह्मणाळा, काय “खानसाहेब 
तुत्लींच जर आह्यांस असे वेडे वेडे प्रश्न विचारू लागठांत तर आह्लीं गरी- 
बांनीं काय करावे. माझा बाप, आजा, काका व आणखी कितीतरी ठोक 
आज केक वर्षे येथें हाच धंदा करीत आले व कित्येकांचे जीवही या स- 
मुद्रांतच गेळे, सकाळच्या प्रहरींच त्यास जरासे खजील केल्याबद्दल 
मला वाईट वाटलें. व त्याला हा अपशकून वाटूं नये ह्मणून त्याच्या हा- 
तावर मी अधी होन ठेऊन घरीं गेलों. पुन्हा पांचशे वर्षानी पाहातो तों 
तेथें समुद्र नसून पूर्वीचे शेत दृष्टीस पडलें. गाई, वेल, तेथे चारीत अ- 
सलेलीं कित्येक कुणब्यांचीं मुळें खेळतांना पाहिलीं. प्रश्नाच्या भानगडींत 
न पडतां पुन्हा. पांचशे वरषीनीं येऊन पाहातां तों पूर्वी पाहिळेली रमणीय 
नगरी य्यापाराने अगदीं दुमदुमत असलेली दृष्टीस पडली. तेव्हां मी अ- 
गदीं आश्चर्यचकित झालों, व ईश्वरी माया अगाध आहे, देवादिकांसही 
तिचा अंत लागला नाहीं तेथें मानवाचा काय पाड असा विचार करीत 
आपल्या उद्योगास लागलो”. 

जथे आपलें वास्तव्य असेळ मग तें धारवाडांत असो अगर सोराष्ट्रांत 
असो अथवा झांजीबारांत असो त्या त्या प्रांताची वर सांगितलेल्या गोष्टीं- 
विषयीं जर आपण चवकशी करून माहिती मिळवूं लागलों तर “यदा किं 
चित्किचिद्ठधजनसकाशादवगतम्‌?? या भर्तृहरीच्या उक्तीची साक्ष 
पटते व आंग्ल कालिदास जो शेक्सपीअर त्याच्या खालील पद्यपंक्तीचें तत्व 
मनांत घोळुं ठागून एका जातीचे समाधान वाटतें 

समात्त, 


२२४ 


सोराष्ट्र. 


कांरे नाठविखी छपाळु देवासी । 
पोसितो जगासी एकला तो॥ १॥ 
बाळा डुधा कोण करिते उत्पत्ती । 
वाढवी श्रीपति सवे दोन्ही ॥२॥ 


-फुटती' तरुवर उष्णकाळमासीं । 


जीवन तयांसी कोण घाली ॥३॥ 
तेणे तुझी काय नाहीं केली चिंता । 
राहे त्या अनंता आठवूनी ॥४॥ 
तुका ह्मणे ज्याचे नांव विश्वंभर । 
त्याचे निरंतर घ्यान करी ॥५॥ 
तुकाराम. 


%/% रं ००००, 


६८% 


क :॥/% 
4 ॥॥४्; 


आणी टडर 
22** ००५ 

सौराष्ट्र ग्राताचा 
_ मकाशा. 

